
ଯାହାଙ୍କ ଅଧୁରା ସ୍ଵପ୍ନ ମୋ ଲେଖନୀକୁ ଶବ୍ଦମୟ କରିଛି, 
ଯାହାଙ୍କ ଅଧାଗଢ଼ା ମୂର୍ରି ମୋତେ ଶଦଶିନ୍ଥୀଟିଏ ହେବା ପାଇଁ ଅନୁପ୍ରେରିତ କରିଛି 
ପରମ ପୂଜ୍ୟ ପିତୃଦେବ 
ଶ୍ରୀଯୁକ୍ତ ବାଉରୀବଂଧୁ ମହାନ୍ତି ଙ୍କ 
କରକମଳରେ 
ଉତ୍ସର୍ଗୀକୃତ 


ବାସନ୍ତୀ 


୪ ଅଧ୍ଷାପିକା ବାସନ୍ତୀ ମହାନ୍ତି 


ଭୂମିକା 


ଏ ପୃଥଵଚବୀର ଆଲୋକ ଦେଖୁ ନ ଦେଖୁଣୁ କ୍ରମାଗତ ପାଞ୍ଚ 
ନମ୍ବର କନ୍ଯା ସନ୍ତାନର ସନ୍ଦେଶ ନେଇ ଆସିଥ୍‌ବାରୁ ମୋ 
ଜେଜୀମାର ବୁକୁଫଟା ଅଭିସମ୍ପାତ ଯେମିତି ମୋ ଉପରେ ବର୍ଷ 
ଯାଇଥଲା, ସେମିତି ମୋ ସ୍ଵାଧୀନତା ସଂଗ୍ରାମୀ ବାପାଙ୍କର ନୀତି 
ଆଦର୍ଶ ଓ ଆଶୀର୍ବାଦ ଗଙ୍ଗଶିଉଳି ଭଳି ଝରି ପଡ଼ିଥଲଲା ମୋ 
ଚଲାପଥରେ । ଗୋବରୀ ନଦୀର ପୂର୍ବ ତଟରେ ସ୍ଵକୀୟ 
ସୌନ୍ଦର୍ଯ୍ୟରେ ସମୃଦ୍ଧ ଏକ କ୍ଷୁଦ୍ବ ଜନପଦରେ ଅନେକ ପରିବାର ସହ 
ସାମିଲ୍‌ ହୋଇ ଚଳୁଥଲେ ସୁଦ୍ଧା ଚିନ୍ତା ଚେତନା ଓ ଦୃଷ୍ଟିଭଙ୍ଗୀରେ 
ମୋ ପରିବାରଟି ଅନ୍ୟ ପରିବାରମାନଙ୍କ ଠାରୁ ବାରି ହୋଇପଡ଼େ । 
ସେ ବାରିହେବା ଏଶ୍ବର୍ଯ୍ୟର ପ୍ରାଚୁର୍ଯ୍ୟ ପାଇଁ ନୁହେଁ କି ଆଭିଜାତ୍ୟର 
ଅହମିକା ପାଇଁ ନୁହେଁ, ଏକ ନିଛକ ବୌଦଧିକତାର ବେହରଣ ସଦା 
ସର୍ବଦା ଆମ ପରିବାରର ସଦସ୍ୟମାନଙ୍କୁ ଆବୋରି ଥ୍ବାର ଏ 
ଅଞ୍ଚଳବାସୀ ମର୍ଯ୍ୟାଦାର ସହ ସ୍ଵୀକାର କରନ୍ତି । ଆମ ଘରକୁ ପଣ୍ଡିତ 
ଘର ବୋଲି ବରାବର ଶ୍ରଦ୍ଧାର ସହ କହନ୍ତି । ପୂର୍ବପୁରୁଷଙ୍କ ଏଇ 
ସଂସ୍କାରରୁ ମୋର ପଠନସ୍ୃହାର ସୃଷ୍ଟି । ଗଳ୍ପ ପଢ଼ିବା, ଗଜ ଶୁଣିବା ଓ 
ଶୁଣାଇବା ମୋର ଏକପ୍ରକାର ନିଶା ଥୁଲା, କେବଳ 
ସମବୟସୀମାନେ ନୁହଁନ୍ତି ବୟୋଜ୍ୟେଷ୍ଠମାନେ ସୁଦ୍ଧା ଜେଜୀମା 
କିମ୍ବା ଆଇମା ଠାରୁ କାହାଣୀ ଶୁଣିବା ଭଳି ମୋ ଗଳ୍ପରୁ ଯଥେଷ୍ଟ 
ମନୋରଞ୍ଜନର ଖୋରାକ ପାଉଥୁଲେ । ପ୍ରତି ସଂଧ୍ୟାରେ ଆମ ଉଚ୍ଚ 
ଦାଣ୍ଡପିଣ୍ଡା ଗହଳି ହେଉଥଲା । ମୁଁ କହୁଥଲି, ସେମାନେ ଶୁଣୁଥ୍ଲେ । 
ସେସବୁ ମୋର ଶୈଶବର ସୁଖ ସ୍ମତି । ଏବେ ସେଇ ସଶ୍ରଦ୍ଧ 
ଶ୍ରୋତାମାନେ ଗଳ୍ପ ଲେଖୁବା ପାଇଁ ମୋର ସୁପ୍ତ ଅବଚେତନ ମନକୁ 
ଉଖାରି, ନିଖାରି ମୋତେ ଗଳ୍ପ ଲେଖ୍ବା ପାଇଁ ଅନୁପ୍ରେରିତ କଲେ । 
ମୋ ଅଞଜ୍ଞାତସାରରେ ସେମାନେ ମୋ ଗଳ୍ପର ଚରିତ୍ର ବିଶେଷ । 
ସେଇମାନଙ୍କର ଏକ ସମ୍ବୃଟିତ ରୂପରେଖ ମୋର ରାଜଜେମା, 
ବିଲେଇ ଓ ଜୁଲି ପ୍ରସଙ୍ଗ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୫ 


ସନ୍ନିବେଶିତ ଗଳ୍ପଗୁଡ଼ିକ ମଧ୍ୟରୁ ଅଧବକାଂଶ ଗଳ୍ପ ଗତ ଦୁଇ/ତିନି ବର୍ଷ ଭିତରେ 
ମାତୃଭାଷା, କଥା, ଅମୃତାୟନ, ଅଭିଯାନ, ବିଭାବନା ଆଦି ଓଡ଼ିଶାର ବିଭିନ୍ନ ପତ୍ର 
ପ୍ରତିକାରେ ପ୍ରକାଶିତ ହୋଇସାରିଛି । ଓଡ଼ିଶାର ବିଭିନ୍ନ ପ୍ରାନ୍ତରରୁ ପାଠକୀୟ ଶ୍ରଦ୍ଧା ବହନ 
କରି ଆସୁଥିବା ପତ୍ର ଖଣ୍ଡେ ଖଣ୍ଡେ ମୋ ପାଇଁ ପ୍ରେରଣାର ଅଫୁରନ୍ତ ଉତ୍ସ । ଏହି 
ଗଳ୍ପଗୁଡ଼ିକର ଚରିତ୍ର ଚୟନରେ ପ୍ରାୟ କାଳ୍ପନିକତା ନାହିଁ କହିଲେ ଚଳେ । କେବଳ 
ପ୍ରସଙ୍ଗକୁ ସୁଖପାଠ୍ୟ କରିବା ପାଇଁ ସ୍ଥଳବିଶେଷରେ ଘଟଣାର ସାମାନ୍ଯ ମୋଡ଼ 
ପରିବର୍ଭନ ହେଇଛି ଯାହା । କୈଶୋର କାଳରୁ ଏ ପର୍ଯ୍ୟନ୍ତ ଯେଉଁମାନଙ୍କର ଚାରିତ୍ରିକ 
ବିଶେଷତ୍ଵ ମୋ ଅବଚେତନ ମନରେ ଗଭୀର ରେଖାପାତ କରି ମୋତେ ଅହରହ 
ଅସ୍ତବ୍ୟସ୍ତ କରୁଥିଲେ, ଆମ୍ପ୍ରକାଶ ଉଦ୍ଦେଶ୍ୟରେ ମୋତେ ପୀଡ଼ନ ଦେଉଥ୍‌ଲେ, 
ସେଥୂମଧ୍ଯରୁ କେତେକଙ୍କୁ ଏକ କଳାତ୍ମକ ରୂପ ଦେଇ ସାରିଲା ପରେ ମୁଁ ଏକ ପ୍ରକାର 
ଆଶ୍ବସ୍ତ ଅନୁଭବ କରୁଛି । 

ଗଳ୍ପଗୁଡ଼ିକର ଗଠନରୀତି ପାଇଁ ଯୋଜନା କରାଯାଇ ନାହିଁ । ଚରିତ୍ରମାନେ 
ଆତ୍ମପ୍ରକାଶ ପାଇଁ ଯେଉଁ ପ୍ରକାର ମାଧ୍ଯମ ଲୋଡ଼ିଛନ୍ତି, ତାହା ଆପେ ଆପେ ରୂପ 
ନେବାର ମୁଁ ଅନୁଭବ କରିଛି । 


ଯେଉଁମାନଙ୍କ ନିକଟରେ ମୁଁ କୃତଜ୍ଞ : 


ସ୍ଵୟଂସିବ୍ଧ 

ଶ୍ରୀହର୍ଷ ଦାଶ 

ଶ୍ରୀମତୀ ମାଳତୀ ମହାନ୍ତି 

ଡଃ ରାମଚନ୍ଦ୍ର ପଟ୍ଟନାୟକ 

ଶ୍ରୀଯୁକ୍ତ ଶିବରାମ ପାତ୍ର 

ଶ୍ରୀମତୀ ଶିବଲକ୍ଷ୍ମୀ ପାତ୍ର 

ଶ୍ରୀଯୁକ୍ତ ଡମ୍ବରୁ ମାଝୀ 

ଶ୍ରୀଯୁକ୍ତ ଶଶାଙ୍କଶେଖର ତ୍ରିପାଠୀ 
ଶ୍ରୀମତୀ ପ୍ରିୟମ୍ବଦା ପାତ୍ର 

ଓ ଶ୍ରୀଯୁକ୍ତ ରମାକାନ୍ତ ସାମନ୍ତରାୟ । 


୬ ଅଧ୍ଯାପିକା ବାସନ୍ତୀ ମହାନ୍ତି 


ସୂଚୀ 


ନିର୍ମୂଳୀ ଲତା ୯ 
ନଣନ୍ଦ ପୁଟୁଳୀ ୧୫ 
ଦୃହିତା ୨୧ 
ବଉଳ ଗଛ ୩୦ 
ଅଭିମାନ ୪୦ 
ଦଶହରା ଭେଟି ୪୮ 
ଅବ୍ୟକ୍ତ ବେଦନା ୫୪ 
ରାଜଜେମା ବିଲେଇ ଓ କୁଲି ପ୍ରସଙ୍ଗ ୬୩ 
ହୃଦାନନ୍ଦ ବାବୁଙ୍କ ଦେଶୀ. କୁକୁଡା ଅଣ୍ଡାପ୍ରୀତି ୬୯ 
ମାଳୀ ବୋଉ ଖୁଡ଼ୀ ୭୪ 
ରଣ ପରିଶୋଧ ୮୩ 
ପ୍ରତିଧ୍ବନୀ ୯୩ 
ଘରବାହୁଡ଼ା ୯୮ 
ଉପହାର ୧୦୪ 

୮ ଅଧାପିକା ବାସନ୍ତୀ ମହାନ୍ତି 


ନିର୍ମୁଳୀ ଲତା 


ନିଘଞ୍ଚ ନୁଆଁଣିଆ ସବୁଜଗଛଟି ଉପରେ ସରୁସରୁ କାଳସର୍ପ ପରି ହଳଦିଆ 
ନିର୍ମୂଳୀ ଲତା ଆବୋରି ରହିଥ୍‌ବା ଦେଖୁଲେ ଅଜଣା ଭୟରେ ମୁଁ ଶିହରି ଉଠେ | ନିଷୁର 
ନିର୍ମୂଳୀ ଲତାର ଅକ୍ମୋପାସୀ ଆଲିଙ୍ଗନ ଭିତରୁ ଆକ୍ତାମାକ୍ତା ହୋଇ ପଡୁଥିବା ଯନ୍ତ୍ରଣାଦଗ୍ଧ 
ଗଛଟିର ବେଦନାର୍ଭ ସ୍ଵର ମୋ ହୃଦୟତନ୍ତ୍ରୀକୁ ବିଦୀର୍ଣ୍ଣ କରିଦିଏ । ମୁଁ ଆଖୁଖୋଲି 
ସିଧାସଳଖ ସେ ହୃଦୟବିଦାରକ ଦୃଶ୍ୟ ଦେଖୁପାରେ ନାହିଁ । ଭାରି ଦୟନୀୟ ଲାଗେ । 
ଅନୁତାପ ଓ ଅପରାଧବୋଧ ଭିତରେ ଭିତରେ ମୋତେ ଅସ୍ତବ୍ୟସ୍ତ କରିପକାଏ । ଗଛ 
ଉପରକୁ ଦୃଷ୍ଟି ଫେରେଇବାକୁ ମୋର ସାହସ ଜୁଳାଏ ନାହିଁ । ଏକ ଅବ୍ୟକ୍ତ ଅବଦମିତ 
ଢୋହ ମୋ ସର୍ବାଙ୍ଗରେ ଲେସି ହୋଇଯାଏ । 


ସେ ଅନେକ ଦିନ ତଳର କଥା । ସେତେବେଳକୁ ମୁଁ ପଢୁଥାଏ ପଞ୍ଚମ 
ଶ୍ରେଣୀରେ । ଭଲ ପାଠ ପଢ଼ୁଥ୍‌ବା ହେତୃ ଶ୍ରେଣୀରେ ପ୍ରଥମ ହୋଇ ଶିକ୍ଷକମାନଙ୍କର 
ଦ୍ରଷ୍ଟି ଆକର୍ଷଣ କଲେ କଣ ହେଲା, ଶାଠରେ ମୁଁ ଥିଲି ବହୁତ ପଛୁଆ । ବ୍ୟବହାରିକ 
ଜ୍ଞାନ ମୋର ଆଦୌ ନଥୁଲା । ମୋ ସାଙ୍ଗରେ ପଢ଼ୁଥ୍‌ବା ମୋର ସହପାଠୀ 
ସହପାଠିନୀମାନେ ସ୍ଵାସ୍ଥ୍ୟରେ ଯେମିତି ମୋଠାରୁ ବେଶ୍‌ ହୃଷ୍ଟପୁଷ୍ଠ ଥୁଲେ, କୌଣସି 
ଦୁଃସାହସିକ ପଦକ୍ଷେପ ନେବାରେ ମଧ୍ଯ ସେମିତି ଧୁରନ୍ଧର ଥଲେ । ସେଇଥୁପାଇଁ 
ଗୋଟିଏ ଦୁର୍ବଳ ଚେହେରା ଓ ଦୁର୍ବଳ ଆମତ୍ମବିଶ୍ାସ ନେଇ ମୁଁ ସର୍ବଦା ସେମାନଙ୍କ 
ପାଖରେ ଏକ ନିରୀହ ନ୍ୟୁନବୋଧତାରେ ଜଡ଼ସଡ଼ ହୋଇଯାଉଥ୍‌ଲି । ସେମାନଙ୍କ 
ଦୁଷ୍ଟାମି, ଧୂର୍ଭତା ଓ ନିଷ୍ପିକୁ ମୁଁ ଅନ୍ତରର ସହ ଅନୁମୋଦନ ସୁଦ୍ଧା କରୁଥ୍ଲି । ଅଙ୍କ ଓ 
ଇଂରେଜୀସାରୁଙ୍କଠାରୁ ସବୁବେଳେ ଗାଳି ଓ ମାଡ଼ ଖାଉଥୁବା କୁନ୍ତଳାର ଘରଥ୍‌ୁଲା 
ଆମ ଘର ସାମନା ସାମନି । ବୟସରେ ମୋଠାରୁ ଦୁଇ ବର୍ଷ ବଡ଼ ହେଲେ ବି ଆମେ 
ଦୁହେଁ ଗୋଟିଏ ଢ୍ଲାସରେ ପଢ଼ୁଥ୍‌ଲୁ । କୁନ୍ତଳା ଝିଅ ହେଲେ ସୁଦ୍ଧା ତାର ଟାଲିଚଳଣ 


ରାଜକଜେମା, ବିଲେଇ ଓ ଜୁଲି ପ୍ରସଙ୍ଗ ୯ 


ହାବଭାବରେ ସେ ଅଧକ ପରିମାଣରେ ପୁଅମାନଙ୍କ ଭଳି ମନେ ହେଉଥଲା | ମୁଗୁନି 
ପଥର ପରି ଚିକ୍କଣ କଳା, ହୃଷ୍ଟପୁଷ୍ଠ ଡେଇୀ ହେଇ ଝିଅଟା । ମୁଣ୍ଡରେ ମେଞ୍ଚାଏ 
କୁଞ୍କୁଞ୍ଆ ବାଳ । ଚାଲିଲା ବେଳେ ଛାତିକୁ ଫୁଲେଇ ଏକରକମ ଡେଇଁ ଡେଇଁକା 
ଚାଲେ । ଗଳାଟା ମଧ୍ଯ ସେମିତି ପୁଅମାନଙ୍କ ଭଳି ଘାରଡ଼ା । କାହିଁକି କେଜାଣି ତା'ର 
ଦୁଃସାହସିକ ବ୍ୟକ୍ତିତ୍ଵ ପିଲାଦିନୁ ମତେ ଭୟପ୍ରଦ ମନେ ହେଉଥଲା । ତା'ର କୌଣସି 
ନିର୍ଦ୍ଦେଶ କିମ୍ବା ଆଦେଶକୁ ମୁଁ ଆଦୌ ଟାଳିପାରୁ ନଥୁଲି । ବୋଧହୁଏ ମୋର ଦୂର୍ବଳ 
ସ୍ଵାସ୍ଥ୍ୟଜନିତ ଆତ୍ମବିଶ୍ଵାସ ତା'ର ନିର୍ଭୀକ ବେପରୁଆ ବ୍ୟକ୍ତିତ୍ଵ ପ୍ରତି ମତେ ଆକର୍ଷିତ 
କରିଥଲା । 
ଆଜିକାଲିକାର ଭଳି ଆମସମୟରେ ବାପାମାଆଙ୍କର ଆମମାନଙ୍କ 
ପ୍ରତି ସଜାଗ ଦୃଷ୍ଟି ଦେବା ପାଇଁ ସମୟ କିମ୍ବା ଆଗ୍ରହ ନଥୁଲା । ପ୍ରାୟତଃ ପଂକ୍ତି 
ଭୋଜନ ବେଳେ ଆମମାନଙ୍କୁ ଖୋଜା ପଡ଼େ । ତାପରେ ଆମେ କିଏ କୁଆଡ଼େ 
କେଉଁଠି ଥାଉ ସେ ଖବର ରଖୁବା ପାଇଁ କାହାର ସମୟ ନଥାଏ । ଆମ ଗାଁ ସ୍କୁଲ ଓ ଘର 
ମଝିରେ ଗୋଟିଏ ବଡ଼ ପଡ଼ିଆ ପଡ଼େ । ସେଇ ପଡ଼ିଆ ମଝିରେ ଗୋଟିଏ ବିରାଟ 
ବରଗଛ । ବଣଭୋଜି ବରଗଛ ନାଁରେ ସେ ଗଛଟି ପରିଚିତ । ଚାରିଟା ବେଳେ 
ସ୍ତଲଫେରନ୍ତା ରାସ୍ତାରେ ଆମେ ଦୁଇଜଣ ସେଇଠି ବସୁ । ସେଦିନ ସାର୍‌ ଦେଇଥ୍‌ୁବା 
ସମସ୍ତ ହୋମ୍‌ୱାର୍କ୍ଧ ମୁଁ ମୋ ଖାତାରେ କରେ । ତାପରେ କୁନ୍ତଳା ମୋ ଖାତାରୁ ତା 
ଖାତାକୁ ସେ ସବୁ ଉତାରି ଦିଏ । ଏଇ ସମୟତକ ସେ ମୋ ପ୍ରତି ଖୁବ୍ଧ ଆନୁଗତ୍ୟ ପ୍ରକାଶ 
କରେ | ମୁଁ ମଧ୍ୟ ତା'ର ଏଇ ନିର୍ବୋଧ ସମର୍ପଣଭାବକୁ ବେଶ୍‌ ଉପଭୋଗ କରେ । ବାସ୍‌ 
ତା ପରଠାରୁ ଆରମ୍ଭ ହୁଏ ତା'ର ରାଜତ୍ଵ । ମୁଁ କାଠ କଣ୍ଢେଇ ପାଲଟି ଯାଏ । ଆଜି 
କାହାବାଡ଼ିରୁ କାକୁଡ଼ି ଆସିବ, କାହା ବାଡ଼ିରୁ ପିଜୁଳି ଆସିବ, କୋଉଠୁ ଆମ୍ଭ ଆସିବ, 
କାଲି ଖରାବେଳଟା କାହା ଧାନଖଳା କିମ୍ବା ଗୁହାଳରେ କଟିବ, କାହାର କଣ୍ଢେଇପୁଅ 
କାହାର କଣ୍ଢେଇଝିଅ ସହ ବାହାଘର ହେବ, କାଲି ପୋଖରୀରେ ଗାଧୁଆ ହେବ ନା 
ଘରଠାରୁ ଏକ କିଲୋମିଟର ଦୂର ନଇରେ ଗାଧୁଆ ହେବ, ସେ ନିଷ୍ପି ତା'ର | 
ଆମ ଘର ପଛପଟକୁ ଲାଗି ନରି ପ୍ରଧାନ ଘରବାଡ଼ିରେ ଗୋଟିଏ ବରକୋଳି 
ଗଛ ଥାଏ । ଖାଲି ଆମ ଗାଁ କାହିଁକି, ଏ ପର୍ଯ୍ୟନ୍ତ ସୁଦ୍ଧା ମୁଁ ଅନ୍ୟ କେଉଁଠି ସେ କୋଳି 
ତୁଲ୍ୟ ସ୍ଵାଦ ଅନୁଭବ କରି ନାହିଁ ଓଡ଼ିଶାର ବିଭିନ୍ନ ଅଞ୍ଚଳରେ ମୋର ରହଣି ଭିତରେ । 
କୋଳି ତୃଳନାରେ ମଞ୍ଜିଟି ଖୁବ ସାନ । ପାଚିଗଲେ ହଳଦିଆ ହୋଇ କୋଳିଟି ଖୁବ୍ର 
ଲୋଭନୀୟ ଲାଗେ । ଗାଁ ସାରା ସମସ୍ତଙ୍କର ଲୋଲୁପ ଦୃଷ୍ଟି ଥାଏ ସେ କୋଳି 
ଉପରେ । କିନ୍ତୁ ପଧାନ ବୁଢ଼ାଟା ଭାରି ରାଢ଼ । କୋଳି ଗଛକୁ ନେଇ ତା ବାଡ଼ି 


୧୦ ଅଧ୍ଯାପିକା ବାସନ୍ତୀ ମହାନ୍ତି 


ଚାରିପଟେ ଶକ୍ତ ବାଉିଶ ବାଡ଼ ଦେବା ସନ୍ତେ ସେ ତଥାପି ପଇଁତରା ମାରୁଥାଏ । ତଳେ 
ପଡ଼ିଥବା କୋଳିଟିଏକୁ ବି ସେ କାହାକୁ ଛୁଇଁବାକୁ ଦିଏ ନାହିଁ। 

କୁହୃଡ଼ି ଭରା ଶୀତ ସକାଳଟିଏ । ପୂର୍ବଦିନ ପଧାନବୃଢ଼ା ଯାଇଥଲା ତା ଝିଅ 
ଘରକୁ ଦେଉଳିପଡ଼ା । ଚାରି ପାଞ୍ଚ କିଲୋମିଟର ଦୂର । ସଂଧ୍ୟା ବେଳେ ଅଦିନିଆ 
ବର୍ଷାଟିଏ ହୋଇଯିବାରୁ ବୁଢ଼ା ନ ଆସି ପାରି ଝିଅ ଘରେ ରହିଯାଇଛି ବୋଲି କେମିତି 
କେଜାଣି କୁନ୍ତଳା ଖବର ପାଇଗଲା । ଭୋରୁ ଭୋରୁ ଶୀତଦାଉରୁ ରକ୍ଷା ପାଇବା ପାଇଁ 
ଛିଣ୍ଡା ଅଖା ଗେଞ୍ଜା ହୋଇଥବା ଝରକା ଦେଇ ଖଣ୍ଡିଏ ଲମ୍ବା ବାଡ଼ିରେ ସେ ମତେ 
ଖେଞ୍ଚଦେଲା । ମୁଁ ଓ କୁନି ଅପା ଶୋଇଥାଉ ଝରକା ପାଖକୁ ଲାଗି ପଡ଼ିଥ୍୍‌ବା ଖଟଟି 
ଉପରେ । ମୁଁ ଚମକି ଉଠି ପାଟି କରିବା ପୂର୍ବରୁ ଝରକା ଦେଇ ତାକୁ ଦେଖୁ ଦେଲି । 
ଇଶାରାରେ ସେ ମତେ ଡାକି ନେଇଗଲା | 


ମୁଁ ଧୀରେ ଧୀରେ କବାଟ ଖୋଲି ଆଖୁ ମଳି ମଳି ତା'ର ପଶ୍ତାତ୍ 
ଧାବନ କଲି ଯନ୍ତ୍ରଟିଏ ଭଳି । ମୁହଁକୁ ମୁହଁ ପରିଷ୍କାର ଦିଶୁ ନଥାଏ । ଚାରିଆଡ଼େ କୁହୁଡ଼ି 
ଭର୍ଭି । ଗଛଲତା ସବୁ ତଥାପି ଜାଇ୍କୁଲୁ ଜାଜ୍ଛୀଲୁ ଦିଶୁଥାନ୍ତି । ପଧାନଘର ଦାଣ୍ଡ ଗେଟ୍‌ 
ଖୋଲି କୁନ୍ତଳା ମୋ ହାତ ଧରି ଟାଣି ଟାଣି ତାଙ୍କ ବାଡ଼ି ଭିତରକୁ ନେଇଯାଇ ପୁଣି 
ଗେଟଟାକୁ ବନ୍ଦ କରି ଦେଲା । ମୋ ଦେହ ସେତେବେଳକୁ ବରଡ଼ା ପତ୍ରଭଳି ଥରୁଥାଏ । 
କୁନ୍ତଳା ସାଙ୍ଗରେ ଥୁବାରୁ ସାହସ ବି ଟିକେ ଲାଗୁଥାଏ | ତଥାପି ଶୀତ ସକାଳଟାରେ ମୋ 
ଦେହ ଝାଳେଇ ଯାଉଥାଏ । କୁନ୍ତଳା ତା ଫ୍ରକ୍ରଟିକୁ ତଳଆଡ଼ୁ ଉଠେଇ ଅଣ୍ଟାଚାରି ପଟେ 
ଗୁଡ଼େଇ ବାନ୍ଧି ଦେଲା ଓ ଏକ ଉହୁଦକାରେ ଗଛ ଉପରକୁ ଚଢ଼ିଗଲା । ପ୍ରବଳ 
ଫଳଭାରରେ ତଳକୁ ନଇଁ ଆସିଥ୍‌ବା କୋଳି ଡାଳଟି ଉପରେ ଗୋଡ଼ ଥୋଇ ଡାହାଣ 
ହାତରେ ଆଉ ଗୋଟିଏ ଡାଳଧରି ଯେମିତି ଦୁଇଚାରି ଥର ହଲେଇ ଦେଇଛି, 
ଆକାଶରୁ କୁଆପଥର ବର୍ଷା ହେଲାଭଳି ଅସଂଖ୍ୟ କଞ୍ଚା ପାଚିଲା ଦରପାଚିଲା କୋଳି 
ମାଟି ଉପରେ ଗଦା ହୋଇ ପଡ଼ିଲା । 
ପଧାନ ବୁଢ଼ା ଦାଉରୁ ଖାଇବା ତ ଦୂରର କଥା, ଏକାବେଳକେ ଏତେ 
ଗୁଡ଼ିଏ କୋଳି ଭୂଇଁ ଉପରେ ଗଦା ହେବାର ଆମେ ଦେଖ୍‌ ନଥ୍‌ୁଲୁ ! ହିତାହିତ ଜ୍ଞାନଶୂନ୍ୟ 
ହୋଇ କୁନ୍ତଳା ଏ ଡାଳରୁ ସେ ଡାଳ, ସେ ଡାଳରୁ ଏ ଡାଳ ଦେଇ ବାବନାଭୂତ ଭଳି 
କେବଳ ନାଚିବାକୁ ଲାଗିଲା । ଏତେ ପ୍ରାପ୍ତି ଏତେ ଆନନ୍ଦ ! କୁନ୍ତଳା ବୋଧେ ନିଜକୁ 
ଭୁଲି ଯାଉଥଲା | ପୃଥବୀର ସର୍ବଶ୍ରେଷ୍ଠ ବିପୁଳ ସଂପଦ ଯେମିତି ମାଟି ଉପରେ କୁଢ଼େଇ 
ହେଇ ପଡ଼ିଛି । ଆମ ଆଗରେ ସାଗୁଆ ଇଷଡ଼ ହଳଦିଆ ଓ ସଂପୂର୍ଣ୍ଣ ହଳଦିଆ କୋଳି 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୧୧ 


ନୁହେଁ, ସତେ ଯେମିତି ଆଲିବାବା ଚାଲିଶ୍‌ ଚୋର କାହାଣୀର ହୀରା ନୀଳା ମୋତି 
ମାଣିକ ସବୁ ଅଜାଡ଼ି ହୋଇ ପଡ଼ିଛି । ଲୋଭ ସମ୍ବରଣ କରିନପାରି ମୁଁ କାଣ୍ଡଜ୍ଞାନଶୂନ୍ଯ 
ହୋଇ ସେଗୁଡ଼ିକୁ ସଂଗ୍ରହ କରିବାରେ ଲାଗିଲି । କୁଆଡ଼ିର୍କ' ନିଘା ନାହିଁ । କୋଳିର 
ଅସରନ୍ତି ଭଣ୍ଡାର ଦେଖ୍‌ ଡର ଭୟ ବି କୁଆଡ଼େ ଛାଡ଼ି ପଳାଇଲାଣି । 
ହଠାତ୍ର ଚାଳିଶ ଚୋରଙ୍କ ସର୍ଦ୍ଦାର ଭଳି କାହାର ଉତ୍କଟ ଚିଚ୍କାରରେ 

ଆମେ ସ୍ତମ୍ଭୀଭୂତ ହୋଇଗଲୁ । ମୁଁହ ବୁଲେଇ ଦେଖୁଲି, ପଧାନବୁଢ଼ା ଉଗ୍ରରୂପରେ ତା'ର 
ବଙ୍କୁଲି ବାଡ଼ି ଉଞ୍ଚେଇ ମୋ ଆଡ଼କୁ ଖେଦି ଆସୁଛି । ମୁଁ ଭୟରେ ଜଡ଼ସଡ଼ ହୋଇ ବାଡ଼ର 
ଗୋଟିଏ ମୂଳକୁ ଆଉଜି ପଡ଼ିଲି । କୁନ୍ତଳା ହଠାତବ କିଂକର୍ରବ୍ୟବିମୂଢ଼ ହୋଇ ଗଛର ଡ଼ାଳକୁ 
ଛାଡ଼ି ଦେଇ ତଳକୁ ଡ଼େଇଁ ପଡ଼ିଲା । ପଧାନବୃଢ଼ାର ଧୈର୍ଯ୍ୟ ସୀମା ଅତିକ୍ରାନ୍ତ ହେଇ 
ସାରିଥୂଲା । ସେ ଭୟରେ ଜଡ଼ସଡ଼ ହୋଇ ଯାଇଥ୍‌ବା କୁନ୍ତଳାର ନୁଖୁରା ଓ କୁଞ୍କୁଞ୍ଚଆ 
ବାଳ କେରାକ ବାଁ ହାତରେ ଧରି ଡାହାଣ ହାତରେ ଧରିଥ୍‌ବା ବଙ୍କୁଲି ବାଡ଼ିରେ ଦୁଇଚାରି 
ପାହାର କଷି ଦେଇଗଲା । କୁନ୍ତଳା ଯନ୍ତ୍ରଣାରେ ଚିକ୍କାର କରୁଥାଏ ! ପଧାନ ବ୍ୃଢ଼ା 
କ୍ରୋଧରେ କାଳିସି ଲାଗିଲା ଭଳି ଚିକ୍ାର କରୁଥାଏ । ସାଙ୍ଗସାଥୀ ମହଲରେ ନିଜର 
ବୀରତ୍ସ ଓ ସାହସିକତାର ପରିଚୟ ଦେଉଥୁବା କୁନ୍ତଳାର ଚୁଟି ପଧାନ ବୃଢ଼ା ହାତରେ 
ଥୁବା ସମୟରେ ଭଲ ଭାବରେ ତାକୁ ଦେଖୁବାର ସାହସ ମୁଁ ହରେଇ ଥୁଲି । ମୁଁ ଆଉଜି 
ଥିବା ବାଡ଼ସବୁ ଯେମିତି ପାତାଳଗାମୀ ହୋଇ ଯାଉଛନ୍ତି, ସେମିତି ଅନୁଭବ କଲି । 

କୁନ୍ତଳା ପରେ ମୋ ପାଳି । କୁନ୍ତଳାର ଚୁଟି ଛାଡ଼ି ଦେଇ ବୁଢ଼ା କେତେବେଳେ 
ମୋ ତଣ୍ଟି ଧରିବ ଏମିତି ଏକ ନିଶ୍ଚିତ ଆଶଙ୍କାରେ ମୁଁ ଖାଲି ଥରୁଥୁଲି । ମୋର ଦୁର୍ବଳ 
ରୋଗିଣା ଶରୀର ଏବଂ ଭୟ ବିଜଡ଼ିତ ଆତ୍ମସମର୍ପଣ ଭାବ ଦେଖୁ ପଧାନ ବୃଢ଼ାକୁ 
ଦୟାହେଲା କି କଣ ସେ ତା'ର କ୍ରୋଧଟା ମୌଖୁକ ଭାବରେ ମୋ ଉପରେ ସାରିଦେଇ 
ଅଣ୍ଟାରୁ ଗାମୁଛା ଖଣ୍ଡକ ଖୋଲି ତଳେ ବିଛେଇ ଦେଲା ଓ ସେମିତି ବକର ବକର ହେଇ 
କୋଳିଗୁଡ଼ିକୁ ସଂଗ୍ରହ କରିବାରେ ଲାଗି ପଡ଼ିଲା । 

ପରାଜିତ ସୈନିକ ନିଜର ସର୍ବସ୍ଵ ତ୍ୟାଗ କରି ଯୁଦ୍ଧକ୍ଷେତ୍ରରୁ ଅପମାନ ଜର୍ଜରିତ 
ହେଇ ଫେରିବା ସମୟରେ ବୋଧହୁଏ ଆମଠାରୁ ଅଧ୍ଵକ ଯନ୍ତ୍ରଣା ଅନୁଭବ କରି ନଥୁ୍‌ବ, 
ସେଇଭଳି ମୋର ମନେ ହେଲା । ତାପରେ ଦୀର୍ଘ ଦୁଇଦିନ ଧରି କୁନ୍ତଳା କାହାସହ 
ଭଲରେ କଥାବାର୍ଭା କରି ନଥୁଲା । ମୁଁ ମଧ୍ଯ ଏ ଘଟଣାକୁ ଏକ ନିଷିଦ୍ଧ ଘଟଣା ଭଳି କାହା 
ଆଗରେ ପ୍ରକାଶ କରିବାକୁ ସାହସ ପାଇ ନଥ୍‌ଲି । 


୧୨ ଅଧାପିକା ବାସନ୍ତୀ ମହାନ୍ତି 


ଏ ଘଟଣା ଘଟିବାର ପ୍ରାୟ ତିନି ଚାରି ମାସ ପରେ ଆମ ଗାଁ ଅନ୍ଦୁଳିଠାରୁ ଦୁଇ 
ତିନି କିଲୋମିଟର ଦୂର ମୋ ମାମୁଁ ଘର ଗୀକୁ କୌଣସି ଏକ କାମରେ ବୋଉ ଆମ 
ଦୁହିଁକୁ ପଠାଇଥିଲା । ମାର୍ମୁଘର ଗାଁକୁ ଗଲାବେଳେ ଦୁଇ ପାଖରେ କିଆ ଗୋହିରୀ 
ପଡ଼େ । ବାଟସାରା ବିଭିନ୍ନ ନା ନଜଣା ଗଛଲତା ଭର୍ଭି । ହଠାତ୍ଵ ଗୋଟିଏ ଗହ୍ମାରୀ 
ଗଛରେ ମାଡ଼ିଥ୍‌ବା ଅସଂଖ୍ଯ ହଳଦିଆ କାଳସର୍ପ ଭଳି ନିର୍ମୂଳୀ ଲତା ଉପରେ 
କୁନ୍ତଳାର ଦୃଷ୍ଟି ନିବଦ୍ଧ ହେଲା । କି ଭାବନା ତା ମନରେ ଉଦୟ ହେଲା କେଜାଣି, ସେ 
ଗଛ ଉପରକୁ ଅନେଇ କିଛି ସମୟ ସେଠି ଠିଆ ହୋଇଗଲା । ତାପରେ ହଠାତ ସେ 
ଗମ୍ଭୀର ହୋଇଗଲା । ଆଉ ବେଶି କିଛି କଥାବା କଲାନାହିଁ । ମାଇଁ ସହ କଥା 
ହେଲାବେଳେ, ମାଇଁ ବାଢ଼ି ଦେଇଥୁବା ଚୂଡ଼ା କଦଳୀ ଚକଟି ଖାଇଲା ବେଳେ ମଧ୍ଯ 
ସେ କେମିତି ଅନ୍ଯମନସ୍କ ମନେ ହେଉଥଲା । ମାମୁଁ ଘରୁ ଫେରିବା ବାଟରେ 
ଅକ୍କୋପାସ ଭଳି ଗମ୍ଭାରୀ ଗଛକୁ ଆବୋରି ରହିଥୁବା ନିର୍ମୂଳୀ ଲତାରୁ କିଛି ସେ 
ସଂଗ୍ରହ କଲା । ମୁଁ ତା'ର ହାବଭାବ କିଛି ବୁଝି ପାରୁ ନଥାଏ । ଆମେ ଆମ ଗାଁ 
ମୁଣ୍ଡରେ ପହଞ୍ଚଲା ବେଳକୁ ମାଛି ଅନ୍ଧାର ହୋଇସାରିଥାଏ । ଗାଁ ଦାଣ୍ଡ ଦେଇ ଘରକୁ 
ଯିବା ପରିବର୍ରେ ଗୋହିରୀ ବିଲ ଦେଇ ବାଡ଼ି ବାଟେ ଘରକୁ ଯିବାପାଇଁ ସେ ପରାମର୍ଶ 
ଦେଲା । ବାଟରେ ପଡ଼ିଲା ପଧାନ ଘର କୋଳି ଗଛ । ମାଛି ଅନ୍ଧାର ହୋଇଥିବାରୁ 
ଆମକୁ କେହି ଦେଖୁ ପାରୁନଥାନ୍ତି । କୁନ୍ତଳା ଗୋଟିଏ ଗୋଡ଼ ଟେକି ଉହୁକା ମାରି 
ବାଡ଼ ଏ ପଟରେ ଥାଇ ନିର୍ମୂଳୀ ଲତାତକ କୋଳିଗଛ ଉପରକୁ ପକେଇ ଦେଲା । 
ଘଟଣାଟା ମତେ ସେତେବେଳେ ସେମିତି କିଛି ଗୁରୁତ୍ଵପୂର୍ଣ୍ଣ ବୋଲି ମନେ ହେଉ ନ 
ଥିଲେ ସୁଦ୍ଧା କୁନ୍ତଳା ଏ ସଂପର୍କରେ କାହାକୁ କିଛି ନ କହିବା ପାଇଁ ସତର୍କ କରି 
ଦେଇଥିଲା । ଅନ୍ୟାନ୍ୟ ସତର୍କ ଭଳି ଏ ସତର୍କବାଣୀକୁ ମଧ୍ଯ ମୁଁ ଅକ୍ଷରେ ଅକ୍ଷରେ 
ମାନି ନେଇଥିଲି । 

ବାସ୍‌ ¬ ତାପରଠାରୁ ନିର୍ମ୍ଳୀ ଲତା ସେଇ ବିରଳ କୋଳିଗଛ ଉପରେ ତା'ର 
ଦୌରାତ୍ମା୍ୟ ଆରମ୍ଭ କରି ଦେଇଥିଲା । ତା ପରବର୍ଭୀ କୋଳି ହେବା ସମୟକୁ ଗଛଟି 
ଗୋଟିଏ ହଳଦିଆ ଛତାରେ ଆବୃତ ହୋଇ ଅହେତୃକଯନ୍ତ୍ରଣାରେ ସନ୍ତୁଳି ହେଲାଭଳି 
ମନେ ହେଉଥିଲା । ସେଇ ହଳଦିଆ ଛତା ତଳୁ ହଳାହଳ ବିଷ ଥୁବା ଅସଂଖ୍ୟ ସରୁ ସରୁ 
ହଳଦି ଗୁରୁଗୁରୁ ନାଗଛୁଆମାନେ ଯେମିତି ତଳକୁ ଖୁଲି ପଡ଼ିଥିଲେ । ଗଛଟିର ସମସ୍ତ 
ଫଳଧାରଣ କ୍ଷମତାକୁ ସେମାନେ କଜିହ୍ନା ଲେହନ କରି ଚାଟି ନେଇଥଲେ । ଦୁର୍ଯ୍ୟୋଗକୁ 
ପଧାନବୁଢ଼ାର ସେହି ବର୍ଷ କାଳ ହୋଇ ଯାଇଥିଲା | ନିର୍ମୂଳୀ ଲତାଗୁଡ଼ିକ ନିର୍ଭୟ ନିରଙ୍କୁଶ 
ଭାବରେ ବରକୋଳି ଗଛକୁ ଅନ୍ତର୍ଗର୍ଭିତ କରିସାରିଲା ପରେ ପାଖରେ ଥବା ସାହାଡ଼ା 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୧୩ 


ଗଛକୁ ଲମ୍ଫ ପ୍ରଦାନ କରିଥ୍‌ଲେ । ପରେ ପରେ ଅମ୍ଭବରଜଡ଼ା ବାଡ଼ ଦେଇ ବାଡ଼ିର 
ଅନ୍ୟାନ୍ୟ ଛୋଟବଡ଼ ଗଛମାନଙ୍କୁ ବିଜୟ ଗର୍ବରେ ଆକ୍ରମଣ କରି ଚାଲିଥୂଲେ । ସେହି 
ବର୍ଷ ପରଠାରୁ ପଧାନଘର ସେ ସ୍ଵାଦିଷ୍ଠ କୋଳି ଆଉ କେହି ଦେଖୁନାହାନ୍ତି କିମ୍ବା 
ପଧାନ ଘର ବାଡ଼ିକୁ ଆପଣାର ଚାରଣ ଭୂଇଁ ବୋଲି ଗ୍ରହଣ କରି ନେଇଥୁବା ନିର୍ମୂଳୀ 
ଲତାମାନେ ନିର୍ମୁଳ ହୋଇ ନାହାନ୍ତି । 


ଏ ଭିତରେ ଅନେକ ବର୍ଷ ବିତି ଯାଇଛି । ସହର ମାଟିରେ ଶୈଶବ 
ବିତେଇଥ୍‌ବା ମୋ ପୁଅକୁ ଧରି ରଜଛୁଟିରେ ମୁଁ ଗାଁକୁ ଯାଇଥୁଲି | ସହରର ବ୍ୟତିବ୍ୟସ୍ତ 
ଜୀବନରୁ ସାମୟିକ ମୁକ୍ତି ପାଇବା ସଙ୍ଗେ ସଙ୍ଗେ ଇଲୁକୁ ଗ୍ରାମ୍ଯପରିବେଶ ସହିତ 
ପରିଚିତ କରାଇବା ପ୍ରତ୍ୟେକ ଛୁଟିରେ ମୋର ଅସଲ ଉଦ୍ଦେଶ୍ୟ ଥାଏ । ସେଥୁପାଇଁ ମୁଁ 
ତାକୁ ଗୀରେ କୌଣସି ଆକଟ କରେନାହିଁ। ଗୀ ଦାଣ୍ଡ ନଇପଠା, ପୋଖରୀହୁଡ଼ା, 
ଆମତ୍ବତୋଟା, ବିଲବଣ ସବୁଠି ସେ ଏକ ସନ୍ଧାନୀ ଦୃଷ୍ଟି ନେଇ ଘୁରିବୁଲେ । 


ସେଦିନ ରଜ ସଂକ୍ରାନ୍ତି ଥଲା । ବୋଉ ରୋଷେଇ ଘରେ ନଡ଼ିଆ ପୁର ଦେଇ 
ଛୁଞ୍ଞ ପତର ପିଠା ତିଆରି କରୁଥଲା | ମୁଁ ଅଗଣାରେ ପିଠାଟିଏ ପାଟିକୁ ନେଉ ନେଉ 
ଇଲୁ କୋଉଠି ଥୁଲା, ଧାଇଁ ଆସି ମତେ କହିଲା - “ମାମା ମାମା, ଦେଖଲ ଏଇଟା 
କଣ ୨? ଏ କେମିତି ତାଙ୍କ ବାଡ଼ିସାରା ମାଡ଼ିଛି ତମେ ଦେଖୁଛ ? ମୁଁ ତ ଆଗରୁ କେବେ 
ଏ ଗଛ ଦେଖୁନି, କି ଗଛ ଏଇଟା ?” ତା ହାତରେ ଥୁଲା କେଇଖଣ୍ଡ ଛିଣ୍ଡା ନିର୍ମୂଳୀ 
ଲତା । 


ଇଲୁକୁ କିଛି ଜବାବ ଦେବା ପୂର୍ବରୁ ବୋଉ ରୋଷେଇ ଘରୁ କହୁଥୁଲା, 
“ଜାଣିଲୁ ମା ! କୁନ୍ତଳାର ବର ମରିବା କଥା ତ ତୁ ଶୁଣିଥଲୁ । ଗୋଟିଏ ବୋଲି ପାଞ୍ଚ 
ବର୍ଷର ଝିଅଟିଏ ଥୁଲା ଯେ ଗତ ମହାବାତ୍ୟାରେ ସେ କୁଆଡ଼େ ନିଖୋଜ ହୋଇ 
ଯାଇଛି । ଦୁନିଆ ସାରା ଖୋଜିଲେଣି, କୋଉଠି ତା'ର ପା ମିଳୁନି, ବିଚାରୀ କୁନ୍ତଳା 
ବର୍ଷେ ହେଲା ବଡ଼ ଡ଼ାକ୍ତରଖାନାର ପାଗଳ ୱାର୍ଡରେ ପଡ଼ିଛି । ବଡ଼ ହତଭାଗିନୀଟା ।” 


ଇଲୁ ହାତରେ ଥବା ନିର୍ମଵଳୀ ଲତାଗୁଡ଼ିକ ମତେ ମହାକାଳର ଲୋଳ ଜିହ୍ନା 
ଭଳି ମନେ ହେଉଥୂଲା । ରୋଷେଇ ଘରୁ ବୋଉର କଥାଗୁଡ଼ିକ ନିୟତିର ନିଷ୍କର 
ପରିହାସ ଭଳି ମୋ କର୍ଣ୍ଣ ଗହ୍ନରକୁ ଦୀର୍ଣ୍ଣ କରି ଦେଉଥୁଲା । ମୋ ହୃଦୟ ଭିତରେ 
କେମିତି ଏକ ଅବ୍ୟକ୍ତ ବେଦନା ମୁଁ ଅନୁଭବ କରୁଥ୍‌ଲି । 

କାହାକୁ କି ଉତ୍ତର ଦେବି, ସେ କଥା ଚିନ୍ତା କରିବା ପୂର୍ବରୁ ମୋ ମୁଣ୍ଡଟା 
ବୁଲେଇ ଦେଲା । ଦୁଇ ହାତରେ କପାଳକୁ ଚାପିଧରି ସେ ଅଗଣାରେ ମୁଁ ଲଥ୍୍‌କରି 
. ବସିପଡ଼ିଲି । 

- (¢ lL desleshed 

୧୪ ଅଧ୍ଯାପକା ବାସନ୍ତୀ ମହାନ୍ତ 


ନଣନ୍ଦ ପୁଟ୍ରଳି 


ସମୟର ଶାଣିତଛୁରୀରେ କ୍ଷତାକ୍ତ ଅନୁଭୂତି ହୁଏତ ମଣିଷର ବାକ୍ରିତ୍ସକୁ 
ପରିମାର୍ଜିତ କରି ମାନବତାର ଉଚ୍ଚତମ ଶିଖରକୁ ଉନ୍ନୀତ କରାଏ, ନଚେତ ତା'ର ସକଳ 
ଶୋଭନୀୟ ସ୍ଵଭାବକୁ କ୍ଷତ ବିକ୍ଷତ କରିଦିଏ । ଏକଦା ସେବା, ତ୍ଯାଗ, ତିତିକ୍ଷାର 
ମୂର୍ଭିମନ୍ତ ଅବତାର ଭଳି ମନେହେଉଥ୍‌ବା ମଣିଷଟି ବିସ୍ମୟଜନକ ଭାବରେ ସ୍ବାର୍ଥପର 
ହୋଇ ପଡ଼େ କିମ୍ବା ଅତ୍ୟନ୍ତ ସ୍ଵାର୍ଥ, ନିଜପାଇଁ ସର୍ବଦା ଚିନ୍ତା କରୁଥବା ସୃଷ୍ଟି ଛଡ଼ା ବ୍ୟକ୍ତିଟି 
ମଧ୍ଯ ଉଦାରତା, ତ୍ୟାଗ ଓ ସଦୂଭାବନାରେ ଅନ୍ୟମାନଙ୍କୁ ଚକିତ କରିଦିଏ । ସୃଷ୍ଟିର ଏ 
ଚରମସତ୍ୟ ସଂପର୍କରେ ବହିପତ୍ରରେ ପଢ଼ିଥ୍‌ଲେ ସୁଦ୍ଧା ମୁଁ ଅନେକ ସମୟରେ 
ପଢ଼ାକଥା କିମ୍ବା ଶୁଣାକଥା କହି ଏଡ଼େଇ ଦେଉଥ୍‌ଲି । ମଣିଷ ଚରିତ୍ରର ଗୋଟିଏ 
ସ୍ଵତନ୍ତ୍ରତା ରହିଛି । ଯେକୌଣସି ପରିବେଶ ଓ ପରିସ୍ଥିତିରେ ତା'ଚରିତ୍ରର ମୌଳିକତା 
ସେ ଅକ୍ଷୁଣ୍ଡ ରଖେ । ଏମିତି ଗୋଟେ ବଦ୍ଧମୂଳ ଧାରଣା ମୋର ଦୂରୀଭୂତ ହୋଇ 
ନଥାନ୍ତା, ମୁଁ ଯଦି ସେଦିନ ସାମାନ୍ୟ ସାନ ଭାଉଜର ନଣନ୍ଦପୁଟୁଳି ପାଇଁ ରୀତୁଅପା 
ଘରେ ମେମିତି ଲଙ୍କାକାଣ୍ଡ କରିବସିଲା ତା'ର ପ୍ରତ୍ୟକ୍ଷଦର୍ଶୀ ହୋଇ ନଥାନ୍ତି । 

ମୋର ମନେ ଅଛି ଶୁଭଭାଇ ( ରୀତୁଅପାର ତଳ ଭାଇ)ଙ୍କ ବାହାଘର ବେଳେ 
ରୀତୃ ଅପା ନଣନ୍ଦ ପୁଟୁଳି ପାଇଁ ଦାବୀ କରି ନଥୁଲା । ଶୁଭ ଭାଇ ରୀତୁ ଅପା ଠାରୁ ତିନି 
ବର୍ଷ ସାନ | ତା'ର ବାହାଘର ବେଳକୁ ରୀତୁ ଅପା ବାହାହେଇ ନଥୁଲା । ସେ ନିଜେ ହିଁ 
ସାନ ଭଉଣୀ ନୀତୃକୁ ନଣନ୍ଦପୁଟୁଳି ପାଇଁ ବସେଇଥୂଲା ଦୁଆରବନ୍ଧରେ । 

ଦୀର୍ଘ ପନ୍ଦରବର୍ଷ ପରେ ଦେବ ବାହାଘରରେ ସେଦିନ ହଠାତ୍ଵ ରୀତୁଅପାକୁ 
ଏମିତି ପରିସ୍ଥିତିରେ ମୁଁ ଦେଖୁବି ବୋଲି ସ୍ବପ୍ନରେ ସୁଦ୍ଧା ଭାବି ନଥୁଲି । ଦୂର ସଂପର୍କୀୟା 
ହେଲେ ସୁଦ୍ଧା କେମିତି କେଜାଣି ରୀତୁ ଅପାସହ ମୋର ଗୋଟିଏ ଅଛିଶ୍ଡା ମମତ୍ସର 
ଡୋର ଲାଗି ଯାଇଥୁଲା । ବିଶେଷତଃ ରୀତୁ ଅପାକୁ ମୁଁ ଦେଖୁଥିଲି ଏକ ଭିନ୍ନ ଧରଣର 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୧୫ 


ମଣିଷ ରୂପେ । ରୀତୁଅପା ତାଙ୍କର ଚାରି ଭାଇଭଉଣୀଙ୍କ ଭିତରେ ଥୁଲା ସବୁଠୁ ବଡ଼ । 
ମଉସାଙ୍କର ଅକାଳ ବିୟୋଗ ସାଙ୍ଗକୁ ମାଉସୀଙ୍କର ଶ୍ବାସ ରୋଗ ମାତ୍ର ସତର ବର୍ଷ 
ବୟସରୁ ରୀତୁ ଅପାକୁ ବୟସ୍କା ଓ ଅଭିଜ୍ଞା କରି ଦେଇଥୁଲା। ଆଇ.ଏ. ପରୀକ୍ଷା ଦେବାରୁ 
ବଞ୍ଚତ ହୋଇ ସମଗ୍ର ପରିବାରର ବୋଝ ହଠାତ୍ଵ ମୁଣ୍ଡେଇବାର ଜବରଦସ୍ତ ଦାୟିତ୍ସ 
ତା' ମୁଣ୍ଡ ଉପରେ ଏମିତି ଲଦି ହୋଇ ପଡ଼ିଲା ଯେ ଅଣ୍ଟା ସଳଖୁଲା ବେଳକୁ ସତକୁ ସତ 
ସେ ବୁଢ଼ୀ ହୋଇ ଯାଇଥଲା । ତା'ର ଯୌବନର ସ୍ଵପ୍ମିଳ ମୂଲ୍ୟବାନ ମୁହୂର୍ଭମାନ 
କେତେବେଳେ ଆସି ଚାଲିଗଲା, ସେ ଖବର ରଖୁ ପାରିଲା ନାହିଁ । ପରିବାରର 
ଭରଣପୋଷଣ ପାଇଁ ତା'ର ଟିଉସନ ଓ ସିଲେଇରୁ ଯାହା କିଛି ମିଳୁଥୁଲା, ସେତିକି 
ଯଥେଷ୍ଟ ନଥୁଲା । ଫୁରୁସଡ଼ ପାଇଲେ ହାତରେ କୋଦାଳ ଧରି ରୀତୃଅପାକୁ ବାଡ଼ିରେ 
ମାଟି ହାଣି ଜହ୍ନି, କାକୁଡ଼ି, ବାଇଗଣ, ଭେଣ୍ଜି ପ୍ରଭୃତି ଲଗାଇ ସେଥୁରେ ମାଠିଆ ମାଠିଆ 
ପାଣି ଦେବାର ମୁଁ ଦେଖୁଛି । ସେଥ୍‌ରୁ ଯାହାକିଛି ବାହାରେ, ନିଜର ଗୁଜରାଣ ମେଣ୍ଟାଇ 
ଦରକାର ପଡ଼ିଲେ କିଛି ବ୍ରିକିବଟା ମଧ୍ଯ ସେ କରେ । ହାତରେ ସେମିତି କିଛି 
ରୋଜଗାରର ପନ୍୍ରା ନଥୂଲେ ସୁଦ୍ଧା ପରିବାରଟିର ଅଭାବ ଅସୁବିଧା କାହାକୁ ଅନୁଭବ 
କରିବାକୁ ସେ ଦେଉ ନଥୁଲା । ସବୁ ଅଭାବ ଅସୁବିଧା ସର୍ଗେ ଦୁଇଭାଇ ବି.ଏ. ପାସ୍‌ 
କରିଗଲେ ଓ ସାନଭଉଣୀ ମେଟ୍ରିକ୍‌ ପାସ୍‌ କଲା | 


ହଠାତ୍ଵ ଦିନେ ପରିବାରରେ ସମସ୍ତେ ଅନୁଭବ କଲେ ରୀତୃଅପାର ବାହାଘର 
: ହେବା ଦରକାର । ବୟସ ଗଡ଼ିଯାଉଛି । ଅବିବାହିତା ଭଉଣୀଟିଏ ଘରେ ରହିଲେ 
ସମାଜରେ କେହି ମୁଣ୍ଡ ଟେକି ଚାଲି ପାରିବେ ନାହିଁ । ରୀତୃୁଅପା ପାଇଁ ବରଖୋଜା ପର୍ବ 
ଆରମ୍ଭ ହେଲା । ଛତିଶ ବର୍ଷର ରୀତୁ ଅପା ପାଇଁ ଆଉ କୌଣସି ବର ଅପେକ୍ଷା କରି 
ନଥୁଲେ । କିନ୍ତୁ ବିବାହ ତ ନିଶ୍ଚୟ କରିବାକୁ ପଡ଼ିବ । ଏଥ୍‌ରେ ରୀତୁ ଅପାର ଭବିଷ୍ୟତ 
ସଂପର୍କରେ ଯେତିକି ଚିନ୍ତା ନଥୁଲା, ସେତିକି ଥଲା ପରିବାରର ମାନ ମର୍ଯ୍ୟାଦାର ପ୍ରଶ୍ନ । 
ନ ହେଲେ ଏ ଅତିକ୍ରାନ୍ତ ଯୌବନରେ ରୀତୁ ଅପା କନିଆଁ ହୋଇ ବେଦୀରେ ଆଦୌ ବସି 
ନଥାନ୍ତା । ଏ ଭିତରେ ଶୁଭ ଭାଇ ସେକ୍ରେଟେରିଏଟ୍‌ରେ ଚାକିରୀ ଖଣ୍ଡେ ଯୋଗାଡ଼ 
କରିସାରିଥ୍‌ଲେ । ଆପଣାର ମନୋନୀତା ପନ୍ନୀଟିଏ ସୁଦ୍ଧା ପାଇ ସାରିଥୂଲେ । ପରିବାରର 
ସକଳ ଦାୟିତ୍ଵ ସମ୍ଭାଳିବାର ସବୁ ସାମର୍ଥ୍ୟ ତାଙ୍କ ପାଖରେ ଥୁଲା । ବିବାହ କରି 
ନୂଆସଂସାର କରିବାର ମାଦକତା ତ ଆଉ ନଥୁଲା । ତଥାପି ସାମାଜିକ ଚାପ, 
ପରିବାରର ମର୍ଯ୍ୟାଦା, ସର୍ବୋପରି ନୂଆ ହେଇ ଘରକୁ ଆସିଥ୍‌ବା ଶୁଭଭାଇଙ୍କ ସ୍ତ୍ରୀର 
ରୀତୃଅପା ପ୍ରତି ଖାପଛଡ଼ା ବ୍ଯବହାର ହିଁ ରୀତୁ ଅପାକୁ ଏଭଳି ଗୋଟେ ନିଷ୍ପରି 
ଆଗରେ ମୁଣ୍ଡ ନୁଆଇଁବାକୁ ବାଧ୍ଯ କରିଥୁଲା । 


୧୬ ଅଧାପିକା ବାସନ୍ତୀ ମହାନ୍ତି 


ପ୍ରସ୍ତାବଟି ମନ୍ଦ ନୁହେଁ । ବିପନ୍ମୀକ । ଘରୋଇକଂପାନୀରେ ଚାକିରୀ କରିଛି । 
ମୋଟା ଅଙ୍କର ଦରମା ମିଳେ । ପାଞ୍ଚ ବର୍ଷ ଓ ତିନି ବର୍ଷର ଦୁଇଟି ପୁଅ ଅଛନ୍ତି । ସ୍ଵଭାବ 
ଚରିତ୍ରରେ ଅତି ଉତ୍ତମ । ନମ୍ର, ଭଦ୍ର ଆକର୍ଷଣୀୟ ବ୍ୟକ୍ତିତ୍ଵ । ରୀତୁଅପା କିନ୍ତୁ ବିବାହ 
କରିବାର ନିଷ୍ଠର୍ତି ନେଇସାରିବା ପରେ ତା'ପାଇଁ ନିର୍ବାରିତ ବରପାତ୍ର ସଂପର୍କରେ କେବେ 
କୌଣସି ଆଗ୍ରହ ପ୍ରକାଶ କରିବାର କେହି ଶୁଣିନାହାନ୍ତି । ଏପରିକି ବିନା ଦେଖାଶୁଣାରେ 
ବିବାହ ସଂପନ୍ନ ହେଇଗଲା । ରୀତୁ ଅପା ଛତିଶି ବର୍ଷର ଅଭିଜ୍ଞ ଅନୁଭୂତି ନେଇ ଶାଶୁ 
ଘରକୁ ଚାଲିଗଲା । ଶୁଭଭାଇ ଚାକିରୀ କଲାପରେ ପରିବାରରେ ରୀତୁଅପାର ଆର୍ଥିକ 
ସହାୟତାର ଆବଶ୍ଯକ ନଥୁଲା । ଧୀରେ ଧୀରେ ତା'ର ତ୍ୟାଗ ଓ ଅବଦାନର 
ସ୍ଲୁତିରେ ଅଳନ୍ଧୁ ଜମିଗଲା। 


ରୀତୁଅପା ଶାଶୁଘରକୁ ଆସି ରୋଗିଣା ଓ ସବୁବେଳେ କଟର କଟର 
ହେଉଥ୍‌ବା ବିଧବା ଶାଶୁ, ଅବିବାହିତା ନଣନ୍ଦ ଓ ଦୁଇଟି ମା' ଛେଉଣ୍ଡ ପିଲାଙ୍କର 
ଦାୟିତ୍ଵ ମୁଣ୍ଡକୁ ନେଉ ନେଉ ବିବାହର ଉଷ୍ଠ ଉତ୍ତେଜନା ଅନୁଭବ କରିବାକୁ ଫୁରୁସତ 
ପାଇ ନଥୁଲା । ବିବାହଟା ତ ତା'ପାଇଁ ସ୍ଵପ୍ନ ବା କଳ୍ପନା ନଥୁଲା ! ପରିବେଶ ଓ 
ପରିସ୍ଥିତିକୁ ମୁକାବିଲା କରିବା ପାଇଁ ବିବାହ ଏହା ତା'ର ଅତୀବ ଆବଶ୍ୟକତା ଥୁଲା । 
କିଶୋରୀ ବୟସରେ ଥରେ ଅଧେ କେତେବେଳେ ତା'ମନ ଯେ ଚହଲି ଉଠି ନାହିଁ 
ନୁହେଁ, କିନୁ କର୍ଉବ୍ୟର ଅଗ୍ନିଷିଖା ପାଖରେ ସବୁ ଚହଲା ଢ଼େଉ ପାହାଡ଼ ଭଳି ସ୍ତଭ୍ଧ 
ହୋଇ ଯାଇଥୁଲେ । ଟେଷ୍ଟ୍‌ ପରୀକ୍ଷା ପାଇଁ ପଇସା ଅଭାବରୁ ଫର୍ମ ପୂରଣ କରି ନ 
ପାରିବାରୁ ନୂଆ ହେଇ କଲେଜରେ ଯୋଗ ଦେଇଥ୍‌ବା ଇତିହାସ ଅଧ୍ଯାପକଙ୍କ 
ଅଯାଚିତସାହାଯ୍ୟ ଓ ସହାନୁଭୂତିକୁ ନିଶୁର ଭାବରେ ପ୍ରତ୍ୟାଖ୍ୟାନ କରିଥୁଲା । ତାଙ୍କ 
ଆଖ୍‌୍ର ସ୍ଵପ୍ମିଳ ଚାହାଣୀ, ଓଠର ନିରବତାର ଭାଷା ବୁଝି ମଧ୍ୟ ନ ବୁଝିବାର ଅଭିନୟ 
କରି ସେ ତାଙ୍କୁ ନିଷ୍ୁର ଭାବରେ ଫେରାଇ ଦେଇଥ୍‌ୁଲା ସିନା, ଅନେକ ଦିନ ପର୍ଯ୍ୟନ୍ତ 
କିନ୍ତୁ ତାଙ୍କ ସ୍ମ ତିକୁ ଗଣ୍ଡିଧନ କରି ସେ ନିଜ ହୃଦୟର କେଉଁ ଅପନ୍ତରା ବାଲିରେ ପୋତି 
ରଖ୍ଥୁଲା । ଧୀରେ ଧୀରେ ସମୟର ଜୁଆର ସେତକ ବି ଭସେଇ ନେଇ ଯାଇଛି । 

ଜୀବନକୁ କେବଳ କର୍ଁବ୍ୟ ଓ ଦାୟିତ୍ସବୋଧ ଭାବରେ ବୁଝିଥବା ରୀ 
ଅପାର ଯେ ଗୋଟିଏ ମାନ, ଅଭିମାନ, ଅନ୍ଯ ପାଖରେ ଅଳି କରିବାର ନିରୀହ 
ପ୍ରବୃତ୍ତି ଅଛି, ଏ କଥା କେହି କେବେ ଚିନ୍ତା କରି ନଥ୍‌ଲେ । ଆବଶ୍ୟକତାଠାରୁ ଅଧୁକ 
ବୟସ୍କା, ଅଭିଜ୍ଞା ଓ ଦାୟିତୃସଂପନ୍ନା ହୋଇଥୁବାରୁ ତା'ର ଭାବପ୍ରବଣତା ପ୍ରତି କେହି 
କେବେ ଗୁରତ୍ଵ ଦେଇ ନଥୂଲେ । ତା ମନ ତଳର ଅନ୍ଧାରୀ ଗୁ୍ପା ଭିତରେ ପ୍ରବେଶ 
କରିବା ତ ଦୂରର କଥା, ତାର ଯେ ନାରୀସୁଲଭ ମନଟିଏ ଅଛି, ସେ ମନରେ ଲକ୍ଷେ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୧୭ 


ଚମ୍ପା ଫୁଟିବା ଆଗରୁ ଦଳି ମକଚି ନଷ୍ଟ ହୋଇଯାଏ, ସେ କଥା ଚିନ୍ତା ସୁଦ୍ଧା କରିବାକୁ 
କେହି କେବେ ଅବସର ପାଇ ନାହାନ୍ତି । ସମସ୍ତେ ତା'ଠାରୁ ଏକ ଯାନ୍ତ୍ରିକ ଆବଶ୍ୟକତା 
ଅନୁଭବ କରିଛନ୍ତି । ସେ ବି ସମସ୍ତଙ୍କର ଏ ଆବଶ୍ଯକତାକୁ ନିରବ ସମର୍ଥନ 
ଜଣେଇଆସିଛି । ସେଇ ରୀଡ଼ ଅପା, ଆଜି ତା'ଠାରୁ ସାତସାନ ସାନଭଉଣୀ ନୀଡ଼ 
ସାଙ୍ଗରେ ଏମିତି ବାଦ ଲଗେଇବାଟାକୁ ମୁଁ ଆଦୌ ସହଜ ଭାବରେ ଗ୍ରହଣ କରିପାରୁ 
ନଥୁଲି । 

ରୀତୁ ଅପା ବାହାହେବାର ଦୀର୍ଘ ଆଠବର୍ଷ ବିତି ଯାଇଥଲେ ସୁଦ୍ଧା ମାଆ 
ହେବାର ସୌଭାଗ୍ୟରୁ ବଞ୍ଚତା ହେଇଥୁଲା | ସ୍ଵାମୀ ୨ୟ ବିବାହ ପୂର୍ବରୁ ପ୍ରଥମ ସ୍ତ୍ରୀ ରୁଗ୍ନ 
ଥିବାରୁ ନିଜେ ପରିବାର ନିୟୋଜନ ବ୍ୟବସ୍ଥା ଗ୍ରହଣ କରିଥୁଲେ । ବିବାହ ପୂର୍ବରୁ ଏ 
ସଂପର୍କରେ କିଛି ସୁରାକ ପାଇଥୁଲେ ତା ପ୍ରତିକ୍ରିୟା କଣ ହୋଇଥାନ୍ତା କେଜାଣି, କିନ୍ତ 
ବିବାହ ପରେ ସେ ଯେତେବେଳେ ସ୍ଵାମୀଙ୍କ ଠାରୁ ଏ ସଂପର୍କରେ ପ୍ରଥମେ ସୂଚନା 
ପାଇଲା, ବହୁ କଷ୍ଟରେ ସେ ନିଜକୁ ସମ୍ଭାଳି ନେଇଥୁଲା । କିଛି ନ ଘଟିବାର ଅଭିନୟ କରି 
ନିଜର କୌଣସି ଜଞ୍ଜାଳ ନଥୁଲେ ସୁଦ୍ଧା ଅନ୍ୟର ଜଞ୍ଜାଳକୁ ମୁଣ୍ଡକୁ ନେଇ ସେ ଏମିତି 
ଅଣନିଃଶ୍ବାସୀ ହୋଇ ପଡ଼ିଥୁଲା ଯେ ଗୋଟିଏ ଦିନ ସୁଦ୍ଧା ବାପ ଘରର ମାୟାମମତା 
ମନେ ପକାଇବାକୁ ଅବସର ପାଇ ନଥୁଲା । ଭାଇମାନେ ସୁଦ୍ଧା ତାଙ୍କ ସଂସାର 
ଜଂଜାଳରେ ବ୍ୟସ୍ତ ରହି ରୀତୃୁଅପାକୁ ଶଙ୍ଖେୋଳିବାକୁ ଯିବାର ଆବଶ୍ୟକତା ଅନୁଭବ କରି 
ନାହାଁନ୍ତି । ଦୀର୍ଘ ଆଠ ବର୍ଷ ପରେ ସାନଭାଇ ଦେବର ବାହାଘର ବେଳେ ରୀତୃ ଅପାକୁ 
ଖୋଜା ପଡ଼ିଲା । ଦୀର୍ଘ ଆଠବର୍ଷ ! ଏତେ ସମୟ ବ୍ୟବଧାନରେ ପ୍ରଥମେ ଯେତେ 
ବେଳେ ସେ ନିଜ ଜନ୍ମମାଟିରେ ପାଦ ଦେଲା, ସେତେବେଳେ ସେ ଭୁଲି ଯାଇଥୁଲା, 
ତା'ରି ତ୍ୟାଗ ତିତିକ୍ଷାରେ ଏ ଘରର ପ୍ରତିଟି ଧୂଳିକଣା ଜୀବନ୍ତ । ତା'ରି କଞ୍ଚା ହାତରେ 
ଗଢ଼ା ଟିକି ଟିକି ମାଟିର ପିତୁଳା ଜୀବନ୍ତ ହୋଇ ଆଜି ସମାଜରେ ପ୍ରତିଷ୍ଠିତ । ତ୍ୟାଗମୟୀ, 
ସେବାମୟୀ, କର୍ରବ୍ୟ ପରାୟଣା ବଡ଼ ଭଉଣୀଟି ଭଉଣୀ ନୁହେଁ, ବରଂ ଅଧ୍କମାତ୍ରାରେ 
ଦାୟିତ୍ସସଂପନ୍ନ ମାଆବାପାଙ୍କ ଭଳି କର୍ଁବ୍ୟ ସମାପନ କରିଛି । 

ଏଇ ରୀତୁଅପା ଯେତେବେଳେ ଶାଶୁଘରୁ ପ୍ରଥମଥର ପାଇଁ ବାପଘରକୁ 
ଆସିଲା, ସେତେବେଳେ ଜୀବନରେ ଥରଟିଏ ପାଇଁ ନିଜକୁ ଅନୁଢ଼ା କିଶୋରୀଟି ଭଳି 
ଅନୁଭବ କଲା । ଶାଶୁ ଘରୁ ପ୍ରଥମ ଥର ପାଇଁ ବାପଘରକୁ ଆସୁଥୁବା ଅଲିଅଳି 
ଝିଅଟିର ମୁଗ୍ଧ ଅନୁଭବରେ ସେ ଉଲ୍ଲସି ଉଠିଲା । ବଳିଷ୍ଠ ବ୍ୟକ୍ତିତ୍ସ ଗଭୀର ଆମତ୍ମବିଶ୍ନାସ 
ଥୁବା ରୀତୁ ଅପାର ଏଭଳି ଚପଳ ବ୍ୟବହାର ସମସ୍ତଙ୍କୁ ଚକିତ କରି ଦେଇଥୁୂଲେ ସୁଦ୍ଧା 


୧୮ ଅଧ୍ୟାପିକା ବାସନ୍ତୀ ମହାନ୍ତି 


ବାହାଘରର କାର୍ଯ୍ୟ ବ୍ୟସ୍ତତା ଭିତରେ କେହି ତା'ଉପରେ ଗୁରୁତ୍ଵ ଦେଇ ନଥୁଲେ। 
ଆଠ ବର୍ଷ ତଳେ ପରିବାରର ସବୁ ନ୍ୟାୟ ନିଷ୍ପରିରେ ମୁଖ୍ୟ ଓ ପ୍ରତ୍ଯକ୍ଷ ଭୂମିକା 
ନେଇଥିବା ରୀତୁଅପାର ଆବଶ୍ୟକତାକୁ କେହି ଅନୁଭବ କଲା ଭଳି ପରିସ୍ଥିତିରେ 
ନଥୂଲେ । 


ସେଦିନ ବର ବାହୁଡ଼ା ଥଲା । ଦେବ (ରୀତୁ ଅପାର ସାନ ଭାଇ) ଓ ତା'ର 
ନବ ବିବାହିତା ପନ୍ୀକୁ ଧରି କାରଟି ଯେତେବେଳେ ରୀତୃ ଅପାଙ୍କ ଘର ଆଗରେ 
ପହଞ୍ଚଲା, ସେମାନଙ୍କ ପାଇଁ ଯଥାବିଧୂ ବିଧଵବିଧାନ କରିବା ପାଇଁ ପୂର୍ବରୁ ସମସ୍ତେ 
ପ୍ରସ୍ତୁତ ଥଲେ । ଶୁଭ ଭାଇଙ୍କ ସ୍ତ୍ରୀ ବନ୍ଦାଣଥାଳିରେ ଦୁବ, ବରକୋଳି ପତ୍ର ଅରୁଆ 
ଚାଉଳ, ଦୀପ ରଖୁ ଶଙ୍ଗ ହୃଳହୁଳି ଧ୍ବନି ସହ ବନ୍ଦାପନା କାମ ସାରି ଦେଲେ । ତାପରେ 
ଆସିଲା ଦ୍ବିତୀୟ ପର୍ଯ୍ୟାୟ । ପାରଂପରିକ ରୀତି ଅନୁଯାୟୀ ବୋହୁକୁ ଘର ଭିତରକୁ 
ପାଦ ଦେବା ପୂର୍ବରୁ ପ୍ରଥମେ ନଣନ୍ଦ ମାନଙ୍କର ଅଳି ଅର୍ଦ୍ଦଳି ସହିବାକୁ ପଡ଼ିବ । ଏତିକି 
ବେଳେ ନୀତୁଟା କେଉଁଠି ଥଲା କେଜାଣି ଧାଇଁ ଆସି ଦୁଆର ବନ୍ଧ ଉପରେ ଦୁଇ 
ଗୋଡ଼ ଲମ୍ବେଇ ବସି ପଡ଼ି କହିଲା - 

“ଭାଉଜ ! ମୋ ପାଇଁ ବନାରସୀ ପାଟ ଆଉ ମୁଦି ଆଣିଛ ତ ଘର ଭିତରକୁ 


ଯାଅ, ନହେଲେ ମୁଁ ଏଇ ବସିଲି, ସାତ ଦିନ ସାତ ରାତି । ଆଉ ଭିତରକୁ ଯିବା କଥା ଭୁଲି 
ଯାଅ ଭାଉଜ !” 


ନୀତୁର ଏଇ ଅଲିଖୁତ ନିର୍ଦ୍ଦେଶନାମାକୁ ଅନ୍ୟାନ୍ୟ ସ୍ତ୍ରୀଲୋକ କେହି ସଶବ୍ଦ 
କେହି ନିରବ ସମର୍ଥନ କଲେ । ରୀତୃଅପାକୁ କିନ୍ତୁ ଏ ପରିସ୍ଥିତି ଅସହ୍ୟବୋଧ ହେଲା । 
ସେ ଘରର ବଡ଼ ଝିଅ । ଭାଉଜମାନଙ୍କର ନଣନ୍ଦପୁଟୁଳିରେ ତା'ର ପ୍ରଥମ ଅଧ୍ବକାର । ସେ 
ଯେତେ ବୟସ୍କା ହେଇ ଥାଉନା କାହିଁକି । ସେ କ'ଣ କେବଳ ତ୍ୟାଗ ହିଁ କରି ଚାଲିଥିବ ? 
ଅନ୍ୟମାନଙ୍କର ପାଦ ତଳର ମାଟିକୁ ସୁଦୃଢ଼ କରିବାକୁ ଯାଇ ନିଜ ପାଦତଳର 
ମାଟିପୁଳାକ ଏମିତି ଉଜଜଡ଼େଇ ଚାଲିଥ୍‌ବ ? ଅନ୍ୟମାନଙ୍କର କ'ଣ ତାଂପ୍ରତି କିଛି ବି 
କରଁବ୍ୟ ନାହିଁ ? ଭାଇମାନେ ନିଜ ଗୋଡ଼ ରେ ନିଜେ ଠିଆ ହେଲା ପରେ ସେ ସେମାନଙ୍କ 
ପାଇଁ ଏମିତି ଅଖୋଜା, ଅଲୋଡ଼ା, ଅଦରକାରୀ ହୋଇଗଲା ? ସାରା ଜୀବନର ତ୍ୟାଗ 
ତିତିକ୍ଷାର ଏଇ କଣ ପ୍ରତିଫଳ ? ଅଶାନ୍ତ ହେଇ ଉଠୁଥଲା ରୀତୁଅପା । ଏକ ହିଂସ୍ର 
ଉନ୍ମାଦନାରେ ସେ ଅତିଷ୍ଠ ହୋଇ ଉଠିଲା । ହଠାତ୍ଵ ବରବାହୁଡ଼ାର ହାସ୍ଯମୁଖର 
ପରିସ୍ଥିତିକୁ ସ୍ତ୍ ଚକିତ କରି ଦେଇ ସେ ନୀତୁର ବଳିଲା ବଳିଲା ବାହୁ ଦୁଇଟାକୁ ଝାଙ୍କି 
ଦେଇ ଢାଏ ଢାଏ ଦୁଇ ଚାପୁଡ଼ା ଦୁଇ ଗାଲରେ ବସେଇ ଦେଲା । ଗୋଇଠା ମାରି 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୧୯ 


ତାକୁ ଦୁଆରବନ୍ଧରୁ ତଳକୁ ଗଡ଼େଇ ଦେଉ ଦେଉ ଚିକ୍ରାର କରି ଉଠିଲା - 

“ଉଠ ଉଦ୍‌ ପୋଡ଼ା ମୁହିଁ, ମୁଁ କଣ ମରି ଗଲିଣି ଯେ ତୁ ବସିବୁ ଦୁଆର ମୁହଁରେ 
ନଣନ୍ଦ ପୁଟୁଳି ପାଇଁ ? ଜୀଇଛି ଲୋ ଜୀଇଁଛି ମୁଁ । କଡ଼ା ଗଣ୍ଡା କରି ମୋ ପ୍ରାପ୍ୟ ମୁଁ 
ଆଦାୟ କରିନେବି ।” 

ଦେଖାଣାହାରୀ ସ୍ତନ୍ତ ହୋଇ ଯାଇଥୂଲେ । ନୀତୁ ତଳେ ପଡ଼ି ଲୁହଲାଳ ଏକ ଖଣ୍ଡ 
ହୋଇ ଲଜ୍ଜା ଓ ଅପମାନରେ କୁଆଡେ ଧାଇଁ ପଳାଇଲା । ନୂଆବୋହୁ ଓ ଦେବ ଏ 
ପରିସ୍ଥିତିରେ ହତଚକିତ ହେଇ ଯାଇଥୁଲେ । ତଥାପି ରୀତୁଅପା ଦୁଆରବନ୍ଧଟାରେ ବସି 
ଦୁଇ ଗୋଡ଼କୁ ବାଡ଼େଇ ବାଡ଼େଇ ଏକ ବିକଟାଳ ଅଥଚ କାନ୍ଦିଲା ସ୍ଵରରେ ଗର୍ଜନ କରି 
କହୁଥିଲା ¬ “ଦିଅ ଦିଅ ମୋର ନଣନ୍ଦ ପୁଟୁଳି । ଦିଅ ମୋର ପ୍ରାପ୍ୟ । ନ ହେଲେ ମୁଁ 
କାହାରିକୁ ଛାଡ଼ିବିନି କହି ଦେଉଛି । ଗୋଟା ଗୋଟା କରି ସମସ୍ତଙ୍କୁ ଖାଇଦେବି ।” 

ରୀତୃଅପା କି ପ୍ରାପ୍ୟ ମାଗୁଥୁଲା କେଜାଣି ! 


ne ole le oi 


୨୦ ଅଧାପିକା ବାସନ୍ତୀ ମହାନ୍ତି 


ଢଡ଼ହିତା 


“ବାଇଗଣ ପୋକ ପୋକ ନୁହେଁ 
ଗେରସ୍ତ କୋପ କୋପ ନୁହେଁ ।” 


¬ ଜେଜୀବୃଢ଼ୀ ଜାଣିଶୁଣି ଟିକେ କଣ୍ଠଟାକୁ ଉଚ୍ଚକରି କହିଲା । ସକାଳୁ ସକାଳୁ 
ମଣ୍ଟୁ ପଖାଳଟିକେ ଖାଇ ସ୍ତଲ ଯିବା ପାଇଁ ପ୍ରସ୍ତୁତ ହେଉଥଲା । ବାଇଗଣପୋଡ଼ା ଭିତରେ 
ପୋକଟା ଦେଖୁ ସେ ଚିଲେଇ ଉଠିଲା । ପାକୁଆପାଟିରେ କେତକୀ ଖଇରଦିଆ ପାନ 
ଖଣ୍ଡେ ପାକୁଳେଇ ପାକୁଳେଇ ଅଗଣାରେ ଦୁଇଗୋଡ ଲମ୍ବେଇ ପାନକୁଟାରେ ଆଉ 
ଖଣ୍ଡେ ପାନ ଛେଚୁ ଛେଚୁ ଜେଜୀମା ତାଗିଦ କଳା | ଘର ଭିତରେ ଖଟ ଉପରେ ଗଡପଡ଼ 
ହେଉଥ୍‌ବା ପୁରବୀ କାନରେ ଟାଇଁ ଟାଇଁ ପଡ଼ିଲା କଥାଟା । ଜେଜୀମାର ଲକ୍ଷ୍ୟଟା 
ପ୍ରକୃତରେ ବାଇଗଣ ପୋକ ଉପରେ ନୁହେଁ ଗେରସ୍ତ କୋପ ଉପରେ ଯେ ନିବଦ୍ଧ ଥୁଲା, 
ପୁରବୀକୁ ଆଉ ବୁଝିବାକୁ ବାକି ନଥୂଲା । ସେ ଗେରସ୍ତ ପୁଣି ଅନ୍ୟ କେହି ନୁହେଁ, 
ବାହାଘରର ବର୍ଷେ ନ ପୁରୁଣୁ ସ୍ଵାମୀ ସହ ମନୋମାଳିନ୍ଯ ହେଇ ବାପଘରକୁ ଫେରି 
ଆସିଥ୍‌ବା ପୁରବୀର ଗେରସ୍ତ । ପୁରବୀ ସବୁ ଶୁଣିଲା । ତା'ର କିଛି ମନ୍ତବ୍ୟ ଦେବାର 
ନଥୁଲା | ଏଇ ଗୋଟିଏ ଗାଁରେ ଜନ୍ମ ହେଇ, ଚାରିଖଞ୍ଜା ଛାଡ଼ି ଶାଶୁଘରକୁ ବୋହୂ ହେଇ 
ଆସିଥୁବା ଜେଜୀମା, ଯିଏ ଜୀବନ ସାରା ଗାଁ ସୀମା ଛାଡ଼ି ବାହାର ଦୁନିଆ କେବେ 
ଦେଖୁନି, ଏଇ ଗୀ ମାଟି, ସ୍ଵାମୀ ଶୃଶୁର ଶାଶୁ ନଣନ୍ଦ ଦିଅର ଯା ଏଇମାନଙ୍କୁ ବିଶ୍ଵବ୍ରଦ୍ମାଣ୍ଡ 
ବୋଲି ଭାବିଛି । ସବାରିରେ ବସି ବୋହୂ ହେଇ ସେ ଘରର ଏରୁଣ୍ଡି ଡେଇଁ ଏ ଘର 
ଭିତରକୁ ପଶିବା ପରମୁହୂର୍ଭରୁ ଯିଏ ନିଜର ନାଁ ଗାଁ ଓ ଠିକଣା ସବୁ ବିସ୍ମ ତ ହୋଇଛି, 
ସିଏ ସ୍ବାମୀର ଜୋପକୁ ପ୍ରତିବାଦ କରିବାର ଶକ୍ତି କୋଉଠୁ ସଞ୍ଚୟ କରିପାରିବ ? 
ସ୍ବାମୀର ମାଡ଼ ଗାଳି ଅନାଦର ଅବହେଳାକୁ ସେ ଭାଗ୍ୟଦୋଷ ବୋଲି ଧରି ନେଇଥୂଲା । 
ସ୍ବାମୀର ସନ୍ତୋଷଭାଜନ ହେଇ ତାଙ୍କ ମୁହଁରୁ ପଦେ ସୋହାଗବୋଳା କଥା ଶୁଣିବାକୁ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୨୧ 


ଯାଇ ଦିନ ଦିନ ଧରି ଯାହାର କାନ ତରସି ଯାଉଥୁଲା, ତା' ଅଭିଧାନରେ ନାରୀର 
ଆମ୍ମମର୍ଯ୍ୟାଦାର ଅର୍ଥ କାହୁଁ ଆସିବ ? ତା' ଶବ୍ଦକୋଷରେ ସ୍ଵାଭିମାନ ଶବ୍ଦ ଖୋଜିବା 
କେଡ଼େ ନିର୍ବୋଧତା ପୁରବୀଠାରୁ ଆଉ ଅଧୁକ କିଏ ଏହା ଅନୁଭବ କରିବ ? ଆଉ 
କୋଉ ଦିନ ହୋଇଥ୍‌ଲେ, ସେ ବୃଢ଼ୀ ସାଙ୍ଗରେ ଝାଙ୍କେ କଳି ଲଗାଇଥାନ୍ତା, କିନ୍ଧ ସେ 
ଚୁପ୍‌ ରହିଲା । ବାହାଘର ପୂର୍ବର ପ୍ରଗଳଲଭତା ତା'ର ଆଉ ନାହିଁ । ସେ ପ୍ରାୟ କାହା ସହ 
ଆନ୍ତରିକତା ପ୍ରକାଶ କରୁନାହିଁ । 


ବାହାଘରର ପ୍ରଥମଥର ଯେତେବେଳେ ତା' ସ୍ବାମୀ ସହ ସେ ବାପଘରକୁ 
ଆସିଥୁଲା, ଆଉ ତା' ସ୍ବାମୀର ଅବାଗିଆପଣ କଥା ଘରେ ପ୍ରକାଶ କରିଥୁଲା, ହାତେ 
ଲମ୍ବା ଜିଭ କାଢ଼ି ଏଇ ବୁଢ଼ୀ ଜେଜୀମା ତାକୁ ଆକଟ କରି କହିଥୂଲା ¬ 


“ଆଲୋ ଇୟେ କି ଅସଣ୍ଡଣା କଥା କହୁଛୁବା ! ସିଏ ବା ତୋର ଇହକାଳ 
ପରକାଳର ଦେବତା ! ସାତ ଜନମର ସାଥୀ, ତାକୁ ନିନ୍ଦୁଛୁ ? ତୋ ପାଟିରେ ପୋକ 
ପଡ଼ିବ ଲୋ ପୋକ ପଡ଼ିବ ।” 


ପୁରବୀ ଆଖୁ ଛଳ ଛଳ କରି ଓଠ ଥରେଇ କହିଲା - “ଏଇ ଗୋଟିଏ ଜନମ ମୁଁ 
କେମିତି ଭଲରେ କାଟିବି ମତେ ବୁଦ୍ଧି ଦିଶୁନିଲୋ ଜେଜୀମା ! ତୁ ସାତ ଜନମ କଥା କଣ 
କହୁଛୁ ? 

ବୋଉ ଶୁଣିଲା, ରୋଷେଇ ଘରେ ସୁଁ ସୁଁ ହେଇ କାନ୍ଦିଲା । ତାର ଲୁହ ଲାଳ କୋହ 
ରୋଷେଇଘର ଧୂଆଁ ଓ ବାମ ସହ ଏକାକାର ହୋଇ କୁଆଡ଼େ ମିଳେଇଗଲା । 
ଶାଶୁଘରର କ୍ଵାଳା ଯନ୍ତ୍ରଣାରୁ ଯିଏ ଏବେ ବି ସଂପୂର୍ଣ୍ଣ ମୁକ୍ତ ନୁହେଁ, ଝିଅ ଶାଶୁ ଘରର 
ଗଞ୍ଜଣା ଲାଘବ କରିବା ପାଇଁ ସିଏ ବା କି ପଦକ୍ଷେପ ନେବ ? ଏ ବାହାଘରରେ ସିଏ 
ଆଦୌ ରାଜି ନଥୁଲା । ବାପା ଓ ଜେଜୀମାଙ୍କ ମୁହଁ ଉପରେ ଠିଆ ହେଇ କଥା ପଦେ 
କହିବାର ସାହସ ନଥ୍‌ଲେ ସୁଦ୍ଧା, ବାପା ଯେଉଁ ଦିନ ପ୍ରତାପ ଚୌଧୁରୀଙ୍କର ଏକମାତ୍ର ପୁତ୍ର 
ସହ ପୁରବୀର ବିବାହ କଥା ଜେଜୀମା ସହ ଆଲୋଚନା କଲେ, ବୋଉ ପ୍ରଥମେ 
କହିଥୂଲା - ଝିଅଟା କାମଦାମ କିଛି ଜାଣିନି, ଏଡେ ବଡ଼ ପରିବାରର ଦାୟିତ୍ଵ ସେ 
ନେଇପାରିବନି, ସେ ପଢ଼ୁଛି, ବି.ଏ.ଟା ପାସ୍‌ କରିଯାଉ, ଅନ୍ତତଃ ନିଜ ଗୋଡ଼ରେ ନିଜେ 
ଠିଆ ହେଲା ଭଳି ଯୋଗ୍ୟତା ଟିକେ ସେ ହାସଲ କରୁ । ତାପରେ ତା” ବାହାଘର କଥା 
ଚିନ୍ତା କଲେ ହୁଅନ୍ତାନି ? 


ଗର୍ଜି ଉଠିଲେ ବାପା । 


୨୨ ଅଧ୍ଯାପିକା ବାସନ୍ତୀ ମହାନ୍ତି 


“ତମେ ପରା ମେଟ୍ରିକ ପାସ୍‌ କରି ଏ ଘରକୁ ଆସିଥୁଲ ? କଣ ଲେଉଟେଇ 
ପକେଇଲ ? ଆଉ ପୁରବୀ ପ୍ରତାପ ଚୌଧୁରୀ ଘରେ ଯାଇ କ'ଣ ନ ଓଲଟେଇବ ? ସବୁ 
ଶୁଭ କାମରେ ବାଧା ଦେବା ତମର ଗୋଟିଏ ଅଭ୍ୟାସ ହେଇଗଲାଣି । ପ୍ରତାପ ଚୌଧୁରୀ 
ଭଳି ଖାନନଦାନୀ ଘର, ଚାକିରି ନ ଥଲେ କଣ ହେଲା, ପାଠୁଆ ଜୋଇଁ ଭାଗ୍ୟରେ 
ଥିଲେ ମିଳେ । ବୁଝିଲ ?” 

ବୋଉ ଚୁପ୍‌ ରହିଲା । ବାପା ଓ ଜେଜୀମାଙ୍କ ପରାମର୍ଶରେ ବାହାଘର ହେଲା । 
ନିଜ ଜୀବନର ତିକ୍ତ ଅନୁଭୂତି ଝିଅ ଜୀବନରେ ପୁନରାବୃତ୍ତି ନହେଉ, ଏଇୟା ସେ 
ଚାହିଁଥିଲା । କିନ୍ତୁ ତା' ଚାହିଁବା ନଚାହିଁବା ଭିତରେ କିଛି ଫରକ୍‌ ପଡ଼ ନଥିଲା । ଜେଜୀମା ଓ 
ବାପାଙ୍କ ନିଷ୍ପଭ୍ତିରେ ପାଟି ଖୋଲିବାର ଜୁ' ବୋଉର ନଥୁଲା । ସେ କେବଳ ନିରବଦ୍ଷ୍ଟା । 
ଜେଜେ ବାପା ବଞ୍ଚୁଥଲା ପର୍ଯ୍ୟନ୍ତ ଜେଜେମାର ବି ଅବସ୍ଥା ସେୟା ଥୁଲା । ସ୍ଵାମୀମାନଙ୍କ 
ଦୃଷ୍ଟିରେ ତ ସ୍ତ୍ରୀ ଗୁଡ଼ାକ ନିର୍ବୋଧ ଓ ବୁଦ୍ଧିହୀନା । ସ୍ଵାମୀମାନଙ୍କ ବାହୁଛାୟା ଏମାନଙ୍କୁ 
ଦୂର୍ବଳା ଓ ନିର୍ବଳା କରିଦିଏ ବୋଲି ପୁରବୀ ବିଶ୍ବାସ କରୁ ନଥୂଲା । ନ ହେଲେ ଯେଉଁ 
ଜେଜୀମା ଜେଜେ ଥଲା ବେଳେ କଥା ପଦେ କହିବାର ଅଧ୍‌କାର ପାଇ ନଥୁଲା, ଜେଜେ 
ଗଲାପରେ ସେ ପରିବାରର ସର୍ବମୟୀକର୍୍ତୀ କେମିତି ହେଲା ? ପରିବାରର ସବୁ 
ନ୍ୟାୟନିଷ୍ଠଭିରେ ସେ ଏବେ ମୁଖ୍ୟ ଅଂଶୀଦାର । କିନ୍ତୁ ବୋଉ ଦୃରଦୃଷ୍ଟିସମ୍ପନ୍ନା, ବୁଦ୍ଧିମତୀ, 
ଶିକ୍ଷିତା ହେଲେ ସୁଦ୍ଧା ସେ ଅଲୋଡ଼ା ଅଖୋଜା । ପୁରବୀ କାନ ଡେରିଲା, ଆଉ ଜଣେ 
କେହି ଆସି ଯୋଗ ଦେଲାଣି । ଇୟେ ଲତା ବଡ଼ବୋଉ । ପାନ ଛେଚାରୁ ଗୁଣ୍ଡ ପାନ 
ଟିକେ ବଢ଼େଇ ଦେଉ ଦେଉ ଜେଜୀମା କହୁଛି - 


“ଇୟେ ଅକାଳ କୁଆଡେ ବା ! କଣ ବାଟ ଭୁଲି ଆଇଲ କି ?” 
ଲତା ବଡ଼ବୋଉ କହୁଛି - 
“ନାଇମ ଖୁଡ଼ୀ ! ପୁରବୀ ଆଇଚି ବୋଲି ଶୁଣିଲି ତ, ଭାବିଲି ଯାଉଚି ଝିଅଟାକୁ 


ଟିକେ ଦେଖୁ ଆସିବି ।” ତାପରେ କଣ୍ଠଟାକୁ ଟିକେ ନରମ କରି କଣ ଜେଜୀମା ସାଙ୍ଗରେ 
ଫୁସ୍‌ଫୁସ୍‌ ହେଇ କଥା ହେଲା । ଜେଜୀମା ବି ଯୋଗ ଦେଲା । ପୁରବୀ ବିରକ୍ତ ହେଲା 
ନାହିଁ, କି ଶୁଣିବା ପାଇଁ କାନ ଡେରିଲା ନାହିଁ । ସେ ଠିକ୍ର ଜାଣିଥୁଲା, ଆଲୋଚନାଟା 
ତା'ରି ସଂପର୍କରେ । ହେମମାଉସୀ, ସୋରଆଇ, ସୀତାଖୁଡ଼ୀ ଏମିତି ଅନେକେ ଆସି 
ତାକୁ ଦେଖୁସାରି ଗଲେଣି, “ଜୋଇଁ ଆସି ନାହାନ୍ତି କି ?” “ଏକୁଟିଆଟା କେମିତି 
ଆସିଲୁ ବା” “କେମିତିଆ ଶାଶୁ କିଲୋ ତୋର ଭୁଆସୁଣୀ ବୋହୁଟାକୁ ଏକୁଟିଆ ପଠେଇ 
ଦେଲା ?” ଏସବୁ ଶୁଣି ଶୁଣି ତା' କାନ ବଧ୍ରା ହେଇଗଲାଣି । ଏସବୁ ପ୍ରଶ୍ନର ଉତ୍ତରରେ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୨୩ 


ସେ କେବଳ ଛୋଟିଆ ହସଟିଏ ହସି ଦିଏ । ସେଇ ହସରୁ ସେମାନେ ପୁରବୀ 
ଅସହାୟତାର ଠିକଣା ପାଇ ଯାଆନ୍ତି । 


ଲତା ବଡ଼ବୋଉ ପାଟି ଶୁଭିଲା । 


“ହଁ ! ନାରୀ ଜନମ-ହୀନ ଜନମ । ଆମକୁ ସମେସ୍ତ ଦୋଷିବେ, ଦଶ୍ିବେ, 
ଭଲ ମନ୍ଦରେ କହିବେ, ତାକୁ ଆମେ ଛଳ କଲେ ସଂସାର କେମିତି ଚଳିବ ? ଶାଶୁଘର 
ତ ଆମର ସ୍ଵର୍ଗ ! ହେଇ ବା ମାଉସୀ ! ତମେ ତ ଦେଖଛ ! କମ୍‌ ହୀନସ୍ଥା ମତେ ମୋ 
ଶାଶୁଘର କରି ନାହାନ୍ତି ଲୋକଟା ତ ବାହାଘର ବର୍ଷେ ନ ପରୁଣ୍ୁ, କଲିକତା ଗଲା ଯେ, 
ଗାଁକୁ ଫେରିବା ନାଁ ଧରିଲାନି । ବର୍ଷେ ଦୁଇ ବର୍ଷରେ ଅରେ ଗାଁକୁ ଆସିବ ଯେ ଦିନେ 
ଓଳିଏ ରହି କୁଣିଆ ପରି ପୁଣି ଚାଲିଯିବ । ଦୁନିଆ ଲୋକ ଦୁନିଆ କଥା କହିଲେ । 
କଲିକତାର କୋଉ ଗଳିରେ କାହାକୁ ନେଇ ସେ ନୂଆ ଘରସଂସାର କଲେଣି ବୋଲି ତ 
ଏଠି ହୁରି ପଡ଼ିଗଲା । ସବୁଶୁଣି ମୁଁ ଛାତିରେ ପଥର ଲଦି ଦେଇଥ୍‌ଲି । ଏଣେ ମୋ 
କଳିହୁଡ଼ୀ ଶାଶୁଙ୍କର ଯେଉଁ ଉଲୁଗୁଣା ! ସବୁ ସହି ସହି ମୁଁ ପଥର ପାଲଟି ଯାଇଥୁଲି ଲୋ 
ଖୁଡ଼ୀ ! ପଥର ପାଲଟି ଯାଇଥ୍‌ଲି । ତୃଠ ଜଗିଥୁଲି ବୋଲି ତ ଏବେ ପାଟ ପିଛିଲି । 
ପୁଅବୋହୂ, ନାତିନାତୁଣୀରେ ଏବେ ମୋର ଭରପୁର ସଂସାର । ଚାକିରୀରୁ ଫେରି ଆସି 
ଇୟେ ବି ଦେଖୁନ, ସବୁକାମରେ ମତେ ଖୋଜା, ଦଣ୍ଡେ ମୁଁ ନଥୁଲେ ଘର ଅଚଳ ।” 


ପୁରବୀ ମନେ ମନେ ହସିଲା । ହଁ ! ପାଟ ପିନ୍ଧିବାକୁ ତୋର ଆଉ ବୟସ ମାଡ଼ି 
ଆସୁଛି, ଯେ ପାଟ ପିନ୍ଧିବୁ । ଜୀବନ ସାରା ତ ଗାଲ ବଳଦ, କୁକୁର ବିଲେଇଙ୍କ ଜୀବନ 
ବଞ୍ଚ୍‌ ଆସିଲୁ । ବଳବୟସ ଗଲାବେଳକୁ ରାଜରାଣୀର ସମ୍ମାନ । କି ମୂଲ୍ଯ ସେ 
ଜୀବନରେ ? ପୁରବୀ କଡ଼ ଲେଉଟେଇଲା । ସିଏ ଠିକ୍‌ କରିଛି । ମାଆ, ମାଉସୀ, 
ପିଇସୀ ଓ ଖୁଡ଼ୀଙ୍କ ଭଳି ସେ ଏମିତି କ୍ରିୟାହୀନ, ପ୍ରତିକ୍ରିୟାହୀନ ଜୀବନ ବଞ୍ଚ ପାରିବ 
ନାହିଁ । ଆଖୁରେ ଏମାନେ ଦେଖୁଥିଲେ, କାନରେ ଶୁଣୁଥିଲେ, ଶରୀରରେ ନିର୍ଯ୍ୟାତନା 
ସହୁଥୂଲେ । ପାଟିଟା ଏମାନଙ୍କର ଥିଲା ନିଷିଦ୍ଧ ଇଲାକା । ଗତର ଖଟେଇ ପରିବାର 
ପାଇଁ ଅହୋରାତ୍ର ଖଟୁଥ୍‌ଲେ । ନା ଭଲ ଖାଇବା ପାଇଁ ପାଉଥୁଲେ ନା କିଛି କହିବା 
ପାଇଁ । ସିଏ ବଞ୍ଚିବ ଗୋଟିଏ ନିଆରା ଜୀବନ । ଯେଉଁଠି ଶାଶୁଘରର ଗଞ୍ଜଣା ନଥୁ୍‌ବ 
ଶ୍ଵଶୁରର ବଡ଼ପଣ ନଥୁବ, ସ୍ବାମୀର ଅହଂପଣ ନଥୁବ । ସମାଜର ଚାପ ନଥୁ୍‌ବ । ସେ 
ବଞ୍ଚବ ସ୍ଵତନ୍ତ୍ର ଜୀବନ । କିନ୍ତୁ କେମିତି ? ସମେସ୍ତ ତାକୁ କେଣ୍ଟା କେଣ୍ଟା କରି 
ଖାଇଯାଉଥ୍‌ଲେ । ସମସ୍ତଙ୍କ ମୁହଁରେ ସେଇ ଗୋଟିଏ କଥା । କେବେ ଯିବୁ ପୂରବୀ ? 
ଜ୍ବାଇଁ ଆସିବେ ନା କିଏ ନେଇ ଛାଡ଼ି ଆସିବ ? ସତରେ ଯେମିତି ଏଇ ତା'ର 


୨୪ ଅଧ୍ାପିକା ବାସନ୍ତୀ ମହାନ୍ତି 


ଜନ୍ମମାଟି ଗାଁ ଭୂଇଁ, ତା'ପାଇଁ ସାତପର ହୋଇଗଲା । ଦିନ କେତେଟା ସେ ଆସି 
ଗାଁରେ ରହିଗଲା ଯେ ଗାୀମାଟିର ବୋଝ ଯେମିତି ଆହୁରି ବଢ଼ିଗଲା । ସମେସ୍ତ ଅତିଷ୍ଠ 
ହୋଇପଡ଼ିଲେ । ଏଠି ତା'ର ନିର୍ଵାରିତ ସମୟଠାରୁ ଅଧକ ଦିନ ରହିବାର ଅଧ୍ବକାର 
ନାହିଁ । କିଏ ତା'ଠାରୁ ଏ ଅଧଵକାର ଛଡ଼େଇ ନେଲା ? ବାପା ଯେତେବେଳେ ଶୁଣିଲେ, 
ଶାଶୁଘରୁ ନିଜ ଇଚ୍ଛାରେ ସେ ଏକୁଟିଆ ଏଠିକୁ ଚାଲି ଆସିଛି, ଭାରି ବ୍ୟସ୍ତ ହେଲେ । 
କହିଲେ 

"ତୁ ଏମିତି କାହିଁକି କଲୁ ପୁରବୀ ? ମତେ ଖବର ଦେଲୁନି ? ତୋ' ଶାଶୁଙ୍କୁ 
କହି ମୁଁ ତତେ ନେଇ ଆସିଥଆନ୍ତି । ଚାରି ଆଠଦିନ ରହି ପୁଣି ଚାଲି ଯାଇଥାନ୍ତୁ। ତୁ ଠିକ 
କଲୁନି ପୁରବୀ । ହଉ ମୁଁ ତୋ ଶ୍ବଶୁରଙ୍କ ପାଖକୁ ଖବର ଦେଉଛି .... !” ପୁରବୀ ବ୍ୟସ୍ତ 
ହୋଇ କହିଲା- 

“ନାଇଁ ! ନାଇଁ ବାପା ! ତମେ ବ୍ୟସ୍ତ ହୁଅନି, ସବୁ ଠିକ୍‌ ହେଇଯିବ !” 

ଶାଶୁ ଘରେ ହେଉ କିମ୍ବା ବାପ ଘରେ, ଝିଅଟିଏ କ'ଣ କରିଛି, ତା'ର ବିଚାର 
ହୁଏ ଆମ ସମାଜରେ । କିନ୍ତୁ ଝିଅଟିଏ କାହିଁକି ଏମିତି କଲା, ସେ କଥା ତର୍ଜମା କରିବା 
ଆମ ପରମ୍ପରାରେ ନାହିଁ । ସେ ନିର୍ଜୀବ ବସ୍ତୁଟିଏ । ତାର କୌଣସି କାର୍ଯ୍ୟାନୁଷ୍ଠାନ 
କରିବାର ସାମର୍ଥ୍ୟ ନାହିଁ । ତାକୁ ନେଇ ଯେତେ କାର୍ଯ୍ୟାନୁଷ୍ଠାନ କରାଯାଇପାରେ । ପୁରବୀ 
ମନେ ମନେ ବିଦ୍ରୋହୀ ହୋଇଉଠିଲା । ଭଲପାଠ ପଢ଼ୁଥୁଲେ ସୁଦ୍ଧା, ପାଠପଢ଼ାରୁ 
ଅବ୍ୟାହତ ନେଇ ବାପାଙ୍କ ନିଷ୍ଠତ୍ତିକ୍ରମେ ତାକୁ ବିବାହ କରିବାକୁ ପଡ଼ିଲା । ତା'ର ମତାମତ 
ଗ୍ରହଣ କରିବା ଆବଶ୍ଯକ ପଡ଼ିଲା ନାହି । ବାଜାବାଣ, ରୋଷଣି ଶାହାନାଇ ଭିତରେ 
କଣ୍ଢେଇ ଭଳି ଶାଶୁଘରକୁ ପାଦ ବଢ଼େଇଲା ବେଳୁ ବାପା ବୋଉ ଜେଜୀମା ଏବଂ 
ଅନ୍ୟାନ୍ୟ ଗୁରୁଜନ ମାନଙ୍କର ତାଗିଦ । ବୋହୂୁପଣିଆ କରିବୁ । ଆମ ମାନସନମ୍ମାନ ତଳେ 
ପକେଇବୁନି, ସବୁ ସହିବୁ । କାହାକୁ ଜବାବ ଦେବୁନି । ସହିବା ଲୋକ ବଡ଼ । କହିବା 
ଲୋକ ନୁହେଁ । ଏମିତି ଅନେକ । ପୁରବୀ ବର୍ଷେ ଛଅମାସ ସହିଲା, ଶାଶୁଘର ଲୋକେ 
ଭାବିଲେ, ସର୍ବ ସହଣିକ ବୋହୂଟିଏ । ଧୀରେ ଧୀରେ ସମସ୍ତେ ଦଳିଚକଟି ମାଟିରେ 
ମିଶେଇବାକୁ ଚାହିଁଲେ । ଚୌଧୁରୀ ବଂଶର ଖାନ୍‌ଦାନ୍ନ କାହା ସହ ସାଲିସ୍‌ କରିବା ଜାଣନ୍ତି 
ନାହିଁ । ସେମାନଙ୍କ ଖୁଆଲ୍‌ ସହ ଅନ୍ୟମାନଙ୍କୁ ଖାପଖୁଆଇବାକୁ ପଡ଼େ । ରୂପଗୁଣ, 
ବେଶଭୂଷା, ଚାଲିଚଳଣ, ବାପଘର ଜାନିଯୌତୁକ, ସବୁଠି ଶାଶୁଙ୍କର କଡ଼ା ନଜର । କଡ଼ା 
ଶାସନ | ପୁରବୀ ଅଣନିଃଶ୍ଵାସୀ ହୋଇ ପଡ଼ିଲା । ତା'ଗୋଡ଼ରେ ଶକ୍ତ ଶୃଙ୍ଖଳଟିଏ ପିନ୍ଧା 
ହେଇଗଲା । ପୁରୁଣା ଖାନୁଦାନୀ ଘରେ ବନ୍ଧୁବାଛିବାର କାମନା ତ ବାପାଙ୍କର ଚରିତାର୍ଥ 


ରାଜଜେମା, ବିଲେଇ ଓ କୁଲି ପ୍ରସଙ୍ଗ ୨୫ 


ହେଇଗଲା । ବଳି ପଡ଼ିଲା ପୁରବୀ । ଯୂପକାଠକୁ ଯାଉଥ୍‌ବା ପଶୁଟିଏ ଭଳି ସେ 
କେବଳ ଶୁଣିଲା, ଦେଖୁଲା, ତା'ର ଯେ ଗୋଟିଏ ଜିଭ ଅଛି ସେ କଥା ସେ ପୁରାପୁରି 
ଭୁଲିଗଲା । ଶୁଣିଥଲା କେଉଁ ଏକ ଧର୍ମରେ ଲେଖା ଅଛି, ନାରୀମାନଙ୍କର ଅମ୍ମାନାହିଁ । 
ତେଣୁ ତାଙ୍କ ଉପରେ ଯଥେଚ୍ଛାଚାର କଲେ ପାପ ନାହିଁ । ଗୃହକୋଣର ପରିସୀମା 
ଭିତରେ ପୂରବୀ ନିର୍ବାସିତାର ଜୀବନ କାଟିଲା । ସ୍ତୁଲ କଲେଜରେ ନାରୀ ନିର୍ଯ୍ୟାତନା 
ଉପରେ ବକ୍ତା ଦେଇ ପୁରସ୍ଟୃତ ହୋଇଥିବା ଛାତ୍ରୀଟି ନିଜେ ନିର୍ଯ୍ୟାତିତା ହୋଇ 
ହତଭମ୍ବ ହୋଇ ପଡ଼ିଲା । ଏମିତି କେତେଦିନ ଚାଲିଥାନ୍ତା କେଜାଣି । 

ଯେଉଁ ଦିନ ଶୁଣିଲା, ତାକୁ ଏକ ନିର୍ଜୀବବସ୍ତୁ ବୋଲି ଭାବୁଥବା ଓ ସେଇଭଳି 
ଭାବରେ ବ୍ୟବହାର କରୁଥବା ତା' ନିଶାସକ୍ତ ସ୍ଵାମୀ ଚାକରାଣୀ ବୁଲିକୁ ଧର୍ଷଣ କରିଛି, 
ସେ ପରିବାରରେ ପୁରବୀ ଆଉ ପଡ଼ି ରହିବାର ଆବଶ୍ୟକତା ଅନୁଭବ କଲା ନାହିଁ । 
ବାପା ବୋଉ ଓ ଜେଜୀମାଙ୍କ ମାନ ସମ୍ମାନ ରକ୍ଷା କରି ଯଥେଷ୍ଟ ବୋହୂୃପଣ ସେ କରିଛି । 
ବାପଘର ମାନମର୍ଯ୍ୟାଦା ତଳେ ନ ପକେଇବାର ପ୍ରତିଶ୍ରୁତି ସେ ଯଥେଷ୍ଟ ରକ୍ଷା କରିଛି । 
ଆଉ ନୁହେଁ । ଅସହାୟ ବିଧବା ବୁଲି ମାଆ ଓ ବୁଲିକୁ କିଛି ପଇସା ପତ୍ର ଦେଇ ତାଙ୍କ 
ମୁହଁ ବନ୍ଦ କରି ଦିଆଗଲା । ପୁଅର ଖାନୁଦାନୀ ସଉଜକୁ ବାପମାଆ ପରୋକ୍ଷ ସମର୍ଥନ 
କଲେ । ନିଆଶ୍ରୀ ବୁଲି ଓ ତା ମାଆ ପୁଣି ଚୌଧୁରୀ ଘରେ ନିତିଦିନିଆ ଦୁଃଖଧନ୍ଦା 
କଲେ । 


କିନ୍ତୁ ଅସଲ ଧର୍ଷଣ ହେଲା ପୁରବୀର । ଘଟଣାଟିକୁ ସେ ଆଦୌ ସହଜ 
ଭାବରେ ଗ୍ରହଣ କରିପାରିଲା ନାହିଁ । ତା' ଧର୍ଷିତା ଆତ୍ମାର ଚିକ୍ରାରରେ ସେ ଅସ୍ତବ୍ୟସ୍ତ 
ହୋଇପଡ଼ିଲା । ବୁଲି ଓ ତା' ମାଆର ଯଦି କିଛି ଆପରଭି ନାହିଁ, ସେମାନଙ୍କ ପକ୍ଷ ସମର୍ଥନ 
କରି କିଛି ପଦକ୍ଷେପ ନେବା ନିର୍ବୋଧତା ଛଡ଼ା ଅନ୍ୟ କିଛି ନୁହେଁ ବୋଲି ସେ ଅନୁଭବ 
କଲା ସିନା ନିଜେ କିନ୍ତୁ ଜଳି ଜଳି କଳା କାଠ ପଡ଼ିଗଲା ! ଅନ୍ନ ଜଳ ରୁଚିଲା ନାହିଁ । 
ଶାଶୁ ଆକ୍ଷେପ କରି କହିଲେ ¬ 


“ଚୌଧୁରୀ ଘର ବୋହୂମାନଙ୍କୁ ଆହୁରି ଅନେକ କିଛି ଦେଖୁ ସହିବାକୁ ହେବ । 
ଇୟେ ତ ଆରମ୍ଭ ମାତ୍ର । ଖାଇବା, ପିଇବା, ପିନ୍ଧିବା ଛଡ଼ା ଅନ୍ଯ କୌଣସିଥୁରେ ମୁଣ୍ଡ 
ଖେଳେଇବାର ଜୁ ନାହିଁ କାହାରି ଏଠି ।” 


ପୁରବୀ ଶୁଣିଲା । ଏ ଆକ୍ଷେପ ପାଇଁ ତା ପାଖରେ ଉତ୍ତରର ଅଭାବ ନଥୁଲା । 
କିନ୍ତୁ କିଛି କହିବାର ଆଗ୍ରହ ତା'ର ନଥୁଲା । 


୨୬ ଅଧ୍ଯାପିକା ବାସନ୍ତୀ ମହାନ୍ତି 


ଚାରିଦିନ ପର୍ଯ୍ୟନ୍ତ ସ୍ବାମୀଙ୍କର ମୁହଁ ସେ ଚାହିଁ ନଥୁଲା । ପଞ୍ଚମ ଦିନର 
ନିରବତା ପରେ ସ୍ଵାମୀ ହିଁ ମୁହଁ ଖୋଲିଥୂଲେ ¬ 

“ଏତେ ସିରିଅସ୍‌ ହେବାର କଣ ଅଛି ଏଥ୍‌ରେ ? ତମେ ଯଦି ପରିସ୍ଥିତି ସହ 
ଖାପ ଖୁଆଇ ପାରୁନ, ବରଂ ଯାଅ, ତମ ଗୀ ଆଡ଼େ କିଛି ଦିନ ବୁଲି ଆସ ।” 

ବାସ୍‌, ପୁରବୀକୁ ସବୁ ସମାଧାନର ରାସ୍ତା ମିଳିଗଲା । 


କୋଠରୀ ଭିତରୁ ବାହାରି ଯାଉ ଯାଉ ସ୍ଵାମୀ କହିଲେ - “କହିବ ଯଦି କାଲି 
ମୁଁ ନେଇ ତମକୁ ଛାଡ଼ି ଆସିବି ତମ ଗାଁରେ ।” ପୁରବୀ କହିଲା -“ନା ଆବଶ୍ୟକ ନାହିଁ 


mas 


| ମୁଁ ଏକା ଚାଲଯବ । ଆଶ୍ବସ୍ତ ହେଲେ ସ୍ଵାମୀ । 


ପରଦିନ ପୁରବୀ ସଂପୂର୍ଣ୍ଣ ସହଜ ହୋଇଗଲା । ଜୀବନରେ ପ୍ରଥମଥର ପାଇଁ 
ଗୋଟିଏ ନିଷ୍ପତ୍ତି ନେବାର ଆନନ୍ଦରେ ସେ ଉଲ୍ଲସିତ ହୋଇପଡ଼ିଲା । ତା'ଭବିଷ୍ଯୟତ 
କର୍ମପନ୍ଷା ଗିର କଲା ମନେ ମନେ । ଆବଶ୍ୟକୀୟ ସାମଗ୍ରୀ ଦି'ଖଣ୍ଡ ଭର୍ି କରିଥବା 
ସୁଟ୍‌କେଶ୍‌ ହାତରେ ଧରି, ଅଣ୍ଟା ସଳଖ, ଆଖୁରେ ଆଖୁଏ ଦୃଢ଼ ଆମତ୍ମବିଶ୍ନାସ ନେଇ, 
କେବେ ଶାଶୁଙ୍କ ମୁହଁକୁ ସିଧା ଚାହିଁ ନଥୁବା ପୂରବୀ ଯେତେବେଳେ ଶାଶୁଙ୍କ ଆଗରେ 
ଠିଆ ହୋଇ କଣ୍ଠରେ ଦୃଢ଼ତା ଫୁଟାଇ କହିଲା ¬ "ମା ! ମୁଁ ଆମ ଘରକୁ ଯାଉଛି,” ଶଙ୍କି 
ଗଲେ ଶାଶୁ । ଅତିଶୟ ନିରୀହ, ମାଛିକୁ ମ' କହୁ ନଥ୍‌ବା ବୋହୂଟାର ଇୟେ ଜି ଉଗ୍ର 
ରୂପ ? ସ୍ତମ୍ଭୀଭୂତ ହୋଇଗଲେ ସେ କିଛି ମୁହୂ ର ପାଇଁ । ସମ୍ବିତ ଫେରିପାଉ କିଛି କହିବା 
ପାଇଁ ପାଟି ଖୋଲିବା ବେଳକୁ ପୁରବୀ ଦାଣ୍ଡଦୁଆର ପାର ହୋଇ ସାରିଥୂଲା । ସେଇ ଯେ 
ସେ ଗୋଡ଼ କାଡ଼ି ଆସିଛି, ଆଉ ପଛକୁ ଫେରି ଚାହିଁନି, କି ଶାଶୁଘର କଥା ଆଉ କେବେ 
ଭାବିନି ଏବଂ ସେ ସଂପର୍କୀୟ ସକଳ ପ୍ରଶ୍ନକୁ ସେ ଏଡ଼େଇ ଦେଇ ଆସିଛି । ତା'ଜୀବନର 
ଗୋଟିଏ ଅବାଞ୍ଚିତ ଅଧ୍ୟାୟର ପରିସମାପ୍ତି ଘଟିଛି ବୋଲି ସେ ଚିନ୍ତା କରୁଥଲା ! ତେଣୁ 
ସେଇ ଅଲୋଡ଼ା ପୃଷ୍ଠାର ଅନୁଶୀଳନ କରି ସେ ଆଉ ମାନସିକ ଉଦ୍ଧବେଗ ସୃଷ୍ଟି କରିବାକୁ 
ଚାହୁଁ ନଥୁଲା | 

ରାତିରେ ବୋଉ ପଚାରିଲା, “ ଜୋଇଁ ସାଙ୍ଗରେ କଣ ପାଟିତୁଣ୍ଡ ହେଇଛି କି ମା ! 
ତୃ ଏତେ ଦିନ ହେଲା ଆସିଲୁ, କେହି ତ ଆସିଲେନି ? କଣ ହୋଇଛି, ଖୋଲି ନ କହିଲେ 
ଆମେ ଜାଣିବୁ କେମିତି ? ଖବର ପଠେଇବି କି ତୋ ଶାଶୁଙ୍କ ପାଖକୁ ?” ଚିହିଁକି 
ଉଠିଲା ପୁରବୀ ¬ “କେତେ ଥର କହିଛି, ସେ ବିଷୟରେ ତମମାନଙ୍କର ମୁଣ୍ଡ ଖେଳେଇବା 
ଦରକାର ନାହିଁ । ମୁଁ ଏଠି ରହିଲେ ଯଦି ତମମାନଙ୍କର କିଛି ଅସୁବିଧା ହେଉଛି, ମୋ 


ବ୍ୟବସ୍ଥା ମୁଁ କରିବି ।” 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୨୭ 


ବୋଉ ଚୁପ୍‌ ରହିଲା । ଝିଅଟା ରାଗିକରି ଆସିଛି, ବଳେ ଅଶ୍ଡା ପଡ଼ିଯିବନି ! 


ଶାଶୁଘର ଅପେକ୍ଷା ଆହୁରି ଅଶ୍ଵସ୍ତି ଅନୁଭବ କଲା ପୂରବୀ । ଶାଶୁଘରେ ଗାଳି 
ହେଉ, ନିନ୍ଦା ହେଉ, ନିର୍ଯ୍ୟାତନା ହେଉ ପଛେ ମୁହଁ ମାଡ଼ି ପଡ଼ିଥିଲା ଏକ ହକ୍୍‌ରେ । ସକଳ 
ଅନାଦର, ହତାଦର ସନ୍ତ୍ମେ ଏକ ଅଧଵକାରବୋଧ ତା'କୁ ମର୍ଯ୍ୟାଦା ଦେଉଥଲା ଅଥଚ ନିଜ 
ଜନ୍ମମାଟି ପୈତୃକଗୃହରେ ସେ ନିଜକୁ ଅଖୋଜା ଅଲୋଡ଼ା ଅନୁଭବ କଲା | ଯେଉଁ 
ପିତାମାତା ତାକୁ ଜନ୍ମ ଠାରୁ ଅଠର ବର୍ଷ ପର୍ଯ୍ୟନ୍ତ ସ୍ପେହ ମମତା ଦେଇ ପୋଷିଲେ 
ପାଳିଲେ, ମାତ୍ର ଅଠର ଦିନ ନ ହେଉଣୁ ସେମାନେ ଏବେ ତାକୁ ବୋଝ ବୋଲି 
ଭାବୁଛନ୍ତି । ସିଏ ଆଉ ଏ ପରିବାରର ସଦସ୍ୟ ହୋଇନାହିଁ । ତେବେ ସେ କାହାର ? 
କଣ ତା'ର ସ୍ଥିତି ? ଯେଉଁଠି ସଂପର୍କର ସେତୁ ସୁଦୃଢ଼ ନାହିଁ, ସେଠି ସବୁ ଅଧକାର 
ମୂଲ୍ୟହୀନ । ଯେଉଁଠି ଅଧକାର ଉପରେ ପ୍ରଶ୍ନବାଚୀ, ସେଠି ସବୁ ସଂପର୍କର ସେତୁ 
ଶିଥୂଳ । ନା ଶୀଶୁଘର ନା ବାପଘର, ସବୁ ତା'ପାଇଁ ମିଛ, ମନଗଢ଼ା । ଏଇୟା କ'ଣ 
ନାରୀର ସମ୍ମାନବୋଧ ? ଦୁଇଜୂଳର ହିତ ସାଧନ କରୁଥୁବା ଦୁହିତାଟି କୌଣସି 
ଗୋଟିଏ କୂଳରେ ବି ଥଳକୂଳ ପାଏନି । କେଉଁଠି ଆଶ୍ରିତା ହୋଇ ରହେ ତ କେଉଁଠି 
ଅବାଞ୍ଚିତା । କେତେଦିନ ଆଉ ସେ ନିଜଘରେ କୁଣିଆ ହୋଇ ସମସ୍ତଙ୍କ ଦୃଷ୍ଟି 
ଉହାଡ଼ରେ ବଞ୍ଚ୍‌ ରହିବାର ଛଳନା କରିବ ? ଘର ଠାରୁ ବାହାରପର୍ଯ୍ୟନ୍ତ ସମସ୍ତଙ୍କ 
ପ୍ରଶ୍ନବାଚୀର ଶିକାର ହେଉଥୁବ ? 


ସକାଳୁ ସକାଳୁ ପୁରବୀ ସୁଟ୍‌କେଶ ସଜାଡ଼ିବା ଦେଖ୍‌ ବୋଉ ଖୁସି ହେଇ 
ଯାଇଥଲା । ଯାହା ହେଉ, ଝିଅଟାର ମନ ଘର ଧରିଲା । ଜେଜୀମା କହିଲା, “ଝିଅଟା 
ଖାଲି ହାତରେ ଏମିତି ଯିବ ନା' ? ତା'ଶାଶୁ କଣ କହିବ ? ମିଠାମିଠି କିଛି ଯୋଗାଡ଼ି 
ଦେଲୁନି ବୋହୁ ! ଏକୁଟିଆଟା କ'ଣ ବାହାରିଛୁ କିଲୋ ! ଏ ମଣ୍ଟୁ ଯାଆ । ଅପାକୁ 
ଛାଡ଼ିଦେଇ ଆସିବୁ ।” 

ପୁରବୀ ନିରୁଦ୍ଧବେଗ କଣ୍ଠରେ କହିଲା, “ଯେଉଁଠିକୁ ମୁଁ ଯାଉଛି ବୋଲି ତମେ 
ମାନେ ଭାବୁଛ, ମୁଁ ସେଠିକୁ ଯାଉନି ।” 

ଚମକ ପଶିଲା ସମସ୍ତଙ୍କ ମନରେ । ଜେଜୀମା ଓ ବୋଉ ଏକାସ୍ରରେ କହି 
ଉଠିଲେ, "ଆଉ କୁଆଡ଼େ ଯାଉଛୁ ?” 

ପୁରବୀ ଦୃଢ଼ ଅଥଚ ନିଷ୍ଠହ କଣ୍ଠରେ କହିଲା, “ତମେମାନେ ନିଶ୍ଚିନ୍ତ ରୁହ । 
ତମମାନଙ୍କର ମାନସମ୍ମାନ ହାନି ହେବା ଭଳି ମୁଁ କିଛି କରିବି ନାହିଁ । ମୋ ଉପରେ 
ଭରସା ରଖ । 


୨୮ ଅଧାପିକା ବାସନ୍ତୀ ମହାନ୍ତି 


ଶାଶୁଘରୁ ଯେମିତି ଗୋଡ଼ କାଢ଼ି ଆସିଥୁଲା, ବାପଘରୁ ବି ସେମିତି 
ଗୋଡ଼କାଢ଼ି ସେ ବିରାଟ ବିଶ୍ଵ ଆଡ଼କୁ ପାଦ ବଢ଼େଇଲା । ଏରୁଶ୍ରିବନ୍ଧ ଡେଇଁଲା ପରେ 
ସେ ପ୍ରଥମ ଥର ପାଇଁ ଅନୁଭବ କଲା, ଆକାଶଟା କେଡ଼େ ବିରାଟ । ଦିଗନ୍ତ କେତେ 
ସୁଦୂରବିସ୍ତାରୀ । ପିଲାଟି ଦିନରୁ ଦେଖୁଆସୁଥ୍‌ବା ନଭ୍ତଟି ତାକୁ ମନେ ହେଲା ଉଜାଣି 
ଯମୁନା । ସେଠି ଭାସିହୁଏ, ଡୁବି ହୁଏ, ତା'ର ଅତଳତଳ ଗଭୀରତାରେ ଜୀବନକୁ 
ମାପି ହୁଏ, ଚିହ୍ନି ହୁଏ । ଗାଁରୁ ସହର ଆଡ଼କୁ ଲମ୍ବିଯାଇଥ୍‌ବା ଅଣ ଓସାରିଆ ରାସ୍ତାଟା 
ତାକୁ କେଡ଼େ ପ୍ରଶସ୍ତ ମନେ ହେଲା ¦ ସତେ ଯେମିତି ସେ ଦୁନିଆକୁ ଏଇ ପ୍ରଥମ ଥର 
ଦେଖୁଛି । ସେ ଅଭିଭୂତ ହୋଇ ପଡ଼ିଲା । ଦୂରରୁ ବସ୍‌ର ହର୍ଣ୍ଣ ଶୁଦୁଥଲା । ପୁରବୀର 
ମନେହେଲା, ଇୟେ କେବଳ ସାଦା ବସ୍‌ର ହର୍ଣ୍ଣ ନୁହେଁ, ତା'ପାଇଁ ମୁକ୍ତିର ଆହ୍ନାନ । 
ନିଜକୁ ବିଶ୍ଵବକ୍ଷରେ ହଜେଇଦେବା ପାଇଁ ଏଇଟା ଯେମିତି ତା'ପାଇଁ ସାଇରନ୍ନ । ସେ 
ପାଦର ଗତି କ୍ଷିପ୍ର କଲା । କାଳେ ଡେରି ହେଲେ ବସ୍‌ଟା ଛାଡ଼ି ଦେବ, ସେ ରହିଯିବ 
ପଛରେ, ବହୁତ ପଛରେ । 


+++ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଚ ୨୯ 


ବଉଳ ଗଳ 


ଶୂନ୍ଯ ଦୃଷ୍ଟିରେ ମନୋରମାଦେବୀ ଅଗଣାରେ କଟା ହେଇ ପଡ଼ିଥ୍ବା ବଉଳ 
ଗଳଚଛଟାକୁ ଚାହିଁ ରହିଥିଲେ । ଗହଳିଆ ଘଞ୍ଚ ସବୁଜ ପତ୍ରଙ୍କ ଗହଳି ଭିତରେ ଅସଂଖ୍ୟ ଫୁଲ 
କଢ଼ ଲଦି ହେଇଥୁ୍‌ବା ଡାଳଗୁଡ଼ିକ ଅସହାୟ ହେଇ ପଡ଼ିଥିଲେ ଅଗଣାସାରା ବିଛାଡ଼ି 
ହେଇ । ଗଛଟିର ଡାଳପତ୍ର -ଶାଖାପ୍ରଶାଖା-ଗଣ୍ଡିମୂଳ, ପ୍ରତ୍ୟେକଅଂଶ ଉପରେ 
ମନୋରମାଦେବୀଙ୍କର ସ୍ବେହାଳୁ ହାତର ସ୍ପର୍ଶ ତଥାପି ମଳିନ ହୋଇ ନଥୁଲା । କି ଖରା କି 
ବର୍ଷା, ଆଠକାଳି ବାରମାସ, ମନୋରମା ଦେବୀ ଗାଧୋଇ ସାରି ପାଣି ଢାଳେ ଢାଳି 
ଦିଅନ୍ତି ସେଇ ଗଛ ମୂଳେ । ବର୍ଷା ଚାରିମାସ ଛାଡ଼ି ଦେଇ ଅନ୍ୟ ଆଠମାସ ଅଗଣାରୁ ପିଣ୍ଢା 
ପର୍ଯ୍ୟନ୍ତ ପରିଷ୍ଟାର କରି ମାଟି ଗୋବରରେ ସେ ଲିପି ପୋଛି ଚିକ୍କଣ କରିଦିଅନ୍ତି । 
ଶୀତଦିନେ ସକାଳସୂର୍ଯ୍ୟଙ୍କର ସୁନେଲି କିରଣ ପ୍ରଥମେ ଏଇ ବଉଳ ଗଛ ଦେଇ ଓହ୍ଲେଇ 
ଆସି ଅଗଣାସାରା ବିଛେଇ ହେଇ ପଡ଼େ । ପିଲାମାନେ ସାନ ସାନ ହେଇ ଥାଆନ୍ତି । ଶୀତ 
ସକାଳର ସେଇ ଖରାକୁ ପ୍ରାଣ ଭରି ଆସ୍ଵାଦନ କରିବାକୁ ତାଙ୍କ ଭିତରେ ପ୍ରତିଯୋଗିତା 
ଲାଗିଯାଏ । ସପ ଖଣ୍ଡେ ସେଇ ଗଛ ମୂଳେ ଲମ୍ବେଇ ଦେଇ ପେଟେଇ ପଡ଼ନ୍ତି ସେମାନେ । 

ସ୍ଟ୍ୁଲ ସମୟ ହେଇଗଲେ ପିଲାମାନେ ତାଙ୍କର ନିତ୍ୟକର୍ମ ସାରି ଆସିଲା ବେଳକୁ 
ମନୋରମାଦେବୀ ପଖାଳକଂସା ସାଂଗରେ ସଜନାଶାଗ, ବଡ଼ିଚୁରା କେବେ ବା ଖଇଙ୍ଗା 
ଶୁଖୁଆ ଭଜାଟିକେ ଦେଇ ତିନି ପିଲାଙ୍କ ପାଇଁ ବାଢ଼ି ଦିଅନ୍ତି । ପିଲାମାନେ ତାଳପତ୍ରର 
ଚଟ ଖଣ୍ଡେ ଖଣ୍ଡେ ପକେଇ ସେତକ ମହାଆନନ୍ଦରେ ଖାଇ ଦେଇ ସ୍ତାଲ ଚାଲି ଯାଆନ୍ତି । 
ଖରା ଦିନେ ଏଇ ବଉଳ ଗଛଟି ପାଇଁ ସୂର୍ଯ୍ୟକିରଣ ବାଧେ ନାହିଁ । ଦ୍ଵିପ୍ରହରର ଡହ ଡହ 
ତାତିକୁ ଛତାଭଳି ଉହାଡ଼ କରି ସେ ଘରଟିକୁ ଥଣ୍ଡା ରଖେ । ସୁଲୁସୁଲୁ ଦକ୍ଷିଣା ପବନକୁ 
ଡାକି ଆଣି ପରିବେଶଟିକୁ ସ୍ଵେହସିକ୍ତ କରି ରଖେ । ଏବେ ସିନା ବିଜୁଳି ଆଲୁଅରେ ଘର 
ଝଲସି ଉଠୁଛି । ଦିନରାତି ବାରି ହେଉ ନାହିଁ, ପିଲାମାନେ କିନୁ ସାନ ଥୁଲା ବେଳେ 


୩୦ ଅଧ୍ୟାପିକା ବାସନ୍ତୀ ମହାନ୍ତି 


ଘରେ ବିଜୁଳି ଆଲୁଅ ନଥୁଲା । ସଂଧ୍ୟା ହେବା ଆଗରୁ ମନୋରମା ଦେବୀ ସବୃଦିନ 
ପୂର୍ବ ରାତିରେ ଲେସି ହେଇଥ୍‌ବା କଳାକୁ ଲଣ୍ଠନ କାଚରୁ ଘସି ସଫା କରି ତେଲ ଭର୍ରି 
କରି ଦିଅନ୍ତି । ରାତିରେ ଅଗଣାର ବଉଳ ଗଛ ମୂଳେ ସପ ଲମ୍ବେଇ ଲଣ୍ଡନଟି ଥୋଇ 
ଦିଅନ୍ତି । ପିଲାମାନେ ଯିଏ ଯାହାର ଜାଗାବାଛି ନେଇ ସେଇଠି ମେଲେଇ ଦିଅନ୍ତି 
ସେମାନଙ୍କ ବହିପତ୍ର । ରମାକାନ୍ତ ବାବୁ ବି ସ୍ତ୍ରଲରୁ ଫେରି ଆପଣାର ନିତ୍ୟକର୍ମ ସାରି 
ଦଉଡ଼ିଆ ଖଟ ଖଣଶ୍ଡିକରେ ସେଇଠି ଗଡ଼ି ପଡ଼ନ୍ତି । ଏ ଗଛଟି କେବଳ ପିଲାମାନଙ୍କର 
ଶୈଶବର ସହମଯାତ୍ରୀ ନୁହେଁ ତାଙ୍କ ଦା୍ଚତ୍ଯ ଜୀବନର ହାସ୍ଯମୁଖର ଅନୁଭବର 
ମୂକସାକ୍ଷୀ ମଧ୍ୟ । 


ନୂଆ କରି ସେ ବୋହୂ ହୋଇ ଆସିଥାନ୍ତି । ରମାକାନ୍ତ ବାବୁ ବଉଳ ଚାରାଟିଏ 
ଧରି ଆସି ତାଙ୍କ ହାତକୁ ବଢ଼େଇ ଦେଇ କହିଥୂଲେ, "ନିଅ, ଆମ ନୂଆ ଘରକରଣା 
ସାଙ୍ଗରେ ଏ ଚାରାଟିକୁ ପୋଡି ଦିଅ । ସିଏ ବି ତା ଘରକରଣା ଆରମ୍ଭ କରିବ । ଆମ 
ମଧୁର ଦାମ୍ପତ୍ୟ ଜୀବନର ସ୍ମତି ହୋଇ ରହିବ ।” ଏଇ ତ କାଲି ପରି ଲାଗୁଛି, କେତେ 
ସରାଗରେ ଦୁହେଁ ବସି ଗଛଟି ଲଗାଇଥ୍‌ଲେ । ମନୋରମା ଦେବୀ ଘର ଭିତରୁ ପିତଳ 
ଢାଳଟିରେ ପାଣି ଢାଳେ ଆଣି ଏଇ ଗଛମୂଳେ ଢାଳି ଦେଇ କହିଥ୍‌ଲେ - ଏଇ ହେଉଛି 
ଜନମ ପାଣି । ଏଇ ପାଣି ଢାଳକ ଗଛ ପାଇଁ ଅମୃତ ଭଳି କାମ ଦିଏ । ରସିକତା କରି 
ରମାକାନ୍ତ ବାବୁ ଢାଳରୁ କିଛି ପାଣି ନେଇ ମନୋରମାଙ୍କ ମୁଣ୍ଡରେ ଢାଳି ଦେଇ କହିଥ୍‌ଲେ 
ଏଇ ¬ “ମୁଁ ତମକୁ ଅମୃତମୟୀ କରିଦେଲି । ମୋର ଭୋଳା ସଂସାର ପାଇଁ ତମେ 
ଦୁଇଜଣ ଆଜିଠାରୁ ଅମୃତ ହିଁ ବର୍ଷା କରି ଚାଲିବ ।” ସତକୁ ସତ ତା' ପରଠାରୁ ରମାକାନ୍ତ 
ବାବୁଙ୍କ ସଂସାରରୁ ସବୁ ବିଷକୁ ଗଳାୟିତ କରି କେବଳ ଅମୃତ ହିଁ ଦାନ କରି ଚାଲିଛନ୍ତି 
ମନୋରମାଦେବୀ । ବଉଳ ଗଛଟି ସେମିତି ତାଙ୍କର ଦୁଃଖସୁଖର ସାଥୀ ହେଇ ରହିଛି । 

ମନୋରମାଦେବୀ ଥୁଲେ ତିନିବୋହୂଙ୍କ ଭିତରେ ସବା ସାନବୋହୁ । ବଡ଼ବୋହୂ 
ଶାଶୁଶ୍ନଶୁରଙ୍କ ସେବା କରିବା ପାଇଁ ସିଧାସଳଖ ମନା କରିଦେଲେ । ବଡ଼ପୁଅ 
ରାଉରକେଲା ଷ୍ଟିଲୁପ୍ଲାଣ୍ଟ୍‌ରେ ଚାକିରି କରିଛି । ବାପାମାଆଙ୍କର ପୁରୁଣାକାଳିଆ ଢଙ୍ଗ ପାଇଁ 
ତାଙ୍କ ସମାଜରେ ସେମାନେ ଅପଦସ୍ତ ହେବା ପାଇଁ ଚାହୁଁ ନଥ୍‌ଲେ । ଅସଲକଥା ହେଲା, 
ସାଙ୍ଗସାଥୀ ପାର୍ଟିପିକୂନିକ୍‌ରେ ସମୟ କଟାଉଥୁବା ବଡ଼ବୋହୂଙ୍କର ଶାଶୁଶ୍ଵଶୁରଙ୍କ ସେବା 
କରିବା ପାଇଁ ସମୟ ନଥୁଲା । ତାପରେ ଶାଶୁଶ୍ୃଶୁରଙ୍କ ଆକଟକୁ ତା'ର ପ୍ରାଣଭରି 
ଘୃଣା । ମଝିଆ ବୋହୂ ଗାରେ ରହେ । ସେ ଟିକିଏ ମୁଖରା । ଯେତେ ସେବା ଯନନ 
କଲେ ବି ସେମାନଙ୍କ ପ୍ରତି ପ୍ରୟୋଗ କରୁଥ୍‌ବା କଟୁବାକ୍ଯରେ ଶାଶୁଶ୍ଧଶୁରଙ୍କ 
ଅନ୍ତରାତ୍ମା ଜଳି ଯାଉଥୁଲା । ଆନ୍ତରିକତାହୀନ ବାଧ୍ୟବାଧକତା ବ୍ଯବହାରକୁ ସେମାନେ 


ରାଜଜେମା, ବିଲେଇ ଓ କୁଲି ପ୍ରସଙ୍ଗ ୩୧ 


ଆଦୌ ବରଦାସ୍ତ କରିପାରୁ ନଥଲେ । ଗାଁ ଭୂଇଁ ଛାଡ଼ିବାକୁ ସେମାନଙ୍କର ଇଚ୍ଛା 
ନଥୁଲେ ବି ଏଇ ମୁଖରାବୋହୂଟି ସେମାନଙ୍କର କାଳ ହେଲା । ଶେଷକୁ ସେମାନେ 
ଆପଣେଇନେଲେ ସାନବୋହୁ ମନୋରମାଦେବୀଙ୍କୁ । ପ୍ରାଥମିକ ବିଦ୍ଯାଳୟର 
ଶିକ୍ଷକ ରମାକାନ୍ତବାବୁ ନିଜର ସୀମିତସମ୍ବଳ ଭିତରେ କେବେ ବି ଅସମ୍ମାନ 
କରିନାହାନ୍ତି ବାପାମାଆଙ୍କୁ । କେବେ ସେମାନଙ୍କୁ ଅଭାବ ଅସୁବିଧା ଅନୁଭବ 
କରିବାକୁ ଦେଇ ନାହାଁନ୍ତି । ବାପାମାଆଙ୍କର ଓଷାବାର ପୁନେଇଁ ପର୍ବ, ତୀର୍ଥ ବ୍ରତ ପାଇଁ 
ଯେମିତି ହାତ ଖୋଲି ଦେଇଛନ୍ତି, ମନୋରମାଦେବୀ ସେମିତି ପିଲାଛୁଆ ସଂସାର 
ଭିତରେ କେବେ ବି ସେମାନଙ୍କର ସେବାଚର୍ଚ୍ଚାରେ କୁଣ୍ଠିତା ହୋଇ ନାହାଁନ୍ତି । ନିଜ 
ସୁଖସ୍ଵାଚ୍ଛନ୍ଦ୍ଯ ଚିନ୍ତା କରିବାକୁ ସମୟ ପାଇନାହାନ୍ତି । ଦର୍ପଣ ଆଗରେ ଠିଆ ହେଇ ନିଜ 
ରୂପଟିକୁ ଟିକେ ଭଲ କରି ଦେଖୁବାର ଅବସର ତାଙ୍କୁ ଜୁଟିନି । 

ଶ୍ଵଶୁର ଥବା ସମୟରେ ବଡ଼ ଦୁଇନଣନ୍ଦଙ୍କର ବିବାହ ସରିଥୁଲା । 
ସାନନଣନ୍ଦକୁ ଶାଶୁଘର ପଠେଇଲା ବେଳକୁ ମନୋରମାଦେବୀ ହସି ହସି ବାପଘରୁ 
ଆଣିଥ୍‌ବା ଅଧା ଗହଣା ଦେଇ ଦେଇଥୁଲେ । ସୁଖରେ ଅଛନ୍ତି ନଣନ୍ଦମାନେ । ଅଲ୍ସରୁ 
ଭୋଗୁଥବା ଶାଶୁଙ୍କର ଡହଳ ବିକଳ ସହିପାରିଲେନି, ବାକିତକ ଗହଣା ତାଙ୍କ 
ଅପରେସନ୍ନରେ ଗଲା । ବାହାଘର ପରେ ପରେ ଗରମାକାନ୍ତବାବୁ ତାଙ୍କ ପାଇଁ 
ପୋହଳା ବସେଇ ହଳେ କାନଫୁଲ କରିଦେଇ ଥୁଲେ । ସେଇ ହଳକ ଆଉ ବାପଘର 
ଗହଣାରୁ ବଳକା ସରୁଚେନ୍ନଟି ତାଙ୍କର ବେକରେ ପଡ଼ିଛି । ପିଲାମାନେ ପାଠ 
ପଢ଼ିଲେ । ଚାକିରୀବାକିରୀ କଲେ, ଝିଅ ଶାଶୁଘର ଗଲା । ଶାଶୁ ଶ୍ଵଶୁର ତ ଆଗରୁ 
ଯାଇଥୁଲେ, ରମାକାନ୍ତ ବାବୁ ରିଟାୟାର୍ଡ଼ ହେବାର ଛମାସ ନ ପୁରୁଣୁ ଆରପାରିକୁ 
ଟିକେଟ କାଟିଲେ । ତାଙ୍କର ଛାଡ଼ି ଯାଇଥ୍ବା ସଂସାରରେ ଅମୃତ ବର୍ଷିବା ପାଇଁ ସେ 
ଏକା ପଡ଼ି ରହିଲେ । ରମାକାନ୍ତବାବୁଙ୍କୁ ଦେଇଥ୍‌ବା ନିରବ ପ୍ରତିଶ୍ରୁତି ଅନୁଯାୟୀ ସେଇ 
ବଉଳ ଗଛ ମୂଳଟିରେ ବସିଲେ ସ୍ବାମୀଙ୍କ ଅଭାବ ସେ ଅନୁଭବ କରନ୍ତି ନାହିଁ । ବଉଳ 
ଫୁଲର ମହକ ଭିତରେ ତାଙ୍କର ନିବିଡ଼ ଆଲିଙ୍ଗନକୁ ସେ ଅନୁଭବ କରନ୍ତି । ଗଛମୂଳେ 
ବିଛେଇ ହୋଇ ପଡ଼ିଥ୍‌ବା ଅଜସ୍ର ଫୁଲ ପାଖୁଡ଼ା ଭିତରେ ତାଙ୍କର ଦାମ୍ପତ୍ୟ ଜୀବନର 
ମଧୁର ମୁହୂର୍ଭ ଗୁଡ଼ିକ ଭାସି ଉଠେ । ସତେ ଯେମିତି ରମାକାନ୍ତ ବାବୁ କାନେ କାନେ 
କହନ୍ତି - 

“ମନଦୁଃଖ କରୁଛ କି ? ମୁଁ ପରା ତମ ପାଖେ ପାଖେ ଅଛି, ସାତ ଜନମ 
ପାଇଁ ତ ମତେ କାନିରେ ଗଣ୍ଡି କରିଦେଇଛ, ତମ ଛଡ଼ା ମୋର ଗତି କାହିଁ ? ମୁକ୍ତି 
କାହିଁ ?” 


୩୨ ଅଧାପିକା ବାସନ୍ତୀ ମହାନ୍ତି 


ଚମକି ଉଠନ୍ତି ମନୋରମା ଦେବୀ । ବଉଳ ଗଛର ଗଣଶ୍ଡିଟାକୁ ଆଉଜି ପଡ଼ି 
ଶୂନ୍ୟ ଦୃଷ୍ଟିରେ ଉପରକୁ ଚାହାଁନ୍ତି । ଗଛ ଡାଳର ପତ୍ର ସନ୍ଧି ଦେଇ ଝଲକାଏ ପବନ 
ତାଙ୍କ ଦେହ, ମନ, ପ୍ରାଣ ଉଲୁସେଇ ଦିଏ । ମନେହୁଏ ସତେ ଯେମିତି ରମାକାନ୍ତ ବାବୁ 
ତାଙ୍କ ଅଲରାବାଳକୁ ସାଉଁଳି ଦେଇ କହୁଛନ୍ତି 

"ମୁଶ୍ଡଟାକୁ ଏମିତି ଫ୍ରରୁଫ୍ମରୁ କାହିଁକି କରିଛ ? ଏଡେ ସୁନ୍ଦର ମୁହଁଟି ଯନୃ 
ଅଭାବରୁ କେମିତି ମଉଳାକଇଁ ଭଳି ହେଲାଣି ଦେଖୁଲ ! ସିହୁୂରଟୋପାଟିଏ ଦେବା ପାଇଁ 
ଭୁଲି ଯାଇଛନା କ'ଣ ? ପିଲାମାନେ ତ ବଡ଼ ହେଲେଣି, ଯେ ଯାହାର ଦାୟିତ୍ସ ନେଲେଣି, 
ସାରା ଜୀବନ ଅନ୍ୟପାଇଁ ବଞ୍ଚଲ, ଏଥର ନିଜପାଇଁ ଟିକେ ବଞ୍ଚ ।” 


ପ୍ରକୃତିସ୍ଥ ହୁଅନ୍ତି ମନୋରମା ଦେବୀ । ଶିଥୂଳ ହାତରେ ଅଲରା ମୁଣ୍ଡ ଆଡ଼େ ହାତ 
ବୁଲେଇ ଆଣି ଖୋସାଟାକୁ ଆଉଥରେ ଭଲ କରି ଖୋସିଦେଇ ଅଭିମାନିଆ ସ୍ଵରରେ 
କହନ୍ତି - “ହଅ ¬ ଅନାଥୁୂନୀ କରି ତ ଛାଡ଼ି ଦେଇଗଲ । ମୁଁ ପୁଣି ସଜେଇ ହେବି 
କାହାପାଇଁ ? ନିଜ ପାଇଁ ବଞ୍ଚବା ବୟସ ଆଉ କଣ ଅନେଇ ବସିଛି ଯେ ମୁଁ ନିଜପାଇଁ 
ବଞ୍ଚୁବି ? ପିଲାମାନେ ତ ଯିଏ ଯାହା ବାଟରେ ଗଲେ । ଝିଅଯାଇ ରହିଲା ଦିଲ୍ଲୀ 
ସହରରେ ଯେ ଦୁଇ ତିନି ବର୍ଷରେ ଥରେ ଗାଁ କୁ ଆସିବା ନାଁ ଧରୁନି । ବଡ଼ପୁଅର କମ୍ପାନୀ 
ଚାକିରୀ । ଭୁବନେଶ୍ବରରେ ଥାଇବି ଗୀକୁ ଆସିବାକୁ ବେଳ ମିଳେନି । ସାନପୁଅ ତ 
ସହଜେ ମାଡ୍ରାସ୍‌ରେ ରହିଲା । ବର୍ଷେ ଛଅମାସରେ ଥରେ କୁଣିଆ ପରି ଆସେ । ଦିନେ 
ଦୁଇ ଦିନ ରହି ଅନ୍ଧାରୁଆ ବେଳୁ ଉଠି ଚାଲିଯାଏ । ଆଜିକାଲି ଏ କି ଇଂଲିଶ୍‌ ମିଡିୟମ୍‌ 
ପାଠ ହେଲା କେଜାଣି, ପିଲାମାନଙ୍କ ପାଇଁ ବାପାମାଆ ଜମା ବାହାରକୁ ଯାଇ ପାରୁ 
ନାହାଁନ୍ତି । କେଜାଣି ଲୋ ମାଆ, କି ପାଠ ସେ । ଆମ ପିଲାମାନେ କଣ ପାଠ ପଢ଼ି 
ନଥୁଲେ ନା ଚାକିରୀ ବାକିରୀ ପାଇଲେ ନାହିଁ, କେଜାଣି ! ହେଇଥ୍‌ବ ! ଗୀ ଭୂଇଁକୁ 
କାମୁଡ଼ି ସେ ଏଇଠି ପଡ଼ି ରହିଛନ୍ତି । ଓଷାବାର ପୁନେଇଁ ପର୍ବରେ ମନୋରମା ଦେବୀ ଏ 
ଆଖୁ ଲୁହ ସେ ଆଖୁରେ ପୁରେଇ ରହନ୍ତି । ବିଧୁବିଧାନରେ ପୂଜା ତ ହୁଏ, ପିଠାପଣା 
କରିବା ପ୍ରାୟ ସେ ଛାଡ଼ି ଦେଲେଣି । ଏଇ ଘରେ ଏଇ ହାତରେ ବୋଝ ବୋଝ ଆରିଷା, 
କାକରା, ମଭ୍ଡା, ଛୁଞ୍ଚପତର, ସରୁଚକୁଳି ସେ କରିଛନ୍ତି । ପିଲାମାନେ ଖାଆନ୍ତି, 
ସାହିପଡ଼ିଶା ବଣ୍ଟା ହୁଏ । ଦେ ଦଉଣି ନିଅନ୍ତି । ଥକି ପଡ଼ନ୍ତି ନାହିଁ ସେ । ଏବେ ସେଇ ଘର 
ଅଛି । ସେଇ ମଣିଷ ଅଛି । ପୂଜାପର୍ବ ଦିନରେ ସେ ନିରିମାଖୁ ହେଇ ପଢ଼ୁଛନ୍ତି, 
ଆଧୁନିକା ଶିକ୍ଷିତା ବୋହୁ ଆସିଲେ ଯେ, ସେମାନେ ଏ ପୁରୁଣାକାଳିଆ ପିଠାପଣାକୁ 
ଆଦୌ ପସନ୍ଦ କରୁନାହାଁନ୍ତି । ଦଶଖଣ୍ଡି ଗାରେ ପିଠାପଣାରେ ପାରଦର୍ଶିତା ଲାଭ 
କରିଛନ୍ତି ବୋଲି ନାଁ କରିଥ୍ବା ମନୋରମା ଦେବୀ ବୋହୂମାନଙ୍କ ପାଖରେ ଅକାମୀ 


ରାଜଜେମା, ବିଲେଇ ଓ କୁଲି ପ୍ରସଙ୍କ ୩୩ 


ହୋଇପଡ଼ିଲେ । ନାତି ନାତୁଣୀମାନେ ତ କେକ୍ର ଖାଉଛନ୍ତି, ଚିକେନ୍‌ ପକୋଡ଼ା, 
ବିରିଆନୀ, ଚିଲି ଚିକେନ୍ର ସ୍ଵାଦ ବୁଝିଛନ୍ତି । ଏ ପିଠାପଣାକୁ ନାକ ଟେକୁଛନ୍ତି । 
ପୁଅବୋହୂ ନାତିନାତୁଣୀମାନେ ଯେତେବେଳେ ଅକାଳେ ସକାଳେ ଆସନ୍ତି, 
ବୋହୂମାନେ ସିଆଡ଼ୁ ତାଙ୍କର ମନପସନ୍ଦର ଚିଜ ସଜାଡ଼ି ଆଣିଥାନ୍ତି । କାଳେ 
ପିଲାମାନଙ୍କର ଗାଁରେ ଅସୁବିଧା ହେବ, ରୋଷେଇଘର ସେମାନେ ଆବୋରି ବସି 
କହନ୍ତି - 

“ଆପଣ ବସନ୍ତୁ ମାଆ ! କେତେ ଆଉ କାମ କରିବେ ? ଆମେମାନେ ଡ 
ଆସିଛୁ । ଆପଣ ବ୍ୟସ୍ତ କାହିକି ହେଉଛନ୍ତି ୨ ଆମେ ସବୁ କରିଦେବୁନି କି ?” ଏଇ ବ୍ୟସ୍ତ 
ନ ହେବାଟା ଭାରି କଷ୍ଟ ଦିଏ ମନୋରମାଦେବୀଙ୍କୁ । ନିଜକୁ ଅଖୋଜା ଅଲୋଡ଼ା ବୋଲି 
ଅନୁଭବ କରନ୍ତି । ଭାରି ଅସହାୟ ଲାଗେ । ପଳେଇ ଆସି ଏଇ ଗଛମୂଳେ ବସି ଟିକେ 
ନିଃଶ୍ବାସ ନିଅନ୍ତି । ନାତିନାତୁଣୀଙ୍କୁ ପାଖରେ ବସେଇ ଗପ ପେଡ଼ି ଖୋଲିଦିଅନ୍ତି । ନାଲି 
ନାଲି ପାଚିଲା କୋଳି ସବୁ ତୋଳି ବିନା କାରଣରେ ରୁଣ୍ଡେଇ ରଖନ୍ତି । କେତେବେଳେ ବା 
କାନି ପାରି ତା'ର ଶାନ୍ତ ସିଗ୍ଧ ଛାଇ ତଳେ ଗଡ଼ି ପଡ଼ନ୍ତି । ସତେ ଯେପରି ରମାକାନ୍ତଙ୍କ 
ପରି ଏଇ ଗଳଟି ତାଙ୍କର ଜନ୍ମଜନ୍ମାନ୍ତରର ସାଥୀ । 


ସେଇ ଗଛ ଆଜି ଅନାଥ ନିରାଶ୍ରୟ ହୋଇ ଲୋଟି ପଡ଼ିଛି ତାଙ୍କ ଅଗଣାରେ । 
ଶାଶୁଶ୍ଵଶୁର ଯାଇଥୂଲେ, ରମାକାନ୍ତ ବାବୁ ବି ଗଲେ, ସବୁ ଦୁଃଖ ଯନ୍ତ୍ରଣା, ବିରହ 
ବେଦନାକ୍ତ ମୁହୁର୍ଭର ତିକ୍ତ ଅନୁଭବ ୟା'ରି ଶ୍ବଵାସପ୍ରଶ୍ନାସରେ ସେ ହଜେଇ ଦେଉଥୂଲେ । 
ତାଙ୍କ ଆଖୁ ତଳର ସବୁ ଲୁହକୁ ସେ ଶୋଷି ନେଉଥୂଲା | ବେଳ ଅବେଳରେ ତା ଦେହକୁ 
ଆଉଜି ବସି ପଡ଼ିଲେ, ଆପଣା ମଣିଷଟିର ଅନୁଭବ ଭଳି ସବୁ କ୍ଲାନ୍ତି ଅବଶୋଷ, 
ଅଭିମାନ ଦୂର ହେଇ ଯାଉଥଲା । ତାଙ୍କ ହଜିଲାଦାମତତ୍ୟ ଜୀବନର ରସଘନ ଅନ୍ତରଙ୍ଗ 
ମୁହୂର୍ଭମାନେ ଜୀବନ୍ତ ହେଇ ଉଠୁଥଲେ । ସେଇ ସ୍ମ ତିକୁ ସାଉଁଟି ଅବଶିଷ୍ଟ ଆୟୁଷ ଏଇ 
ଗଛ ମୂଳେ ସେ କଟେଇଦେବେ, ତାଙ୍କ ନିଃସଙ୍ଗ ଜୀବନର ସାହା ଭରସା ଏଇ ଗଛଚଟି 
ହେବ ଶେଷ ପର୍ଯ୍ୟନ୍ତ । ଏମିତି ଗୋଟେ ଖୁଆଲ ନେଇ ସେ ବଞ୍ଚୁଥୂଲେ ଏପର୍ଯ୍ୟନ୍ତ । 

ରମାକାନ୍ତବାବୁ ଗଲାପରେ ପରିବାରରେ ତାଙ୍କର ଆଉ କର୍ୁତ୍ସ ରହିଲା ନାହି । 
ଯାହା ନିଷ୍ପଭ୍ରି ନିଅନ୍ତି ପୁଅବୋହୂ ! ତାଙ୍କୁ କେବଳ ଶେଷ ସିଦ୍ଧାନ୍ତଟି ଶୁଣାଇ ଦିଆଯାଏ । 
ପୁଅମାନେ ରୋଜଗାରିଆ । ବୋହୂମାନେ ଉଚ୍ଚଶିକ୍ଷିତା । ସେ ତ ମଳିମୁଣ୍ଡିଆ । 
ପୁରୁଣାକାଳିଆ ମଣିଷ । ତାଙ୍କ କଥାର ବା ମୂଲ୍ୟ କ'ଣ ଅଛି ? ରଜଛୁଟି ଗାରେ 
କଟେଇବାକୁ ଆସିଥୁ୍‌ବା ପୁଅବୋହୂଙ୍କ ମୁଣ୍ଡରେ ହଠାତ୍ଵ ପଶିଲା, ଘରେ ଫର୍ଣ୍ଣିଚର୍‌ ନାହିଁ ! 


୩୪ ଅଧ୍ାପିକା ବାସନ୍ତୀ ମହାନ୍ତି 


ଆଧୁନିକ ସାଜସରଞ୍ଜାମ ସୋଫାଟିଏ ଘରପାଇଁ ନିହାତି ଆବଶ୍ୟକ । ଗଲା ଆଇଲା 
ଲୋକ ଘରକୁ ଆସିଲେ ମନୋରମାଦେବୀ ସପ ଖଣ୍ଡେ ପକେଇ ଦେଉଥଲେ, 
ସେଇଠି ଅତିଥୁଚର୍ଚା ହେଉଥୁଲା । ଏବେ ପୁଅବୋହୂମାନଙ୍କର କେହି ସାଙ୍ଗସାଥୀ 
ଆତ୍ମୀୟସ୍ଵଜନ ଆସିଲେ ସପ ଉପରେ ସେମାନଙ୍କୁ ଚର୍ଚା କରିବା ଅସମ୍ମାନଜନକ 
ମନେ ହେଉଛି । ପୁଅବୋହୃମାନେ ତଳେ ବସି ଖାଇବାକୁ ପସନ୍ଦ କରୁନାହାନ୍ତି । 
ବଡ଼ବୋହୃ ସୋଫା-ଡାଇନିଂସେଟ୍‌ ଡ୍ରେସିଂ ଟେବୁଲ୍‌ ଆଦି ବାପାଘରୁ ଆଣିଥୁଲା । 
ଭୁବନେଶ୍ନର ଭଳି ଟାଉନ୍ନରେ ଏସବୁ ବିନା ଚଳି ହେଉନାହିଁ ବୋଲି ବୋହୂକୁ ନେବାର 
ଦୁଇମାସ ପରେ ଦିନେ ଗୋଟିଏ ଗାଡ଼ି ଆଣି ପୁଅବୋହୂ ପହଞ୍ଚ୍‌ ଗଲେ ଓ 
ବଡ଼ବୋହୂୃ ଆଣିଥ୍‌ବା ସବୁତକ ଜିନିଷପତ୍ର ଧରି ସେମାନେ ଫେରିଗଲେ । 
ଶାଶୁଙ୍କର ଅନୁମତି ନେବାର ଆବଶ୍ୟକତା ସେମାନେ ଅନୁଭବ କଲେ ନାହିଁ । 


ବହୁତ ବାଧୂଥଲା ମନୋରମାଦେବୀଙ୍କୁ । ମନେପଡ଼ିଲା ନୂଆ ହେଇ ଏ ଘରକୁ 
ସେ ଆସିଥାନ୍ତି । ସାବିତ୍ରୀ ଅମାବାସ୍ୟାକୁ ତାଙ୍କ ବାପଘରୁ ଆସିଥୁବା ଶାଢ଼ୀକୁ ଶାଶୁଙ୍କ 
ଅନୁମତି ନ ନେଇ ପିନ୍ଧି ପକେଇ ଥୁବାରୁ କମ୍‌ ଝିଙ୍ଗାସ ସହିବାକୁ ପଡ଼ି ନଥୁଲା ତାଙ୍କୁ ! 
ସେହିଦିନଠାରୁ ଶାଶୁ ବଞ୍ଚଥବା ପର୍ଯ୍ୟନ୍ତ ବ୍ୟବହାର ତ ଦୂରର କଥା ତାଙ୍କ ବାପଘରୁ ଯାହା 
ଆସେ ଶାଶୁ ଖୋଲିବା ଆଗରୁ ସେ ଦେଖୁବାର ସାହସ ବି କେବେ କରି ନଥିଲେ । ମନର 
ଦୁଃଖ ମନରେ ମାରି ନିଜକୁ ସେ ବୁଝେଇ ଦେଇଥ୍‌ଲେ । ହଁ ! ସେଯୁଗ ଏଯୁଗ କେତେ 
ତଫାତଵ । ତାଙ୍କରି ପୁଅବୋହୂତ । ପର କିଏ ହେଇଛନ୍ତି ଯେ ସେ ଆପସା ମାରିବେ ? 


ସାନବୋହୂର ବାପା ଫର୍ଣ୍ଣଚର୍‌ ବାବଦରେ କିଛି ଟଙ୍କା ଦେଇଥୁଲେ ! ପୁଅବୋହୂ 
ସେ ଟଙ୍କା ନେଇ ବାଙ୍ଗାଲୋରରେ ସବୁ ଜିନିଷ କିଣିଛନ୍ତି । ଘରେ ତେଣୁ ତାଙ୍କ ଅମଳରୁ 
ଯାହା ଯେମିତି ଥଲା, ସେମିତି ଅଛି । ଏବେ ପୁଅବୋହୂ ଯେବେ ଦିନେ ଅଧେ ଆସନ୍ତି, ଏ 
ଖାଲି ଘରକୁ ଆଉ ପସନ୍ଦ କରୁନାହାନ୍ତି । ବଡ଼ବୋହୂ ପ୍ରସ୍ତାବ ଦେଲା, ବଉଳଗଛଟା ବହୁ 
ଦିନର ଗଛ । ତା'କାଠ ଗଶ୍ତିରେ ଭଲ ଫର୍ଣ୍ଣିଚର୍‌ ହେବ । ଅନ୍ତତଃ ସୋଫା ଡାଇନିଂ 
ଟେବଲ, ଡ୍ରେସିଂ ଟେବୁଲ୍‌ ଖଣ୍ଡେ ଆମଘର ପାଇଁ ନିହାତି ଦରକାର । ଏ ବଉଳଗନଛଟାର 
ଆଉ ଆବଶ୍ଯକତା କ'ଣ ଅଛି ଯେ ? ଆଜିକାଲି ବଜାରରେ କାଠର ଯାହା ଦର 
ସେଥ୍‌ରେ ଏ ସବୁ ଫର୍ଣ୍ଣିଚର୍‌ କରିବା କାଠିକରପାଠ । ଏଇ ଗଛଟା କାଟି ଦେଲେ, 
କାଠ ଆଉ କିଣିବାକୁ ପଡ଼ିବନି । ଦୁଇଭାଇଙ୍କୁ ପ୍ରସ୍ତାବଟା କେମିତି ଅଡ଼ୁଆଅଡ଼ୁଆ - 
ଲାଗୁଥୂଲେ ବି ଶେଷରେ ସର୍ବସମ୍ମତିକ୍ରମେ ପ୍ରସ୍ତାବଟି ଗୃହୀତ ହେଲା । କଥା ହେଲା 
ଫର୍ଣ୍ଣିଚର ବାବଦରେ ଯାହା ମେକିଂ ଚାର୍ଜ୍‌ ସବୁ ସାନପୁଅ ଦେଇ ବାଙ୍ଗାଲୋର 


a - ରାଜଵେମା, ବିଲେଇ ଓ ଜୁଲି ପ୍ରସଙ୍ଗ ୩୫ 


ଚାଲିଯିବ । ଅନ୍ୟାନ୍ୟ ଆବଶ୍ୟକୀୟ ସାମଗ୍ରୀ ବଡ଼ପୁଅ ମିସ୍ତ୍ୀକୁ ଯୋଗାଇ ଦେବ । 


ତା'ପରଦିନ ସକାଳୁ ଯେତେବେଳେ କଟାଳି ଦୁଇଜଣ ଟାଙ୍ଗିଆ ଦୁଇଟା ଧରି 
ଆସି ପହଞ୍ଚ୍‌ ଗଲେ, ମନୋରମାଦେବୀ ଆଶ୍ଚର୍ଯ୍ୟ ହୋଇ ଗଲେ । ପୁଅବୋହୂଙ୍କ ନିଷ୍ପରି 
ଶୁଣି ପାଟିରେ ତାଙ୍କର ଅବାଜକ ପଡ଼ିଗଲା କିଛି ସମୟ ପାଇଁ । ପ୍ରକୃତିସ୍ଥ ହେଲା ପରେ 
ସେ ଚିଲ୍ଲେଇ ଉଠିଲେ ପୁଅ ବୋହୂଙ୍କ ଉଦ୍ଦେଶ୍ୟରେ ¬ 


tw! 


କ'ଣ କରି ପାଇଚରେ ତମେମାନେ ମତେ ? ମୋ ବଉଳଗଛରେ ହାତ ଦେବା 
ପାଇଁ ତମେମାନେ କିଏ ? କ'ଣ ଅସୁବିଧା କଲା ସେ ତମମାନଙ୍କର । ଦରକାର ନାହିଁ 
ମୋ ଘରେ ସୋଫା ଡାଇନିଂ ସେଟ୍‌ । ମୋର କାଳକ ସେମିତି ଗଲା | ତମମାନଙ୍କର ଯଦି 
ଦରକାର, ବଜାରରୁ କିଣି ଆଣି ଘରେ ପକେଇ ଦିଅ । ଖବରଦାର୍‌, ମୋ ବଉଳଗଛରେ 
ହାତ ଦେଲେ ମୁଁ କାହାରି ମହତ୍ବ ରଖୁବିନି । କୋହ ଉଠୁଥଲା ମନୋରମାଦେବୀଙ୍କର । 
ରମାକାନ୍ତବାବୁ ଯଦି ବଞ୍ଚଥାନ୍ତେ ଏଭଳି ପରିସ୍ଥିତିରେ ସେ କାନ୍ଦି କାନ୍ଦି ଲୋଟି 
ପଡ଼ିଆନ୍ତେ । ଏବେ କିନ୍ତୁ ସେ ଅଶ୍ରୁ ସମ୍ବରଣ କରିନେଲେ । ଅନ୍ତତଃ ବୋହୂମାନଙ୍କ 
ଆଗରେ ଆଖ୍ରରୁ ଲୁହ ଗଡ଼େଇ କାନ୍ଦିବାଟାକୁ ସେ ଆଦୌ ଉଚିତ ମନେ କଲେ ନାହିଁ । 
ଦୁମ୍‌ ଦୁମ୍‌ ହେଇ କେବଳ ନିଜ ଶୋଇବା ଘରକୁ ଚାଲିଯାଇ ବିଛଣା ଉପରେ ନିଜକୁ 
ଲୋଟେଇ ଦେଲେ । 

ବଡ ପୁଅ ଅଳି କଲା ଭଳି ବୁଝେଇଲା, ତୃ ବୁଝୁନୁ କାହିଁକି ବୋଉ ? କ'ଣ ଏ 
ବଉଳ ଗଛଟାର କାମ ଯେ ! ବୁଢ଼ା ହେଇଗଲାଣି ! ବାତ୍ୟା ଫାତ୍ୟାରେ କେତେବେଳେ 
ଯଦି ଘର ଉପରେ ପଡ଼ିଯିବ ସିଏ ଆହୁରି ଝାମେଲା । ବେଳ ଆଉଥାଉ ଆମେ କାହିଁକି 
ତାକୁ କାମରେ ଲଗେଇ ନ ଦେବା ? 


ମନୋରମା ଦେବୀ ଅନୁଭବ କଲେ, ବଉଳ ଗଛ ନୁହେଁ, ସେ ନିଜେ ହିଁ ବୃଢ଼ୀ 
ହୋଇ ଯାଇଛନ୍ତି । ପରିବାରରେ ତାଙ୍କର ଆଉ ଆବଶ୍ଯକତା ନାହିଁ । ବଡ଼ପୁଅ ସହ 
କୌଣସି ବାକ୍ୟ ବିନିମୟର ଆବଶ୍ୟକତା ସେ ମଣିଲେ ନାହିଁ । କ'ଣ ସେ ବୁଝେଇବେ 
ପୁଅବୋହୂଙ୍କୁ ? କହିବେକି, ଯାହାଙ୍କୁ ଅନ୍ତଫାଡ଼ି ଜନ୍ମଦେଇଥୂଲି ସେମାନେ ତ ମୋ 
ପାଖରୁ ଅନ୍ତର ହୋଇଗଲେ । ମୋ ଦୁଃଖ ବୁଝିବାକୁ ବେଳ ପାଇଲେ ନାହିଁ । ସାତ 
ଜନ୍ମପାଇଁ ସାଥୀ ରୂପେ ରହିବାର ପ୍ରତିଶ୍ରୃତି ଦେଇଥ୍‌ବା ଲୋକଟି ହୀନିମାନ କରି 
ଚାଲିଗଲା । ଏଇ ବଉଳ ଗଛ ମୋର ଅତି ଆପଣାର, ଏକାନ୍ତ ନିଜର, ମୋ ଦୁଃଖ 
ସେ ବୁଝେ, ମୋ ଓଜନିଆ ମନକୁ ସେ ହାଲୁକା କରିଦିଏ । ଗଛଟାକୁ ଦେଖୁ ଦେଲେ 
ମୋତେ ମୋର ଭରପୁର ସଂସାରରେ ରହିଲା ପରି ଲାଗେ, ଏକଥା ଶୁଣିଲେ 


୩୬ ଅଧ୍ାପିକା ବାସନ୍ତୀ ମହାନ୍ତି 


ପୁଅମାନେ ମୋତେ ପାଗଳୀ କହିବେ । ବୋହୂମାନେ ମୁହଁରେ ଲୁଗା ଦେଇ ହସିବେ । 
ନାତିନାତୁଣୀମାନେ ଥଟ୍ଟା କରିବେ । ବରଂ କାହାକୁ କିଛି ନକହି ନିରବତା ଅବଲମ୍ବନ 
କରିବା ଶ୍ରେୟସ୍କର ହେବ । 


ସାନପୁଅ ଆସି ଦୁଆରବନ୍ଧ ଉପରେ ହାତ ଦେଇ ହସି ହସି କହୁଥଲା, ଏଇ 
ସାମାନ୍ୟ ଗଛଟା ପାଇଁ ତୁ ଏମିତି ବାୟାଣୀଙ୍କ ପରି କଣ ହେଉଛୁ ବୋଉ ! ଆମ ନିଜର 
ଗଛ ଆଉ ଥାଉ ଆମେ ବଜାରରୁ କାହିଁକି କାଠ କିଣିବା ? ଆଜିକାଲି ବଜାରରେ ତ କାଠ 
ଦାମ୍‌ ସୁନାଦାମ୍‌କୁ ଛୁଇଁବାକୁ ବସିଲାଣି । ତାପରେ ଏ ଗଛଟା ଏଠୁ ଉଠି ଗଲେ ତୋର ବି 
ସକାଳୁ ଉଠି ଝାଡ଼ୁଟାଏ ଧରି ଶୁଖୁଲାପତ୍ରକୁ ରୁଣ୍ଡେଇ ଫିଙ୍ଗିବା କାମ କମିଯିବ । ଦାଣ୍ଡଟା 
ଫର୍ଟଟା ହେଇଯିବ । 


ଏସବୁ କୌଣସି ଯୁକ୍ତି ମନୋରମାଦେବୀଙ୍କ ମୁଣ୍ଡରେ ପଶୁ ନଥୁଲା । ଗଛ ସହ 
ତାଙ୍କର କୌଣସି ତାର୍କିକ ସଂପର୍କ ନଥୁଲା । ସେ ସଂପର୍କ ଥିଲା ଭାବର, ସ୍ବେହର, ଶ୍ରଦ୍ଧାର, 
ସମ୍ମେଦନର । ତେଣୁ ଗଛଟାକୁ ଯେ କାହିଁକି କଟା ନଯିବ, ତା' ସପକ୍ଷରେ ସେ ଶବ୍ଦଟିଏ ବି 
ଉଚ୍ଚାରଣ କରିପାରୁ ନଥଲେ । ଆହତ ଅଭିମାନରେ ଫାଟି ପଡ଼ି ସେ କେବଳ ପୁଅମାନଙ୍କ 
ଉଦ୍ଦେଶ୍ୟରେ ଏତିକି କହିଲେ ¬ 


“ତମେମାନେ ଯାହା କରୁଛ କର ! ମତେ କିଛି ପଚାର ନାହିଁ ।” 


ମନୋରମାଦେବୀଙ୍କର ଏ ଅଭିମାନର ଭାଷା ପୁଅମାନେ ବୁଝିପାରିଲେ ନାହିଁ । 
ବୋଉକୁ ଗଛ କଟେଇବା ପାଇଁ ରାଜି କରି ଦେଇ ପାରିଥ୍‌ବାର ବାହାଦୂରୀ ନେଇ ଦୁଇ 
ଭାଇ ଉଠି ଚାଲି ଆସିଲେ । ଗଛ କାଟିବା ପର୍ବ ଆରମ୍ଭ ହେଲା । କାଳେ ଗଛଟା ଘର 
ଉପରେ ପଡ଼ିଯିବ । ସେଥୁପାଇଁ କଟାଳି ଦୁଇଜଣ ଗଛ ଉପରକୁ ଚଢ଼ି ଡାଳ କେତେଟା 
ହାଣି ଦଉଡ଼ି ସାହାଯ୍ୟରେ ତଳକୁ ପକାଇ ଦେଲେ । ଖେଣ୍ଟା ହେଇ ଠିଆ ହେଇଗଲା 
ଗଛଟା । ତାପରେ ଗଛର ମୂଳଟା ହାଣିବା ପାଇଁ ଯମଦୂତଙ୍କ ଭଳି କଟାଳି ଦୁଇଜଣ 
ପ୍ରସ୍ତୁତ ହେଇଗଲେ । ଟାର୍ଗିଆର ଠକ୍ଵ ଠକ୍ୂ ଚୋଟ ଗଛ ଦେହରେ ନୁହେ, 
ମନୋରମାଦେବୀଙ୍କ ଅନ୍ତସ୍ଥଳକୁ ଦୀର୍ଣ୍ଣ ବିଦୀର୍ଣ୍ଣ କରି ଦେଉଥୁୂଲା । ଦୁଃଖ ଓ 
ଯନ୍ତ୍ରଣାରେ ଅଭିଭୂତ ହୋଇ ତକିଆ ଦୁଇଟା ସେ ଦୁଇ କାନ ପାଖରେ ଚାପି ଧରିଲେ । 
ତଥାପି ମୃତ୍ୟୁର କରାଳ ପଦଧ୍ବନି ଭଳି ସେ ଆୱାଜ୍‌ ତାଙ୍କ ପିଛା ଛାଡ଼ିଲା ନାହିଁ । ସେ 
ଅସ୍ତବ୍ୟସ୍ତ ହୋଇ ପଡ଼ିଲେ । ଝରକା କବାଟ ସବୁ ବନ୍ଦ କରି ଆଖୁ କାନ ବୁଜି ସେ 
ଶୋଇବାକୁ ଚେଷ୍ଟା କଲେ । କିନ୍ତୁ ସବୁ ପ୍ରଚେଷ୍ଟାକୁ ବ୍ୟର୍ଥ କରି ଟାଙିଆ ଚୋଟର 
ତୀବ୍ରତା ତାଙ୍କୁ ବ୍ୟତିବ୍ୟସ୍ତ କରି ପକେଇଲା | 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୩୭ 


ଶେଷରେ ମୃତ୍ୟୁର ସାମନା କଲାଭଳି ସାହସ ସଞ୍ଚୟ କରି ସେ ଆଖୁର 
ଲୁହତକ ଲୁଗାକାନିରେ ପୋଛି ନେଲେ । ଦୁଇଥର ଖଣ୍ଡିକାଶ ମାରି ଗଳାକୁ ହାଲୁକା 
କରିନେଇ କବାଟ ଖୋଲି ବାହାରକୁ ଆସିଲେ । ସେତେବେଳକୁ କଟାଳିଙ୍କର ଗଛରେ 
ଶେଷ ଚୋଟ ଦେବାର ସମୟ ଆସି ଯାଇଥଲା ! ମୃତ୍ୟୁ ଶଯ୍ୟାରେ ଶାୟିତ ବ୍ୟକ୍ତିଟିର 
ଶେଷଇଛ୍ଥା ଭଳି ସତେଯେମିତି ଗଛଟି ଅପେକ୍ଷା କରିଥଲା ମନୋରମାଦେବୀଙ୍କୁ । 
କବାଟ ଖୋଲି ସେ ଅଗଣାରେ ପାଦ ଦେଉ ଦେଉ ମଡ଼୍‌ମାଡ଼୍‌ ହେଇ ଗଛଟି ଲୋଟି 
ପଡ଼ିଲା ତାଙ୍କ ପାଦ ତଳେ । ତାଙ୍କର ହୃତ୍ଵସ୍ପନ୍ଦନ ବନ୍ଦ ହୋଇଗଲା ଭଳି ସେ ଅନୁଭବ 
କଲେ, ଯେମିତି ଅନୁଭବ କରିଥୁଲେ ରମାକାନ୍ତବାବୁଙ୍କୁ ଡାକ୍ତର ମୃତ ବୋଲି ଘୋଷଣା 
କଲା ପରେ । 


ସ୍ବାମୀଙ୍କର ମୃତ୍ୟୁ ପରେ ତ ସେ ବଞ୍ଚ୍‌ ରହିଥୁଲେ କିନ୍ତୁ ଗଛଟି ଭୂଲୁଣ୍ଡିତ ହେଲା 
ପରେ ତାଙ୍କର ଶ୍ରାସପ୍ରଶ୍ନାସ ବନ୍ଦ ହେଇଗଲା ଭଳି ସେ ଅନୁଭବ କଲେ । ଚତୁର୍ଦଦିଗ ଅନ୍ଧାର 
ଦେଖାଗଲା । ଲଥ୍‌ କରି ବସି ପଡ଼ିଲେ ସେ ଚଟାଣ ଉପରେ । ପୁଅବୋହୂ 
ନାତିନାତୁଣୀମାନେ ଧାଇଁ ଆସିଲେ । ମନୋରମା ଦେବୀ କିଛି ଦେଖୁ ପାରୁ ନଥୁଲେ କି 
ଶୁଣି ପାରୁ ନଥୁଲେ। ଆଖୁ ବନ୍ଦ କରି ସେ କାନ୍ଥକୁ ଆଉଜି ବସିଥୂଲେ କେବଳ । 
ସାନବୋହୂ ଧାଇଁ ଯାଇ ପାଣି ଢ଼ାଳେ ଆଣି ତାଙ୍କ ମୁଣ୍ଡରେ ଢାଳି ଦେଲା | ଚେତନା ଫେରି 
ଆସିଲା ତାଙ୍କର ! “ଆରେ ଏ କଣ ! ପାଣିଗୁଡ଼ା କାହିଁକି ଢାଳୁଛ ମୋ ଉପରେ ? ଯାଅ 
ଯାଅ ସବୁ ମୋ ପାଖରୁ । କଣ ହୋଇଛି ମୋର ? ତମେମାନେ ଏମିତି ବ୍ୟସ୍ତ କାହିଁକି 
ହେଉଛ ? ମୁଣ୍ଡଟା ଟିକେ ବୁଲେଇ ଦେଲା ଯେ ମୁଁ ବସି ପଡ଼ିଲି ଏଇଠି । ତମେମାନେ 
ଏତେ ଛାନିଆ କାହିଁକି ହେଉଛ ? ଯାଅ ତମମାନଙ୍କ କାମ ତମେ କର । ମୁଁ ପୁରାପୁରି 
ଠିକ୍‌ ଅଛି । ଏଇଠି ମତେ ଭଲ ଲାଗୁଛି, ମୁଁ ଟିକେ ବସୁଛି । ମତେ ବିରକ୍ତ କରନାହିଁ ।” 

ଆଶ୍ବସ୍ତ ଅନୁଭବ କଲେ ସମସ୍ତେ । ମନୋରମାଦେବୀ ସ୍ଵାଭାବିକ ଅଛନ୍ତି । 
ସେତିକିବେଳୁ ସେ ସେଇଠି ବସିଛନ୍ତି ଯେ ବସିଛନ୍ତି, ଦୂର ଅତୀତର ସବୁ ସ୍ମ ତିକୁ ଏକାଠି 
କରି ସେଇ ଭିତରେ ସେ ହଜି ଯାଇଛନ୍ତି । କେତେ ସମୟ ସେ ଆଉ ସେଇଠି ବସି 
ଥାଆନ୍ତେ କେଜାଣି ? ବଡ଼ପୁଅ ଡାକରେ ଧ୍ୟାନ ଭଗ୍ଧ ହେଲା । ସେ ଭିତରକୁ ଉଠି 
ଚାଲିଗଲେ । 


ରାତ୍ରିଭୋଜନ ପରେ ଯିଏ ଯାହାର ବିଶ୍ରାମ କରିବାକୁ ଗଲେ । 
ମନୋରମାଦେବୀ ବିଛଣାରେ ପଡ଼ି ଛଟପଟ ହେଲେ । ଆଖୁକୁ ନିଦ ଆସୁ ନଥୁଲା । 
ଏକ ଅବ୍ୟକ୍ତ ବେଦନା ତାଙ୍କ ହୃଦୟକୁ ମନ୍ି ଚକଟି ଦେଉଥୁଲା । ଦୁଃଖର ଅନୁଭବଟା 


୩୮ ଅଧ୍ୟାପିକା ବାସନ୍ତୀ ମହାନ୍ତି 


ସେ ଏକୁଟିଆ ପିଇ ପିଇ କ୍ଲାନ୍ତ ହୋଇ ପଡ଼ିଲେ । କବାଟ ଖୋଲି ବାହାରକୁ ଆସିଲେ । 
ବାହାରେ ରାଣୀଙ୍ଗୁଲ ପରି ଜହ୍ମ । ବଉଳଗଛର ଥୁଣ୍ଟାଗଶ୍ରିଟା ଜହ୍ନ ଆଲୁଅରେ 
ଗାଧୋଇ ପଡ଼ିଛି । ମନୋରମାଦେବୀ ଧୀରେ ଧୀରେ ପାହାଚ ତଳକୁ ଓହ୍ଲେଇଲେ । 
ତଳେ ମୁର୍ବଦାର ଭଳି ପଡ଼ି ରହିଥ୍୍‌ବା ଗଛର ଗଣ୍ଡିଟାକୁ ଆମୂଳ ଚୂଳ ଆଉଁସି ଦେଲେ । 
ଆଃ ! କେତେ ବ୍ୟାକୁଳତା କେତେ ଯନ୍ତ୍ରଣା କେତେ ହା ହୃତାଶ ଭରି ରହିଥୂଲା ସେଇ 
ଆବେଗ ଭିତରେ ! ତାଙ୍କ ଆଖୁ କୋଣରୁ ଟପ୍‌ ଟାପ୍‌ ହୋଇ ଅମାନିଆ ଲୁହଗୁଡ଼ାକ 
ଧୋଇଦେଲା ସେ ଗଛର ଗଣଶ୍ଡିଟାକୁ । ପୁଅବୋହୂଙ୍କୁ ଲୁଚେଇ ରଖୁଥୁବା ଲୁହସମୁଦ୍ରକୁ 
ଏହି ନିକାଞ୍ଚନ ନିଶାର୍ରେ ଢାଳି ଦେବାର ସୁଯୋଗ ସେ ପାଇଲେ । ଅଧୀର ହୋଇ 
ସେ କହି ଉଠିଲେ, “ମୋତେ କ୍ଷମା କରି ଦେବୁରେ ବୃକ୍ଷମହାତ୍ମା ! ମୁଁ ତତେ ବଞ୍ଚେଇ 
ପାରିଲି ନାହିଁ ।” 

ମାଟି ଉପରେ ବସି ପଡ଼ି ମୁଣ୍ଡଟି ସେଇ ଭୂଲୁଣ୍ଡିତ ହେଇଥ୍‌ବା ଗଶ୍ତି ଉପରେ ଝୁଙ୍କେଇ 
ଦେଇ ଯେତେସବୁ ଅବଦମିତ କୋହ ଓ ଲୁହକୁ ସେ ଗଡ଼େଇ ଚାଲିଲେ । 


ରାତି ପାହିଲା । କାଲି କଟା ଯାଇଥ୍‌ବା ଗଛଟା ଉପରେ ବସି ଦାନ୍ତ ଘଷିବା ପାଇଁ 
ନାତିନାତୁଣୀମାନେ ବାହାରି ଆସୁଥ୍‌ଲେ । 


“ଏ ଜେଜୀମା ¦! ତମେ ଏଠି କଣ ଶୋଇଛ ? ବାବା ଦେଖୁଲ ! ଜେଜୀମା 
କୋଉଠି ଶୋଇଛନ୍ତି !” ସାନନାତୁଣୀ ମିକି ପାଟି କଲା । 


ଛନକା ପଶିଲା ପୁଅମାନଙ୍କ ମନରେ ! ସାତଅନ୍ଧାରରୁ ଉଠି ବାସିକାମ ସାରୁଥୂବା 
ବୋଉ ଗଛ ମୂଳେ ଶୋଇଛି ? ସ୍ତଭ୍ଚ ଚକିତ ହୋଇଗଲେ ସମସ୍ତେ । ବଡ଼ ପୁଅ ଧାଇଁ ଯାଇ 
ବୋଉ ବୋଲି ଡାକି ହଲେଇ ଦେଲା ଦୁଇଥର । ବରଫ ପରି ଶୀତଳ ହୋଇଯାଇଥ୍‌ବା 
ତାଙ୍କର ନିଷ୍ପାଣ ଶରୀରଟା ଟଳି ପଡ଼ିଲା ମାଟି ଉପରେ । 


ବୋଉ ! ବୋଉ ! ମୋ ବୋଉଲୋ ! ରଡ଼ି ପକେଇଲା ବଡ଼ ପୁଅ । କିଏ 
କେଉଁଠି ଥୁଲେ ଧାଇଁ ଆସି ହାମୁଡ଼େଇ ପଡ଼ିଲେ ମନୋରମାଦେବୀଙ୍କ ଉପରେ । 

ସକାଳର ସୂର୍ଯ୍ୟ କିରଣ ଆହୁରି ପୃଥବୀକୁ ସର୍ଶ କରି ନଥୁଲା । ଖଣ୍ଡେ 
କଳାବାଦଲ ପୂର୍ବ ଆକାଶକୁ ଢାଙ୍କି ରଖୁଥିଲା | 


Lah 


ରୀଜଜେମା, ବିଲେଇ ଓ ଜୁଲି ପ୍ରସଙ୍ଚ ୩୯ 


ଅଭିମାନ 


ମାନୀଖୁଡ଼ୀ ଶେଷରେ ଆମତ୍ମହତ୍ଯା କରି ଦେଲେ । କଥାଟା ଶୁଣିଲା ବେଳକୁ 
କେମିତି ଅବିଶ୍ନାସ ମନେ ହେଉଥ୍‌ଲେ ବି ଘଟଣାଟା ଥୁଲା ସତ୍ୟ । ମାନୀଖୁଡ଼ୀଙ୍କ ଭଳି 
ବ୍ୟକ୍ତିତ୍ଵ ଯେ କେବେ ଆତ୍ମହତ୍ୟା କରିପାରେ ଏକଥା ମୁଁ ସହଜ ଭାବରେ ଗ୍ରହଣ 
କରିପାରୁ ନଥୁଲି । ଗୋରା ତକ୍‌ ତକ୍ଵ ଚେହେରା, ବଳିଲା ବଳିଲା ବାହୁ, ଖଣ୍ଡାଧାର ପରି 
ନାକ, ଟଣା ଟଣା ଆଖ୍‌ ଦୁଇଟିରେ ସତେ ଯେମିତି ଅୟୁତଯୁଗର ସ୍ଵପ୍ନ ଖୁନ୍ଦି ହୋଇଥଲା | 
ଛାମୁଦାନ୍ତ ଦୁଇଟି ଟିକେ ବଡ଼, ସେଇ ଦାନ୍ତ ଦୁଇଟି ହିଁ ତାଙ୍କ ବ୍ୟକ୍ତିତ୍ଵକୁ ଅଧ୍‌କ ଶାଣିତ 
କରି ଦେଉଥୁଲା । ସୁର ଦାଦା ଯେତେବେଳେ ବାହା ହେଇ ମାନୀଖୁଡ଼ୀକୁ ଧରି ଗାଁକୁ 
ଆସିଲେ, ତାଙ୍କ ଚେହେରାର ଚର୍ଟା ଆଖପାଖ ଦଶଖଣ୍ଡ ମୌଜାରେ ହୋଇଥୁଲା । 
ସୁରଦାଦାଙ୍କ ବୋଉଙ୍କର ତ ପାଦ ଜମା ତଳେ ଲାଗୁ ନଥୁଲା । ଦାଣ୍ଡ ଗଲା ଲୋକଙ୍କୁ ବି 
ଡାକି ଆଣି ବୋହୂକୁ ଦେଖାଉଥୁଲେ । କୋଟିନିଧ୍‌ ପାଇଲା ପରି ବେଳେ ବେଳେ ସିଏ 
ମାନୀଖୁଡ଼ୀଙ୍କର ହାତପାପୁଲି, ଗାଲ, ନାକ ଓ ଓଠକୁ ଆଉଁସି ପକାଉଥ୍ଲେ | କୃତା କୃତ୍ୟ 
ହେଇ ଯାଉଥୁଲେ ମାନୀଖୁଡ଼ୀ । ଶାଶୁଘରେ ପାଦଦେବା ପୂର୍ବରୁ ସାଙ୍ଗସାଥୀ ମେଳରେ 
ଶାଶୁ ଓ ଶାଶୁଘର ଶବ୍ଦର ସେ ଯେଉପ୍ରକାର ବ୍ଯାଖ୍ୟା ଶୁଣିଥୁଲେ, ସେଗୁଡ଼ାକ ଯେ 
ମନଗଢ଼ା, ସେକଥା ସେ ମର୍ମେ ମର୍ମେ ଅନୁଭବ କରୁଥ୍‌ଲେ । ମାନୀଖୁଡ଼ୀଙ୍କର ତେଣୁ 


ଶାଶୁଶୃଶୁରଙ୍କ ପ୍ରତି ଥଲା ଅସୀମଭକ୍ତି । ସେମାନଙ୍କ ସେବା ଯନୁରେ ସେ ନିଜକୁ ହଜେଇ 
ଦେଉଥ୍‌ଲେ | 


ସୁରଦାଦା କିନ୍ତୁ ତାଙ୍କ ବୋଉଙ୍କ ଭଳି ଆବେଗପ୍ରବଣ ମନେ ହେଉ ନଥୁଲେ । 
ବିବାହ କେତେଦିନ ବନ୍ଧୁବାନ୍ଧବ ଗହଳ ଚହଳ ଭିତରେ କଟିଲା । ସୁରଦାଦା 
କାର୍ଯ୍ୟବ୍ୟସ୍ତତାର ପରଦା ଭିତରେ ଆପଣାର ଏକାନ୍ତ ଅନୁଭବ ଅନେକାଂଶରେ 
ସଂଗୋପିତ କରି ରଖୁଥୂଲେ । କିନ୍ତୁ ଏସବୁ ଗହଳି କଟିଗଲା ପରେ ସୁରଦାଦାଙ୍କର ଉଦାସ 


୪୦ ଅଧ୍ଯାପିକା ବାସନ୍ତୀ ମହାନ୍ତି 


ଉଦାସ ଭାବ, ନିଜ ପରିଧୂ ଭିତରୁ ଏକ ପଳାୟନପ୍ରବୃରତ୍ତି ମାନୀଖୁଡ଼ୀଙ୍କ ସନ୍ଧାନୀ ଦୃଷ୍ଟିକୁ 
ଏଡ଼ି ପାରି ନଥୁଲା । ସ୍ଵଳ୍ପଶିକ୍ଷିତା ହୋଇଥ୍‌ଲେ ସୁଦ୍ଧା ମାନୀଖୁଡ଼ୀ ଥଲେ ଖୁବ୍ର ବୃଦଧିମତୀ । 
ପ୍ରଥମେ ପ୍ରଥମେ ସୁରଦାଦାଙ୍କର ଆତ୍ମସଂଗୋପନ ନିରାସକ୍ତ ଭାବର ହେତୁ ନିଜ ଭିତରେ 
ଖୋଜିଲେ । ତାଙ୍କ ନିଜ ଭିତରେ ରହିଗଲା କି କିଛି ଅଭାବ ? ଯାହା ସୁରଦଦାଦାଙ୍କୁ ଏକ 
ଖାପଛଡ଼ା ବେଘରୀ ମଣିଷଟିଏ କରି ଦେଲା । ତାଙ୍କର ଅପରୂପ ସୌନ୍ଦର୍ଯ୍ୟ, ପ୍ରେମ, 
ପ୍ରୀତି, ସ୍ନେହ, ମମତା ଓ କର୍ରବ୍ୟପରାୟଣତାର ତିଳାର୍ଵ୍େ ପ୍ରଭାବ ସୁରଦାଦାଙ୍କ ଉପରେ 
ପକାଇଲା ଭଳି ଅନୁଭବ କରି ହେଲା ନାହିଁ । 


ସୁଦୂର ସମ୍ବଲପୁର ଜିଲ୍ଲାର ଏକ ଛୋଟିଆ ହସପିଟାଲରେ ତୃତୀୟ ଶ୍ରେଣୀ 
କର୍ମଚାରୀ ରୂପେ କାମ କରନ୍ତି ସୁରଦାଦା । ବାପାମାଆଙ୍କର ଏକମାତ୍ର ସନ୍ତାନ । 
ବାପାବୋଉ ଗୀ ଭୂଇଁ ଛାଡ଼ି ସେଠିକୁ ଯିବାକୁ ମଙ୍ଗନ୍ତି ନାହିଁ । ଜମି ସବୁ ସିନା ଭାଗ 
ଲଗାଯାଇଛି । ଖଞ୍ଜାଘର, ଗାଇବାଛୁରୀ, ଖାନାବାଡ଼ି ଏ ସବୁର ମୋହ ଛାଡ଼ି ବୁଢ଼ାବୁଢ଼ୀ 
କେମିତି ବିଦେଶରେ ରହିବେ ? ସୁରଦାଦାଙ୍କୁ ହିଁ ଆସିବାକୁ ହୁଏ । ମାନୀଖୁଡ଼ୀ ଆସିବା 
ପରେପରେ ସୁରଦାଦା ଏକରକମ ନିଶ୍ଚିନ୍ତ ହୋଇଗଲେ । ଅନ୍ତତଃ ବାପାମାଆକୁ ଏକ 
ନିର୍ଭରଯୋଗ୍ୟ ସାହାରା ମିଳିଗଲା । ଆଗପରି ସେ ଆଉ ଗାଁକୁ ଆସନ୍ତି ନାହିଁ। ତଥାପି 
ଆସନ୍ତି କିନ୍ତୁ ସେ ଆସିବାରେ ନବବିବାହିତର ଆବେଗ ନଥାଏ । ଉଦ୍ଦୀପନା ନଥାଏ । 
ଉତ୍ତେଜନା ନଥାଏ । କେବଳ କର୍ଭବ୍ୟ ଅନୁରୋଧରେ ଟାଣି ଓଟାରି ହେଇ ସେ ଆସନ୍ତି । 
ଦିନେ ଓଳିଏ ରହି କୁଣିଆପରି ପୁଣି ଫେରିଯିବା ପାଇଁ ସେ ବ୍ୟସ୍ତ ହୋଇପଡ଼ନ୍ତି । 
ନିରାସକ୍ତ ସନ୍୍ୟାସୀଟେ ଭଳି ପୁଣି ଫେରିଯାଆନ୍ତି । ମାନୀଖୁଡ଼ୀଙ୍କ ସ୍ଵପ୍ନ ନ ସରୁଣୁ ରାତ୍ରି 
ସରିଯାଇଥାଏ । ସୁରଦାଦା ତାଙ୍କୁ ସମ୍ବଲପୁର ନେଇଯିବା କଥା କେବେ ବି ଉଠାନ୍ତି 
ନାହିଁ। ଶାଶୁଶ୍ଵଶୁରଙ୍କ ପ୍ରତି କର୍ଉବ୍ୟଯବୋଧ ହେତୁ ହେଉ କିମ୍ବା ସୁରଦାଦାଙ୍କ 
ଆନ୍ତରିକତାର ଅଭାବ ହେତୁ ହେଉ, ମାନୀଖୁଡ଼ୀ ଦିନେ ବି ତାଙ୍କ ସହ ଯିବାପାଇଁ ଅଳି 
କରିନାହାନ୍ତି ସିନା, ସୁରଦାଦାଙ୍କ ଧର୍ମସଂକଟ ସେ ଠିକ୍‌ ଅନୁମାନ କରିପାରନ୍ତି । 
ଏକାନ୍ତ ଅନ୍ତରଙ୍ଗମୁହୂର୍ରରେ ସୁଦ୍ଧା ସେ ଅନୁଭବ କରନ୍ତି ସୁରଦାଦାଙ୍କ 
ଅନ୍ୟମନସ୍କଭାବ । ମାନୀଖୁଡ଼ୀଙ୍କ ଭିତରେ ସେ ଯେମିତି ଆଉ କାହାକୁ ଖୋଜୁଛନ୍ତି । 
ବାହୁବନ୍ଧନୀ ତାଙ୍କର ଶିଥ୍ଳ ହୋଇଯାଏ । ମୁହୂର୍ଭକ ପାଇଁ ଆନମନା ହୋଇପଡ଼ନ୍ତି । 
ମାନୀଖୁଡ଼ୀଙ୍କ ପାଖରେ ସେ ଆଦୌ ସହଜ ହୋଇ ପାରନ୍ତି ନାହିଁ । ତାଙ୍କର ମୁନି 
ମନଜିଣା ରୂପ ସୌନ୍ଦର୍ଯ୍ୟକୁ କ୍ଚିତ୍ଵ ସେ ଦ୍ୂଷ୍ଟି ତୋଳି ଦେଖନ୍ତି । ପୁଅର ଏ 
ଭାବଭୋଳା ହାବଭାବ ଦେଖ୍‌ ମାଆଙ୍କ ଛାତିରେ ଛନକା ପଶିଲା । ଇୟେ କି ଢଙ୍ଗ ! 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୪୧ 


ସୁରଦାଦାଙ୍କ ପଖାଳକଂସା ପାଖରେ ବଡ଼ିଚୁରା ଟିକେ ଥୋଇ ଦେଉ ଦେଉ ଦିନେ ସେ 
କହିଲେ, 

“ପୁଅ ! ଏଇଥର ଗଲାବେଳେ ବୋହୂଟାକୁ ସାଙ୍ଗରେ ନେଇଯା । 
ବେଳଅବେଳରେ ଖାଇ ତୋ”ଦେହ କଳାକାଠ ପଡ଼ିଗଲାଣି । ତୋ' ଦେହପା'ର ଯନନ 


ନେବ । ମନଜାଣି ମୁଠାଏ ଫୁଟେଇବ ।” 


ହଠାଡ଼ ଏକ ଅଶୁଭଖବରଟିଏ ପାଇଲା ଭଳି ଚମକି ପଡ଼ି ସେ କହିଲେ, “ଏ 
କଣ କହିଲୁ ? ହଁ, ତାକୁ ନବାକଥା କହୁଚୁ ଯେ ଏପର୍ଯ୍ୟନ୍ତ ତ ଭଡ଼ାଘରଟିଏ ଯୋଗାଡ଼ 
ହେଇପାରିନି । ମେସ୍‌ରେ ରହିଛି । ମୋର ତ ଯେମିତି ହେଲେ ଚଳିଯାଉଛି, ସିଏ 
ଚାଲିଗଲେ ତମର ଦେଖାଶୁଣା କରିବ କିଏ ? ତୁ କ'ଣ ଏ ବୟସରେ ହାତରେ ଫୁଟେଇ 
ଖାଇବୁ ? ଆହୁରି ବାପାଙ୍କର ଦେହପା ଭଲମନ୍ଦ ଅଛି ।” 


“ଆମ କଥା କାହିଁକି ଚିନ୍ତା କରୁଛୁ କିରେ ? ତୋ ମାମୁଁ ସେଦିନ ଆସିଥୂଲା ଯେ 
¬ ତା' ପୁଅ ଚତୃରାଟା ପାଇଁ ଭାରି ବ୍ୟସ୍ତ ହେଉଥଲା ¦ ପାଠଶାଠ ତ ପଡ଼ିଲାନି, ଗୀରେ 
ବୁଲୁଛି, ତାକୁ ଆଣି ପାଖରେ ରଖୁଲେ ଗାଇ ବାଛୁରୀ କାମ ଦେଖନ୍ତା ଆଉ ଆମ ପାଇଁ 
ଗଣ୍ଡେ ଫୁଟାଇ ଦିଅନ୍ତା । ମୋର ତ ଏଇନା ହାତ ଗୋଡ଼ ଚଳୁଛି, ଅଚଳ ହେଲେ ପନେ 
ମୋ ବୋହୂକୁ ମୋ ପାଖରେ ଛାଡ଼ି ଦେଇଯିବୁ ।” 


ଅନ୍ୟମନସ୍କ ଭାବେ ସୁରଦାଦା “ହଉ, ଦେଖୁବା, ମୁଁ ଆଗ ଘରଟେ ଯୋଗାଡ଼ 
କରେ,” କହି ଖାଇବାରେ ମନ ଦେଲେ । 


ସୁରଦାଦାଙ୍କ ଚାକିରୀକାଳ ଭିତରେ ଭଡ଼ାଘର ଖଣ୍ଡେ ଯୋଗାଡ଼ ହୋଇପାରିଲା 
ନାହିଁ । ମାନୀଖୁଡ଼ୀଙ୍କର ସମ୍ବଲପୁର ଯିବାର ସୌଭାଗ୍ୟ ଜୁଟିଲା ନାହିଁ । ସୁରଦାଦାଙ୍କ 
ବୋଉ ଦିନେ ହଠାତ୍ଵ ପୃଜାଘରେ ବସି ପୂଜା କରୁ କରୁ କ'ଣ ହେଲା କେଜାଣି ସେଇଠି 
ଟଳି ପଡ଼ିଲେ । ଘରେ ମାନୀଖୁଡ଼ୀ ଏକା । ଚଢୁର୍ଦିଗ ଅନ୍ଧକାର ଦେଖାଗଲା ତାଙ୍କୁ । 
ସୁରଦାଦାଙ୍କ ପାଖକୁ ଟେଲିଗ୍ରାମ ଗଲା | ସିଏ ଦୁଇଦିନ ପରେ ପହଞ୍ଚଲେ । ସିଏ ଆସିବା 
ପୂର୍ବରୁ ସାଇଭାଇ ଜ୍ଞାତି କୁଟୁମ୍ବ ମିଶି ଶବସକ୍ରାର କରିସାରିଥୂଲେ । ଧର୍ମପରାୟଣା ମହିଳା 
ସେ ଥଲେ । ତାଙ୍କୁ ବାସି ମଡ଼ା କରିବା ପାଇଁ ଦେଲେନାହିଁ ଜ୍ଞାତିକୁଟୁମ୍ବ । 


ଅନ୍ତ୍ୟେଷ୍ଟି କ୍ରିୟା ସରିବା ପରେ ସୁରଦାଦା ଯେତେବେଳେ ସମ୍ବଲପୁର ଯିବା ପାଇଁ 
ବାହାରିଲେ, ଅସହାୟ ଦୃଷ୍ଟିରେ ମାନୀଖୁଡ଼ୀ ସଦାଗମ୍ଭୀର ଖାପଛଡ଼ା ଲୋକଟାକୁ 
ବାଷ୍ପରୁଦ୍ଧ କଣ୍ଠରେ କହିଲେ - " ତମେ ଚାଲିଯାଉଛ । ମୁଁ କଣ କରିବି ?” ସତେ ଯେମିତି 
ଯୁଗ ଯୁଗର ମାନ ଅଭିମାନ, ଅଳି ଅଭିଯୋଗ ଓ ଅଧକାରବୋଧରେ ଭାରାକ୍ତୀନ୍ତ 


୪୨ ଅଧ୍ାପିକା ବାସନ୍ତୀ ମହାନ୍ତି 


ହୋଇଥୂଲା ଏଇ କଥା କେଇପଦ । ସେ ଭାବିଥ୍‌ଲେ ଏଇଥର ନିରୁପାୟ ହେଇ ସେ 
ତାଙ୍କୁ ସାଙ୍ଗରେ ନେଇ ବାହାରିବେ । ତାଙ୍କର ବିଶ୍ଵାସ ଥଲା, ଯେତେ ନିରାସକ୍ତ ହେଲେ 
ବି ଗାଁ ଭୂଇଁରେ ବୋହୂଟାକୁ ଏକୁଟିଆ ଛାଡ଼ି ସେ କଦାପି ଚାଲି ଯିବେ ନାହିଁ । ଶାଶୁ 
ବୋହୂ ପରସ୍ପରର ସହାୟ ଥୁଲେ । ଏଥର ନିଶ୍ଚୟ ତାଙ୍କର ମନ ତଟିବ । କିନ୍ତ 
ଦାରୁଭୂତ ମୁରାର ସୁରଦାଦାଙ୍କ ପଥର ହୃଦୟ ଉପରେ ରେଖାଟିକିଏ ବି ପଡ଼ିଲା ନାହିଁ । 


ସୁଟ୍‌କେଶ୍‌୍ର ଚାବିଟାକୁ ମୋଡ଼ୁ ମୋଡ଼ୁ ମୁହଁ ନ ଉଠାଇ ସେ କହିଲେ, ବରଜୁ 
ମଳିକକୁ କହିଛି, ସିଏ କାଲିଠୁ ଆସି ଗାଭବାଛୁଗ ଘରକାମ କରିବ । ଭାଗଚାଷ କଥା 
ବୁଝିବ । ହଠାତ୍ଵ ଘର ଛାଡ଼ି ଚାଲିଗଲେ ଘରବାଡ଼ି ସବୁ ଛିନ୍ଛତ୍ର ହୋଇଯିବ । ତମେ 
ଟିକେ ଅପେକ୍ଷା କର, କିଛି ଗୋଟିଏ ବ୍ଯବସ୍ଥା କରିବା । 


ସୁରଦାଦା ଚାଲିଗଲେ । ପାଦରେ ଦଳିଚକଟି ଦେଇ ଚାଲିଗଲେ 
ଅବହେଳିତା, ଅନାଦୃତା, ଉପେକ୍ଷିତା ଅଥଚ ସମ୍ମାନର ସହ ଦେବମସ୍ତକରେ ଶୋଭା 
ପାଇବାର ସମସ୍ତ ଯୋଗ୍ୟତା ଥବା ଅନୁଢ଼ା କଳିକାଟିକୁ । କୋହରେ ମାନୀଖୁଡ଼ୀଙ୍କ 
ଛାତି ରୁନ୍ଧି ହୋଇଗଲା । ଅଭିମାନରେ ଫାଟି ପଡ଼ିଲେ । ନିଜର ରୂପଯୌବନ, ଭାଗ୍ୟ 
ଓ ଭଗବାନଙ୍କ ଉପରେ ଅଭିସମ୍ପାତ ବର୍ଷଣ କରିଚାଲିଲେ । 


ବୋଉ ଚାଲିଗଲା ପରେ ସୁରଦାଦାଙ୍କର ଗାଁକୁ ଆସିବା ବ୍ୟବଧାନ ଧୀରେ 
ଧୀରେ ବଢ଼ିବାରେ ଲାଗିଲା । ପ୍ରଥମେ ପ୍ରଥମେ ଅବଦମିତ କୋହ ଓ ଲୁହକୁ ପୃଷ୍ଠା ପୃଷ୍ଠା 
କାଗଜରେ ଭିଜେଇ ସେ ସୁରଦାଦାଙ୍କ ପାଖକୁ ପଠାଉଥୁଲେ । ସୁରଦାଦାଙ୍କ ପାଖରୁ ଚିଠି 
ଆସିବାର କିନ୍ତୁ କେହି କେବେ ଦେଖୁନାହାନ୍ତି । ମାସର ଦ୍ଵିତୀୟ ସପ୍ତାହ ବେଳକୁ ସେ 
ଟଙ୍କା ପଠାଇଥିବା ଫର୍ମରେ ଯାହା ଦି'ଧାଡ଼ି ଲେଖୁ ଦିଅନ୍ତି । ଶେଷରେ ସେତକ ବି 
ଲେଖୁବାକୁ ସେ ସମୟ ପାଇଲେ ନାହିଁ । ମାସକୁ ମାସ ଟଙ୍କା ପଠାଇବାରେ କିନ୍ତ ସେ 
କେବେ ଅବହେଳା କରି ନାହାନ୍ତି । ସେତିକିରେ ତାଙ୍କର କରଁବ୍ୟ ସମାପନ ହୋଇଗଲା 
ବୋଲି ସେ ଭାବିନିଅନ୍ତି । ଅଭିଶପ୍ତଗନ୍ଧର୍ବୀ ଭଳି ମାନୀଖୁଡ଼ୀ ଦିନ ଦିନ, ମାସ ମାସ, ବର୍ଷ 
ବର୍ଷ ଅପେକ୍ଷା କରନ୍ତି ସୁରଦାଦାଙ୍କ ଫେରନ୍ତା ରାସ୍ତାକୁ । ଉଛୁଳା ଯୌବନର କ୍ଵାଳା, 
ଦେହର ତାତି, ମନର ଭୋକ, ଆପଣା ମଣିଷଟିର ଅନାଦର ଅବହେଳାର ବିଷ ସବୁ 
ଗଳାୟିତ କରନ୍ତି । ମରଣ ତ ଆସେ ନାହିଁ । ନିଃସଙ୍ଗତାର ଅକ୍ୋପାସ୍‌ମାନେ ତାଙ୍କୁ 
ଆକ୍ତମାକ୍ତା କରିଦିଅନ୍ତି । ଆକାଶ ଛୁଏଁ ତାଙ୍କର ଅନ୍ତର୍ବେଦନା । ଏତେବଡ଼ ପୃଥବୀରେ 
ଭାରି ଏକାକୀ ହୋଇପଡ଼ନ୍ତି । ବିନାକାରଣରେ 'ସୁରଦାଦାଙ୍କର ଏ ଅବହେଳା ତାଙ୍କୁ ତିଳେ 
ତିଳେ ଦଗ୍ଧ କରିଦିଏ । ଏତେ କଥା ଯଦି ତାଙ୍କ ମନରେ ଥୁଲା ତାହେଲେ ବିବାହ 
କରୁଥଲେ କାହିଁକି ? କେବଳ ଜନ୍ମଦାତ୍ରୀ ମାଆଙ୍କୁ ସୁଖୀ କରିବା ପାଇଁ ବୋହୂଟେ ଯଦି 


ରାଜଜେମା, ବିଲେଇ ଓ କୁଲି ପ୍ରସଙଙ ୪୩ 


ନିହାତି ଆବଶ୍ୟକ ବୋଲି ସେ ଅନୁଭବ କଲେ, ବୋହୂଟାର ଯେ ଦେହ ମନ ପ୍ରାଣ 
ବୋଲି କିଛି ଅଛି ଏକଥା ତାଙ୍କର ବୁଝିବାର ଶକ୍ତି ରହିଲା ନାହିଁ କାହିଁକି ? ସୁରଦାଦାଙ୍କ 
ପ୍ରତି ତାଙ୍କର ପ୍ରୀତିଭରା ପୁଞ୍ଜଭୂତ ଅଭିମାନ ଧୀରେ ଧୀରେ ଅଭିଯୋଗ, 
ଅଭିଯୋଗରୁ କ୍ରୋଧ ଓ କ୍ରୋଧରୁ ବିତୃଷ୍ଣାର ରୂପ ପରିଗ୍ରହଣ କରୁଥୁଲା । ସୁରଦାଦାଙ୍କ 
ହୃଦୟରେ ମାନୀଖୁଡ଼ୀଙ୍କ ଅଧକୂୃତ ସିଂହାସନରେ ଯେ ଅନ୍ୟ କେହି ଜଣେ ଅଭିଷିକ୍ତା 
ହେଇ ସାରିଲାଣି, ଏମିତି ଏକ ଧାରଣା ମାନୀଖୁଡ଼ୀଙ୍କର ବଦ୍ଧମୂଳ ହେଉଥଲା । 
ପ୍ରକାଶ୍ୟ ଭାବରେ କିନ୍ତୁ ଏ ସଂପର୍କରେ କାହାକୁ କିଛି ସେ କହିବାର କେହି ଶୁଣି ନାହିଁ । 
ସେଇଟା ହୋଇଥ୍‌ଲେ ବୋଧହୁଏ ତାଙ୍କର ଅନ୍ତର୍ଦାହ କିଛି ପରିମାଣରେ ଲାଘବ 
ହୋଇପାରିଥାନ୍ତା । କିନ୍ତୁ ଦୀର୍ଘ ପନ୍ଦରବର୍ଷ ହେଲା ସେ ଯେଉଁ ଦୁଃଖ ଯନ୍ତ୍ରଣା ଓ 
ଅନ୍ତର୍ବେଦନାକୁ ଅନ୍ତର୍ଗଭିତ କରିଥୁଲେ, ତାହା ତାଙ୍କ ଚେତନା ସ୍ତରରେ ଏକ ଅଭୁତ 
ରୂପ ନେଲା । ପ୍ରେମ ପ୍ରୀତି ପ୍ରଣୟ ଏସବୁ ଶବ୍ଦ ତ ତାଙ୍କ ପାଇଁ କେବଳ ଶୁଣାକଥା 
ଥୁଲା । ଅନୁଭବରେ ସେ ଯାହା ପାଇଲେ ତାହା କେବଳ ଅବହେଳା, ଅନାଦର ଓ 
ହେୟତା । ଉପଯାଚିକା ହୋଇ ସେ ଯେତେବେଳେ ସ୍ଵାମୀଙ୍କ ପ୍ରେମପ୍ରାର୍ଥନୀ ହୁଅନ୍ତି 
ସେଠି କେବଳ ନିଷ୍ପାଣ ଯାନ୍ତ୍ରିକ ଅନୁଭବଟିଏ ଛଡ଼ା ଆଉ କିଛି ସେ ପାଇ ନାହାଁନ୍ତି । 
ଯେଉଁଠି ଶିହରଣ ନାହିଁ, ଉଦ୍ବବେଳନ ନାହିଁ, ମାଦକତା ନାହିଁ, ତାଙ୍କ ଅବହେଳିତ 
ମନରେ ସୁରଦାଦାଙ୍କ ପ୍ରତି ଯେଉଁ ଭାବାନ୍ତର ସୃଷ୍ଟି ହେଉଥଲା, ତାହା ସୋପାନ ପରେ 
ସୋପାନ ଅତିକ୍ରମ କରି ଏପରି ଏକ ସ୍ତରରେ ପହଞ୍ଚଥଲା ଯାହାକୁ ସଂଜ୍ଞା ଦେଲେ 
ପ୍ରତିହିଂସା ବ୍ୟତୀତ ବୋଧହୁଏ ଅନ୍ଯ କିଛି ହେଇ ନପାରେ । ଯାହାର ହାତଧରି ଏ 
ସଂସାରକୁ ସେ ଆପଣେଇ ନେବାର ସ୍ଵପ୍ନ ଦେଖିଥ୍‌ଲେ, ଯାହାପାଇଁ ଏ ଭରାଯୌବନ, 
ଉଚ୍ଚ ଳ ରୂପ ସିଏ ତ ଆଡ଼ଆଖୁରେ ଚାହିଁଲା ନାହିଁ, ତା'ନିଜ ସୁଖ ସିଏ ଦେଖୁଲା, 
ଯେଉଁ ପୃଜାଫ୍ୁଲ ନେଇ ସ୍ଵପ୍ନବିଭୋର ହୋଇ ସେ ସବାରିରେ ବସି ଆସିଥୂଲେ ତା'ର 
ଆଉ ମୂଲ୍ଯ କଣ ? ଯେଉଁ ନୈବେଦ୍ଯ ଠାକୁରଙ୍କ ଉଦ୍ଦେଶ୍ୟରେ ଉସ୍ର୍ଗୀକୃତ 
ହୋଇଥଲା ସେ ଠାକୁର ଯଦି ତାକୁ ଅସ୍ଵୀକାର କଲେ ସେଗୁଡ଼ିକ କୁକୁର ପାଇଁ 
ଯୋଗ୍ୟ ଏମିତି ଏକ ଅଜବ ଖେୟାଲ ସଦାସର୍ବଦା ତାଙ୍କୁ ଅସ୍ତବ୍ୟସ୍ତ କଲା ! 

ସେଦିନ ଥୁଲା ସାବିତ୍ରୀ ଅମାବାସ୍ୟା । ସବୁ ସାବିତ୍ରୀପୂଜାଭଳି ସେଦିନ ମଧ୍ଯ 
ମାନୀଖୁଡ଼ୀ ସକାଳୁ ମୁଶ୍ଡଧୋଇ ଗାଧୁଆପାଧୁଆ ସାରି ସ୍ଵାମୀଙ୍କ ମଙ୍ଗଳକାମନା 
ଉଦ୍ଦେଶ୍ୟରେ ବ୍ରତ ରଖୁଥିଲେ । ଦାମ୍ପତ୍ୟ ଜୀବନର ସବୁଠାରୁ ମଧୁମୟ ବ୍ରତଟିଏ । ସ୍ବାମୀ 
ସ୍ତ୍ରୀଙ୍କ ଭିତରେ ବିଶ୍ଵାସ ଓ ସଂପର୍କର ସେତୁକୁ ଆହୁରି ସୁଦୃଢ଼ କରିଦିଏ । ଆହୁରି ମାଦକତା 
ଭରା କରିଦିଏ, ରସମୟ କରିଦିଏ । ମାନୀଖୁଡ଼ୀ କିନ୍ତୁ ସାବିତ୍ରୀଅମାବାସ୍ୟା ଦିନ ଭାରି 


୪୪ ଅଧ୍ାପିକା ବାସନ୍ତୀ ମହାନ 


ଅସହାୟ ଜଣା ପଡ଼ନ୍ତି । ତାଙ୍କ କଳ୍ପନାର ସତ୍ଯବାନ ଆସନ୍ତି ନାହିଁ କେବେ । ସବୁ 
ଅନ୍ତର୍ଦାହକୁ ପିଇ ପିଇ ସେ କ୍ଲାନ୍ତ ହୋଇପଡ଼ନ୍ତି । ସେଦିନ କିନ୍ତୁ ସେ ବେଶ୍‌ ସତେଜ 
ଦିଶୁଥୂଲେ । ଦୃଢ଼ମନା ଦିଶୁଥୁଲେ । କ୍ଲାନ୍ତି କିମ୍ପା ଅବସାଦର ଲେଶ ମାତ୍ର ଚିହ୍ନ ତାଙ୍କ 
ମୁହଁରେ ନଥୁଲା । କିଛି ଗୋଟିଏ ନିଷ୍ଠରି ନେବାର ଦୃଢ଼ତାରେ ସେ ଝଳି ଉଠୁଥଲେ । 
ଚଳଚଞ୍ଚଳ ଦିଶୁଥୂଲେ । ଚିରାଚରିତ ପ୍ରଥାରେ ସେ ସାବିତ୍ରୀ ବତ ଉଦ୍ଧଯାପନ କଲେ । 
ସୁରଦାଦାଙ୍କ ଦୀର୍ଘଜୀବନ କାମନା କଲେ । ଦେବତାଙ୍କ ପାଖରେ ଲାଗି ହୋଇଥୁବା 
ଫଳମୂଳ ସବୁ ଅୟୁତଯୁଗର କ୍ଷୁଧାର୍ଥିନୀ ଭଳି ପ୍ରାଣଭରି ଭୋଜନ କଲେ । ମୁହଁ ସଞ୍ଜା 
ହେଇ ଆସୁଥଲା । ବରଜୁ ମଳିକ ଗାଲ ଦୁହିଁ ସାରି ଡେକ୍ରଚିଟା ବଢ଼େଇ ଦେଉ ଦେଉ 
କହିଲା । ମା ! ମୁଁ ଯାଉଛି ଏଥର । ମୋ କାମ ସବୁ ସରିଲା । ତମେ ଗେଟ ବନ୍ଦ କର । 
ମାନୀ ଖୁଡ଼ୀ ଟିକେ ଗଳା ଖଙ୍କାରିଲେ । ତାପରେ ଛେପ ଢ଼ୋକି କହିଲେ, 

“ବରଜୁ ଯା ! ଘରୁ ଜାଗାଟିଏ ନେଇ ଆସିବୁ । ଫଳମୂଳ ପ୍ରସାଦ ଅଛି ତୋ 
ପିଲାଙ୍କ ପାଇ ନେଇଯିବୁ ।“ 

“ହଉ'ମା ! ତମର ଓଷା ହେଲେ ତ ମୋ ପିଲାଙ୍କର ଆଶା । ଆଜି ପିଲାମାନେ 
ମୋ ବାଟକୁ ଅନେଇ ବସିଥ୍ବବେ । ଯାଉଛି, ନଖ୍ଆ ବୋଉକୁ ପଠେଇ ଦେବି ସେ ଆସି 
ସବୁ ନେଇଯିବ ।” 

"ନାଇଁ ନାଇଁ, ତୁ ଆସିବୁ । ଆଉଟିକେ କାମ ଅଛି, ସାରି ଦେଇଯିବୁ", ମାନୀଖୁଡ଼ୀ 
କହିଲେ । 

ରାତି ଆଠଟା ହେବ । ବରଜୁ ମଳିକ ହାତରେ ରସ ବେଲାଟା ଧରି ଆସି 
ଡାକିଲା, “ମା, ମୁଁ ଆସିଲି ।” ମାନୀଖୁଡ଼ୀ ସେତେବେଳକୁ ତାଙ୍କର ଶୋଇବା ଘର 
ଦରଆଉଜା କରି ଗଡ଼ି ପଡ଼ିଥିଲେ ଖଟ ଉପରେ । ବରଜୁର ପାଟିଶୁଣି ସେମିତି ଶୋଇ 
ରହି କହିଲେ, “ଆ ବରଜୁ, ଏଇ ମୁଣ୍ଡ ପାଖେ ଅଛି, ନେଇଯା ।” 

ହତ ଚକିତ ହେଲା ବରଜୁ | ମା'ଙ୍କର ଆଜି ଇଏ କି କଥା ! ବରଜୁ କେବେ ଏ 
ଘରର ଏରୁଶ୍ଡି ବନ୍ଧ ଡ଼େଇଁ ନାହିଁ । ମାଆ ବି କେବେ ଘର ଭିତରକୁ ଡ଼ାକି ନାହାଁନ୍ତି । ଭାରି 
ଆଚାର ବିଚାର ତାଙ୍କର । ଯାହା ତାକୁ ଦିଅନ୍ତି, ହାତ ଟେକି ତାହା ତଳକୁ ଛାଡ଼ିଦିଅନ୍ତି । 
ଅଥଚ ଆଜି ସେ ଏ କ'ଣ ଶୁଣୁଛି ? ନିଜ କାନକୁ ବିଶ୍ଵାସ କରିପାରୁ ନଥୁଲା ! 

ଭିତରକୁ ଯିବାକୁ ବରଜୁ ଥମମତ ହେଉଥଲା । 

ମୋ ଦେହଟା ଭଲଲାଗୁନିରେ । ତୁ ଟିକେ ଭିତରକୁ ଆସି ନେଇଯା । 

ସଂକୁଚିତ ପାଦରେ ବରଜୁ ଧୀରେ ଧୀରେ ଘରଭିତରକୁ ପାଦ ବଢ଼େଇଲା । 
ଘରର ଗୋଟିଏ କୋଣରେ ଆମ୍ଭ ନଡ଼ିଆ କଦଳୀ ପଣସ ମୁଗ ଆଦି ରୁଣ୍ଡ 


ରାଜଜେମା, ବିଲେଇ ଓ ଜୁଲି ପ୍ରସଙଙ ୪୫ 


ହୋଇଥଲା । ସେ ତା'ର ରସବାସନରେ ସେସବୁ ତୋଳିବା ପାଇଁ ଉପକ୍ରମ 
କରୁଥଲା । 

ହଠାତ୍ଵ ଝଡ଼ ବେଗରେ ମାନୀଖୁଡ଼ୀ ଖଟ ଉପରୁ ଉଠିପଡ଼ି କବାଟରେ 
ଶିକୁଳିଟା ଲଗେଇ ଦେଲେ । ଚମକି ଉଠିଲା ବରଜୁ । ସେ କିଛି କହିବା ପୂର୍ବରୁ 
ମାନୀଖୁଡ଼ୀ ତାକୁ ଗୋଟିଏ ଶକ୍ତଧକ୍କାରେ ବସେଇ ଦେଲେ ଖଟ ଉପରେ । ଭୟରେ 
ଗୋଟି ସୁଦ୍ଧା ସେ ବରଡ଼ା ପତ୍ର ପରି ଥରୁଥଲା । ମାନୀଖୁଡ଼ୀ ସାବିତ୍ା ଅମାବାସ୍ୟା 
ଉଦ୍ଦେଶ୍ୟରେ ପିନ୍ଧିଥିବା ନୂଆ ଶାଢ଼ୀଟିକୁ ଏକା ଝଟକାରେ ଦେହ ଉପରୁ ଖସେଇ 
ଦେଇ ଢଳିପଡ଼ିଲେ ବରଜୁ ଉପରେ । 

ନେ ନେ'ରେ । ଯାହା ପାଇଁ ସବୁ ସାଇତି ରଖୁଥଲି, ସିଏ ତ ଗୋଡ଼ରେ 
ଆଡ଼େଇ ଦେଲେ । ଆଡ଼ ଆଖରେ ବି ଚାହିଁଲେ ନାହିଁ । ତୋ'ରି ପାଖରେ ସମର୍ପି 
ଦେଉଛି ରେ ! ତୁ ଭୋଗ କର । ପାଟି ତାଙ୍କର ଧୀରେ ଧୀରେ ଖନି ମାରି ଯାଉଥଲା । 
ଏତେ ରୂପ ଏତେ ଯୌବନ, ଏତେ କ୍ଷୁଧା । ବରଜୁର ଧୈର୍ଯ୍ୟର ବାଲିବନ୍ଧ ଧୀରେ 
ଧୀରେ କାମନାର ଲହଡ଼ିରେ ଭୂଷୁଡ଼ି ପଡ଼ୁଥୁଲା । ଏତେ ବିଭବ, ଏତେ ପ୍ରାଚୁର୍ଯ୍ୟକୁ ସେ 
ଗୋଡ଼ରେ ଆଡ଼େଇ ଦେବାକୁ ଚାହୁଁ ନଥୁଲା ଆଦୌ । ଜାଗି ଉଠିଲା ତାର ପୌରୁଷ । 
ଦୁଇବାହୁରେ ମାନୀଖୁଡ଼ୀଙ୍କର ନଗ୍ଧ ଦେହଟାକୁ ତା'ଚଉଡ଼ା ଛାତି ଆଡ଼କୁ ଆଉଜେଇ 
ଆଣୁ ଆଣୁ ତାଂଖଇନିଖୁଆ ଫ୍ରର୍କଟିଆ ଗନ୍ଧଯୁକ୍ତ ଓଠରେ ତାଙ୍କର ସର୍ବାଙ୍ଗ ସ୍ପର୍ଶ କରି 
ଦେଇଗଲା । ଅସାଡ଼ ହେଇ ସେ ପଡ଼ିଗଲେ ଖଟ ଉପରେ । ବରଜୁର ପୌରୁଷ ଆହୁରି 
ଶତସିଂହର ବଳବିକ୍ରମରେ ଗର୍ଜିଉଠିଲା । ମାନୀଖୁଡ଼ୀ ଆଖୁବୁଜି ନିଶ୍ମାସ ରୁନି ତାର 
ଜଡ଼ା ତେଲମଖା ଝାଳୁଆ ଉତବପୀଡ଼କ ଗନ୍ଧକୁ ସହ୍ଯ କରି ନେଉଥୁଲେ । ବିରକ୍ତି ଓ 
ଘୃଣାର ଏକ ପରସ୍ତ ତାଙ୍କ ସର୍ବାଙ୍ଗରେ ବୋଳି ହେଇ ଯାଉଥଲା । ଚେତନା ହଜେଇ 
ଦେଇଥୂଲା ବରଜୁ । ମାନୀଖୁଡ଼ୀ ହଠାତ୍ବ ଗୋଇଠାଟାଏ ପକେଇ ଗର୍ଜି ଉଠି କହିଲେ, 

“ଉଠ୍‌ ଉଠ୍‌ ଛତରଖୁଆ ମୋ ଖଟରୁ । ଏତେ ସାହସ ତୋର । ବାଘ ଘରେ 
ଆସି ମିରିଗ ନାଟ କରୁଛୁ ?” 

ବରଜୁ ମଳିକ ଏକା ଡିଆଁକେ ଖଟ ଉପରୁ ଡେଇଁ ପଡ଼ି ମାନୀଖୁଡ଼ୀଙ୍କ ଗୋଡ଼ 
ଧରି ଲମ୍ବ ହୋଇ ପଡ଼ିଗଲା । “ମତେ କ୍ଷମା କରିଦିଅ ମାଆ । ମୁଁ ପାପ କରିଛି । ମୁଁ 
ବେଇମାନୀ ହେଇଛି, ବାବୁଙ୍କ ଆଗରେ ମୁଁ ମୁହଁ ଦେଖାଇ ପାରିବିନି ।” 

ଗୋଡ଼ଟାକୁ ଛିଞ୍ଚାଡ଼ି ଦେଇ ସେ ଚିକ୍ରାର କଲେ, “ଯା ଯାରେ ଅଇଁଠା ଚଟା 
କୁକୁର ଛଟା ଗାଳୁଛୁ ? ବାହାର ବାହାର ମୋ ଘରୁ । ଆଉ ଦିନେ ମୋ ମାଟି ମାଡ଼ିଛୁ, 
ଚିହ୍ନବୁ ମତେ ।” ବରଜୁ ଗୋଟା ପଣେ ଅରୁଥଲା | କି ରୂପ ଏ ମାଆଙ୍କର ? ଏ ମାଇପି 


୪୬ ଅଧ୍ାପିକା ବାସନ୍ତୀ ମହାନ୍ତି 


ଜାତିଙ୍କ ମାୟାରେ ବ୍ରହ୍ମାବି ପଶି ପାରନ୍ତି ନାହିଁ ବୋଲି ସେ ଶୁଣିଥୂଲା ଇୟେ କଣ ସେଇ 
ରୂପରୁ ଗୋଟିଏ ? ସାପ ଦେଖୁଲା ପରି ଅତର୍ଚ୍ଚାରେ ବରଜୁ କୋଠରୀ ଭିତରୁ ବାହାରି 
ଯାଉଥଲା । 

ମାନୀଖୁଡ଼ୀ ଆହତ ସର୍ପିଣୀ ଭଳି ଆହୁରି ଗର୍ଜି ଉଠି କହିଲେ, 

“ଏ ଅଇଁଠା କଣ୍ଟା କିଏ ନବରେ, ତୋ ବୋପା ? ଉଠା ଉଠା ଏସବୁ । ବାହାରି 
ଯା ମୋ'ଘରୁ ।” 

ବରଜୁ ତା' ରସବାସନରେ ରହିଥୁବା ଜାତିଜାତିକା ଫଳମୂଳ ଧରି ଆଖୁ 
ପିଛୁଳାକେ କୋଠରୀ ଭିତରୁ ଅନ୍ତର୍ବାନ ହୋଇଗଲା । 

ବରଜୁ ଚାଲିଗଲା ପରେ ମାନୀଖୁଡ଼ୀ କବାଟଟା ଭିତର ପଟୁ କିଳିଣୀ ଦେଇ ଖଟ 
ବାଡ଼କୁ ଆଉଜି ବସି ପଡ଼ିଲେ | କୋଉଠି ଥୁଲା ଏତେ କୋହ, ଏତେ ଲୁହ, ଅଣଚାଶ ରୂପ 
ନେଇ ତାଙ୍କୁ ଅସ୍ତବ୍ୟସ୍ତ କରି ପକେଇଲା । ଅଶ୍ମର ବନ୍ୟାରେ ଭିଜିଗଲା ଶାଢ଼ୀ ବ୍ଲାଉଜ୍‌ 
ତକିଆ ଶେଜ ଚଟାଣ । ସେଇ ବନ୍ୟାରେ ଉବ୍ରଟୁବୁ ହେଲେ ଦିନ ଦିନ ମାସ ମାସ ଧରି 
ଲାଞ୍ଚତ ହେଇ ଆସୁଥ୍‌ବା ତାଙ୍କର ଦେହ ମନ ପ୍ରାଣ । 

ଏ ଅଶ୍ର ଅଭିମାନର ପଶ୍ଭାତାପର ନା ପ୍ରତିଶୋଧର ? 

ପରଦିନ ସକାଳୁ ମାନୀଖୁଡ଼ୀଙ୍କ ଘର ଆଗରେ ଲୋକାରଣ୍ୟ । ଯେତେ ଡାକିଲେ 
ବି କବାଟ ଖୋଲୁନାହାନ୍ତି । ଶେଷକୁ ବରଜୁ ମଳିକ ହିଁ ଶାବଳରେ ତାଡ଼ି କବାଟ ମେଲା 
କରିଦେଲା । 

ଆଃ, ଏ କି ବୀଭସ ଦୃଶ୍ୟ ! 

ମାନୀଖୁଡ଼ୀ କୃଅଦଉଡ଼ିଟା ବେକରେ ବାନ୍ଧି ଝୁଲି ପଡ଼ିଛନ୍ତି ଓରାରୁ । ତାଙ୍କର 
ସୁନ୍ଦର ମୁହଁଟି ଏ କଣ ହୋଇଯାଇଛି ! ଆଖ୍‌ ତରାଟି ଦେଇଛନ୍ତି । ଡୋଳା ଦୁଇଟା ପଶି 
ଯାଇଛି କୋରଡ଼ରେ । ଜିଭଟା ବାହାରକୁ ବାହାରି ପଡ଼ି ଫୁଲି କଦଳୀଭଣ୍ଡା ପରି 
ହୋଇଯାଇଛି । ସୁନ୍ଦର ଗୋରା ଦେହଟା ନୀଳ ପଡ଼ିଯାଇଛି । 

ଦେଖଣାହାରୀଙ୍କ ଭିତରେ ମୃତ୍ୟୁର ଶୀତଳ ନିରବତା । 

ସୁରଦାଦାଙ୍କ ପ୍ରତୀକ୍ଷାରେ ପାଷାଣ ପାଲଟି ଯାଇଥ୍‌ବା ପାଷାଣୀ ମାନୀଖୁଡ଼ୀଙ୍କର 
ଏ ଯେମିତି ଜୀବନ୍ଧୁଭ୍ତି । ଯେଉଁଠି ଜଞ୍ଜାଳ ନାହିଁ, ଯନ୍ତ୍ରଣା ନାହିଁ । ଯେଉଁଠି ପ୍ରତୀକ୍ଷାର 
ନାଗଫେଣୀ କଣ୍ଟାରେ ଜୀବନ କଣ୍ଟକିତ ହୁଏ ନାହି, କି ଉପେକ୍ଷାର ମରୁବାଲିରେ ଜୀବନ 
ହା' ହୃତାଶରେ ଦଗ୍ଧୀଭୂତ ହୁଏ ନାହିଁ । 

ମୁଁ ଭିଡ଼ ଠେଲି ଧ୍ଵରେ ଧବରେ ପଛକୁ ଫେରିଲି । ସୁରଦାଦାଙ୍କୁ ଖବର ଦେବାକୁ 
ହେବ । ନହେଲେ ଅନ୍ତ୍ୟେଷ୍ଟି କ୍ରିୟା ହେବ କେମିତି ? 


hdd 
ରାଜକଜେମା, ବିଲେଇ ଓ କୁଲି ପ୍ରସଙ୍ଗ ୪୭ 


ଦଶହରାଭେଟି 


ଜନାର୍ଦନବାବୁ ଗୋଟିଏ ହାତରେ ପରିବା ବ୍ୟାଗ୍‌ଟା ଧରି ଛତାଟାକୁ କାଖତଳେ 


ଜାକି ଦେଇ ଆଉ ଗୋଟିଏ ହାତରେ ବସ୍‌ର ହ୍ୟାଣ୍ଡଲ୍‌ଟି ସାହାଯ୍ୟରେ ଏକରକମ ଝୁଲି 
ହେଇ ବସ୍‌ ଭିତରକୁ ପଶିଗଲେ । ବସ୍‌ ଭିତରକୁ ଯିବା ପାଇଁ ତାଙ୍କୁ ଆଦୌ କଷ୍ଟ ହେଲା 
ନାହିଁ । କାରଣ ପଛପଟୁ ଗୋଟିଏ ଡେଙ୍ଗା ନିଶୁଆ ଲୋକଟି ତାଙ୍କୁ ଗୋଟିଏ ଧକ୍କା ଦେଇ 
ଭିତରକୁ ଠେଲି ଦେବା ଭଳି ସେ ଅନୁଭବ କଲେ । ଜନାର୍ଦ୍ଦନବାବୁଙ୍କର କୌଣସି 
ପ୍ରତିକ୍ରିୟା ସୃଷ୍ଟି ହେଲା ନାହିଁ । 

ଏସବୁ ପରିସ୍ଥିତି ତାଙ୍କର ଦେହଘଷିଆ ହୋଇ ଗଲାଣି ! ଦୀର୍ଘ ପନ୍ଦରବର୍ଷ ହେଲା 
ଭୁବନେଶ୍ବରର ଟାଉନ୍ନବସ୍‌ ସହ ସେ ପରିଚିତ । ଏଠି କେହି କାହାର ସୁଖର ନୃହନ୍ତି କି 
ଦୁଃଖର ନୁହଁନ୍ତି । ବସ୍‌ ଭିତରେ ଅନେକ ଚିହ୍ନା ମୁହଁ କିନ୍ତୁ ନିହାତି ଆବଶ୍ୟକତା ନ ପଡ଼ିଲେ 
କେହି କାହା ସହ ସଂପର୍କର ସୂତା ଖ୍ଏ ଆଗକୁ ବଢ଼େଇ ଦିଏ ନାହିଁ। ଜନାର୍ଦନବାବୁ ଯଦି 
ମୁହଁ ବୁଲେଇ ନିଶୁଆ ଲୋକଟିର ଅଭଦ୍ର ଆଚରଣକୁ କିଞ୍ଚତ ପ୍ରତିବାଦ କରିଥାନ୍ତେ, 
ଗୋଟିଏ ଅପ୍ରୀତିକର ପରିସ୍ଥିତି ସୃଷ୍ଟି ହୋଇଥାନ୍ତା ନିଶ୍ଚୟ । ହୁଏତ ଲୋକଟି ଆହୁରି 
ଅଭଦ୍ବ ହୋଇପଡ଼ି କିଛି ଶାସ୍ତ୍ରୀୟ ଶବ୍ଦ ତାଙ୍କ ପ୍ରତି ପ୍ରୟୋଗ କରିଥାନ୍ତା । ବସ୍‌ଟା ଯାକର 
ଲୋକ ମୁରୁକିହସା ଦେଇ ପରିସ୍ଥିତିକୁ ଉପଭୋଗ କରିଥାନ୍ତେ । ଜନାର୍ଦ୍ଦନବାବୁ ଆହୁରି 
ଦୟନୀୟ ହୋଇ ପଡ଼ିଥାନ୍ତେ । ଘରୋଇ କମ୍ପାନୀରେ ଚାକିରୀ ହେତୁ ଉପରିସ୍ଥ 
କର୍ମଚାରୀମାନଙ୍କ ପ୍ରତି ଆବଶ୍ୟକତା ଠାରୁ ଅଧୁକ ବିନମ୍ରତା ପ୍ରଦର୍ଶନ କରି ତାଙ୍କର 
ପୌରୁଷ ପ୍ରାୟ ସ୍ଥାଣୁ ହୋଇ ଆସିଲାଣି । ଛୋଟ ଛୋଟ କଥାରେ ଏମିତି କିଛି ପ୍ରତିକ୍ରିୟା 
ସୃଷ୍ଟି କରିବା ଭଳି ବୟସ ତାଙ୍କର ଅତିକ୍ରମ ହୋଇଗଲାଣି ବୋଲି ସେ ଅନୁଭବ କଲେଣି 
ଏଥର । ବସ୍‌ ଭିତରେ ପାଦ ରଖୁବା ପାଇଁ ସୁରକ୍ଷିତ ସ୍ଥାନଟିଏ ବାଛି ନେଇ ଗୋଟିଏ 


es es ~~ 


ତିନିଟିକିଆ ସିଟ୍‌ଟିକୁ ଆଉଜି ନେବା ପୂର୍ବରୁ ସେ ପ୍ରଥମେ ଛାତି ପକେଟରେ ହାତମାରି 


୪୮ ଅଧ୍ୟାପିକା ବାସନ୍ତୀ ମହାନ୍ତି 


ଭଲ ଭାବରେ ଦେଖୁ ନେଲେ ।-ନା, ଠିକ୍‌ ଅଛି । ଆଜି ଦରମା ଦିନ ¦ ଦରମା ସାଙ୍ଗକୁ 
ପୂଜା ଆଡ଼୍ଭାନସ ହଜାରେଟଙ୍କା ସବୁତକ ଠିକ୍‌ ଅଛି । ଏ ବର୍ଷ ଦଶହରା ମାଦକତା ଟିକେ 
ଭିନ୍ନ ଧରଣର ଅନୁଭବ କରିବା ପାଇଁ ଶ୍ରୀମତୀ ଓ ପିଲାମାନଙ୍କର ନିଷ୍ପର୍ନି । 


ଜନାର୍ଦଦନବାବୁଙ୍କର ଦୁଃଖର ସୁଖର ସଂସାର । ଛୋଟିଆ ଚାକିରୀ, ଅଳ୍ପ 
ଦରମା, ତେଲଲୁଣ, ପିଲାମାନଙ୍କର ସ୍ତୁଲଖଙ୍ଟ, ପୂଜାପର୍ବ, ଲୁଗାପଟା, କୁଣିଆମୈତ୍ର, 
ସବୁ ଖଟ କଲା ପରେ ମାସର କୋଡ଼ିଏ ତାରିଖ ବେଳକୁ ଦରମାପଇସା ସବୁ ଶେଷ 
। ଅବଶିଷ୍ଟ ଦଶଦିନ ଧାର ଉଧାରରେ ଚଳେ । ଦରମା ପାଇଲାପରେ ସେ ଧାର 
ଉଧାରତକ ଶୁଝିଦେଇ କୋଡ଼ିଏ ତାରିଖ ପରେ ପୁଣି ଦଶଦିନ ପାଇଁ ଧାର ଉଧାର 
କରିବାକୁ ପଡ଼େ । ଜନାର୍ଦଦନବାବୁଙ୍କର ତେଲ ଲୁଣର ସଂସାରଚକ୍ର ଏମିତି ଘୂରୁଥବା 
ସମୟରେ ବେଳେ ବେଳେ ଗାରେ ଥବା ବାପାବୋଉଙ୍କ ପାଇଁ ଯଦି କିଛି 
ଆବଶ୍ୟକତା ପଡ଼େ, ସେ ଖର୍ଚ୍ଚ ମଧ୍ଯ ତୁଲେଇବାକୁ ପଡ଼େ । ଗାଁରେ ଭାଗ ଚାଷ ଜମିରୁ 
ଯାହା କିଛି ଧାନ ବିରି ମୁଗ ଇତ୍ୟାଦି ଆସେ ବାପାମାଆଙ୍କର ଖାଇବା ଖର୍ଚ୍ଚ ଉଠିଯାଏ 
ସିନା, ଜ୍ଵର ନୁଆଁରକୁ ଥିଷଧପତ୍ର ଖର୍ଚ୍ଟ ବନ୍ଧୁବାନ୍ଧବ ମାନମର୍ଯ୍ୟାଦା ଭାରବେଭାର 
ପାଇଁ ଯାହା ଆବଶ୍ଯକତା ପଡ଼େ, ଜନାର୍ଦଦନବାବୁଙ୍କୁ ତୁଲାଇବାକୁ ପଡ଼େ । ଗୃହିଣୀଙ୍କ 
ଆଖୁରେ କିନ୍ତୁ ସହଜରେ ଏସବୁ ଯାଏ ନାହିଁ । କେବେ ତାଙ୍କୁ ମନେଇ କେତେବେଳେ 
ତାଙ୍କର ଅଜାଣତରେ କେତେବେଳେ ବା କଥା କଟାକଟି ହେଇ ସବୁ ଖର୍ଚ୍ଚ ତାଙ୍କୁ ହିଁ 
ତୁଲାଇବାକୁ ପଡ଼େ । ଗୃହିଣୀଙ୍କୁ ବି ସେ ଦୋଷ ଦେଇ ପାରନ୍ତି ନାହିଁ । ଭୁବନେଶ୍ବର 
ଭଳି ଜାଗାରେ ଟାଣ ଟୁଣ କାଣ୍ଟ ଛାଣ୍ଡ ହେଇ ବଳି ବଳକାପଇସା ବାପାମାଆଙ୍କ ପାଇଁ 
ପଠାଇବା କେତେ କଷ୍ଟକର ସେ ନିଜେ ଅନୁଭବ କରିଛନ୍ତି । ତଥାପି କାହାକୁ ଛାଡ଼ି 
ହୁଏ ନାହିଁ । ଟାଣଟୁଣ ସଂସାର । ଗୋଟିଏ ବୋଲି ପୁଅ ! ଆଉ କିଏ ଆଶ୍ରା ଅଛି ଯେ 
ସୋମାନଙ୍କ ପାଖରେ ଗୁହାରି କରିବ ? 

ଜନାର୍ଦ୍ଦନବାବୁଙ୍କର ବହୁତ ଇଚ୍ଛା ଥୁଲା, ବାପାବୋଉଙ୍କୁ ପାଖରେ ଆଣି 
ରଖୁବାକୁ । କଣ କରାଯିବ ? ବସାଘରଟି ଏକବାର ଛୋଟ । ଘର ବୋଲି ତ ଯାହା 
ଗୋଟିଏ ରୁମ୍‌ । ଅଗଣାର ଅଧାକାନଛ୍ଥିରେ ଟିଣଖଣ୍ଡେ ଗଡ଼ି ରୋଷେଇ ଘର । ପଛ 
ପଟେ ଲାଟିନ୍ଧ ବାଥରୁମ୍‌ । ଅକାଳେ ସକାଳେ କେହି ଅତିଥ୍‌ଟିଏ ଆସିଲେ ଫୋଲ୍‌ଡ଼ିଇଂ 
ଖଟଟିଏ ରୋଷେଇ ଘରେ ପଡ଼େ । ସେ ସେଇଠି ରାତ୍ରିଯାପନ କରନ୍ତି । ବଡ଼ଘରଟିଏ 
ଭଡ଼ା ନେବା ପାଇଁ ସେ ଅନେକ ଥର ଚିନ୍ତା କଲେଣି । କିନ୍ତ ସାହସ କୁଳାଏ ନାହିଁ । 
ଦରମାର ଅଧା ଚାଲି ଯିବ ଘର ଭଡ଼ାରେ, ବାକି ଅଧକରେ ମାସଯାକର 
ଆବଶ୍ଯକତା ଅଣ୍ତିବ ନାହିଁ । ଦାରିଦ୍ର୍ୟର କଷାଘାତ ଆହୁରି ତୀବ୍ର ହୋଇପଡ଼ିବ । 


ରାଜଜେମା, ବିଲେଇ ଓ ଜୁଲି ପ୍ରସଟଂ ୪୯ 


ସେତେବେଳକୁ ସମ୍ଭାଳି ପାରିବେ ନାହିଁ ଜନାର୍ଦନବାବୁ । ମନକଥା ମନରେ ମାରି 
ମାସରେ ଅନ୍ତତଃ ଥରେ ସେ ଗାଁକୁ ଯାଇ ବାପାମାଆଙ୍କ ପାଖରେ କଟେଇ ଆସନ୍ତି । 
ଏବର୍ଷ ଦଶହରାରେ ବାପାମାଆଙ୍କୁ ଆଣି କଟକ ଭୁବନେଶ୍ବର ଦେବୀମେଢ଼ 
ବୁଲେଇବା ପାଇଁ ସେ ଭାରି ମନସ୍ଥ କରିଛନ୍ତି । ପିଲାମାନେ ବହୁତ ଲାଗିଛନ୍ତି, 
ବର୍ଷଯାକର ଯେ ଯାହାର ବ୍ୟକ୍ତିଗତ ଖର୍୍ଟକାଟ କରି ସଂଚୟ ସବୁକୁ ଏକାଠି କରିଛନ୍ତି । 
ଦଶହରାକୁ ନୂଆଡ୍ରେସ୍‌ ପିନ୍ଧିବାର ଉତ୍ସାହକୁ ମଧ୍ଯ ବଳି ଦେଇଛନ୍ତି ପିଲାମାନେ । 
ଗୋଟିଏ ମାଟି କୁଞ୍ଚିରେ ଦୀର୍ଘ ଦୁଇବର୍ଷ ହେଲା ମିଳିତ ଭାବରେ ଚାରଣି ଆଠଣି ଟଙ୍କା 
ଦୁଇଟଙ୍କା ଓ ପାଞ୍ଚଟଙ୍କା ଆଦି ସେମାନେ ଗଦେଇ ରଖୁ ଆସୁଥ୍‌ଲେ । ଏବର୍ଷ ସେ 
କୁଞ୍ିଟାକୁ ଏକ ମହାନ୍ପ ଉଦ୍ଦେଶ୍ୟରେ ଭଙ୍ଗାଯାଇ ମୁଦ୍ରାଗୁଡ଼ିକ ସଂଗ୍ରହ କରାଯାଇଛି । 
ସବୁଠାରୁ ବଡ଼କଥା ହେଉଛି ବହୁଦିନୁ ଗୃହିଣୀ ତାଙ୍କର ଏକ ଭଙ୍ଗା କାନଫୁଲକୁ 
ଆଉଟିକେ ସୁନା ପକାଇ ତାକୁ ପିନ୍ଧିବା ଉପଯୋଗୀ କରିବା ପାଇଁ ଅନୁରୋଧ କରି 
ଆସୁଥୁବା କଥା ଭୁଲିଯାଇ ସେତକ ବିକ୍ରୟ କରିଦେଇ ସଂଚୟକୁ ଆଉରି ମୋଟା 
କରିନେବାକୁ ସମ୍ମତି ଦେଇଛନ୍ତି । ସବୁମିଶି ଚାରିହଜାରକୁ ଛୁଇଁଛି । ଜନାର୍ଦ୍ଦନବାବୁଙ୍କ 
ପୂଜା ଆଡ଼ଭାନ୍ସ ହଜାରେ ଟଙ୍କା ମିଶିଗଲେ ପାଞ୍ଚହଜାର ହୋଇଯିବ । ଯାହା ଗୋଟିଏ 
କଳା ଧଳା ଟି.ଭି.ର ମୂଲ୍ଯସହ ସମକକ୍ଷ ହେବ । ପୂଜାକୁ ଏ ବର୍ଷ ନିରାଡ଼ମ୍ବର 
ଭାବରେ ପାଳନ କରି ଘରକୁ ନୂଆ ଟିଭିଟିଏ ଆଣିବା ପାଇଁ ସମସ୍ତେ ଉତ୍ସୁକତାର ସହ 
ଅପେକ୍ଷା କରିଛନ୍ତି । 


ବଡ଼ ଝିଅ ବେବିଟାର ଟିଭି ଦେଖୁବାରେ ଭାରି ଆଗ୍ରହ ।! ସୁଯୋଗ ପାଇଲେ 
ପଡ଼ିଶା ଘର ମୋହନବାବୁଙ୍କ ଘରକୁ ଟିଭି ଦେଖୁବା ପାଇଁ ଚାଲିଯାଏ । ସାନଝିଅ ଛବିଟା 
କିନ୍ତୁ ଭାରି ସ୍ଵାଭିମାନୀ । ତାକୁ ଏସବୁ ଭଲ ଲାଗେ ନାହିଁ । ଟିଭି ଦେଖୁବାର ଅଦମ୍ୟ 
ଇଚ୍ଛାକୁ ସେ ଦମନ କରି ରଖେ । ତାର ଯୁକ୍ତି ହେଲା ଆମ ଘରେ ତ ଟିଭି ନାହିଁ, ଆମ 
ଦାରିଦ୍ର୍ୟକୁ ବିଜ୍ଞାପିତ କରି ଆମେ କାହିଁକି ଅନ୍ୟମାନଙ୍କ ଘରେ ଟିଭି ଦେଖୁବାକୁ ନସର 
ପସର ହେବା ? ବରଂ ଡେରି ହେଉପଛେ ପାରୁ ପର୍ଯ୍ୟନ୍ତ ଚେଷ୍ଟା କରି ଆମର ଟିଭିଟିଏ 
ଆଣିବା ଯେ କେହି ଆମକୁ ଆଇ୍ଛୁଳି ଦେଖେଇବାକୁ ସାହସ କରିବେ ନାହିଁ । ସେଇ ଛବିର 
ଆନ୍ତରିକ ଉଦ୍ୟମରେ ଆଜି ଟିଭି ଆଣିବାର ଇଚ୍ଛାକୋଣାର୍କକୁ ଜନାର୍ଦନବାବୁ ହଜାରେ 
ଟଙ୍କା ଦେଇ ମୁଣ୍ଡି ମାରିବେ । ଛୋଟ ପୋର୍ଟବୂଲ୍‌ ଟିଭି ଅଣାଯାଇ ପାରିଥାନ୍ତା ! କିନ୍ତୁ ସେଇ 
ଛବି ହିଁ ଛୋଟ ଟିଭି ଆଣିବାର ପ୍ରସ୍ତାବକୁ ନାକଚ କରି ବଡ଼ ଟିଭିଟାଏ ଆଣିବାର ସିଛ୍ଧାନ୍ତ 
କରିଛି । ଦଶହରାଟା ସମ୍ପୂର୍ଣ୍ଣ ନିରାଡ଼ମ୍ବର ଭାବରେ ପାଳନ ହେବ ଓ ଘରକୁ ବଡ଼ 
କଳାଧଳା ଟିଭି ଆସିବ । ଆଜିକାଲି କୁଆଡ଼େ ଟିଭିରେ ଗୁଡ଼ାଏ ପୌରାଣିକ ଧାରାବାହିକ 


୫୦ ଅଧାପିକା ବାସନ୍ତୀ ମହାନ୍ତି 


ଦେଉଛି ବୋଲି ଜନାର୍ଦନବାବୁ ଶୁଣିଛନ୍ତି । ଏହି ଅବସରରେ ବାପାବୋଉଙ୍କୁ କିଛି ଦିନ 
ପାଇଁ ଧରି ଆସିଲେ ସେମାନଙ୍କର ଦଶହରାପୂଜା ଦେଖାହେବା ସଙ୍ଗେ ସଙ୍ଗେ ପୁଅ 
କିଣିଥ୍‌ବା ଟିଭିରେ ପୌରାଣିକ ଧାରାବାହିକ ଦେଖୁ ଆତ୍ମସନ୍ତୋଷ ଲାଭ କରିବେ । 
ପିଲାମାନଙ୍କର କୃତିତ୍ସରେ ବାପାମାଆଙ୍କ ଆମ୍ବତୃପ୍ତି । ଉତ୍ସବମୁଖର ଦଶହରାଟା 
ପରିବାରର ସାମୂହିକ ଆନନ୍ଦରେ ଆହୁରି ଦ୍ଵିଗୁଣିତ ହୋଇ ଉଠିବ । 


ପୁରୁଣା ବସ୍‌ଷ୍ଟାଣ୍ଡ ! ପୁରୁଣା ବସ୍‌ଷ୍ଟାଣ୍ଡ ! କ୍ଲିନରୂର କିଳିକିଳା ରଡ଼ିରେ 
ଜନାର୍ଦ୍ଦନ ବାବୁଙ୍କ ଚିନ୍ତାସ୍ରୋତ ବ୍ୟାହତ ହେଲା । ଏ ଭିତରେ କେତେବେଳେ ଗାଡ଼ି 
ମଞ୍ଚେଶ୍ଵରଠାରୁ ପୁରୁଣାବସ୍‌ଷ୍ଟାଣ୍ଡରେ ପହଞ୍ଚଗଲାଣି ତାଙ୍କୁ ଜଣାନାହିଁ । ଜନାର୍ଦ୍ଦନବାବୁ 
ଆଉ ଅରେ ଛାତି ପକେଟରେ ହାତମାରି ଛତା ବ୍ୟାଗ୍‌ ଧରି ଅତି ସନ୍ତର୍ପଣରେ ବସ୍‌ରୁ 
ଓହ୍ଲେଇ ଘର ଆଡ଼େ ମୁହାଁଇଲେ । ବେବି, ଛବି ଓ ଗୃହିଣୀ ଅତି ଉତ୍ସକତା ସହ ତାଙ୍କ 
ଆଗମନକୁ ଅପେକ୍ଷା କରିଥିଲେ ! ଘରେ ପହଞ୍ଚ୍‌ ଗୋଡ଼ ଧୋଇ ଜଳଖୁଆ ଖାଇବା 
ଆଗରୁ ଅନୌପଚାରିକ ଭାବେ ରୀତିମତ ଗୋଟିଏ ପାରିବାରିକବୈଠକ ବସିଲା । 
ଦରମାଗଣ୍ଡାକ ଶ୍ରୀମତୀଙ୍କ ହାତକୁ ବଢ଼େଇ ଦେଇ ଆଡ଼ଭାନ୍ସ ଟଙ୍କାଟା ସେ ଛବି ହାତକୁ 
ବଢ଼ାଇଦେଲେ । ବହୁବାଞ୍ଚତ ଟିଭି ପାଇଁ ସମସ୍ତଙ୍କର ଅନୁଦାନ ହସ୍ତଗତ ହୋଇଥୁଲେ 
ସୁଦ୍ଧା ତାଙ୍କର ଅବଦାନ ବାକି ଥଲା । ସେତକ ସିଏ ସଂପନ୍ନ କରି ଦେଇ ଆମ୍ବତୃପ୍ତିର 
ନିଃଶ୍ଵାସଟିଏ ମାରିଲେ । 

ବହୁ ବିଚାର ବିମର୍ଶ ପରେ ଶେଷସିଦ୍ଧାନ୍ତ ନିଆଗଲା । ବଡ଼ ସାଇଜ୍‌ର 
ବି.ପି.ଏଲ୍‌. ଟିଭି ଟିଏ ଅଣାଯିବ । ସେଥରେ ସାଉଣ୍ଡ୍‌ ଭଲ ! ଛବି ବି ଭଲ ଆସେ । 
ଲାଷ୍ଟିଙ୍‌ ମଧ୍ଯ ଭଲ । ଆସନ୍ତାକାଲି ଜନାର୍ଦଦନବାବୁ ଗୋଟିଏବେଳା ଅଫିସ୍‌ କରି 
ଫେରିଆସିବେ । ପିଲାମାନେ ପ୍ରସ୍ତୁତ ଥ୍‌ବେ । ସମସ୍ତେ ମିଶି ବଜାରକୁ ଯିବେ ଏବଂ 
ବହୁବାଞ୍ଚତ ଅତିଥୁକୁ ସ୍ଵାଗତ କରି ଆଣିବେ । ଗୃହିଣୀଙ୍କ ଡାକରାରେ ଜନାର୍ଦଦନବାବୁ 
ଜଳଖ୍‌ଆ କରିବା ପାଇଁ ଉଠିଗଲେ । ଛବି ଆମ୍ମତୃପ୍ତିର ହସ ହସି ପୁଣିଅରେ କୋଟିନିଧ୍‌ 
ପାଇବା ପରି ପଇସାତକ ଗଣିନେଲା ! ପୁରା ପାଞ୍ଚହଜାର । କାଲିଠାରୁ ତାଙ୍କ ଘରେ 
ଟିଭିଟିଏ ନାହିଁ ବୋଲି ସେ ଆଉ ନ୍ୟୁନବୋଧତାର ଶିକାର ହେବନାହିଁ । ସ୍ତୁଲରେ 
ଟିଭିରେ ଆସୁଥ୍‌ବା ବିଭିନ୍ନ ଧାରାବାହିକ ଓ ଛବି ଉପରେ ସାଙ୍ଗମାନେ କରୁଥବା 
ଚର୍ଚାରେ ଭାଗ ନେଇ ନପାରି ନିଜକୁ ସିଏ ଆଉ ଅପମାନିତ ଅନୁଭବ କରିବ ନାହିଁ । 


ଭିକୋଣାର୍କରେ ଧର୍ମପଦର ଭୂମିକା ସମ୍ପନ୍ନ କରି ଜନାର୍ଦନବାବୁ ସେଦିନ 
ଶାନ୍ତିରେ ନିଦ୍ରା ଗଲେ । ବେବି ଛବିଙ୍କ ନୂଆ ଟିଭି ଅଣାଯିବାର ଉନ୍ମାଦନା ଭିତରେ 


~~ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୫୧ 


ରାତିସାରା ଆଉ ନିଦ ନାହିଁ । ରାତିଟା ପିଲାଙ୍କ ଉତ୍ସକତା ସହ ବାଦ ଲଗେଇ ଆହୁରି 
ଲମ୍ବି ଲମ୍ବି ଗଲା । ସେ ଯାହାହେଉ, ସବୁ ଆବେଗ ଓ ଉତ୍ତେଜନାର ପରିସମାପ୍ତି 
ଘଟାଇ ରାତ୍ରି ଅବସାନ ହେଲା । ଜନାର୍ଦ୍ଦନବାବୁ ନିତ୍ୟକର୍ମ ସାରି ଦୁଇଟା ବେଳେ 
ଫେରିବାର ପ୍ରତିଶ୍ରୁତି ଦେଇ ଅଫିସ୍‌ ଚାଲିଗଲେ । ଦଶହରା ଉପଲକ୍ଷେ ସ୍ତ୍ୁଲ କଲେଜ 
ଛୁଟି ହେଇ ସାରିଥାଏ । ବେବି ଛବିଙ୍କର କିଛି ସମସ୍ୟା ନଥୂଲା । ସଅଳ ସଅଳ 
ଆପଣା ଆପଣାର ନିତ୍ୟକର୍ମ ସାରି ବାପାଙ୍କ ଆଗମନକୁ ପ୍ରତୀକ୍ଷା କରି ରହିଲେ । 
“ଆଜ୍ଞା ଚିଠି !” 
ପେଷ୍ଟମ୍ୟାନର ଡାକରେ ଛବି ଦଉଡ଼ି ଯାଇ ତା'ହାତରୁ ଚିଠି ଖଣ୍ଡକ ଆଣି 
ଏପଟ ସେପଟ ଓଲଟେଇ ଦେଖୁ ଦେଖୁ ବଡ଼ ପାଟିଟେ କରି କହିଲା, 
“ବୋଉ ! ଜେଜେଙ୍କର ଚିଠି ।” 
ତରକାରୀଟା ଘାଣ୍ଟ ଘାଣ୍ଟୁ ଜନାର୍ଦ୍ଦନବାବୁଙ୍କ ସ୍ତ୍ରୀ ରୋଷେଇ ଘରୁ କହିଲେ, 
"ପଢ଼ିଲୁ କ'ଣ ଲେଖୁଛନ୍ତି ।” 
ଛବି ପଢ଼ିଲା - 
ବାବୁରେ ! ଜାଣିବୁ । ତୋ ବୋଉର ଆଖୁରେ ପରଳ ମାଡ଼ି ଆସୁଥ୍‌ବା କଥା ତ 
ଜାଣିଥ୍‌ବୁ । ଯାହା ଯେମିତି ହେଉ କାମ ଚଳୁଥୂଲା । କାଲି କୂଅରୁ ପାଣିବାଲୁଟି ଧରି ଆସୁ 
ଆସୁ ଚାନ୍ଦିନୀ ପାଖ ଶିଉଳିରେ ସେ ତଳେ ପଡ଼ିଗଲା । ମୁଣ୍ଡରେ ଆଘାତ ହେତୁ 
ତା'ଆଖୁକୁ ଆଦୌ ଦିଶୁନାହିଁ । ଏଠିକାର ଡାକ୍ତର ସହ ପରାମର୍ଶ କଲି । ସେ କହୁଛନ୍ତି, 
କଟକ ବଡ଼ଡାକ୍ତରଖାନା ନେଇ ଅପରେସନ୍‌ କଲେ ଆଖୁ ଠିକ୍‌ ହୋଇଯିବ | ପାଞ୍ଚହଜାର 
ଟଙ୍କା ଲାଗିବ ବୋଲି ସେ କହୁଥିଲେ । ମୋ ହାତରେତ କାଣି କଉଡ଼ିଟିଏ ନାହିଁ । ଡୁ ଯାହା 
ଠିକ୍‌ ଭାବିବୁ, କରିବୁ । ବୋହୂ ଓ ପିଲାମାନଙ୍କୁ ଆଶୀର୍ବାଦ କହିବୁ । 
ଇତି 
ତୋର ବାପା 
ଘର ଭିତରେ ଏକ ମୃତ୍ୟୁ ଶୀତଳ ନିରବତା ଖେଳିଗଲା । କାହାରି କଣ୍ଠରେ 
ଭାଷା ସ୍ତୁରୁ ନଥୁଲା । ଦଶହରାର ସବୁ ମଧୁରସ୍ଵପ୍ନ ସୁନେଲିଆଶା, ହତାଶା ଓ 
ନୈରାଶ୍ୟରେ ପାଣି ଫାଟିଗଲା । ବେଦନା ବିଧୂରିତ ହୋଇପଡ଼ିଲା । ଛବି ଆଖୁରୁ 
ଦୁଇଧାର ଲୁହ ଟପ୍‌ ଟପ୍‌ ହୋଇ ଜେଜେଙ୍କ ହାତଲେଖା ପୋଷ୍ଟକାର୍ଡ଼ର ଅକ୍ଷରଗୁଡ଼ିକ 
ବିଲିବିଲି କରିଦେଲା । ସତେଯେମିତି ଏଇ ଲୁହ କେଇଟୋପା ଭେଦିଗଲା ଜେଜେମାଙ୍କ 
ଯନ୍ତ୍ରଣା ଜର୍ଜରିତ ହୃଦୟ ଅଭ୍ୟନ୍ତରକୁ । ଜେଜେବାପାଙ୍କ ଆଶାୟୀ ହୃଦୟରେ ଲକ୍ଷେ ଚମ୍ପା 


୫୨ ଅଧ୍ଯାପିକା ବାସନ୍ତୀ ମହାନ୍ତି 


ଫୁଟେଇ ଦେଲା । ଛବିର କଣ୍ଠସ୍ଵର ରୁନ୍ଧି ହେଇ ଆସୁଥଲା, ସେ ଲଥ୍କରି ଖଟ ଉପରେ 
ବସିପଡ଼ିଲା । କେତେ ସମୟ ସେ ଏମିତି ବସିଛି, ତା'ର ହିସାବ ନାହିଁ । ହଠାତ କାହାର 
କୋମଳ ହାତର ସ୍ପର୍ଶ ତା' ମୁଣ୍ଡ ଉପରେ ଅନୁଭବ କରି ସେ ମୁଣ୍ଡ ଟେକି ଚାହିଁଲା । 
ଜନାର୍ଦନବାବୁ ତା' ମୁଣ୍ଡକୁ ଆଉଁସି ଦେଉଛନ୍ତି । ଚମକି ପଡ଼ି ଛବି ଜନାର୍ଦ୍ଦନବାବରଙ୍କୁ କିଛି 
କହିବାକୁ ନ ଦେଇ ପରିସ୍ଥିତିର ଗାମ୍ଭୀର୍ଯ୍ୟକୁ ସହଜ କରିବା ଉଦ୍ଦେଶ୍ୟରେ କହିଲା, 

“ବାପା ! ତମେ କ'ଣ ଦି'ଟା ଖାଇଦେଇ ଶୀଘ୍ର ବାହରି ପଡ଼ । ଜେଜେମାଙ୍କ 
ଅବସ୍ଥା ବହୁତ ସାଂଘାତିକ । ତାଙ୍କୁ ଆଣି କଟକ ମେଡ଼ିକାଲ୍‌ରେ ଆଡ଼ମିଶନ୍ନ କରିଦିଅ । 
ପାଞ୍ଚ ହଜାର ଟଙ୍କା ଲାଗିବ ବୋଲି ଡାକ୍ତର କହିଛନ୍ତି । ଏଇ ଟଙ୍କାତକ ନେଇ ଯାଅ । 
ଆମେ ପରେ କେତେବେଳେ ଟିଭି କିଣିବା ।” ଏକାନିଃଶ୍ଵାସରେ ଏତକ କହିଦେଇ ତା 
ନିଜ ହାତ ବାକ୍ସ ଭିତରେ ଯନ୍ରେ ସାଇତି ରଖୁଥୁବା ପୁରୁଣା ଜ୍ୟାମିତିବାକ୍ର ଖୋଳ ଭିତରୁ 
ଟଙ୍କାତକ ବାହାର କରି ଦେଉଥୁଲା । 


ଜନାର୍ଦନବାବୁ କୋହ ସମ୍ଭାଳି ନପାରି ଦୁଃଖ, ଆନନ୍ଦ ଓ ବାସସଲ୍ୟମମତାରେ 
ଫାଟିପଡ଼ି ଛବିକୁ ନିଜ ଆଡ଼କୁ ଆଉଜାଇ ଆଣୁ ଆଣୁ କାନ୍ଦିଲା କାନ୍ଦିଲା କଣ୍ଠରେ କହିଲେ, 
“ମା' ଲୋ ! ମୋର ମନେ ହେଉଛି, ଆଜି ମୁଁ ଦୁନିଆର ସବୁଠାରୁ ବଳି ଗର୍ବିତ ବାପା । 
ସମସ୍ତଙ୍କ ଘରେ ଭଗବାନ ତୋରି ପରି ଗୋଟେ ଗୋଟେ ଝିଅ ଦିଅନ୍ତୁ। ଏ ଦୁନିଆରୁ ସବୁ 
ଦୃଃଖ ଅନୁଭବ କୁଆଡ଼େ ପାଣିପରି ଉତ୍ଭେଇଯିବ ।” 

ଅମାନିଆ ଆଖୁରୁ ଗଡ଼ି ଆସୁଥ୍‌ବା ଲୁହ ଦୁଇଧାରକୁ ଲଚେଇବାକୁ ଚେଷ୍ଟା କରି 
ହାଲ୍‌କା ସ୍ଵରରେ ଛବି କହିଲା, " ଯାଅ'ମ ବାପା ! ପିଲାଙ୍କ ଭଳି କଣ ହେଉଛ, ତମର 
ଗାଡ଼ି ସମୟ ପରା ହୋଇଯିବ ।” 

ପିଲାଙ୍କର ସମସ୍ତ ସ୍ଵପ୍ନ ଓ କଳ୍ପନାର ମଣିମୁକ୍ତାକୁ ଲୁଣ୍ଠନ କରି ନେଉଥ୍‌ବା ଏକ 
ନିଶ୍ଲୁର ଦସ୍ୟୁ ଭଳି ସେ ନିଜକୁ ଅନୁଭବ କରୁଥିଲେ । ଏକ ଅପରାଧୀ ଅପରାଧୀ ଭାବ 
ଭିତରେ ଧୀରେ ଧୀରେ ହାତ ଆଗକୁ ଆଣି ସେ ଛବି ହାତରୁ ଟଙ୍କାତକ ନେଲେ । 

ସାର୍ଥକ ପିଡୃତ୍ଧର ଗର୍ବରେ ଫ୍ରଲି ଉଠୁଥବା ଅଥଚ ପିଲାଙ୍କୁ ସୁଖସ୍ବାଚଛନ୍ଦ୍ୟ ଦେଇ 
ପାରୁ ନଥ୍‌ବା ଅବଶୋଷରେ ଭାଟି ପଡ଼ୁଥିବା ଜନାର୍ଦଦନବାବୁ ନିଜର ଅପାରଗପଣିଆକୁ 
ଶତଧୂକ୍କାର କରୁଥିଲେ ! ଦରିଦ୍ର ହେବାର ଦାରୁଣ ଦୁଃଖ ସତେଯେମିତି ଏଇ ପ୍ରଥମଥର 
ସେ ଅନୁଭବ କଲେ । 


hhh 


ରାଜଜେମା, ବିଲେଇ ଓ ଜୁଲି ପ୍ରସଙଂ ୫୩ 


ଅବ୍ଯକ୍ତ ଵବେଦଳା 


ସକାଳୁ ସକାଳକୁ ଏମିତି ଗୋଟିଏ ଉତ୍ପୀଡ଼କ ସମ୍ବାଦର ସାମ୍ପା କରିବାକୁ ପଡ଼ିବ 
ବୋଲି ସୁବ୍ବତତା ଆଦୌ କଳ୍ପଜନା କରି ନଥୁଲା । ଭଗବାନଙ୍କୁ ମନେ ମନେ ଅଶେଷ 
ଧନ୍ୟବାଦ ଦେଲା ସାଗର ଏପର୍ଯ୍ୟନ୍ତ ବିଛଣା ଛାଡ଼ିନାହାନ୍ତି । ପୁଅ ଚନ୍ଦନର ସ୍ତୁଲୁ 
ପ୍ରସ୍ତୁତିପର୍ବ ପାଇଁ ସୁବ୍ରତାକୁ ଶୀଘ୍ର ବିଛଣା ଛାଡ଼ିବାକୁ ପଡ଼େ । ସାଗରଙ୍କର ଟିକେ 
ଡେରିରେ ବିଛଣା ଛାଡ଼ିବା ଅଭ୍ୟାସ । କାଲି ସହଜେ ଅଫିସ୍‌ରେ ଗୋଟିଏ ଜରୁରୀବୈଠକ 
ଓ ନୈଶଭୋଜନର ବ୍ୟବସ୍ଥା ଥୁବାରୁ ରାତ୍ରିର ବିଳମ୍ବିତ ପ୍ରହରରେ ସେ ଫେରି ନିଶ୍ଭିନ୍ତରେ 
ଶୋଇ ପଡ଼ିଛନ୍ତି । 


ସମ୍ବାଦଟିର ବଡ଼ ବଡ଼ ଅକ୍ଷରର ଶିରୋନାମା ଉପରେ ସୁବ୍ରତା ଆଉଥରେ ନଜର 
ପକାଇଲା | ମହିଳାଙ୍କ ପନିକିଚୋଟରେ ବାବା ଭୈରବାନନ୍ଦଙ୍କ ମୃତ୍ୟୁ । ସତେମେମିତି 
ପାହାଡ଼ଟିଏ ଖସି ପଡ଼ିଲା ତା' ଛାତିରୁ । ଗୋଡ଼ ହାତ ଅବଶ ହୋଇପଡ଼ିଲା । ଡିସେମ୍ବର 
ମାସର ଶୀତ ସକାଳେ ବି ତା' ଦେହ ଝାଳେଇଗଲା । 


ମୁଣ୍ଡଟା ଏତେ ଜୋରରେ ବୁଲେଇଦେଲା ଯେ ସେ ପଡ଼ି ଯାଉ ଯାଉ ସୋଫାର 
ବାଡ଼ାଟାକୁ ଧରି ନିଜକୁ ସମ୍ଭାଳି ନେଲା | ଜଳନ୍ତା ରଡ଼ନିଆଁ ପରି ସମ୍ବାଦର ଶିରୋନାମାଟି 
ତା ଆଖୁ ଆଗରେ ଜକ୍୍‌ ଜକ୍୍‌ କରୁଥଲା । ସତେମଯେମିତି କରାଳ ମୁଖବ୍ୟାଦାନ କରି 
ଏକ ବିରାଟ ଅଗ୍ନିପିଣ୍ଡଳା ସେଇ ରଡ଼ନିଆଁ ଭିତରୁ ବାହାରି ଆସୁଛି । ସେଇ 
ମୁଖବ୍ୟାଦାନ ଭିତରେ ତା'ର ସ୍ଵାମୀ ପୁତ୍ର ସଂସାରର ସକଳ ସୁଖସ୍ଵାଚ୍ଛନ୍ଦ୍ଯ ପ୍ରତିଷ୍ଠା 
ପଲକମାତ୍ରକେ ଜଳିପୋଡ଼ି ଛାରଖାର ହୋଇଯାଉଛି । ଛନକା ପଶିଲା ଛାତିରେ । 
ସାଗର ଉଠିପଡ଼ିଲେ ସବୃକିଛି ସର୍ବନାଶ ହୋଇଯିବ । ତରତର ହୋଇ ସୋଫାକୁଶନ୍ର 
ତଳେ ଖବରକାଗଜଟାକୁ ଚାପି ଦେଇ ତା'ଉପରେ ବସିପଡ଼ି ସେ ଦୀର୍ଘଶ୍ନାସଟିଏ 
ନେଲା | ଧଡ଼ପଡ଼ ହେଉଥୁବା ଛାତିରେ ଟିକେ ସାହସ ସଞ୍ଚୟ ହେଲା । ତଥାପି ସଂପୂର୍ଣ୍ଣ 


୫୪ ଅଧ୍ାପିକା ବାସନ୍ତୀ ମହାନ୍ତି 


ସମ୍ବାଦ ପଡ଼ିବା ପାଇଁ ତା'ର ସାହସ କୁଳଉ ନଥୁଲା । ଖବରକାଗଜଟିର ନିରାପତ୍ତା 
ସେ ଆଉଥରେ ପରୀକ୍ଷା କରି ନେଲା । ନା - ଠିକ୍‌ ଅଛି, ଅନ୍ତତଃ ସାଗର ଅଫିସ୍‌ ଯିବା 
ପର୍ଯ୍ୟନ୍ତ ଏଇଠି ଆଉ । ଧୀରେ ପାଦ ଚିପି ସେ ଠିଆ ହେଲା । ମୁଣ୍ଡଟା ଟିକେ 
ସ୍ଵାଭାବିକ ଅବସ୍ଥାକୁ ଆସିଗଲାଣି । ଆଉଜା ହେଇଥ୍‌ବା ବେଡ଼ରୁମ୍‌ର କବାଟଟାକୁ 
ଆଉ ଟିକେ ମେଲା କରି ଖଟ ଉପରକୁ ଚାହିଁଲା । 


ଏଇ ତା'ର ସଂସାର । ଜୀବନର ସକଳ ପ୍ରତିଶ୍ରୃତି ଓ ଫଳଶୁତି । ଏଠି କୌଣସି 
ଛଳନା ନାହିଁ । ଆତ୍ଭପ୍ରତାରଣା ନାହିଁ । ଜୀବନଯନ୍ତ୍ରଣାର ଡହଡହ ବାଲିପ୍ରାନ୍ତରରେ ସ୍ବେହ 
ପ୍ରେମ ମମତ୍ସବୋଧର ଏକ ଛାୟାଢଙ୍କା ପୁଷ୍କରିଣୀ । ମନଭରି ସେ ଜଳପାନ କରି ତୃଷ୍ଣା 
ମେଣ୍ଟାଯାଇପାରେ । କାଚକେନ୍ଦୁ ପରି ସେ ଜଳରାଶିରେ ଡ଼ବ ଦେଇ ପୁଣି ଉଠି ହୁଏ । 
ଦେହ, ମନ ଓ ଆମ୍ବାର ସନ୍ତାପସବୁ ଏ ପବିତ୍ରପୁଷ୍ଠରିଣୀ ସୀମା ସ୍ପର୍ଶରେ ଦୂରୀଭୂତ 
ହୋଇଯାଏ । କିନ୍ତୁ ସେ କଣ ତା'ର ଉପଯୁକ୍ତ ମର୍ଯ୍ୟାଦା ଦେବା ପାଇଁ ସମର୍ଥ 
ହୋଇପାରିଛି ? ପ୍ରବଞ୍ଚନାର ବିଷବିନ୍ଦୁରେ ସେ ଜଳରାଶି କଳୁଷିତ ହୋଇ 
ପଡ଼ିନାହିତ ? 

ଦୀର୍ଘ ଦଶବର୍ଷ ହେଲା ଏମିତି ଏକ ହୃଦୟବିଦାରକ ପ୍ରଶ୍ନ ତାକୁ ଅତିଷ୍ଠ କଲେ 
ସୁଦ୍ଧା ବହୁ ଚେଷ୍ଟା କରି ସେ ନିଜକୁ ବଞ୍ଚେଇ ରଖୁ ଆସୁଥଲା । ଆଜି କିନ୍ଧ 
ସକାଳସମ୍ବାଦର ଏ ଶିରୋନାମାଟି ତା” ଧୈର୍ଯ୍ୟର ବାଲିବନ୍ଧ ଦୋହଲେଇ ଦେଲା । 
କ୍ରନ୍ଦନର ଉଚ୍ଛାସରେ ତା” କଣ୍ଠରୁଦ୍ଧ ହେଇଆସୁଥୁଲା ! ସାଗରଙ୍କର ବଳିଷ୍ଠ ପାଦଦୁଇଟାକୁ 
ଛାତିରେ ଜଡ଼େଇ ତା' ଆମ୍ଭାର ସତ୍ୟପାଠ କରି ଏକ ବିରାଟଦାୟରୁ ମୁକ୍ତ ହେବାପାଇଁ 
ଚାହୁଁଥିଲା । କିନ୍ତୁ ବାସ୍ତବତାର ରଡ଼ନିଆଁକୁ କଅଁଳପାପୁଲିରେ ଧରି ରଖୁବାର ସାମର୍ଥ୍ୟ ଯେ 
ତା'ର ଅଛି, ସେଥ୍‌ରରେ ତା'ର ସନ୍ଦେହ ଆସୁଥୂଲା । ତା'ମାତୃତ୍ସର ସାମଗ୍ରିକ ସତ୍ତା 
ତା' କଣ୍ଠନଳୀକୁ ଯେମିତି ଟାଣି ଧରୁଥୂଲା । କୋହ ଓ ଆବେଗର ପାହାଡ଼ଟାକୁ ତଣ୍ଚି 
ପାଖରୁ ଟିକେ ଘୁଞ୍ଚେଇ, ଖଶ୍ଡିକାଶଟିଏ ମାରି ତା' ପରିପୂର୍ଣ୍ଣ ନାରୀତ୍ଵର ସୁବର୍ଣ୍ତସ୍ଵାକ୍ଷର, 
ମାତୃତ୍ଵର ଚରମନିଦର୍ଶନ ଚନ୍ଦନକୁ ଉଠେଇ ସ୍ଟୁଲକୁ ପଠାଇବାର ଉପକ୍ରମ କଲା । 
ଜାଣିଶୁଣି ସେ ସାଗରକୁ ଉଠାଇଲା ନାହିଁ । 

ଯଥାସମୟରେ ସାଗର ଉଠି ବାଥ୍୍‌ରୁମ୍‌ରୁ ଫେରି ସୁବ୍ତତା ଉଦ୍ଦେଶ୍ୟରେ ଉଚ୍ଚ 
ସ୍ଵରରେ କହୁଥଲେ, “ଆଜି ଖବର କାଗଜଟା ଦେଇନି କିହୋ !” ବାଥ୍ରୁମ୍ରୁ ଫେରି 
ଖବର କାଗଜ ଉପରେ ଆଖ ବୁଲେଇବା ତାଙ୍କର ଅଭ୍ୟାସ ! ଚା' କପ୍ଟା ଧରି ସୁବ୍ରତା 
ରୋଷଇଘରୁ ବାହାରି ଆସୁଥୁଲା । ଦୁଇପାଦ ପଛକୁ ଫେରିଯାଇ ଦୁଇମିନିଟ୍‌ ଗୁମ୍‌ ହେଇ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୫୫ 


ସେ ଠିଆ ହୋଇଗଲା । ସାଗର ଖବରକାଗଜ ରହିବାର ସମସ୍ତ ସମ୍ଭାବ୍ୟ ସ୍ଥାନ ଆଡ଼େ 
ଆଖୁ ବୁଲେଇ ନେଇ ଦାଢ଼ୀ କାଟିବାପାଇଁ ବେସିନନ ପାଖକୁ ଯାଉଥୂଲେ । ପରିସ୍ଥିତି 
ଅନୁକୂଳ ଦେଖୁ ସୁବ୍ରତା ଚା' କପ୍ଟା ଆଣି ତାଙ୍କ ହାତକୁ ବଢ଼େଇଲା । ନିତ୍ୟକର୍ମ ସାରି 
ସାଗର ଅଫିସ୍‌ ଚାଲିଗଲେ । ଗେଟ୍‌ ଓ ଦାଣ୍ଡ କବାଟକୁ ଶକ୍ତ ଭାବରେ ବନ୍ଦ କରି 
ସୋଫା ତଳୁ ପେପରୁଟି କାଢ଼ି ଆଣୁ ଆଣୁ ତା' ଆଖୁ ଆଗରେ ନାଚି ଯାଉଥଲା 


ସଦ୍ୟଘଟିତ ଘଟଣା ଭଳି ସେଇ ଦଶବର୍ଷ ତଳର ଘଟଣା । 


ବିବାହର ଆଠବର୍ଷ ବିତିଯାଇଥ୍‌ଲେ ସୁଵା କୋଳରେ ସନ୍ତାନଟିଏ ପାଇବାର 
ସୌଭାଗ୍ୟ ସେ ଅର୍ଜନ କରିପାରି ନଥୁଲା । ତା'ନାରୀତ୍ସର ପରିପୂର୍ଣ୍ଣତା ହୋଇପାରି 
ନଥୁଲା । ତା'ର ଶିକ୍ଷାଦୀକ୍ଷା ଓ ସଂସ୍କାର ଯେମିତି ତାକୁ ଉପହାସ କରୁଥଲେ । ରୂପଗୁଣ 
ଓ ଏଶ୍ବର୍ଯ୍ୟର ପ୍ରାଚୁର୍ଯ୍ୟ ଭିତରେ ସେ ଅନୁଭବ କରୁଥଲା ମୁଠାଏ ଶୂନ୍ୟତା । ସ୍ବାମୀର 
ପଦମର୍ଯ୍ୟାଦା, ସାମାଜିକପ୍ରତିଷ୍ଠା ତାକୁ ଅପୂର୍ଣ୍ଣ ମନେ ହେଉଥଲା । ତା'ର ମାତୃତ୍ସର 
କାମନା, ସୃଜନୀତାଡ଼ନାର ଢ଼େଉ ତା' ଦୁର୍ବଳମନକୁ ଉବୁଟୁବୁ କରି ଦେଉଥ୍‌ୂଲା । ତା'ର 
ଥାଇତାପଣ ଏକ ନେତିବାଦର ଚଉହଦି ଭିତରେ ବାରମ୍ବାର ଧକ୍କା ଖାଉଥୁଲା । 
ତା' ଅପେକ୍ଷା ଅଧୁକ କଷ୍ଟ ପାଉଥୂଲେ ତା'ର ଶାଶୁ । ବୟସର ଆଧ୍କ୍ୟ ହେତୁ ତାଙ୍କର 
ଆଉ ଧୈର୍ଯ୍ୟ ନଥୁଲା । ବାହାଘର ଦୁଇବର୍ଷ ନ ପୁରୁଣୁ ତାଙ୍କର ଅବଦମିତ ଅଭିଳାଷ 
ଯେଉଁଦିନ ପ୍ରକାଶ୍ୟ ରୂପ ନେଲା, ସେଦିନ ସେ ସୁବୃତାକୁ ଶୁଣେଇ ଶୁଣେଇ ପଡ଼ିଶାଘର 
ମୀନୁବୋଉକୁ କହୁଥଲେ, 

“ଇୟେ କି ଅଭିଲା ଢଙ୍ଗ ଆଜିକାଲି ଏ ପଡ଼ୁଆ ପିଲାଙ୍କର ? କେଜାଣି ଲୋ 
ମା ! ରୂପଯଉବନ ନଷ୍ଟ ହୋଇଯିବ ବୋଲି କ'ଣ ଛୁଆ ଜନମ କରିବନି ? କି ଯୁଗ 
ହେଲା ଲୋ ଇୟେ ! ଏଇ ରୂପଭେକ କ'ଣ ସରଗକୁ ନବ ! ଛୁଆଟିଏ ଯଦି କୋଳକୁ 
ନ ଆସିଲା ।” ସୁବ୍ରତତା କୌଣସି କୃତ୍ରିମଜଉପାୟରେ ସନ୍ତାନ ଜନ୍ମ ବିଳମ୍ଭିତ କରୁଛି 
ବୋଲି ଶାଶୁଙ୍କ ଧାରଣା ଥୁଲା । କିନ୍ଧ ତାର ସେମିତି କିଛି ଯୋଜନା ନଥୁଲା । 
ସେଦିନର ଆକ୍ଷେପ ତାକୁ ବହୁତ କଷ୍ଠ ଦେଇଥୁୂଲା । ଏ ଭିତରେ ଚାରିପାଞ୍ଚ ବର୍ଷ 
ବିତିଗଲାଣି । ତା'ରି ସାଙ୍ଗରେ ସଂସାର ଆରମ୍ଭ କରିଥୁବା ଦମ୍ପତି ଦୁଇତିନୋଟି 
ସନ୍ତାନର ଜନକଜନନୀ ହେଇ ସାରିଲେଣି । ପିଲାଟିଏ ଦାଣ୍ଡରେ ଖେଳୁଥୁଲେ, କାହା 
କୋଳରେ ପିଲାଟିଏ ହସୁଥୁଲେ ଅନ୍ୟମନସ୍କ ହୋଇଯାଏ ସୁବ୍ରତା । ଶାଶୁଙ୍କର ସବୁ 
ଦିଅଁଦେବତା, ଉପାସବ୍ରତ ବ୍ୟର୍ଥ ଗଲା । ତୁଟୁକାମୁଟୂୁକା ଖିଷଧ କାଟ ପାଣି ଧଣ୍ଡା 
ତୃଳସୀ କାହିଁରେ କିଛି ଫଳ ହେଲା ନାହିଁ । କଟକ ବଡ଼ଡ଼ାକ୍ତରଖାନାର ପ୍ରସୂତିବିଭାଗର 
ଲେଡ଼ିଡକୂରୁ ସ୍ଵାମୀ ସ୍ତ୍ରୀ ଦୁହିଁଙ୍କୁ କେତେପ୍ରକାର ପରୀକ୍ଷାନିରୀକ୍ଷା କରି କହିଲେ ସବୁ 


୫୬ ଅଧ୍ୟାପିକା ବାସନ୍ତୀ ମହାନ୍ତି 


ଠିକ ଅଛି । ତଥାପି ସନ୍ତାନ ଜନ୍ମ ନ ହେବାର କାରଣ ଜଣା ପଡୁନାହିଁ । ବନ୍ଧ୍ଯାଦୋଷ 
ସଂପର୍କରେ ଦଶମିନିଟ୍‌ ଭାଷଣଦେଇ ଲେଡ଼ିଡକସର୍‌ ବୁଝାଉଥ୍‌ଲେ । ଏଥପାଇଁ କେବଳ 
ସ୍ତ୍ରୀ ଦାୟୀ ନୁହେଁ, ୪୫% ସ୍ତ୍ରୀ ଦାୟୀ ଥୁଲା ବେଳେ ୪୫% ପୁରୁଷ ଦାୟୀ । ୧୦% 
ଦମ୍ପତିଙ୍କର କୌଣସି ଦୋଷତ୍ୁଟି ନଥାଇ ସୁଦ୍ଧା ଛୁଆପିଲା ହୃଅନ୍ତି ନାହିଁ । ଏ କ୍ଷେତ୍ରରେ 
ଭଗବାନ ଭରସା । ସେ ଚାହିଁଲେ ସବୁକିଛି ଅସାଧ୍ୟସାଧନ ହୋଇପାରିବ । 
ତା' ପରଠାରୁ ଧୈର୍ଯ୍ୟର ସହ ସୁବ୍ରତା ଦୀର୍ଘ ପାଞ୍ଚବର୍ଷ ଅପେକ୍ଷା କରିଥୁଲା । ଧୀରେ 
ଧୀରେ ଦିଅଁଦେବତା, ପୂଜାପାଠ ପ୍ରତି ସେ ଅଧୁକ ମାତ୍ରାରେ ଆକର୍ଷିତ ହୋଇ 
ପଡ଼ିଥୂଲା । 


ସେଥର ଅଫିସ୍‌ ତରଫରୁ ଗୋଟିଏ ଟ୍ରେନିଂ ପାଇଁ ସାଗର ବାଙ୍ଗାଲୋର 
ଯାଇଥାନ୍ତି ମାସେ ପାଇଁ । ସରକାରୀ କ୍ଵାର୍ଟର୍‌ରେ ସୁବ୍ରତା ଏକୁଟିଆ । ଯିବା ପୂର୍ବରୁ 
ଶାଶୁଙ୍କୁ ଗାରୁ ଆଣି ପାଖରେ ଛାଡ଼ିଥିଲେ । ହଠାତ ଦିନେ ଶାଶୁ କୋଉଠୁ ଶୁଣି ଆସିଲେ 
ରତନପୁର ମଠର ବାବା ଭୈରବାନନ୍ଦଙ୍କ କଥା । ବଡ଼ ପ୍ରତ୍ୟକ୍ଷ ସେ । କୌଣସି ଅପୁତ୍ରିକ 
ନାରୀ ଖାଲି ହାତରେ ତାଙ୍କ ପାଖରୁ ଫେରିଆସିନି । ଶାଶୁ ଜିଗର ଲଗାଇଲେ, 
“ବୋହୂ ! ପୁଅତ ନାହିଁ, କାଲି ସକାଳୁ ସକାଳୁ ଶୀଘ୍ର କାମସାରି ବାହାରି ପଡ଼ । 
ଦିଅଁଦେବତା ତ ମୋ ପାଇଁ ପଥର ପାଲଟିଗଲେଣି କେଜାଣି ବାବାଙ୍କର ଯଦି ଦୟା 
ହୁଏ, ମୋ କୁଳରକ୍ଷା ହେବ ।” 


ସୁବ୍ତତା ସବୁ ଶୁଣିଲା । ପିଲାଦିନୁ ଏଇ ବାବାଫାବା ପ୍ରତି ତା'ର ଗୋଟେ 
ଭୟଙ୍କର ଘୃଣା ଥଲା । ମନେପଡ଼ିଲା କଲେଜରେ ସାହିତ୍ଯକ୍ଟାସରେ ପଢ଼ିଥ୍‌ବା 
ଫକୀରମୋହନ ସେନାପତିଙ୍କ ଧୂଳିଆବାବା କଥା । ବାବାଙ୍କ ପାଖକୁ ଯିବା କଥା 
ଉଠିବାରୁ ତା'ଦେହ ଶୀତେଇ ଉଠିଲା । କିନ୍ତୁ ସବୁ କ୍ରିୟାପ୍ରତିକ୍ରିୟାକୁ ସେ ଆମ୍ମସ୍ଥ 
କରିନେଲା । କୋଉ ବଡ଼ିମା ତା'ର ବାକି ଅଛି ଯେ ସେ ଏମିତି ଆସ୍କାଳନ କରିବ ? 
ନାରୀଜନ୍ସ ପାଇ ତ ମାଡୃତ୍ସ କ'ଣ ଜାଣିଲାନି । ପରିପୂର୍ଣତତା ଆସିଲା ନାହିଁ 
ତା' ପୋଡ଼ାକପାଳରେ । ଆଜିକାଲି ଜନଗହଳିରେ ଚାଲିବାକୁ ବି ଡର ଲାଗିଲାଣି 
ତାକୁ । ଏକ ନ୍ୟୁନବୋଧତାର ଜାଲ ତାକୁ ଆବୋରି ପକାଏ । ଲୋକଙ୍କ ପାଟିରେ 
କିଏ ବାଡ଼ବତା ଦେବ ? ସବୁ ଆଶାଭରସା ତ ତୁଟିଛି । ଶାଶୁଙ୍କ କଥାମାନି ବାବା 
ଭୈରବାନନ୍ଦଙ୍କୁ ଥରେ ଦେଖାକଲେ କ୍ଷତି କଣ ? ତା' ନିଜ ଦର୍ଶନ ବି ଭୁଲ 
ହୋଇପାରେ । ଏଇ ବାବା ମହାରାଜାଙ୍କୁ ଯେଉଁ ବ୍ୟଙ୍ଗ ବିଦୁୃପ କରୁଥଲା ତା'ର 
ପ୍ରତିଫଳ ବି ସେ ଭୋଗୁଥାଇ ପାରେ । କିଏ କହିବ ? ଭଗବାନଙ୍କ ଲୀଳା ଅପାର। 
ସିଏ ଗରବ ଗଞ୍ଜନ ବାନା, ଗରବ କରନ୍ତି ଚୁନା । ତାରି ଗର୍ବ ଅହଂକାର ଚୂର୍ଣ୍ଣକରିବା 


ରାଜଜେମା, ବିଲେଇ ଓ ଜୁଲି ପ୍ରସଙ୍ଚ ୫୭ 


ପାଇଁ ଇୟେ ବି ଗୋଟିଏ ତାଙ୍କର ଲୀଳା ହୋଇପାରେ । 


ତା'ପରଦିନ ସକାଳୁ ସୁବ୍ତତା ବାହାରି ପଡ଼ିଲା ଶାଶୁଙ୍କ ସାଙ୍ଗରେ ରତନପୁର 
ମଠ । ବସ୍‌ରେ ଗଲେ ଦୃଇଘଣ୍ଟାର ରାସ୍ତା ! ସଂଧଧା ପୂର୍ବରୁ ବାବାଙ୍କୁ ଦେଖା କରି ଫେରି 
ଆସିବେ । 


ସେଠି ପହଞ୍ଚଲା ବେଳକୁ ବାବା ମଣୋହିରେ ବସିଥଲେ । ରୁଦ୍ଧଗୃହରେ ବାବା ମଣୋହି 
କରନ୍ତି । ମଣିଷର ଛାଇ ପଡ଼େ ନାହିଁ । କେବଳ ଦୁଇଜଣ ପଦଲାଗି ସେବକ ଓ ଦୁଇଜଣ 
ମାତାଜୀ ତାଙ୍କର ଟିକିନିଖୁ ଖବର ବୁଝନ୍ତି । ଅମୃତମଣୋହି ପରେ ବାବା ଦୃଇରଣ୍ଟା 
ବିଶ୍ରାମ ନିଅନ୍ତି । ଭକ୍ତଙ୍କୁ ଏ ସମୟରେ ଦର୍ଶନ ଦେବା ନୀତିବିରୁଦ୍ଧ । ସୁବ୍ରତା ଓ ତା'ର 
ଶାଶୁଙ୍କୁ ବାହାର ଅପେକ୍ଷାଗୃହରେ ଅପେକ୍ଷା କରିବା ପାଇଁ ପଡ଼ିଲା ସଂଧ୍ଯା ଚାରିଟା 
ପର୍ଯ୍ୟନ୍ତ । ସେମାନଙ୍କ ଧେର୍ଯ୍ୟଚ୍ୟୁତି ଘଟି ସାରିଥୁଲା । ତଥାପି ଆସିଛନ୍ତି ଯେତେବେଳେ 
ଦେଖା ନକରି ଯିବାଟା ଠିକ ହେବନାହିଁ । 


ବିଶ୍ରାମ ପରେ ବାବା ଦର୍ଶନମଣ୍ଡପକୁ ଆସିଲେ । ସନ୍ତର୍ପଣରେ ସୁବ୍ରତା ଓ ଶାଶୁ 
ଆବଶ୍ୟକୀୟ ଭୋଗସାମଗ୍ରୀ ଧରି ବାବାଙ୍କ ନିକଟରେ ପହଞ୍ଚୁଥ୍‌ଲେ । ବାବା ମଖମଲ 
ଗଦି ଉପରେ ବିଳାସମୟଭଙ୍ଗୀରେ ଗୋଟିଏ ମାଣ୍ଡିକୁ ଆଉଜି ଅର୍ଵନିମୀଳିତ ଚକ୍ଷୁରେ 
ଅର୍ଵଶୟନ କରିଥଲେ । ଗୋରା ତକ ତକ୍‌ ବିରାଟକାୟ ଚେହେରା । କଳା ମିଚ୍‌ମିଚ ଦାଢ଼ୀ 
ଓ ବାବୁରୀ ବାଳ ଭିତରୁ କେବଳ ଗାଲର କିଛି ଅଂଶ, ଚଉଡ଼ାକପାଳ ଓ ଦୁଇଆଖ୍‌ ହି 
ବାହାରକୁ ଦିଶୁଥୁଲା । ଅପାଦମସ୍ତକ ଏକ ଗୈରିକ ଆଲଖଲା ଭିତରେ ଆବୃତ 
ହୋଇଥଲା । 


ଶାଶୁ ଭକ୍ତି ଗଦୂଗଦ୍ଧ କଣ୍ଠରେ ଭାବବିହ୍ଧଳ ହୋଇ ବାବାଙ୍କୁ ସାଷ୍ଟାଙ୍ଗ ପ୍ରଣିପାତ 
କଲେ । ସୁବ୍ରତା ସଂକୁଚିତ ହୋଇ କେବଳ ବାବାଙ୍କ ପାଦସ୍ପର୍ଶ କରି ମୁଣ୍ଡରେ ମାରିଲା । 
ବାବା ଆଖି ଖୋଲିଲେ, ଏ କ'ଣ ସେ ଦେଖୁଛନ୍ତି ? କିଏ ଏଇ ଲାବଣ୍ୟମୟୀ ! 
ସୌନ୍ଦର୍ଯ୍ୟର ଅପରୂପ ସମ୍ଭାର ? ଯୌବନର ଅପରାହୁସୀମା ସ୍ଥର୍ଶ କରି ସୁଦ୍ଧା ଏତେ 
ମାଧୁର୍ଯ୍ୟ ଅକ୍ଷୁଣ୍ଡ ରଖୁଥିବା ନାରୀଟିଏ ବୋଧହୁଏ ପ୍ରଥମଥର ପାଇଁ ବାବାଙ୍କ ଦୃଷ୍ଟିଗୋଚର 
ହେଲା । ସୁନ୍ଦର ସ୍ଵାସ୍ଥ୍ୟ ଅତୁଟ ଯୌବନ, ରଚିପୂର୍ଣ୍ଣ ବେଶବିନ୍ୟାସ । ବିମୋହିତ 
ହୋଇପଡ଼ିଲେ ବାବା ଭୈରବାନନ୍ଦ । କେଇ ମୁହୂର୍ଭ ପାଇଁ ଧ୍ୟାନସ୍ଥ ହେଲେ ବାବା । 
ତାପରେ ଚକ୍ଷୁ ଉନ୍ମୀଳନ କରି କହିଲେ, “କିଏ ତୁମେ ମା ! କ'ଣ ତମର ଦୁଃଖ ?” 
ସୁବ୍ରତା କିଛି କହିବା ପୂର୍ବରୁ ଶାଶୁ କୋହପୂର୍ଣ୍ଣ କଣ୍ଠରେ କହିଲେ, “ ଡାକ୍ତର ବଇଦ ଦିଅଁ 
ଦେବତା ସବୁଠୁ ମୋର ଆଶା ଭରସା ଡ଼ୁଟି ଯାଇଛି ବାବା ! ବୁଡ଼ିଗଲା ଲୋକର 


୫୮ ଅଧାପିକା ବାସନ୍ତୀ ମହାନ୍ତି 


କୁଟାଖ୍‌ଏକୁ ଶେଷଆଶ୍ରା ଭଳି ମୁଁ ତମ ପାଦତଳକୁ ଆସିଛି ବାବା, ମୋ କୁଳ ରକ୍ଷା 
କର । ମୋତେ ନିରାଶ କର ନାହିଁ ବାବା ! ଇୟେ ମୋ ବୋହୂ, ଅଫଳନ୍ତି ଗଛ । ତମେ 
ଦୟା କଲେ ସବୁକିଛି ସମ୍ଭବ ।” 


ବାବା ଆଉଥରେ ସୁବ୍ରତାର ଆପାଦମସ୍ତକ ନିରୀକ୍ଷଣ କଲେ । କ'ଣ ଥୁଲା 
ସେ ଚାହାଣିରେ କେଜାଣି । ଭୟ, ଲଜା ଓ ସଂକୋଚରେ ଜଡ଼ସଡ଼ ହେଇଯାଉଥୁଲା 
ସୁବ୍ତତା । 

ବାବା ପୁଣି ଧ୍ଯାନସ୍ଥ ହେଲେ । ସେହି ଧ୍ଯାନଗମ୍ଭୀର ଅବସ୍ଥାରେ କହିଲେ, 


“ଗ୍ରହଦୋଷ ମା ! ଗ୍ରହଦୋଷ ! କେତକ ଅଶୁଭ ଗ୍ରହଙ୍କ କୋପଦୃଷ୍ଠି ତମ 
ବୋହୂଙ୍କ ଉପରେ ପଡ଼ିଛି । ଆଜି ରାତି ବାରଟା ବେଳକୁ ଶୁଭବେଳା ଅଛି । ଗ୍ରହଶାନ୍ତି 
କଲେ ନିଶ୍ଚୟ ତମ ମନସ୍କାମନା ପୂର୍ଣ୍ଣ ହେବ ।” 

“ଆମେ ଯେ ବହୁ ଦୂରରୁ ଆସିଛୁ ବାବା ! ଗାଡ଼ି ନାହିଁ, ସଂଧ୍ୟା ପୂର୍ବରୁ ଆମକୁ 
ଫେରି ଯିବାକୁ ହେବ ।” 

“ନିର୍ବୋଧ ନାରୀ ! ପ୍ରଭୁଙ୍କର ବାକ୍ଯ ଅନ୍ଯଥା କରୁଛ ? ସବୁ ଧ୍ୃଂସ 
ହୋଇଯିବ । ଗ୍ରହଶାନ୍ତି ନକଲେ ତୋ ପରିବାର ଛାରଖାର ହୋଇଯିବ । ଏଠି 
ରାତ୍ରିରହଣି ପାଇଁ ସବୁପ୍ରକାର ସୁବ୍ୟବସ୍ଥା ଅଛି । ତେଣିକି ତମର ଇଚ୍ଛା ।” 


ଭୟରେ ସୁବ୍ରତା ଓ ତା'ଶାଶୁ ଥରୁଥଲେ । ଶାଶୁଙ୍କର ପାଟି ଖନି ମାରି 
ଯାଉଥଲା । “ହଁ, ବାବା ! ଆମେ ରହିବୁ । ରାତିରେ ପୂଜାସାରି କାଲି ସକାଳେ ଗୀକୁ 
ଫେରିଯବୁ” - କହିଲେ ଶାଶୁ । 

ସୁନ୍ତତା ଓ ତା'ର ଶାଶୁ ପାଇଁ ଏକ ସୁସଜିତ କୋଠରୀରେ ରହିବା ଖାଇବା ଓ 
ଶୋଇବାର ବ୍ଯବସ୍ଥା ହୋଇଗଲା । ମହାରାଜାଙ୍କ ଆଦେଶରେ ଜଣେ ସେବକ 
ଆବଶ୍ୟକୀୟ ପୂଜାସାମଗ୍ରୀର ତାଲିକା ଧରେଇଦେଲେ । ଶାଶୁ ଲଣ୍ଡଭଣ୍ଡ ହୋଇ 
ପୂଜାସାମଗ୍ରୀ ଉଦ୍ଦେଶ୍ୟରେ କିଛି ଅର୍ଥ ଦେବାପାଇଁ ସୁବ୍ବତାକୁ ଇଙ୍ଗିତ ଦେଲେ । 
ଯନ୍ତ୍ରମଣିଷଟିଏ ଭଳି ସୁବ୍ବତା ତା'ବ୍ଯୟାଗରୁ ଟଙ୍କା କାଢ଼ିଦେଲା । ସେବକଟି କୃତକୃତ୍ୟ 
ହୋଇ ଚାଲିଗଲା । 


ଆଉ ଜଣେ ସେବକ ଆସି ମହାରାଜଙ୍କ ହୁକୁମ ଶୁଣେଇଦେଲା, ଠିକ୍‌ ରାତି 
ବାରଟା ବେଳେ ଗନ୍ଭୀରା ପୂଜା ହେବ । ସ୍ଵାନ ସାରି କେଶ ମୁକୁଳା କରି ନୂଆ ବସ୍ତରେ 
ଏକବସ୍ତ ହୋଇ ସୁବ୍ରତାକୁ ପୂଜାରେ ଏକୁଟିଆ ହିଁ ବସିବାକୁ ହେବ । ଏ ପୂଜା, 
ରୁଦ୍ଧଦ୍ଧାର ପୂଜା । ସୁବ୍ତତାର ସେଇ ଧୂଳିଆବାବାର ଧୂନିଦେବତା କଥା ମନେ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୫୯ 


ପଡ଼ୁଥୁଲା । ଛି, ଏସବୁ ପାପ ଚିନ୍ତା କାହିଁକି ତା'ମନକୁ ଆସୁଛି । ଜିଭଟାକୁ କାମୁଡ଼ି 
ମନେ ମନେ ନିଜକୁ ଅଭିସମ୍ପାତ ଦେଲା ସେ । 

ଯଥାସମୟରେ ଗ୍ରହଶାନ୍ତି ପୂଜା ଆରମ୍ଭ ହେଲା । ଧୂପ ଚନ୍ଦନ ଝୁଣା ଧୂଆଁ ଓ 
ହୋମାଗ୍ନି ନିର୍ମିତ ଧୂଆଁ ସହ ବାବାଙ୍କର ଅସ୍ପଷ୍ଟ ମନ୍ତ୍ରୋଚାରଣ ରୁଦ୍ଧକୋଠରୀ ଭିତରେ ଏକ 
ଅଭାବନୀୟ ପରିସ୍ଥିତି ସୃଷ୍ଟି କରୁଥଲା । କିଛି ସମୟ ମନ୍ତ୍ରୋଚାରଣ ପରେ ବାବା ଗୋଟିଏ 
ମାଟିପାତ୍ରରୁ କିଛି ହଳଦୀ ସିନ୍ଦୁର ଓ ଅରୁଆ ଚାଉଳ ଦୁବ ଆଣି ସୁବ୍ରତାର ମୁହଁ ସାରା 
ବୋଳି ଦେଲେ । କାଠକଣ୍ଢେଇଟି ପରି ସୁବ୍ରତା ନିସ୍ତେଜ ହୋଇ ହୋମଶିଖାକୁ ଚାହିଁ 
ବସିଥାଏ । ଆଉଜିନି ହଳଦୀ ସିନ୍ଦୁର ଆଦି ମିଶ୍ରଣ ହାତପାପୁଲିରେ ଧରି ତା'ର ଦେହ ମୁଣ୍ଡ 
ଥାନ ଅଥାନରେ ଘର୍ଷଣ କରିବାକୁ ଲାଗିଲେ । ସୁବ୍ରତା ପ୍ରତିବାଦ କରିବାକୁ ଉପକ୍ରମ 
କରୁଥଲା । ବାବା ହଠାତ୍ଵ ଚିକ୍ାର କରି ଉଠିଲେ, 


“ଗ୍ରହଦୋଷ ! ଗ୍ରହଦୋଷ ! ତୋ ଶରୀରରୁ ସବୁପାପ ନିର୍ମୁଳ ନ ହେଲେ ନୂଆ 
ଆତ୍ମା ଆସିବ କିପରି ? ଦେହ ଶୁଛି ଦରକାର । ଦେହ ଶୁଦ୍ଧି ଦରକାର ।” 


ସୁବ୍ରତାର ପ୍ରତିବାଦ କରିବାର ଶକ୍ତି ଧୀରେ ଧୀରେ ଲୋପ ପାଇ ଆସୁଥୁଲା, 
ହଠାତ ମାଟିକଳସରେ ଥୁବା ପାଣି ଝଲକାଏ ହୋମନିଆଁକୁ ପକେଇଦେଲେ ବାବା । କଞ୍ଚା 
ଦରପୋଡ଼ା କାଠର ଗନ୍ଧ ଓ ଧୂଆଁରେ କୋଠରୀ ଭିତରଟା ରୁ ନ୍ଧି ହୋଇଗଲା । 
ଚାରିଆଡ଼େ ସୂଚୀଭେଦ୍ୟ ନିରନ୍ଧ୍ର ଅନ୍ଧକାର । ସୁବ୍ବତା ଅନୁଭବ କଲା ଏକ ନରଖାଦକ 
ହ୍ନିଂସ୍ସ ବ୍ୟାଘ୍ରର ଆକ୍ରମଣରେ ତା'ର ମାଂସପେଶୀ ଚାପି ହେଇଯାଉଛି । ପଳ ପଳ କରି 
ତା'ର ମାଂସ ଖୁନଭିନ୍ଧ କରି ସେଇ ମଣିଷଖୁଆ ବାଘଟା ଚୋବେଇ ଚୋବେଇ 
ଖାଇଯାଉଛି । ଯନ୍ତ୍ରଣାରେ ସେ ଚିଚ୍କାର କରିବାକୁ ଗଲାବେଳେ ଗୋଟିଏ ଶକ୍ତ 
ହାତପାପୁଲି ତା'ଓଠରେ ଚାପି ଦେଇ ତାକୁ ନିଃଶବ୍ଦ କରିଦେଲା । ଏକ ଅଭାବିତ 
ଯନ୍ତ୍ରଣାରେ ଛଟପଟ ହେଇ ଧୀରେ ଧୀରେ ତା'ଶରୀର ଶିଥ୍ଳ ହୋଇଗଲା । ଅର୍ବଚେତନ 
ଅବସ୍ଥାରେ ସେ କେବଳ ଅନୁଭବ କଲା ତା'ର ନିସ୍ତେଜ ଶରୀର ଉପରେ ହିଂସ୍ରପଶୁଟି 
ତା'ର ସର୍ବଶେଷ ଆକ୍ରମଣ କରୁଥୁଲା । 

ରୁଦ୍ଧଦ୍ଧାରର କବାଟ ଖୋଲିଲା । ଭଗ୍ନହୃଦୟା, ଅଲୁଳାୟିତାକେଶା ଅବିନ୍ଯସ୍ତ 
ବେଶଭୂଷାରେ ଟଳି ଟଳି ଧୀର ପଦପାତରେ ସୁବ୍ରତା ବାହାରକୁ ବାହାରି ଆସିଲା । 


କୁଳରକ୍ଷା କରିବା ପାଇଁ ବ୍ଯାକୁଳ ଏବଂ କୃୁସଂସ୍କାରଯୁକ୍ତା ଅନ୍ଧବିଶ୍ଧାସୀ ଶାଶୁଙ୍କ କିଛି 
କହିବାର ଆବଶ୍ୟକତା ଅନୁଭବ କଲା ନାହିଁ ସେ । 


୬୦ ଅଧ୍ୟାପିକା ବାସନ୍ତୀ ମହାନ୍ତି 


ତା' ପରଦିନ ସକାଳ ଗାଡ଼ିରେ ସେମାନେ ସ୍ଵଗୃହ ପ୍ରତ୍ୟାବର୍ଭନ କରିଥୂଲେ । 


କ୍ୟାଲେଣ୍ଡରରେ ତା'ର ନିୟମିତ ନିଜସ୍ଵ ତାରିଖଟି ଆସିଲା ନାହିଁ । ଦିନେ 
ଦୁଇଦିନ ଚାରିଦିନ ଆଠଦିନ ପନ୍ଦରଦିନ ମାସେ ଏମିତି କଟିଗଲା । ଘୃଣା, ଭୟ, କ୍ରୋଧ 
ଓ ଅପମାନରେ ତାର ସର୍ବାଙ୍ଗ ଜଳି ଉଠିଲା । ଏକ ଅବ୍ୟକ୍ତଜ୍ନାଳାରେ ସେ ହନ୍ତସନ୍ତ ହୋଇ 
ପଡ଼ିଲା । ଶତବୃଶ୍ଚିକର ଦଂଶନରେ ତା'ର ବିବେକ ତାକୁ ଆଘାତ କଲା ¦! ସାଗର 
ଫେରିଲେ ସେ ତାଙ୍କୁ ସବୁ ଖୋଲି କହିଦେବାର ନିଷ୍ପରି ନେଲା । କିନ୍ତୁ ପାରିଲାନି । ନିଜ 
ହାତରେ ସଜେଇ ଥବା ସୁନ୍ଦର ସଂସାରଟିକୁ ଉଜ୍ାଡ଼ିବାକୁ ଚାହିଁଲା ନାହିଁ । ମାତୃତ୍ସର 
କାମନା ତାକୁ ବେଡ଼ି ପକାଇ ଦେଳା । ଶାଶୁଙ୍କର ନିରୀହ ଆଶା ଭରସା ସ୍ଵପ୍ନ ତାକୁ 
ନିର୍ବେଦ କରିଦେଲା । ତା'ପର ଠାରୁ ଛାତିରେ ଗୋଟିଏ ମହଣ ପଥର ଲଦି ତା'ର 
ସଂସାରନୌକାକୁ ବାହିନେବାପାଇଁ ସେ ସ୍ଥିର କଲା। ସାଗର ବାଙ୍ଗାଲୋରରୁ 
ଫେରିଆସିଲେ । ଶାଶୁ ମଧ୍ଯ ତାଙ୍କ କର୍ବ୍ୟ ସଂପାଦନ କରି ଗାଁକୁ ଫେରିଗଲେ । 

ସୁବ୍ରତାର ଜରାୟୁରେ ବିଶ୍ଵାସ ଓ ଅବିଶ୍ଧାସର ପ୍ରାଣପିଣ୍ଡଟିଏ ଆତ୍ମସତ୍ତା ଜାହିର 
କରୁଥଲା । ପିତୃତ୍ସର ଗର୍ବରେ ସାଗର ଫୁଲି ଉଠୁଥଲେ । ଖବର ପାଇ ଶାଶୁ ଗାରୁ ଧାଇଁ 
ଆସିଲେ । ସୁବ୍ରତାକୁ ଆଦରରେ କୋଳକୁ ଟାଣି ନେଇ ତା ମୁଣ୍ଡ ଆଉଁସି ଦେଇ କହିଲେ 
¬ ସବୁ ସେଇ ଭୈରବାନନ୍ଦଙ୍କ କୃପା । ହସି ହସି ସାଗର କହିଲା, “ତୋର ଏଇ ନୂଆ 
ଭୈରବାନନ୍ଦ ବାବାଟି ପୁଣି କିଏ କି ଲୋ ବୋଉ ?” 


“ଆରେ ! ବୋହୂ ତତେ କହିନି କିରେ ? ସେଇ ରତନପୁର ମଠର ବାବା ମ' ! 
ବାବା ଭୈରବାନନ୍ଦ । ତୁ ଯେତେବେଳେ ବାଙ୍ଗାଲୋର ଯାଇଥ୍‌ଲୁ, ମୁଁ ବୋହୂ କୁ ନେଇ 
ସେଇ ବାବାଙ୍କ ପାଖକୁ ଯାଇଥୁଲି । ତାଙ୍କରି କୃପାରୁ ମୋ କୁଳରକ୍ଷା ହେଲା ।” 
ବାବାମାନଙ୍କ ପ୍ରତି ଆଦୌ ଭଲ ଧାରଣା ନ ଥୁବା ସାଗର କେବଳ ହସି ଦେଇଥୁଲା । 
ସୁବ୍ରତାର ଭୟ ବିଜଡ଼ିତ ଶରୀର ଝାଳେଇ ଯାଉଥଲା । ସେଇଦିନଠୁ ଆଉ 
ଭୈରବାନନ୍ଦଙ୍କ ନାମ ଏ ପରିବାରରେ ସେ ଉଠିବାକୁ ଦେଇ ନଥୁଲା । 


ଆଜି ପୁଣି ସାତବର୍ଷ ପରେ ସେଇ ଭୈରବାନନ୍ଦଙ୍କ ହତ୍ୟା ଶିରୋନାମା ଦେଖ୍‌ 
ସେ ଖୁବ୍ଧ ଭୟ ପାଇଗଲା । ଥର ଥର ହାତରେ ସୋଫା ତଳୁ କାଗଜଟି ବାହାର କରି 
ଆଣି ପଢ଼ିବାକୁ ଚେଷ୍ଟା କଲା । ଖବରଟିର ମୋଟାମୋଟି ବିଷୟବସ୍ତୁ ଥଲା ଏଇୟା ¬ 
ବନ୍ଧ୍ୟାନାରୀକୁ ପୁତ୍ରସନ୍ତାନ ପ୍ରଦାନ କରିବାର ପ୍ରଲୋଭନ ଦେଖାଇ ବାବାଭୈରବାନନ୍ଦ 
ଏକ ଅଶିକ୍ଷିତା ଗ୍ରାମ୍ୟମହିଳାଙ୍କ ପ୍ରତି ପାଶବିକ ଅତ୍ଯାଚାର କରିବାକୁ ଗଲାବେଳେ 
ଉତ୍ତ ମହିଳା ତାଙ୍କ କବଳରୁ ଖସି ଯାଇ ତାଙ୍କୁ ପନିକିରେ ହତ୍ୟା କରିଛି । 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୬୧ 


ଗ୍ରାମ୍ୟମହିଳାଟିର ସାହସିକତା ପାଖରେ ତା' ନିଜର ତଥାକଥିତ ଶିକ୍ଷାଦୀକ୍ଷା ଓ 
ସଂସ୍କାର ଅତି ତୁଚ୍ଛ ମନେହେଉଥୁଲା ! ସାମାଜିକମର୍ଯ୍ୟାଦା ହରେଇବା ଭୟରେ ସିଏ 
ଯେଉଁ ପାପର ବୋଝ ବର୍ଷ ବର୍ଷ ଧରି ଛାତିର ନିଭୂତକୋଣରେ ବୋହି ବୋହି ପଥର 
ପାଲଟି ଯାଇଥୂଲା, ଯେଉଁ ସଂକଟର ଜୀବାଣୁ ତାକୁ ପ୍ରତି ମୁହୂର୍ଭରେ ସଂକ୍ରମିତ କରିବା 
ପାଇଁ ତପ୍ଵର ହୋଇ ଉଠୁଥଲା, ଗ୍ରାମ୍ୟମହିଳାଟି ସେ ସମସ୍ୟାର ସମାଧାନ କରି 
ଦେଖେଇ ଦେଲା - ନାରୀ କେବଳ ବିଶ୍ଵବିଦ୍ୟାଳୟଶିକ୍ଷା ହାସଲ କଲେ ଅନ୍ଯାୟ 
ଅତ୍ୟାଚାର ବିରୁଦ୍ଧରେ ଲଢ଼ିବାର ଶକ୍ତିସଂଚୟ କରିପାରେ ନାହିଁ, ସେଥ୍ପାଇଁ ଆବଶ୍ୟକ 
ଦୃଢ଼ ଆତ୍ମବଳ, ନିର୍ଭୀକତା ଓ ଇଚ୍ଛାଶକ୍ତି । ନିଜର ଅପାରଗପଣିଆକୁ ସେ ଶତଧ୍‌କ୍କାର 
କରୁଥଲା । ସେଇ ଅଶିକ୍ଷିତା ଗ୍ରାମ୍ୟମହିଳାଟିର ପାଦ ତଳେ ନିଜର ସକଳ ଆଭିଜାତ୍ୟ ଓ 
ଅହମିକାକୁ ସମର୍ପଣ କରିଦେବାକୁ ତା'ର ଇଚ୍ଛା ହେଉଥଲା । 


Lesh 


୬୨ ଅଧାପିକା ବାସନ୍ତୀ ମହାନ୍ତି 


ରାକଳଢେମା, ବିଲେଇ ଓ ଜ୍ୁଲିପ୍ତସଙ୍ଗ 


ଶୈଶବର ଅପରିପକ୍ସ ମାନସିକତା ଭିତରେ ଜେଜୀମାଠାରୁ ଶୁଣିଥିବା ଏ ଗପଟି 
ମୋର ପରିପକ୍ସବ୍ୟକ୍ତିତକୁ ଅନେକ ସମୟରେ ଚିନ୍ତାଗ୍ରସ୍ତ କରିପକେଇଲେ ସୁଦ୍ଧା ତା'ର 
ଦାର୍ଶନିକତତ୍ତ୍ ମୁଁ କେବେ ଖୋଜି ପାଇବାକୁ ଚେଷ୍ଟା କରି ନଥୁଲି । ଆଜି ଜୁଲିଘରୁ 
ଫେରିବା ପରେ ଜୁଲିର ମାନସିକତା ଓ ଗପଟିର ଦାର୍ଶନିକତା ଭିତରେ ମୁଁ କିଛି ଫରକ୍‌ 
ଦେଖୁ ନଥ୍‌ଲି । ଗଳ୍ପଟି ହେଲା ଏମିତି .... 

ଅଲିଅଳୀ ରାଜଜେମାର ଅତିପ୍ରିୟ ଥଲା ପୁଷିବିଲେଇ ଶରଣପଞ୍ଜର । ଖାଇଲେ, 
ପିଇଲେ, ଖେଳିଲେ, ହସିଲେ, ବସିଲେ, ଶୋଇଲେ ଶରଣପଞ୍ଜର ନଥୁଲେ ନହୁଏ । 
ରାଜାଝି ଅର କଡ଼େ କଡ଼େ ଥାଏ ବିଲେଇଟି । ରାଜଜେମା ଯେମିତି ଶରଣପଞ୍ଜରକୁ ଦଣ୍ତେ 
ନଦେଖୁଲେ କ୍ଷଣକେ ବଣା ହୋଇଯାଆନ୍ତି ସିଏ ବି ସେମିତି ଜେମାଙ୍କର ଗୋରା ତକ୍‌ ତକ 
କଅଁଳପାପୁଲିର ସାଉଁଳା, ନାଲି ନାଲି ଓଠର ବୋକ, ଗୋଲାପିଗାଲର ପରଶ, ନରମ 
ଛାତିର ଉତ୍ପତା ଛାଡ଼ି ମୁହୁର୍ଭେ କୁଆଡ଼େ ଯାଏ ନାହିଁ । ଜେମାଙ୍କ ପାଖରୁ ଦଣ୍ଡେ ଅଲଗା 
ହେଇଗଲେ ଦେହକୁ ଫୁଲେଇ, ଲାଇୁଡ଼ ଟେକି, ମିଆଉ ମିଆଉ ହୋଇ ସେ ବ୍ରଦ୍ମା୍ଡ 
ଦରାଣ୍ଡି ପକାଏ । ସମସ୍ତଙ୍କ ଗୋଡ଼ ସନ୍ଧିରେ ପଶି ବିକଳ ହୋଇ କହେ ମିଆଁଉ ମିଆଉଁ - 
କାହିଁ ମୋର ଆପଣାର ଲୋକ - କାହିଁ ମୋର ଆପଣାର ଲୋକ ! ରାଜାଝିଅ ତା'ର 
ମିଆଁଉ ମିଆଁଉ ଡାକ ଶୁଣିଲେ କେଉଁଠି ଥାଏ, ଧାଇଁ ଆସି ଦୁଇହାତରେ ଭୂଇଁରୁ ଉଠେଇ 
ତା' ମୁହଁକୁ ମୁହଁରେ ଘଷି ଛାତିରେ ଜାକି ଧରେ | କୋଟିନିଧ୍‌ ପାଇଲା ପରି ଆଖୁ ନଚେଇ 
କେତେ କଣ ଗପି ଚାଲେ ତା' ସାଙ୍ଗରେ । 

ବୃଢ଼ୀପୋଇଲି କୌତୁକୀ, ଜେମା ଓ ପୁଷିବିଲେଇର ଏ ପ୍ରାଣଉଛୁଳା ପ୍ରେମ 
ଦେଖୁ ପାକୁଆପାଟିରେ, ଦୁଇକଳରୁ ବୋହି ଯାଉଥ୍‌ବା ପାନଛେପକୁ ଲୁଗାକାନିରେ 
ପୋଛି ଦେଉ ଦେଉ କହେ, 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୬୩ 


“ଆମ ଜେମା ବଡ଼ ହେଲେ ଆମେ ଆଉ ବର ଖୋଜିବାନିଗୋ ରାଣୀମା ! 
ଶରଣପଞ୍ଜର ସାଙ୍ଗରେ ତାଙ୍କର ବାହାଘର କରିଦେବା ।” ତା'ସାଙ୍ଗକୁ ଜେମାଙ୍କ 
ସେବାରେ ନୂଆହୋଇ ନିୟୋଗ ହୋଇଥ୍‌ବା ଚଞ୍ପି କହେ, "ହଁ ଗୋ ସାଆନ୍ତାଣୀ ! ମୁଁ 
ବରବଵବେଶରେ ସଜେଇ ଦେବି ଶରଣପଞ୍ଜରକୁ । ଚନ୍ଦନ ଟିପା ଲଗେଇ ଦେବି, ପାଟ 
ପିନ୍ଧେଇ ଦେବି ସୁନା ମୁକୁଟ ପିନ୍ଧେଇ ଦେବି । ବେକରେ ହୀରାର ହାର ଲମ୍ବେଇଦେବି । 
ଆମ ଜେମାଙ୍କ ସାଙ୍ଗରେ ଖୁବ୍ର ମାନିବ ତା'ର ଯୋଡ଼ି ।” 


ମହାରାଣୀଙ୍କ ମୁହଁରେ ଆତ୍ମସନ୍ତୋଷର ହସ । ଜେମା ଗୁଣୁ ଗଣୁ ହୋଇ 
ଭୂଇଁରେ ଗୋଡ଼ କଚାଡ଼ି, ନାଲି ଗୁଲୁ ଗୁଲୁ ଓଠ ସଛ୍ଧିରୁ ଜିଭ କାଢ଼ି ଦୁଇଜଣଙ୍କୁ ଖତେଇ 
ହେଇ ଧାଇଁ ପଳାନ୍ତି । ଅନ୍ୟମନସ୍କ ହୋଇଯାଏ ଶରଣପଞ୍ଜର ! ମନ ଭିତରେ ଆଶାର 
ବୀଜଟି ଦୁଇପତ୍ର ହୁଏ । ମହାରାଣୀଙ୍କ ମୁହଁର ହସଟିକକ ଦୁଇପତ୍ରରୁ ଶାଖାପ୍ରଶାଖା 
ମେଲିବା ପାଇଁ ଉପାଦାନ ଯୋଗାଏ । ରାଜଜେମା ଧାଇଁ ଧାଇଁ ଆସି 
ଗଜଦନ୍ତପଲଙ୍କର ହଂସୁଲିଶେଜରେ ହସି ହସି ଗଡ଼ି ଯା'ନ୍ତି ଶରଣପଞ୍ଜରକୁ ଧରି । 
ଏପଟସେପଟ, ଉପରତଳ କରି ନଚାଇ ନଚାଇ ନୟାନ୍ତ କରିଦିଅନ୍ତି ତାକୁ । 
ଶାଖାପ୍ରଶାଖାରେ ଫ୍ୁଲକଷି ଲଦି ହେଇଯାଏ । ଶରଣପଞ୍ଜର ସ୍ବପ୍ନ ଦେଖେ । 
ବେଦୀରେ ରାଜଜେମା ଓ ସେ । ମଥାରେ ସୁନା ମୁକୁଟ, ବେକରେ ଗଇଁଠାଳ ଶଙ୍ଖ 
ହୁଳହୁଳି ଶାହାନାଇ ପୁରୋହିତ ମନ୍ତ୍ରପାଠ ଇତ୍ଯାଦି । 


ରାଜଜେମା ଯୁବତୀ ହେଲେ । ଚାଇୁଡ଼ା ଭର୍ରି ଗଙ୍ଗଶିଉଳିର ହସ ଏଥର 
ଗୋଲାପ ସ୍ତବକଟିଏ ହେଲା । ଆଖୁ ହେଲା ତଳମୁହାଁ । ଚାଲିରେ ଆଉ ଫ୍ୁଲଝରି 
ଫୁଟିଲାନି । ପାଦ ଗମ୍ଭୀର ହେଲା । ଶରଣପଞ୍ଜର ପ୍ରତି କିନ୍ତୁ ତାଙ୍କର ସେଇ ସ୍ଟେହ 
ଅତୁଟ ରହିଲା । ଖାଲି ଯାହା ତା'ର ପିଠି ଆଉଁସିଲା ବେଳେ ଜେମାଙ୍କ ହାତଟା ଟିକେ 
ଅଟକି ଯାଉଥଲା ମଝିରେ ମଝିରେ । ସୁନାପଲଙ୍କରେ ସେ ଜେମାଙ୍କ କୋଳରେ ଗୁଞ୍ଜି 
ହୋଇ ଗୁଡ଼ୁରୁ ଗାଡ଼ୁରୁ ହେଉଥ୍‌ବା ବେଳେ ଜେମା ଏଡ଼େ ଏଡ଼େ ଆଖରେ ଛାତକୁ 
ଅନେଇ କେଜାଣି କେତେ କଣ ଭାବି ଯାଉଥ୍‌ଲେ । 

ରାଜାରାଣୀ ଅନୁଭବ କଲେ, ରାଜଜେମାଙ୍କର ବାହା ଦେବା ଦରକାର । 
ଜେମାଙ୍କ ବାହାଘର ଆୟୋଜନ ଶୁଣି ଶରଣପଞ୍ଜର ଖୁସିରେ ଅଧୀର । ଲାଞ୍ଜଟେକି 
ଲୋମ ଓ ନିଶକୁ ଫୁଲେଇ ସିଏ ଖାଲି ଜେମାଙ୍କ ଦେହରେ ଘଷି ହେଲା ଓ ରାଣୀଙ୍କ 
ଗୋଡ଼ ଚାରିପଟେ ବୁଲି ବୁଲି ଗୁଡ଼ୁରୁ ଗାଡ଼ୁରୁ ହେଇ ଗୁଡ଼େଇ ତୃଡ଼େଇ ହେଲା । 
କୌତୁକୀ ଚଞ୍ପି ଏବଂ ଅନ୍ୟାନ୍ୟ ଦାସୀଙ୍କ ଚାରିପଟେ ଦୁଇଘେରା ଲେଖାଏଁ ବୁଲି ଆସି 


୬୪ ଅଧ୍ୟାପିକା ବାସନ୍ତୀ ମହାନ୍ତି 


ପୁଣି ଜେମାଙ୍କ ପାଖରେ ହାଜର ହେଲା । ରାଜଜେମା ତାଙ୍କର ନରମ ହାତରେ କଅଁଳ 


ଚାପୁଡ଼ାଟିଏ ଦେଇ ତାକୁ କୋଳକୁ ଉଠେଇନେଇ ବୋକ ଉପରେ ବୋକ ବର୍ଷ 
ଦେଇଗଲେ । 


ଆଜି ବାହାଘର ଲୋକ ସମସ୍ତେ ତପ୍ୂର । ଜେମାଙ୍କର ଦେଖଣାଘର 
ଆସିବେ । ସେମାନଙ୍କ ପାଇଁ ଭୋଜିଭାତ, ରହିବା ପାଇଁ ବୈଠକଖାନା ସଜବାଜ । 
ଚାକର ପୂଜାରୀ କାହାରିକୁ ତର ନାହିଁ । ଜେମାଙ୍କୁ ଗୋଠେ ପରିବାରୀ ବେଶଭୂଷା 
କରିବାରେ ବ୍ୟସ୍ତ । ଶରଣପଞ୍ଜର କିଛି ବୁଝିପାରୁ ନଥୁଲା । ଏ ଦେଖଣାଘର କ'ଣ ? 
ଜେମାଙ୍କର ବାହାଘର ଯଦି, ସିଏ କାହିଁକି ଅଲୋଡ଼ା ଅଖୋଜା ? ତାକୁ କେହି 
ପଚାରୁନାହୀନ୍ତି । ଏମିତିକି ଜେମା ବି ତା' କଥା ଭୁଲିଯାଇଛନ୍ତି । ଅତି କଷ୍ଟରେ ଦାସୀ 
ପରିବାରୀଙ୍କଠାରୁ ନାକଛିଞ୍ଚଡ଼ା କାନଛିଞ୍ଚଡ଼ା ଖାଇ ଜେମାଙ୍କ ପାଖରେ ପହଞ୍ଚ୍‌ ଥଲା ଯେ 
ରାଜାଝିଅ ସରାଗରେ ତାକୁ ଉଠେଇ ବୋକ ଦେବା ପାଇଁ ଗଲାବେଳକୁ ଚଞମ୍ପିଟା 
କୋଉଠି ଥୁଲା କେଜାଣି ଜେମାଙ୍କ ମୁହଁର କସ୍ତୁରୀ ଚନ୍ଦନ ଲେସି ହୋଇଯିବ କହି ତାକୁ 
ଝାଞପି ଆଣିଲା । ସିଏ ବି ଛାଡ଼ିବା ଜନ୍ମ ନୁହେଁ, ତାର ମୁନିଆଁ ମୁନିଆଁ ନଖରେ ଚଞ୍ଚିକୁ 
ରାମ୍ପି ବିଦାରି ପକାଇଲା । ସିଏ ଜୀବନ ବିକଳରେ ଏଡ଼େ ଜୋରରେ ତାକୁ ଛାଟି 
ଦେଲା ଯେ ସେ ପଡ଼ିଲା ଯାଇ ଖଣ୍ଡେ ଦୂରରେ । ଜେମାଙ୍କ ତୁଣ୍ଡର ଆହା ବୋଲି 
ପଦଟିଏ ବାହାରିଲା ନାହିଁ । ଅଭିମାନରେ ସିଏ ଫାଟି ପଡ଼ି ଧାନ ଅମାର ଭିତରେ 
ମନମାରି ଶୋଇଲା । ତାକୁ କେହି ଡାକିଲେ ନାହିଁ କି ଉଠାଇଲେ ନାହିଁ । ଦେଖଣାଘର 
ପର୍ବ ସରିଲା । ଜେମା ମନୋନୀତା ହେଲେ । ଲଗ୍ନ ଧରା ହେଲା । ଫଗୁଣ ପନ୍ଦରକୁ 
ବାହାଘର । ବରଘରର କୁଣିଆ ଦିନ ବାର ଠିକ୍‌ କରି ଫେରିଗଲା । ଶରଣପଞ୍ଜର କିଛି 
ଜାଣିପାରିଲା ନାହିଁ । 

ଜେମା ଖୋଜିଲେ ଶରଣପଞ୍ଜରକୁ । ଦାସୀ ପରିବାରୀ ସମସ୍ତେ ତପୂର 
ହେଲେ । ଚଞ୍ପି ଖୋଜି ଆଣିଲା । ଧାନଅମାର ଭିତରେ ଚୁପ୍ଚାପ୍‌ ସେ ଶୋଇଥୁଲା | 
ସେ ଅଭିମାନ କଲା । ଜେମାଙ୍କ ଦେହରେ ଘଷି ହେଲାନି । ମିଆଉ ମିଆଉ ହେଲାନି । 
ଆଡ଼ ଆଡ଼ ହେଲା । ରାଜଜେମା ତା'ର ମାନଭଞ୍ଜନ କଲେ । ପୁଣି ଜେମା ଆଉ 
ଶରଣପଞ୍ଜର ଏକ ହୋଇଗଲେ । ପାଖେଇ ଆସିଲା ବାହାଘର । ମହାରାଣୀଠାରୁ 
ଦାସୀ ପରିବାରୀ ପର୍ଯ୍ୟନ୍ତ ସମସ୍ତେ ବ୍ୟସ୍ତ ରହିଲେ । ବେଦୀ ସଜା ହେଲା । ବାଣ 
ରୋଷଣୀ କରି ବର ଆସିଲା ଜେମା ବେଦୀରେ ବସିଲେ ସୁନାମୁକୁଟ ବାନ୍ଧି । ଶଙ୍ଖ 
ହୁଳହୁଳି ପଡ଼ିଲା । ଶାହାନାଇ ବାଜିଲା । ଜେମାଦେଇଙ୍କର ଚ୍ପାକଢ଼ ପରି 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୬୫ 


ହାତପାପୁଲିରେ ବରର ହାତ ଛନ୍ଦା ହୋଇଗଲା । ଶରଣପଞ୍ଜର ସବୁ ଦେଖୁଲା । ତା'ର 
ସବୁ ସ୍ଵପ୍ନ ଭାଙ୍ଗ ଚୁରମାର ହୋଇ ପଡ଼ିଲା ।! ସଂପୂର୍ଣ୍ଣ ଭାବରେ ଭାଙ୍ଗି ପଡ଼ିଲା ସେ । 
କୋହରେ କଣ୍ଠ ରୁନ୍ଧି ହୋଇଗଲା । କିନ୍ତୁ କିଛି ପ୍ରତିବାଦ କଲାନାହିଁ । ପ୍ରତିରୋଧ କଲା 
ନାହିଁ । ଅଭିମାନ କଲା ନାହିଁ । ବେଦୀ ପାଖରୁ ପଳାଇ ଆସି ଝିଅ ଜ୍ବାଇଁଙ୍କ ପାଇଁ ସଜା 
ହେଇଥୁବା ମଧୁଶଯ୍ୟା ଘରର ସୁନା ପଲଙ୍କ ତଳେ ଶୋଇ ରହିଲା । ରାତି ଅଧ । 
ଜେମାଙ୍କର ବିକଳକାନ୍ଦଣା ଶୁଣି ଅନ୍ତଃପୁର ଲୋକ ଧାଇଁ ଆସି କବାଟ ବାଡ଼େଇଲେ । 
କାନ୍ଦଣା ଥମିଲା ନାହିଁ କି କବାଟ ଖୋଲିଲା ନାହିଁ । କବାଟ ଭାଙ୍ଗି ଭିତରକୁ ଯାଇ 
ଦେଖୁଲେ ଛାତିଫଟା ଦୃଶ୍ୟ । ଶରଣ ପଞ୍ଜର ତା'ମୁନିଆଁ ନଖରେ ବରର ତଣ୍ଟି କଣା 
କରି ଦେଇଛି । ବର ମୃତ । 


ତା' ପରବର୍ଭ୍ତୀ ଘଟଣା ଲୋକକଥାକାରଙ୍କ କଳ୍ପନାରେ କ'ଣ ହେଇଛି ଶୁଣିବାକୁ 
ଅବସର ପାଇନି ।କିନ୍ତୁ ହସକୁରୀଝିଅ ଜୁଲିର ସ୍ଵପ୍ନଭଙ୍ଗର ଯନ୍ତ୍ରଣା ଯେ ନିଶ୍ଚୟ 
ଶରଣପଞ୍ଜରର ଯନ୍ତ୍ରଣାକୁ ଟପିଯାଇଛି ସେମିତି ମୁଁ ଅନୁଭବ କଲି । ଏକ ଅହେତୃକ 
ଅପରାଧବୋଧ ମୋ ସର୍ବାଙ୍ଗରେ ଛାଇଗଲା ! ସନ୍ଦୀପଙ୍କର ମାମୁପୁଅ ଭାଇ ସରୋଜ 
ବ୍ୟାଙ୍କରେ ମ୍ୟାନେଜର୍‌ । ଆମେ ରହୁଥିବା ସହରକୁ ସେ ଆସିଥୂଲେ ବଦଳି ହୋଇ 
ବର୍ଷକ ପାଇଁ । ଗୋରା ତକ୍‌ ତକୁ ଚେହେରା, ଛଅଫୁଟ ଉଚ୍ଚ | ସୁନ୍ଦର ସ୍ଵାସ୍ଥ୍ୟ । ଆଖୁ 
ଦୁଇଟି ଖୁବ ଆକର୍ଷଣୀୟ । ପାଟି ଖୋଲିଲେ ବନ୍ଧୁକର ଗୁଳି ଫୁଟିଲା ଭଳି ଶବ୍ଦଗୁଡ଼ିକ 
ବାହାରି ଆସେ । କୌଣସି ବିଷୟକୁ ସିରିଅସ୍‌ ନେଉ ନଥୁବା, ବେଶ୍‌ ଖୁସିମିଜାଜ୍‌ର 
ଲୋକଟିଏ । କିନ୍ତୁ ତାଙ୍କର ଚରିତ୍ରର ଗୋଟିଏ ବିରାଟ ଦୁର୍ବଳତା ଥୁଲା, ବିପରୀତ ଲିଙ୍ଗ 
ପ୍ରତି ତାଙ୍କର ଆକର୍ଷଣ ଅତି ତୀବ୍ର । ସେ ଜୁଲିକୁ ଯେତେବେଳେ ଦେଖୁଥିଲେ ନିଜ ଉପରୁ 
ନିୟନ୍ତ୍ରଣ ହରେଇ ଦେଉଥୁଲେ । ଜୁଲି ମୋର ଦୂରସଂପର୍କୀୟା ଭଉଣୀ ହେତୁ ସେ ତାକୁ 
ଶାଳୀ ହିସାବ କରୁଥୂଲେ । ତାକୁ ନାହିଁ ନଥୁବା ଥଟ୍ଟା ତାମ୍‌ସା କରି ଅସ୍ଥିର କରି 
ଦେଉଥୁଲେ । ତାକୁ ବିବାହ ପ୍ରସ୍ତାବ ଦେଉଥୁଲେ । କେତେବେଳେ ତା'ର ନାକ ଟାଣି 
ଦେଉଥଲେ ତ କେତେବେଳେ ତା'ର ବେଣୀ । କେତେବେଳେ ତା'ର ବସିଥୁବା ଜାଗାରେ 
ବସିପଡ଼ି କହୁଥିଲେ, 

“ଦେଖ ତ ଭାଉଜ । ଜୁଲି ସାଙ୍ଗରେ ମୋର ଯୋଡ଼ି କେମିତି ମାନୁଛି । ଯୌତୁକ 
କିଛି ନେବି ନାହିଁ ମ ଭାଉଜ | ତମେ ତାଙ୍କ ଘରେ କଥା ପକାଅ ।” ପରିବେଶର ଗାମ୍ଭୀର୍ଯ୍ୟ 
ଉପଲବ୍ଧି ନ କରି ମୁଁ ବି ହାଲ୍‌କା ଭାବରେ କହୁଥଲି, “ହଁ, ତମେ ଜହ୍ମନରାଇଜରୁ ତରା 
ଫ୍ଲ ତୋଳି ଆଣି ଲକ୍ଷେ ଶିବଙ୍କ ମୁଣ୍ଡରେ ଚଢ଼ାଅ । ତେବେ ଯାଇ ମୋ ସୁନାନାକୀ 
ଭଉଣୀକୁ ମୁଁ ତମ ହାତରେ ଟେକି ଦେବି । ମୋ ଭଉଣୀ କଣ ଏତେ ଶସ୍ତା ହେଇଛି 


୬୬ ଅଧାପିକା ବାସନ୍ତୀ ମହାନି 


ଯେ ଏତେ ସହଜରେ ତମେ ପାଇଯିବ ୨?” 


"ତମେମାନେ କେହି ରାଜି ହୁଅ ଢି ନହୁଅ । ମୁଁ ତ ତାକୁ ଏମିତି 
ବରଣମାଳାଟିଏ ଦେଇ ନେଇଯିବି” କହି କାନ୍ଧରେ ପକାଇଥଅବା ଗାମୁଛାଟିକୁ ତା'ଦୁଇ 
କାନ୍ଧରେ ଲମ୍ବେଇ ଦେଉଥ୍‌ଲା । କୃତ୍ରିମ କ୍ରୋଧ ପ୍ରକାଶ କରି ଜୁଲି ମୋ କାନ୍ଧରେ ଖୁଲି 
ପଡ଼ି କହୁଥଲା ¬ “ମୁଁ ଆଉ ତୋ ଘରକୁ ଆସିବିନି ଅପା ! ତୋ ଦିଅରଟା ଭାରି 
ଅଭଦ୍ର । ତାକୁ ଘରୁ ତଡ଼ିଦେ ।” 

କିନ୍ତୁ ଜୁଲିର ଆମଘରକୁ ଆସିବା ବନ୍ଦ ହୁଏ ନାହିଁ । ବିଭିନ୍ନ ଆଳ ଦେଖାଇ 
ସରୋଜ ଥ୍‌୍ବା ସମୟରେ ହିଁ ସେ ଆସେ । ସାଂସାରିକ ଜ୍ଞାନ ସଂପର୍କରେ ଏକଦମ୍‌ 
ଅନଭିଜ୍ଞ ଏବଂ ବୋକୀ ବୋକୀ ଲାଗୁଥ୍‌ବା ଝିଅଟା ଶାଳୀ ଭିଣୋଇ ସଂପର୍କ ଥବା 
ଅଙଟ୍ଟାପରିହାସକୁ ପରମ ତଟକୁ ନେଇଯାଏ । କୋମଳ ବୟସ ସାଙ୍ଗକୁ ସରୋଜର 
ଆକର୍ଷଣୀୟ ବ୍ୟକ୍ତିତ୍ସ ତା'ମନଗହୀରରେ ହଲୁଚଲ୍ବ ସୃଷ୍ଟି କରେ । କଳ୍ପନା ଓ ବାସ୍ତବତା 
ଭିତରେ ସୀମାରେଖା ଟାଣିପାରୁ ନଥୁବା ନିରୀହା ଜୁଲିଟା ତା'ହୃଦୟ ଉପରୁ ନିୟନ୍ତ୍ରଣ 
ହରେଇ ବସେ । ନିଜ ଭିତରେ ନିଜ ପ୍ରତିବିମ୍ବ ଦେଖ୍ପାରୁ ନଥ୍‌ବା ଝିଅଟା କେମିତି 
କେଜାଣି ଭିତରେ ଭିତରେ ପୁରାପୁରି ସନ୍ଧଳି ହୋଇଗଲା । ଦିନେ ହଠାତ ସେ ମୋ 
ଆଗରେ କହିଲା, “ଅପା ! ମୁଁ ପରୀକ୍ଷା ଡ୍ରପ୍‌ କରିବି ।” ଜୁଲି 4୩ ବିଜ୍ଞାନ ଦବିତୀୟବର୍ଷର 
ଛାତ୍ରୀ । ସାଂସାରିକ ଜ୍ଞାନ ଗାରିମାରେ ଅନଭିଜ୍ଞ ଥୁଲେ ହେଁ ପାଠପଢ଼ାରେ ଖୁବ୍ର ନିୟମିତ 
ଥବା ଜୁଲିର ଏ କି ବ୍ୟତିକ୍ରମ ? ଯେତେ ବୁଝେଇଲେ ବି ସେ ବୁଝିବାକୁ ନାରାଜ । ଭଲ 
ଭାବରେ ପ୍ରସ୍ତୁତି ହେଇ ନଥୁବାରୁ ପରୀକ୍ଷା ଡ୍ରପ୍‌ କରୁଛି ବୋଲି ତା'ର ଶେଷନିଷ୍ପରି । 


ଜୁଲି ପରୀକ୍ଷା ଡ୍ରପ୍‌ କଲା । ଏହାର ତିନି ଚାରିଦିନ ପରେ ସରୋଜ ତାଙ୍କ 
ବାପାଙ୍କ ପାଖରୁ ଟେଲିଗ୍ରାମ ପାଇ ଗୀକୁ ଗଲେ । ସେ ଯିବାର ଚାରି ଛଅଦିନ ପରେ 
ପୋଷ୍ଟରେ ଗୋଟିଏ କଭର୍‌ରେ ମୋ ଠିକଣାରେ ଦୁଇଖଣ୍ଡ ବାହାଘର ନିମନ୍ତ୍ରଣପତ୍ର 
ପହଞ୍ଚଲା | ବାପାଙ୍କ ଦ୍ଵାରା ମନୋନୀତା ଓ ସରୋଜଙ୍କ ଦ୍ଵାରା ନିର୍ବାଚିତା କନ୍ୟା କଲ୍ୟାଣୀ 
ସହ ସରୋଜର ବିବାହ । ମୋ କାର୍ଡ଼ ଖଣ୍ଡକ ରଖୁ ସେଦିନ ଜୁଲି ହାତରେ ହିଁ ତାଙ୍କ ଘରକୁ 
ଆସିଥ୍‌ବା କାର୍ଡ଼ ଖଣ୍ଡକ ପଠେଇ ଦେଲି । ବୟସର ତାରତମ୍ୟ ସତ୍ତ୍ଵେ ଜୁଲି ସହ ମୋର 
ଅନ୍ତରଙ୍ଗତା ନିବିଡ଼ ଥୁଲା । ସେଦିନ କିନ୍ତୁ କୌଣସି କାର୍ଯ୍ୟବ୍ୟସ୍ତତା ହେତୁ ମୁଁ ସରୋଜ 
ବାହାଘର ସଂପର୍କରେ ଜୁଲି ସହ କିଛି ଆଲୋଚନା କରିବା ପାଇଁ ସମୟ ପାଇ ନଥୁଲି । 
ଆଉ ସେଥୁପାଇଁ ଜୁଲିର ପ୍ରତିକ୍ରିୟା ସଂପର୍କରେ ମୁଁ ବିନ୍ଦୁବିସର୍ଗ ସୂଚନା ପାଇ ପାରିଲି 
ନାହିଁ । ଯାହା ଫଳରେ ଜୀବନସାରା ମୁଁ ମୋ ନିଜ ଭିତରେ ଏକ ଅହେତୁକ ଅନ୍ତର୍ଦହନ 


ରାଜନଜେମା, ବିଲେଇ ଓ କୁଲି ପ୍ରସଙ୍ଗ ୬୭ 


ନେଇ ଜଳିବା ପାଇଁ ପଥଟିଏ ପରିଷ୍କାର କରିଦେଲି । ଜୁଲିର ଆତ୍ମା ପାଖରେ 
ଅକ୍ଷମଣୀୟ ଅପରାଧୀଟିଏ ହୋଇ ରହିଗଲି । 


ରାତି ସେତେବେଳକୁ ଏଗାରଟା ହେବ । ହଠାତ୍ଵ ଆମଘରର କବାଟ ଖଟ୍‌ 
ଖଟ୍‌ ଶବ୍ଦରେ କବାଟଟା ଖୋଲି ଦେଖୁଲି, ଜୁଲିଘର ଚାକର । ଧଇଁ ସଇଁ ହେଇ 
କାନ୍ଦିଲା ସ୍ଵରରେ କୋହ ଚାପି ସେ କହୁଛି, “ଅପା ! ଶୀଘ୍ର ଆସ । ଜୁଲିଦେଇଙ୍କର 
ଅବସ୍ଥା ଅତି ସାଂଘାତିକ ।” 


ହଠାତଵ କିଛି ବୁଝି ପାରିଲିନି ମୁଁ । ଚପଲ ଦୁଇଟା ଗୋଡ଼ରେ ଗଳେଇ ଦେଇ ତା ପଛେ 
ପଛେ ଧାଇଁ ଯାଇ ଯାହା ଦେଖୁଲି ସେଥ୍‌ରେ ମୁଁ ହତଚକିତ ହୋଇଗଲି । ଜୁଲି ଗୋଟିଏ 
ନୂଆଵେ୍ଡ଼୍‌ ସାହାଯ୍ୟରେ ତା ଦୁଇହାତ ପାପୁଲି ପାଖ ଧମନୀକୁ ନିର୍ଦୟ ଭାବରେ କାଟି 
ଦେଇଛି । ଦୁଇ ସୁନ୍ଦର ପାପୁଲି ଦୁଇଟି ଲାଲ୍‌ ଲାଲ୍‌ ତାଜାରକ୍ତରେ କୁଡ଼ୁବୁଡ଼ୁ । ବିଛଣା ଚଦର 
ଭିଜି କିଛି ତାଜାରକ୍ତ ଚଟାଣ ପର୍ଯ୍ୟନ୍ତ ଗଡ଼ିଯାଇଛି । ଜୁଲିର ନିଷ୍ପାଣଶରୀରଟା ଖଟ 
ଉପରେ ଚିତ୍ଵ ହୋଇ ପଡ଼ିଛି । 

ଜୁଲି କାହିଁକି ଏମିତି କଲା ? କୌଣସି ଏକ ସ୍ଥିର ସିଦ୍ଧାନ୍ତରେ କେହି ପହଞ୍ଚ୍‌ ପାରୁ 
ନଥୁୂଲେ । ଅନେକେ ଭାବିଲେ, ନିଜ ପାଠପଢ଼ା ପ୍ରତି ସବୁବେଳେ ସିରିୟସ୍‌ ଥବା 
ମେଧାବୀ ଝିଅ ଜୁଲି ପରୀକ୍ଷା ଡ୍ରପ୍‌ କରିବାର ଦୁଃଖକୁ ବୋଧହୁଏ ବରଦାସ୍ତ କରିପାରିଲା 
ନାହିଁ । ସେଇ ଆତ୍ମସନ୍ଥଳନ ଭିତରେ ସେ ଏମିତି ଏକ ନିଷ୍ପତ୍ତି କରିବସିଲା । 

ମୋ ଆମ୍ଭପୁରୁଷ କିନ୍ତୁ ବାରମ୍ବାର ମୋତେ ଆଘାତ ଦେଉଥୁଲା । ମୋ 
ଚେତନାରାଜ୍ୟରେ ଭାସି ଉଠୁଥଲା ଆପଣାର ମନୋଭାବକୁ ବ୍ୟକ୍ତ କରିପାରୁ ନ ଥବା 
ଅଥଚ ସବୁପ୍ରକାର ଭାବକୁ ଅନ୍ତର୍ଗର୍ଭିତ କରୁଥ୍ବା ସେଇ ରାଜଜେମାର ପୁଷିବିଲେଇକୁ । 
କେତେବେଳେ ମୁଁ ଦେଖୁଥଲି ପୁଷିବିଲେଇ ଭିତରେ ଜୁଲିକୁ ତ ପୁଣି କେତେବେଳେ 
ଦେଖୁଥୁଲି ଜୁଲି ରୂପରେ ଜନ୍ମ ନେଇଥ୍‌ବା ସେଇ ବିଲେଇର ଆମ୍ବସତ୍ତାକୁ । 


୬୮ ଅଧ୍ଯାପିକା ବାସନ୍ତୀ ମହାନ୍ତି 


ହୁଦାନନ୍ଦବାବ୍ରଙ୍କ ଦେଶୀକୁକ୍ରଡ଼ା 
ଅଣ୍ଡାପ୍ରୀତି 


ଦେଶୀକୁକୁଡ଼ା ଅଣ୍ଡା ପ୍ରତି ଶୈଶବରୁ ହୃଦାନନ୍ଦବାବୁଙ୍କର ବଡ଼ ଦ୍ୂର୍ବଳତା । 
ଆଜିକାଲି ଭେଜାଲ୍‌ ଯୁଗରେ କ'ଣ ଖାଣ୍ଟି ଜିନିଷ ମିଳୁଛି ଯେ ଏଇ ଦେଶୀ କୁକୁଡ଼ା 
ଅଣ୍ଡାଛଡ଼ା ? ଫାର୍ମ୍‌ କୁକୁଡ଼ାଅଣ୍ଡା ଗୁଡ଼ାକର ଆକୃତି ଓ ବିକୃତି ଦେଖୁଲାମାତ୍ରେ ତାଙ୍କ ଦେହ 
ଶୀତେଇ ଉଠେ । ଆନ୍ଧ୍ରରୁ ବୁହା ହୋଇ ଆସୁଥ୍‌ବା ଗାଡ଼ି ଗାଡ଼ି ଟ୍ରକ, ଫାର୍ମ କୃକୁଡ଼ାଅଣ୍ଡା 
ନାଁରେ ଯେ ହଂସ, ବତକ ଓ କଇଁଚ ଅଣ୍ଡାଗୁଡ଼ାକ ଆମକୁ ନ ଦେଉଛନ୍ତି ସେ କଥା କିଏ 
କହିବ ? ସେଇଥୁପାଇଁ ଅଣ୍ଡା କିଣିଲାବେଳେ ସବୁବେଳେ ସେ ସତର୍କ । ବାଛି ବାଛି ଛୋଟ 
ସାଇଜ୍‌ର ଅଣ୍ଡାକୁ ହିଁ ପସନ୍ଦ କରନ୍ତି । ଶୈଶବରେ ବହୁତ ଚେଷ୍ଟା କରିଛନ୍ତି 
ଦେଶୀକୁକୃଡ଼ାଟିଏ ଆଣି ପୋଷି ତା' ପେଟରୁ ଗଳ୍ପ ଗାଳ୍‌ ହେଇ ପଡୁଥ୍‌ବା ଅଣ୍ଡାଗୁଡ଼ିକୁ 
ପ୍ରତିଦିନ ଗୋଟିଏ ଲେଖାଏଁ ଆମ୍‌ଲେଟ କରି ସିଝେଇ ଖା'ନ୍ତେ । 

ଦେଶୀକୁକୃଡ଼ା ଅଶ୍ଡାର ସ୍ବାଦ ସ୍ଵତନ୍ତ୍ର । ରୂପ ବେଶ୍‌ ଆକର୍ଷଣୀୟ । ଆକାରରେ 
ଛୋଟ ହେଲେ କ'ଣ ହେଲା ? ତା'ବାସନାରେ ଏକ ମାଦକତା ରହିଛି । ଦେଶୀ କୁକୁଡ଼ା 
ଅଣ୍ଡା କଥା ପଡ଼ିଲା ମାତ୍ରେ ତାଙ୍କ ଜିଭଟା ଲାଳେଇ ଆସେ । କିନ୍ତୁ କୁକୁଡ଼ା କିଣିବା କଥା 
ଥଟ୍ଟାରେ ହେଲେ ବି ଘରେ କଥାଟା ପଡ଼ିଲା ମାତ୍ରେ ତାଙ୍କ ବୋଉ ଚିହିକି ଉଠି ପାଟି 
କରନ୍ତି, “ମୋ ଗୁରୁବାର, ଓଷାବ୍ରତ ସବୁ ତମେମାନେ ବୁଡ଼େଇବରେ । ସେ ଅଲକ୍ଷଣାଜନ୍ତୁ 
କଥା ଆଉ ଦିନେ ତୃଣ୍ଡରେ ଧରିଛୁ ତ ଦେଖ୍‌ବୁ ।” ହୃଦାନନ୍ଦବାବୁ ଶଙ୍କି ଯାଆନ୍ତି । ବାପାଙ୍କ 
ପାଖରୁ ବି କିଛି ଆଶ୍ଵାସନା ମିଳେ ନାହିଁ । ଦିନେ ଦିନେ ବାପା ହାଟକୁ ଗଲାବେଳେ 
ହୃଦାନନ୍ଦବାବୁ ତାଙ୍କ ପଛେ ପଛେ ଖଶ୍ଡେ ଦୂର ପର୍ଯ୍ୟନ୍ତ ଗୋଡ଼େଇ ଯାଇ ବୋଉ ନ ଶୁଣିଲା 
ପରି ଧୀରେ କହି ଦିଅନ୍ତି, “ବାପା ! ଆଜି ଦେଶୀ କୁକୁଡ଼ା ଅଣ୍ଡା ଆଣିବ ।" ବାପା ହାଟରୁ 
ଫେରିଲା ବେଳେ କିଛି ଅଛୁଆଁ ଓ ପାପମନ୍ଯପଦାର୍ଥ ଘରକୁ ଆଣିଲା ଭଳି ଅଲଗା 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୬୯ 


ପାଳ କେରାକରେ ଗୁଡ଼େଇ ବେଣୀ କରି ଝୁଲେଇ ଆଣି ଦାଣ୍ଡଦୁଆର ମୁହଁରୁ ହିଁ ତାଙ୍କ 
ନାଁ ଧରି ଡାକ ପକାନ୍ତି । ହୃଦାନନ୍ଦବାବୁ ବାପାଙ୍କ ହାଟଫେରନ୍ତା ଡାକକୁ କାନେଇ 
ଥାନ୍ତି । ପାଟି ଶୁଣିଲା ମାତ୍ରେ ଧାଇଁ ଯାଇ ତାଙ୍କ ହାତରୁ ଗଣ୍ଠିଲିଟି ଚିଲପରି ଝାଞ୍ପି ନେଇ 
ବାଡ଼ି ଆଡ଼କୁ ପଳାନ୍ତି । ବୋଉ ଦେଖୁଲେ ରକ୍ଷା ନାହିଁ । 


ଅଣ୍ଡା ଓ କୁକୁଡ଼ା ଘରେ ପଶିବା ଉପରେ ତା'ର ସଂପୂର୍ଣ୍ଣ ନିଷେଧାଜ୍ଞା । 
ବାଡ଼ିଚୁଲିରେ ସେଦିନ ବାପା ରାନ୍ଧନ୍ତି । ଥାଳିଗିନା ପରିବର୍ରଗେ ସେଦିନ କଦଳୀପତ୍ରରେ 
ଖୁଆ ହୁଏ । ତିନିଭାଇ ଓ ବାପା ବାଡ଼ିପଟ ଅଗଣାରେ ବସି ଖାଆନ୍ତି । ଭଉଣୀମାନଙ୍କୁ ତ 
ଅଣ୍ଡା ଖାଇବା ସଂପୂର୍ଣ୍ଣ ମନା । ବୋଉକୁ ଲୁଚେଇ ସାନଭଉଣୀ ମୀନୁଟା କେତେବେଳେ 
ସେମାନଙ୍କ ସହ ବସିପଡ଼େ । କିନ୍ତୁ ସେତକ ଯଦି କେବେ ତାଙ୍କ ବୋଉଙ୍କ ଆଖରେ 
ପଡ଼ିଯାଏ, ସେଦିନ ତାକୁ ଆଉ ସମ୍ଭାଳେ କିଏ ? ମୀନୁ ଉପରେ ତ ଯାହା ଗାଳି ବର୍ଷଣ 
ହୁଏ, ବିଚରା ବାପାଙ୍କର ଯେ ଧର୍ମ କର୍ମ କିଛି ନାହିଁ । ସାତପୁରୁଷଙ୍କୁ ଦିଅ ପିଣ୍ଡରେ ପାଣି 
ଦେବାକୁ ଥବା ଝିଅମାନଙ୍କୁ ଅଣ୍ଡା ଖୁଆଇ ଅପବିତ୍ର କରିଦେଉଛନ୍ତି ଏମିତି କେତେ କଥା 
କହି ସେ ଚାଉଳି ମାଉଳି ହୁଏ । ବାପା କିନ୍ତୁ କେବଳ ଟିକେ ହସି ଦିଅନ୍ତି ଯାହା । 
ହୃଦାନନ୍ଦବାବୁ ଗୀସ୍ତ୍ଲରେ ଛାତ୍ର ଥବା ବେଳେ ଟିଫିନୂପଇସାରୁ କାଟି ପାଞ୍ଚଟଙ୍କା ସଞ୍ଚୟ 
କରି ରଖୁ ବହୁଦିନ ପର୍ଯ୍ୟନ୍ତ କୁକୃଡ଼ାଟିଏ କିଣି ଅଣ୍ଡା ଖାଇବାର ଅସୁମାରୀ ସ୍ଵପ୍ନ 
ଦେଖୁଥିଲେ । ପକେଟରେ ପଇସା ରଖୁ ଦୁଇ/ତିନି ଖଣ୍ଡ ଗାଁ କୁକୁଡ଼ା ମୂଲେଇ ମୂଲେଇ 
ବୁଲିଥ୍‌ଲେ । କିନ୍ତୁ କୁକୁଡ଼ା ଓ ଅଣ୍ଡା କଥା ଶୁଣିଲେ ବୋଉର ଯେଉଁ ଉଗ୍ରରୂପ ତାକୁ ମନେ 
ପକାଇ ସେ ଶଙ୍କିଯାଇଥୂଲେ । ଦେଶୀ କୁକୁଡ଼ାଟିଏ ପୋଷି ପ୍ରତିଦିନ ତା' ଅଣ୍ଡା ଖାଇବାର 
ଆଶା ଦୃରାଶା ଭିତରେ ରହିଯାଇଥୁଲା ! ସେ ପ୍ରତିଜ୍ଞାବଦ୍ଧ ହୋଇଥଲେ, ନିଜେ ବଡ଼ ହେଇ 
ଚାକିରୀ କଲା ପରେ ନିଶ୍ଚୟ କିଛି କୁକୁଡ଼ା ପୋଷି ଦେଶୀକୁକୁଡ଼ାର ସ୍ଵାଦ ଅନୁଭବ 
କରିବେ । 

ହୃଦାନନ୍ଦବାବୁ ଚାକିରୀ ଆରମ୍ଭ କଲେ ଗାଁରେ ନୂଆ ହେଇ ଖୋଲୁଥବା 
ପ୍ରାଇଭେଟ୍‌ ହାଇସ୍ଟଲରେ । ଜୀବନର ମୂଲ୍ୟବାନ ସମୟତକ ସ୍ଵଜ୍ପ ଦରମାରେ ଦାରିଦ୍ର୍ୟର 
କଷାରଘାତ ଭିତରେ କଟିଲା । ସେହି କଷାଘାତ ଭିତରେ ବିବାହ ଓ ୩ଟି ସନ୍ତାନ ସନ୍ତତିର 
ଜନକ ସେ ହେଲେ । ଭଉଣୀମାନେ ବିବାହ କରି ଘର ସଂସାର ନେଇ ବ୍ୟସ୍ତ ରହିଲେ । 
ବଡ଼ ଭାଇ ଷ୍ଟେଟ୍‌ ବ୍ଯାଙ୍କରେ ଚାକିରୀ ପାଇ ଅନୁଗୁଳ ଚାଲିଗଲେ । ସାନ ଭାଇ 
ସେକ୍ରେଟେରୀଏଟ୍‌ରେ ଚାକିରୀ ପାଇଲା । ମାଆବାପାଙ୍କୁ ନେଇ ହୁଦାନନ୍ଦଙ୍କ ପରିବାର 
ଗାମାଟିକୁ ଜାବୁଡ଼ି ରହିଲେ । ଭାଗଚାଷରୁ ଯାହା ଆସେ ଦୁଇ ଚାରିଟି ଟିଉସନ୍‌ ଓ 


୭୦ ଅଧାପିକା ବାସନ୍ତୀ ମହାନ୍ତି 


ସ୍ତୁଲର ସ୍ଵନ୍ପ ଦରମା ଭିତରେ କଷ୍ଟେ ମଷ୍ଟେ କିଛି ଦିନ କଟିଲା । ଅନ୍ୟ ଦୁଇଭାଇ ବାପା 
ମାଆଙ୍କୁ ସେମାନଙ୍କ ପାଖକୁ ନେଇ ଯିବାକୁ ଚାହିଁଲେ ସୁଦ୍ଧା ବୋଉ ପୂଜାଘର ମାଣ 
ଓଷା ଦିଅପିଣ୍ଡ ଛାଡ଼ି କୁଆଡ଼େ ଯିବା ପାଇଁ ସମ୍ପୂର୍ଣ୍ଣ ନାସ୍ତିବାଣୀ ଶୁଣାଇଦେଲେ । 
ହୃଦାନନ୍ଦବାବୁଙ୍କର ଦେଶୀ କୁକୁଡ଼ାଅଣ୍ଡା ଖାଇବାର ସ୍ଵପ୍ନ ସେମତି ଅଧା ରହିଗଲା । 


ଏ ଭିତରେ ସ୍ଟଲଟିକୁ ସରକାର ହାତକୁ ନେଲେ । ସେତେବେଳକୁ 
ହୃଦାନନ୍ଦବାବୁଙ୍କର ଅଧା ଉମର କଟି ଯାଇଥଲା | ହଠାତ ଦିନେ ତାଙ୍କର ବଦଳି ଆଦେଶ 
ଆସିଲା, କେନ୍ଦ୍ରାପଡ଼ା ଟାଉନ୍ର ହାଇସ୍ତୁଲରେ ସହାୟକ ଶିକ୍ଷକ ରୂପେ । ସେ ଖୁସି 
ହେଲେ । ପିଲାମାନେ ଭଲ ସ୍ତ୍ୁଲରେ ପଢ଼ିବେ । ମାଟିକାଦୁଅରୁ ମୁକ୍ତି ପାଇ ନିଜେ ବି 
କିଛି ଦିନ ସହରୀ ଜୀବନରେ ମାଦକତା ଅନୁଭବ କରିବେ । ଅଧାଜୀବନ ତ 
ଗାଁଭୂଇଁରେ କଟିଲା ଏଥର ଦୁନିଆକୁ ଭିନ୍ନଦୃଷ୍ଠିରେ ଦେଖବାର ସୁଯୋଗ ମିଳିଲା । 
କେନ୍ଦ୍ରାପଡ଼ା ଟାଉନ୍ନରେ ଭଲ ଭଡ଼ାଘରଟିଏ ମିଳିବାର କାଠିକର ପାଠ ଥୁଲା । ଘରଟିଏ 
ତ ମିଳିଲା, ଗାଁ ଘରେ ଫୁଲା ଫାକିଆ ହେଇ ଚଳି ଆସିଥୁବା ହୃଦାନନ୍ଦବାବୁ ଓ ତାଙ୍କ 
ପରିବାର ଆଡ଼୍‌ଜଷ୍ଟ୍‌ ହେବା ପାଇଁ କିଛିଦିନ ଲାଗିଲା । ଗୋଟିଏ ବେଡ଼୍‌ ରୁମ୍‌ । 
ଡ୍ରଇଁରୁମ୍‌ ବୋଲି ଯାହା, ସେଥୁରେ ପିଲାଙ୍କର ପାଠ ପଢ଼ା ହୁଏ, ଗଲା ଆସିଲା ଲୋକ 
ବସାଉଠା କରନ୍ତି, କିଛି ଭଣ୍ଡାର ଘର କାମ ହୁଏ । ବାରଣ୍ଡାଟାରେ ଅଧା କାନଛ୍ଛି ପଡ଼ି 
ଉପରେ ଟାଇଲ ଦିଖଣ୍ଡ ପଡ଼ି ରୋଷେଇ ଘର କାମ ଚଳେ । ଅଗଣାରେ କୂଅ | 
ଚାରିପଟେ ଛାତିଏ ଉଞ୍ଚର ପାଚେରୀ ବୁଲିଛି । ଯାହା ହେଉ ପିଲାମାନେ ଗାରୁ ଆସି 
ସହରର ଅବହାୱାରେ ଛୋଟ ଘରର ସୀମିତ ପରିସର ଭିତରେ ନିଜକୁ ସାମିଲ୍‌ କରି 
ନେଲେ । କିଛି ପାଇବା ପାଇଁ ହେଲେ କିଛି ହରାଇବାକୁ ପଡ଼େ । ବିଧୂର ଏ ଚିରନ୍ତନ 
ନିୟମର ଛାଞ୍ଚରେ ହୃଦାନନ୍ଦ ବି ପଡ଼ିଗଲେ । 

ସହରରେ ରହିଲେ ସୁଦ୍ଧା ମଫସଲରେ ଗାମାଟି ଓ ଦିଅଁଦେବତାଙ୍କୁ ଜାବୁଡ଼ି 
ପଡ଼ିରହିଥ୍‌ବା ମାଂବାପାଙ୍କୁ ପ୍ରତି ପୂଜାପାର୍ବଣରେ ହୃଦାନନ୍ଦବାବୁଙ୍କ ସ୍ତ୍ରୀଙ୍କୁ ସାହାଯ୍ଯ 
ସହଯୋଗ କରିବାକୁ ପଡ଼େ । ମାଆଙ୍କର କଡ଼ାତାଗିଦୃୁ ସେ ଦୁଇବୋହୃ ତ ଦୂରରେ 
ରହିଲେ, ସାତ ପୁରୁଷରୁ ଚଳିଆସୁଥ୍‌ବା ଘରର ବିଧ୍‌ବିଧାନ ତାଙ୍କୁ ଯେପରି ରୀତିମତ 
ପାଳନ କରିବାକୁ ହୁଏ । ସେଥ୍‌ପାଇଁ ପ୍ରତ୍ୟେକ ପୂଜାପାର୍ବଣରେ ତାଙ୍କର ଗାକୁ ଯିବା 
ସାଧାରଣ କଥା । ଅଧାଦିନ ହୃଦାନନ୍ଦବାବୁଙ୍କୁ ହାତରେ ରାନ୍ଧି ଖାଇବାକୁ ପଡ଼େ । 


ମାର୍ଗଶୀର ମାସ ଗୁରୁବାର । ତିନିଚାରିଦିନ ଆଗରୁ ପ୍ରସ୍ତୁତି ହେବାକୁ ପଡ଼ିବ । 
ଘରଦ୍ଧାର ଗୋବରରେ ଲିପାପୋଛା, ଲୁଗାପଟାସଫା, ଘରର କୁଲାଛାଞ୍ଜଣି ସୁଦ୍ଧା 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୭୧ 


ଧୋଇବାକୁ ପଡ଼ିବ । ପନ୍ନୀଙ୍କୁ ଏଥର ଚାରିଦିନ ଆଗରୁ ଗାଁକୁ ଯିବାକୁ ପଡ଼ିଛି । ଏଥର 
ଗଲାବେଳେ ପିଲାମାନଙ୍କୁ ସାଙ୍ଗରେ ଧରି ଯାଇଛନ୍ତି । ନାତିନାତୁଣୀଙ୍କୁ ପାଖରେ 
ପାଇଲେ କୋଟିନିଧବ ପାଇଲା ପରି ବୁଢ଼ାବୁଢ଼ୀ ଅନୁଭବ କରନ୍ତି । ହୃଦାନନ୍ଦବାବୁ 
ଏକୁଟିଆ ଅଛନ୍ତି । ବଡ଼ିଭୋରରୁ ଉଠିବା ହୃଦାନନ୍ଦବାବୁଙ୍କର ପୁରୁଣା ଅଭ୍ଯାସ । 
ସେଦିନ ଘରେ କେହି ନଥ୍‌ବାରୁ ତାଙ୍କର ଆହୁରି ଶୀଘ୍ର ନିଦ ଭାଙ୍ଗିଗଲା । 

ବ୍ରସ୍‌ ଓ ପେଷ୍ଟ୍‌ ଧରି କୂଅମୃୂଳେ ଦାନ୍ତ ଘଷୁ ଘଷୁ ସେ ଦେଖୁଲେ କୂଅଠାରୁ 
ଅନତି ଦୂରରେ ପାଚେରୀ ଉପରକୁ ଉଠିଥବା କଲରାଗଛରେ କଲରା କେତୋଟି 
ପାଚି ହଳଦୀରଙ୍ଗ ହୋଇଗଲାଣି । ସେ ବାଁ ହାତରେ କଲରା ଲଟାକୁ ଟେକି ଧରି 
ଡାହାଣହାତରେ କଲରା ତୋଳିବାରେ ଲାଗିଲେ । କଲରାଗଛଟିର କିଛି ଅଂଶ ପାଚେରୀ 
ସେପଟକୁ ମୋହନବାବ୍ରଙ୍କ ବାଡ଼ିକୁ ଲଟେଇ ଯାଇଛି । ହୃଦାନନ୍ଦବାବୁ ଗୋଡ଼ ଟେକି ହାତ 
ପାଇଲା ପର୍ଯ୍ୟନ୍ତ କଲରାଗୁଡ଼ିକୁ ତୋଳିବାରେ ବ୍ୟସ୍ତ ରହିଲେ । ପାଚେରୀ ସେପଟେ 
ଯେଉଁଠି ମୋହନବାବୁଙ୍କ ଘର ଅଳିଆ ଗଦା କରନ୍ତି । ସେଇଠି ହଠାତ୍ଵ ବହୁ ଇପ୍‌ସିତ 
ଅପୂର୍ବ ଦ୍ରବ୍ଯ ଉପରେ ତାଙ୍କର ଦୃଷ୍ଟି ପଡ଼ିଲା । ଛତୁ ଫୁଟିଲା ଭଳି ସେହି ଅଳିଆଗଦା 
ଉପରେ ଚଉଦ ପନ୍ଦରଟି ଅଣ୍ଡା ଗୋଟିଏ ପାଖକୁ ଜମା ହୋଇଛି । ସମ୍ଭବତଃ ଏପର୍ଯ୍ୟନ୍ତ 
ମୋହନବାବୁ କିମ୍ବା ତାଙ୍କ ଚାକର ଟୋକା ଆଖୁରେ ଏହା ପଡ଼ିନାହିଁ । ବହୁଦିନର 
ଅବଦମିତ ଲୋଭକୁ ହୃଦାନନ୍ଦବାବୁ ସମ୍ବରଣ କରିପାରିଲେ ନାହିଁ । କନ୍‌ କନ୍ଧ ହୋଇ ସେ 
ଚାରିଆଡ଼କୁ ଚାହିଁଲେ । ମୋହନବାବୁଙ୍କ ଘର ଏଯାଏ କେହି ଉଠି ନାହାଁନ୍ତି । 
ଚାକରଟୋକାଟା ଉଠି ତାଙ୍କ ବାଡ଼ିପଟେ ଥୁବା କୁକୁଡ଼ାପେଟିଟା ଖୋଲି ଦେଇଛି । 
କେତୋଟି ମାଇ କୁକୁଡ଼ା ଓ ଗୋଟିଏ ଗଞ୍ଜା କଁ କି ହୋଇ ଖତକୁଢ଼କୁ ପୁଚି ଖେଳିଲା ଭଳି 
ଘାଣ୍ଟି ତା'ଉପରେ ଥ୍ବା ପୋକଜୋକ ଖୁଣ୍ଟି ଖାଉଛନ୍ତି । ହୃଦାନନ୍ଦବାବୁଙ୍କ ହୃତସ୍ଥନ୍ଦନ 
ବଢ଼ିଗଲା । ନାକପୁଡ଼ାଦେଇ ଆସୁଥୁବା ନିଃଶ୍ବାସ ପ୍ରଶ୍ନାସର ବେଗ ଆହୁରି ବଢ଼ିଗଲା । କି 
ଏକ ଅଜଣାଉଲ୍ଲାସରେ ତାଙ୍କର ସର୍ବାଙ୍ଗ ଥରି ଉଠିଲା । କିଛି ଚିନ୍ତା କରିବା ପୂର୍ବରୁ 
ଲୁଙ୍ଗିଟାକୁ ତକୁ ଅଣ୍ଟା ପର୍ଯ୍ୟନ୍ତ ଟେକି ଦେଇ ଧୀରେ ଧୀରେ ପାଚେରୀ ଉପରକୁ 
ଉଠିଗଲେ । ଖପ୍‌ କିନା ଅଣ୍ଡା ପାଖକୁ ଡିଆଁଟିଏ ମାରି ଦେଇ ବ୍ରାହ୍ମଣୀବେଙ୍ଗ ଭଳି ବସିପଡ଼ି 
କାନ୍ଧରେ ପକେଇ ଥୁବା ଗାମୁଛା କାନିରେ ଗୋଟିଏ ପରେ ଗୋଟିଏ ଅଣ୍ଡା ତୋଳିବାରେ 
ଲାଗିଲେ । ସତେଯେମିତି କାହିଁ କେଉଁ ଯୁଗରୁ ତପସ୍ଯାରତ ତପସ୍ଵୀଟି ତା'ର 
ଇପ୍‌ସିତବସ୍ତୁକୁ ହାତପାଆନ୍ତାରେ ପାଇଯାଇଛି । ସୁନାରୂପା ମଣିମାଣିକ୍ୟକୁ ସାଉଁଟିଲା 
ଭଳି ଗଭୀର ଆମ୍ବତୃପ୍ତିରେ ହିତାହିତ ଜ୍ଞାନଶୂନ୍ଯ ହୋଇ ସେ ଅଣ୍ଡାଗୁଡ଼ିକୁ ଗାମୁଛାରେ 
ଧରି ପାଚେରୀ ଉପରକୁ ଉଠି ଏକାଡିଆଁକେ ଆସି ଘର ଭିତରେ ବସିପଡ଼ି ଘନ ଘନ 


୭୨ ଅଧାପିକା ବାସନ୍ତୀ ମହାନ୍ତି 


~~ 


ନିଃଶ୍ବାସ ନେଲେ । ଶୀତସକାଳଟାରେ ବି ତାଙ୍କ ଦେହରୁ ଗୋଟିଏ ଶ୍ରମଖଝାଳ 
ବୋହିଗଲା । 


ଘରେ କେହି ନାହାଁନ୍ତି । ଅନ୍ତତଃ ସ୍ତ୍ରୀ ଓ ପିଲାମାନେ ଆସିବା ପୂର୍ବରୁ ଏସବୁର 
ସକ୍ରାର କରିବାକୁ ପଡ଼ିବ ନଚେତ ପିଲାମାନଙ୍କୁ କି ଉତ୍ତର ଦେବେ ? ସାମାନ୍ୟ ଚଉଦ 
ପନ୍ଦରଟା ଅଣ୍ଡାପାଇଁ ତାଙ୍କର ନୀତି, ଆଦର୍ଶ ଓ ସଂସ୍କାର ପ୍ରତି ପ୍ରଶ୍ନବାଚୀ ଉଠାଇବେ 
ନାହିଁ ସେମାନେ ? ଚିନ୍ତା କରୁଥଲେ ହୃଦାନନ୍ଦବାବୁ । 

ହଠାତ୍ଵ ବାଜି ଉଠିଲା କଲିଂବେଲୁ । ତା'ସାଙ୍ଗକୁ ସାନପୁଅ ଟୁନୁ ‘ଦରୋଟି' 
ଭାଷାର ଶବ୍ଦ କେତୋଟି, “ବାପା କବାଟ ଖୋଲ । ଆମେ ଆସିଲୁ ।” ଭୟ ପାଇଗଲେ 
ହୃଦାନନ୍ଦବାବୁ । କ'ଣ କରିବେ ? କବାଟ ଖୋଲିଲେ ପିଲାମାନେ ଅଣ୍ଡା ଦେଖୁ 
ତା' ଉପରେ ନାନା ପ୍ରଶ୍ନ ପଚାରିବେ । ଏହା ଉପରେ ଆଉ ଗୋଟିଏ ମିଛକଥା କହିବାର 
ନୈତିକସାହସ ତାଙ୍କର ନଥୁଲା । କଲିଂବେଲ୍‌ ଗର୍ଜୁଛି । ତା' ସାଙ୍ଗକୁ ଶ୍ରୀମତୀଙ୍କର କଣ୍ଠସ୍ଵର 
ବି । ଲଜ଼ା ସଂକୋଚ ଓ ଅନୁଶୋଚନାରେ ସେ ଏତେ ଟିକେ ହୋଇଗଲେ । ଦେହ ତାଙ୍କର 
କଳା କାଠ ପଡ଼ିଗଲା । ମୁଣ୍ଡଟା ବୁଲେଇ ଦେଲା । ଛାତି ଭିତରଟା କୋରି ହୋଇଗଲା । 
ବସିଥିବା ଜାଗାରୁ ସେ ଆଉଜି ପଡ଼ିଲେ କାନ୍ଥକୁ । 


ପୋଲିସ୍‌ଭ୍ୟାନର ସାଇରନ୍ଭଳି ତଥାପି ଗର୍ଜୁଥଲା କଲିଂବେଲ୍ୁଟା 
ହୃଦାନନ୍ଦବାବୁଙ୍କ କାନ ଅତଡ଼ା ଖୁଆଇ । 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୭୩ 


ମାଳୀବୋଉ ଖୁଡ଼ୀ 


ସକାଳୁ ସକାଳୁ ପୋଷ୍ଟମ୍ୟାନ୍‌ ଠାରୁ ବୋଉର ଚିଠି ପାଇଲାବେଳଠୁ ମନଟା 
କେମିତି ଡହଳ ବିକଳ ଲାଗୁଥୂୁଲା । ବୋଉ ଲେଖୁଥୁଲା, 


“ମିନୁ, ମାଳୀବୋଉ ଖୁଡ଼ୀର ଅବସ୍ଥା ଭାରି ଖରାପ । ଏ ଶୀତଦିନଟା କଟିବ କି 
ନାହିଁ ସନ୍ଦେହ । ତତେ ଦେଖୁବାକୁ ଭାରି ଜିଗର ଲଗେଇଛି । ସୁବିଧା କରି ଟିକେ ଆସି 
ତାକୁ ଦେଖୁଯାଆନ୍ତୁନି ? ସେ ଆଉ ହେଲା ପରି ଦିଶୁନି । ଭାରି ନିଆଶ୍ରୀଟା ।” 

ଦଶହରାଛୁଟୀରେ ଗାଁରୁ ଆସିଲା ବେଳେ ମାଳୀବୋଉ ଖୁଡ଼ୀ ମତେ ବହୁତ 
କରି କହିଥୁଲା, 

“ମିନୁ ମା ! ବୟସ ହୋଇଗଲାଣି । ମାଘମାସର ହାଡ଼ଥରା ଶୀତ ଆଉ 
ସମ୍ଭାଳି ପାରୁନି । ମୋ ପାଇଁ ଖଣ୍ଡେ ଶାଲ୍‌ ଆଣିଦେବ ।” 


ଶୀତଦିନ ଆଗରୁ ମୁଁ ତା ପାଇଁ ଶାଲ୍‌ଖଣ୍ଡେ ପଠେଇବାର ନିର୍ଭର ପ୍ରତିଶ୍ରୁତି 
ଦେଇ ଫେରି ଆସିଥଲି । ଏ ଭିତରେ ତିନୋଟି ଶୀତ ତାର ପରାକ୍ରମ ଦେଖେଇ 
ଅତିକ୍ରାନ୍ତ ହୋଇସାରିଲାଣି । କର୍ମବ୍ୟସ୍ତତା ଭିତରେ ମୁଁ ଗାଁକୁ ଯାଇପାରିନାହିଁ କି 
ମାଳୀବୋଉ ଖୁଡ଼ୀକୁ ଦେଇଥବା ପ୍ରତିଶ୍ରୁତି ରକ୍ଷା କରି ପାରିନାହିଁ । ଶୀତଦିନଟା 
ସରିବା ପର୍ଯ୍ୟନ୍ତ ସେ ବଞ୍ଚୁବ କି ନାହିଁ ବୋଉ ଚଠିରୁ ପଢ଼ି ମତେ ବହୁତ ବ୍ୟସ୍ତ 
ଲାଗିଲା । ମାଳୀବୋଉ ଖୁଡ଼ୀ ଲେଖାଯୋଖାରେ ମୋର ଖୁଡ଼ୀ ନଥୁଲା, ଗାରେ ପ୍ରାୟ 
ସମସ୍ତେ ତାକୁ ଏଇ ନାଁରେ ଡାକୁଥୁଲେ । ସେ କାହାର କେମିତି କୋଉ ହିସାବରେ 
ଖୁଡ଼ୀ ହେଲା କେଜାଣି, କିନ୍ତୁ ବାପା ଦାଦା ବୟସର ଲୋକଙ୍କୁ ଛାଡ଼ିଦେଲେ ଆମ 
ପୀଢ଼ିର ସମସ୍ତେ ତାକୁ ଏଇ ନାଁରେ ଡାକିବାର, ପିଲାଦିନୁ ମୁଁ ଦେଖ୍‌ ଆସିଛି । 
ଶ୍ୟାମଳୀ, ଗେଡ଼ୀ ହେଇ ମଣିଷଟି, ଆଖ୍‌ ଦୁଇଟା ଟଣା ଟଣା । ଓଡଢ଼ଣାଟା ସବୁବେଳେ 


୭୪ ଅଧ୍ଧାପିକା ବାସନ୍ତୀ ମହାନ୍ତି 


ନାକ ପର୍ଯ୍ୟନ୍ତ ଲମ୍ବଥାଏ । ମୋ ବାପାଙ୍କୁ ସେ ଦେଡଢ଼ଶୁର ହିସାବ କରୁଥବାରୁ 
ଆମଘରକୁ ଆସିଲେ ସେ ଓଡ଼ଣାଟା ଆଉ ଟିକେ ତଳକୁ ଟାଣିଦେଇ କଣ୍ଡକୁ ଚାପି 
ସାଉଁ ସାଉଁ ହେଇ କଥାବାର୍ଭା କରେ । ସାଧାରଣ ସ୍ଵରର କଥାବାର୍ଭା ଅପେକ୍ଷା ଏ ସାଉଁ 
ସାଉଁ ସ୍ଵରର ଶବ୍ଦଟା ଆଉରି ଉଚ୍ଚ ଓ ସୁଦୂରଗାମୀ ଏକଥା ବୋଧେ ସେ କେବେ ବି 
ଚିନ୍ତା କରି ନଥ୍‌ବ । ମାଳୀବୋଉ ଖୁଡ଼ୀ ଆମ ଗୀକୁ ବୋହୂ ହୋଇ ଆସିବାର ବର୍ଷେ 
ନପୁରୁଣୁ ବନୁଦାଦା କୁଆଡ଼େ ନିଖୋଜ ହୋଇଗଲେ । ସେତେବେଳେ ଭାରତ ଚାଇନା 
ଯୁଦ୍ଧ ଲାଗିଥୂଲା । ବନୁଦାଦା ଯାଇଥ୍‌ଲେ ରଣଭୂଇଁକୁ । ମାଳୀବୋଉ ଖୁଡ଼ୀର ଗୋଡ଼ରୁ 
ସେପର୍ଯ୍ୟନ୍ତ ବାହାଘରର ଅଳତା ଲିଭି ନଥୁଲା । ଅଥଚ ଯାହା ଉଦ୍ଦେଶ୍ୟରେ ଏ 
ଆୟୋଜନ ସିଏ ଗଲା ଯେ ଗଲା । ଖୁଡ଼ୀ ଅନେଇ ଅନେଇ ତା'ଆଖୁରୁ ପାଣି ମଲା । 
ଭାରତ ଚୀନ୍‌ ଯୁଦ୍ଧ ବନ୍ଦ ହେଲା । ଚୁକ୍ତିନାମା ସ୍ଵାକ୍ଷରିତ ହେଲା । ସୀମାନ୍ତରେ ଜୀବନକୁ 
ପଣକରି ଯୁଝୁଥ୍‌ବା ବୀରଯବାନମାନେ ଆମତ୍ମୀୟସ୍ଵଜନଙ୍କ ମେଳକୁ ଫେରି ଆସିଲେ । 
କିନ୍ତୁ ମାଳୀବୋଉ ଖୁଡ଼ୀର ଜୀବନର ଚୁକ୍ତିନାମା ଅଧା ରହିଥୁଲା ଯେ ଏପର୍ଯ୍ୟନ୍ତ ସିଏ 
ଏକତରଫା ଏକାକିନୀ ନିଃସଙ୍ଗ ଜୀବନ ବିତାଉଛି । 


ଯୁଦ୍ଧ ପରେ ବନୁଦାଦା ନ ଫେରିବାରୁ ଦୁନିଆଲୋକ ଦୁନିଆକଥା କହିଲେ । 
କେହି କେହି କହିଲେ ହାଣ ମୁହଁରେ ଗଲେ । ଚୀନ୍ଧ ସରକାର ବନୁଦାଦାକୁ ବନ୍ଦୀ କରି 
ରଖୁଛି ବୋଲି କେହି କେହି ମନ୍ତବ୍ୟ ଦେଲାବେଳେ ବନୁଦାଦା ବରଫପାହାଡ଼ ଉପରେ 
ଚାଇନା ସୈନ୍ଯଙ୍କର ସାମନା କଲାବେଳେ ଶତ୍ରୁସୈନ୍ଯଙ୍କ ଗୁଳିମାଡ଼ରେ ବରଫଖଣ୍ଡ 
ଅଜାଡ଼ି ହୋଇ ପଡ଼ିଲା ବନୁଦାଦାଙ୍କ ଉପରେ । ସେ ଆଉ ଉଠି ପାରିଲେ ନାହିଁ । ତାଙ୍କର 
ସାଥୀସୈନ୍ୟମାନେ ଜୀବନ ବିକଳରେ ଧାଇଁ ଆସିଲେ । କିନ୍ତୁ ବନୁଦାଦା ସବୁଦିନ ପାଇଁ 
ସେଇଠି ସମାଧସ୍ଥ ହୋଇଗଲେ ବୋଲି ମଧ୍ଯ କେହି କେହି ସବ୍ରଜାନୃତାଲୋକ କହିଲେ । 
କଲିକତାରୁ ପ୍ରତିମାସରେ ଲୁଗାପଟା ଆଣି ବ୍ୟବସାୟ କରୁଥ୍‌ବା ରାଜପୁରର ନରି ପ୍ରଧାନ 
ସେଦିନ କହୁଥଲା, ସିଏ କୁଆଡ଼େ କଲିକତାର କୋଉ ଗଳିରେ ବନୁଦାଦାଙ୍କୁ ସଂସାର 
କରି ରହିବାର ଦେଖୁଛି । ମାଳୀବୋଉ ଖୁଡ଼ୀ ଲୁହ ଡବ ଡବ ଆଖିରେ ସବୁ ଶୁଣେ । ମାନ 
ଅଭିମାନରେ ବେଳେ ବେଳେ ଫାଟି ପଡ଼େ । କେତେବେଳେ ନିଜ ଭିତରେ ଥବା 
ଅଭାବବୋଧକୁ ଖୋଜି ହୁଏ । ଯେଉଥ୍‌ପାଇଁ ସେ ବନୁଦାଦାଙ୍କୁ ବାନ୍ଧି ପାରିଲା ନାହିଁ । 
କେତେବେଳେ ବା ଭଗବାନଙ୍କ ଉଦ୍ଦେଶ୍ୟରେ ଦୁଇହାତ ଯୋଡ଼ି କହେ, “ସିଏ ଯଦି 
ଚାହିଁବେ ମାଳୀବାପାଙ୍କୁ କେହି ଅଟକେଇ ପାରିବେ ନାହିଁ । ସିଏ ନିଶ୍ଚୟ ଫେରି 
ଆସିବେ ।” 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୭୫ 


ମାଳୀବୋଉ ଖୁଡ଼ୀର ଉମର କଟିଗଲା, ବନୁଦାଦା ଆସିଲେ ନାହିଁ, ସିଏ ଗୀ 
ଛାଡ଼ିଲାବେଳକୁ ମାଳୀ ଦୁଇମାସର ହୋଇଥଲା ପେଟରେ । ବନୁଦାଦାଙ୍କୁ ଏକଥା ଅଜଣା 
ନ ଥୁଲା । ତା'ର ଆଶା ଭରସା ଦୃଢ଼ ହୁଏ | ତା'ନିଜ ପାଇଁ ନ ଆସିଲା ନାହିଁ, ଛୁଆଟାର 
ଆକର୍ଷଣରେ ବନୁଦାଦା ନିଶ୍ଚୟ ଆସିବେ, ଏମିତି ଗୋଟିଏ ଆଶାବାଦ ତାକୁ ବଞ୍ଚେଇ 
ରଖୁଥୁଲା ବହୁଦିନ ପର୍ଯ୍ୟନ୍ତ । ମାଳୀ ଜନ୍ମ ହେଲା । ଆଶା ଭରସାର ଭାବଭୂମି ଭିତରେ 
ସିଏ ତା'ର ଶୈଶବ କଟେଇଲା । ମାଳୀର ସେବା ସନ ଭିତରେ, ତାକୁ ବଡ଼ କରିବାର 
ନିଶାରେ ବନୁଦାଦାର ସ୍ମ ତି ଟିକେ ମଳିଚା ଧରି ଯାଇଥୁଲା । ହେଲେ ମାଳୀ ଯେଉଁଦିନ 
ବେଦୀରେ ବସିଲା, କନ୍ୟାଦାନ କରିବାପାଇଁ ବ୍ରାହ୍ମଣ ଖୋଜିଲା କନ୍ୟାକର୍ରା । ହେଲେ 
କିଏ ତୃଲେଇବ ସେ ଗୁରୁ ଦାୟିତ୍ଵ ? ବନୁଦାଦା ନିଖୋଜ ହେଲା ପରଠୁ ଏପର୍ଯ୍ୟନ୍ତ 
ମାଳୀବୋଉ ଖୁଡ଼ୀ ଏ ଆଖୁର ଲୁହ ସେ ଆଖୁରେ ପୁରାଇ ଜୀଇଁବାର ସଂଘର୍ଷ ଭିତରେ 
ଏମିତି ମଜିଯାଇଥ୍‌ଲା ଯେ କେବଳ ବନୁଦାଦା ପାଇଁ ଅନାଥୂନୀ ଭଳି ଛାତି ଫଟେଇ 
କାନ୍ଦିବାର କେହି କେବେ ତାକୁ ଦେଖି ନଥୂଲେ । ସଧବା ଥାଇ ସୃଦ୍ଧା ତା'ର 
ବୈଧବ୍ୟଯନ୍ତ୍ରଣାକୁ ସେ ଅପତ୍ୟସ୍ବେହର ପ୍ରଲେପ ଦେଇ ଅବରୋଧ କରି ଦେଇଥୁଲା । 
ବନୁଦାଦାର ଅଭାବ ପ୍ରତିମୁହୂର୍ଭରେ ତାକୁ ଦଂଶନ କରୁଥିଲେବି ଲୋକଚକ୍ଷୁରେ ସେ 
କେବେ ନିଜକୁ ଆହତ ବୋଲି ସାବ୍ୟସ୍ତ କରୁ ନଥୁଲା । କାହାର ଦୟା ଦାକ୍ଷିଣ୍ୟକୁ ସେ 
ପସନ୍ଦ କରୁ ନଥୁଲା । ଗହଣାଗାଣ୍ଡି ଦେହରେ ନଥାଉ ପଛେ ହାତରେ ପାଣି ଚୁଡ଼ି ଦୁଇଟା 
ଓ କପାଳ ଉପରେ ଆଠଣି ଆକାରର ସିହନ୍ଦୁରବିନ୍ଦୁଟେ ଲଗେଇ ଦେଇ ସେ ବନୁ 
ଦାଦାଙ୍କର ସବୁ ଅନୁପସ୍ଥିତିକୁ ସହ୍ୟ କରି ନେଉଥୁଲା । 

ଆଜି ବେଦୀ ଉପରେ ପୁରୋହିତ କନ୍ୟାକର୍ାକୁ ଖୋଜିଲା ବେଳେ ତା'ର ସବୁ 
ଧୈର୍ଯ୍ୟର ବାଲିବନ୍ଧ ଭୁଷୁଡ଼ି ପଡ଼ିଲା । ବାହାବେଦୀ କୁଣିଆ ମୈତ୍ର ଦେଖଣାହାରୀ 
ସମସ୍ତଙ୍କୁ ଠେଲିପେଲି ସେ ବାଡ଼ି ଆଡ଼କୁ ଚାଲିଯାଇ ନଥ୍‌କରି ବସିପଡ଼ି ଚିରୁଚିରେଇ 
ବାହୁନି ଉଠିଲା, 

“ମୋ ପୋଡ଼ା କପାଳରେ ଏଇୟା ଥୁଲା ଲୋ 

ହା ମୋ ବାଇଆ ମାଳି 
ମଲା କି ବଞ୍ଚଲା ଜାଣିଲି ନାହିଁ ଲୋ 
ହା ମୋ ବାଇଆମାଳୀ 
ଚଣ୍ଡାଳ ମୋ ସାଙ୍ଗେ ଦାଉ ସାଧୂଲା ଲୋ 


ହବା ମୋ ବାଇଆ ମାଳୀ ।” 


୭୬ ଅଧ୍ାପିକା ବାସନ୍ତୀ ମହାନ୍ତି 


ଆମେ ସବୁ ସାନ ଥୂଲାବେଳେ ଗାଁଗହଳର ଝିଅ ବାହାଘରର ଆନନ୍ଦମୁଖର 
ପରିବେଶକୁ ଆହୁରି ଚମକ୍ସାରିତା ପ୍ରଦାନ କରୁଥଲା ଝିଅ ବୋହୂ ମାନଙ୍କର ବାହୁନା । 
ବିବାହ ପୂର୍ବରୁ ଝିଅମାନେ ଜେମାଦେଇକାନ୍ଦ, କାନ୍ଦଣାଲହରୀ ଆଦି ବହି ଘୋଷି ଏ 
ବାହୁନା ସବୁ ମନେ ରଖୁଥୂଲେ ! ଖରାବେଳେ ଖୁଡ଼ୀ ଭାଉଜ ମାଇଁ ଆଇ ମାଉସୀଙ୍କୁ ନେଇ 
ଢିଙ୍କି ଚାଳି କିମ୍ବା ଅଗଣାରେ ଝିଅମାନେ ରୀତିମତ କାନ୍ଦଣା କ୍ଲାସ୍‌ କରୁଥଲେ | ବାହାଘର 
ବେଳେ ଯେଉଁ ଝିଅ ଭଲଭାବରେ କାନ୍ଦଣାଗୀତ ଗାଇ କାନ୍ଦିପାରୁ ନଥୁଲା ଗାଁର ସ୍ତ୍ର 
ଲୋକମାନେ ତାକୁ ଛି ଛାକର କରୁଥଲେ । ବାହାହେଉଥୁବା ଝିଅଟେ ଅଧରଣ୍ଡା/ 
ଘଣ୍ଟାକରେ ଅରେ ଅଧେ ମା'ମାଉସୀ ବାପ ଦାଦା ଆଦି ଆମତ୍ଭୀୟସ୍ବଜନଙ୍କୁ ସମ୍ବୋଧନ 
କରି ତା'ର କାନ୍ଦଣାପେଡ଼ି ଖୋଲୁଥଲା । ଅନ୍ଯାନ୍ଯ ସ୍ତ୍ରୀମାନେ ତା'ସହ ପାଳି 
ଦେଉଥ୍‌ଲେ । ପାଞ୍ଚ ଦଶ ମିନିଟ୍‌ ପର୍ଯ୍ୟନ୍ତ ଏମିତି କାନ୍ଦଣା ପର୍ବ ଚାଲୁଥଲା । ସେ 
କାନ୍ଦଣା ପୁଣି ଆପେ ବନ୍ଦ ହେଉ ନଥୁଲା । ଅନ୍ୟ କେହି ତା'ପାଟିରେ ହାତ ଚାପି ବନ୍ଦ 
କଲେ ଯାଇ ତାହା ବନ୍ଦ ହେଉଥଲା ! 


ସକାଳୁ ମାଳୀକୁ ନେଇ ଏ କାନ୍ଦଣାପର୍ବ ଅନେକଥର ସଂଘଟିତ ହୋଇଥଲେ 
ସୁଦ୍ଧା ବାଡ଼ି ପୋଖରୀହୃଡ଼ା ଉପରେ ବସି ମାଳୀବୋଉ ଖୁଡ଼ୀର ଏ ଯୋଉ ବୁକୁଫଟା 
କ୍ରଦନ, ସେଥ୍‌ରେ ବାହାଘରକାନ୍ଦଣାର ମାଧୁର୍ଯ୍ୟ ନୁହେଁ ବରଂ ମଡ଼ା କାନ୍ଦଣୀର କରୁଣତା 
ଅନୁଭୂତ ହେଉଥଲା । ଦୀର୍ଘ ଅଠରବର୍ଷ ଧରି ବନୁଦାଦାଙ୍କ ଉଦ୍ଦେଶ୍ୟରେ ଅବରୁଦ୍ଧ 
ହୋଇଥୁବା ଅଭିମାନ ଯେମିତି ଆଜି ସୀମାସରହଦ ଅତିକ୍ରମ କରିଛି । ତା'ର ସେ 
ବୁକୁଫଟା ଆର୍ଭନାଦରେ ବାହାଘରର ସବୁ ମାଦକତା ମୁହୂର୍ଭକ ପାଇଁ ସ୍ତତ୍ଧ 
ହୋଇଯାଇଥୁଲା ! ବନୁ ଦାଦାଙ୍କର କିଛି ଖବର ପାଇଲା କି ଆଉ ? ସମସ୍ତଙ୍କ ମନରେ 
ପ୍ରଶ୍ନବାଚୀ । ଛାତିରେ ହାତ ବାଡ଼େଇ ସେ ବାହୁନି ଉଠୁଥଲା । ତାକୁ ତୁନି କରିବାକୁ 
କାହାରି ସାହସ ହେଉ ନଥୁଲା । ସେଇ କାନ୍ଦଣା ଭିତରେ ସେ ବନୁ ଦାଦାଙ୍କୁ କାଟୁଥୁଲା, 
ସିପୁ ଥୁଲା । କେତେବେଳେ ନିଜ ଭାଗ୍ୟକୁ ନିନ୍ଦୁ ଥଲା । କେତେବେଳେ ନିଜ ମରଣକୁ 
ଆହ୍ବାନ କରୁଥଲା ! ପୁଣି କେତେବେଳେ ମାଳୀକୁ ଅଭାଗିନୀ ବୋଲି କହି ଖୁନଭିନନ 
ହୋଇ କାନ୍ଦୁଥିଲା । ଦେଖଣାହାରୀଙ୍କ ଭିତରେ ଗୋଟିଏ ଅଶ୍ରୁଳ ବାଦଲ ଯେମିତି ଢାଙ୍କି 
ହୋଇ ଯାଇଥଲା । ସ୍ତବ୍ଧ ହୋଇଯାଇଥ୍‌ଲେ ସମସ୍ତେ । ବେଦୀ ଉପରେ ତଥାପି 
ପୁରୋହିତେ ଚିକ୍ରାର କରୁଥିଲେ 

“କୁଆଡ଼େ ସବୁ ଗଲ ହୋ ! କନ୍ୟାକର୍ରାଙ୍କୁ ଡାକ | କନ୍ୟାଦାନ କରିବ କିଏ ? " 

ସମସ୍ତଙ୍କୁ ଚମକୃତ କରି ଦେଇ ମାଳୀବୋଉ ଖୁଡ଼ୀର କାନ୍ଦଣା ଆପେ ବନ୍ଦ 


ରାଜଜେମା, ବିଲେଇ ଓ କୁଲି ପ୍ରସଙ୍ଗ ୭୭ 


ହେଇଗଲା । ସେଇ ଧୂଳିଧୂସରିତ ଦେହରେ ସେ ଠିଆ ହୋଇପଡ଼ିଲା । ଲୁହବୋଳା 
ମୁହଁକୁ ଲୁଗାକାନିରେ ପୋଛି ପକେଇ କାନିଟାକୁ ଦମ୍ଭକରି ଅଣ୍ଟା ଚାରିପଟେ 
ଗୁଡ଼େଇନେଲା । ଓଢ଼ଣାଟା ଆଉ ଟିକେ ଆଗକୁ ଟାଣି ନେଇ ଢପ୍‌୍ଢପ୍‌ ଚାଲିରେ ସେ 
ବେଦୀ ପାଖରେ ପହଞ୍୍‌ ହିଢ଼ସ୍ବିରରେ କହିଲା, “ମୁଁ କରିବି କନ୍ୟା ଦାନ । ମାଳୀ ମୋ 
ଝିଅ । ମୁଁ ତାର ମାଆ, ମୁଁ ତା'ର ବାପ । ମୋ ରକ୍ତକୁ ପାଣି କରି ମୁଁ ତାକୁ ଅଠର 
ବରଷର କଲି । ବାପ ଛେଉଣ୍ଡ ବୋଲି ଦିନେ ମୁଁ ତା'ର ମନଉଣା କରିନାହିଁ । ଆମେ 
ମାଆଝିଅ ମଲୁ କି ଗଲୁ ଦିନେ ତ ଚଣ୍ଡାଳ ଖବର ରଖୁଲାନି, ଆମକୁ ମଲା ତଳେ 
କାଟି ଦେଲା । ଅଠର ବରଷ ହେଲା ଯାହାର ଅଭାବ ମୁଁ ପୂରଣ କରି ଆସିଲି, ଏଇ 
କନ୍ୟାଦାନ କାମଟା ଅଟକି ଯିବ କାହିଁକି ? ପୁରୋହିତେ, ମନ୍ତ୍ର ପାଠ କର । ମୁଁ କରିବି 
କନ୍ୟାଦାନ ।” 


ଇଏ କି ଅଘଟଣ କଥା, ସ୍ତ୍ରୀଲୋକଟା ହେଇ ସେ ପୁଣି ପୁରୁଷଙ୍କ କାମ 
କନ୍ୟାଦାନ କରିବ ? ଇୟେ ତ କସ୍ପମିନନ କାଳେ ସମ୍ଭବ ହେବା କଥା ନୁହେଁ । 


ପୁରୋହିତେ ଥତମତ ହେଲେ । ଗାର ବୟୋଜ୍ୟେଷ୍ଠଙ୍କ ଭିତରେ ଗୁଞ୍ଜରଣ 
ଖେଳିଗଲା । ମାଳୀର ଲେଖାଯୋଖାରେ ବଡ଼ବାପା ହିସାବ ହେଉଥୁବା ଜଗୁପଧାନେ 
କନ୍ୟାକର୍ଭା ହିସାବରେ କନ୍ଯାଦାନ କରିବାକୁ ଉଠିବା ଉଠିବା ହେଉଥ୍‌ଲେ । 
ମାଳୀବୋଉର ଯୁକ୍ତିର ଦୃଢ଼ତାରେ ସିଏ ପୁଣି ତାଙ୍କ ଆସନରେ ଯେମିତିକୁ ସେମିତି 
ବସିପଡ଼ିଲେ । 

“କ'ଣ କହୁଛ ନରି ମିଶ୍ରେ ! ୟେ କଣ ସମ୍ଭବ ? ନୀତି ନିୟମ କ'ଣ ସବୁ ଚୁଲିକୁ 
ଯିବ ?” ପାକୁଆ ପାଟିର ଦୁଇକଳରୁ ବୋହି ପଡ଼ୁଥ୍‌ବା ଦୁଇଧାର ପାନଛେପକୁ ପାଚିଲା 
ଗାମୁଛାରେ ପୋଛି ଦେଉ ଦେଉ ବଟଅଜା କହିଲେ । ଥନ୍ତଲ ପେଟଟାକୁ ଆଉଁସି ଆଉଁସି 
ନରି ମିଶ୍ର କହିଲେ, 

“ହଁ, ବୋହୂଟା କିଛି ନାକରା କଥା କହୁନାହିଁ ଯେ, .... ବନୁଟା ତ ମାଆଝିଅଙ୍କର 
କିଛି ଖୋଜ ଖବର ନେଲା ନାହିଁ । ବାପ ଥେଲା ଝିଅଟା ଅନାଥ ହେଇ ବଢ଼ିଲା । ବହୁତ 
ଦୁଃଖ କଷ୍ଟେ, ଛାତିରେ ପଥର ଲଦି ମାଆଟା ତାକୁ ମଣିଷ କରିଛି । ଆମେ ତ ସବୁ 
ଆଖ୍ରେ ଦେଖୁଛେ ! ମାଆ ହୋଇବି ବାପଠାରୁ ସେ କୋଉ ଗୁଣରେ ଉଣା ଯେ ଆମେ 
ତାକୁ ବାରଣ କରିବା । ଆଉ ସିଏ ଏମିତି କନ୍ୟାଟା ଦାନ କରିଦେଲେ କୋଉ ବେଦଟା 
ଅଶୁଦ୍ଧି ହେଇଯାଉଛି ଯେ ।” 


୭୮ ଅଧାପିକା ବାସନ୍ତୀ ମହାନ୍ତି 


ନରିମିଶ୍ରଙ୍କୁ ସମସ୍ତେ ଗାଁରେ ମାନନ୍ତି । ଝିଅ ତାଙ୍କର କଟକ 
ବଡ଼ଡାକ୍ତରଖାନାରେ ଡାକ୍ତରାଣୀ ଅଛି । ଝିଅକୁ ସେତେବେଳେ ସିଏ କଟକରେ 
ହଷ୍ଟେଲରେ ରଖୁ ପାଠ ପଢ଼େଇ ଥଲେ, ଯେତେବେଳେ ଗାଁରେ ଝିଅମାନଙ୍କୁ ପାଖ ଗାଁ 
ହାଇସ୍ଟାଲକୁ ସୁଦ୍ଧା ପଠାଇବାକୁ ଅଧୁକାଂଶ ପିତାମାତା ନାକ ଟେକୁଥ୍‌ଲେ । 

ପୁରୋହିତେ ଯାହା ଅଡ଼ି ବସିଥାନ୍ତେ, ନରି ମିଶ୍ରଙ୍କ ଯୁକ୍ତିରେ ସିଏ ବି ଟିକେ 
ନରମା ପଡ଼ିଗଲେ । ମାଳୀବୋଉ ଖୁଡ଼ୀ ମାଳୀକୁ ଧରି ବେଦୀ ଉପରେ ବସିପଡ଼ି କହିଲା, 
“ମୋତେ କ'ଣ କରିବାକୁ ହେବ, କୁହ ପୁରୋହିତେ !” 


ପୁରୋହିତେ ଶଙ୍ଖରେ ପାଣି ଟିକେ ରଖୁ ମନ୍ତ୍ର ଉଚ୍ଚାରଣ ସହ ମାଳୀବୋଉର 
ହାତକୁ ବଢ଼େଇ ଦେଲେ । କନ୍ୟାଦାନ କାର୍ଯ୍ୟ ସମ୍ପନ୍ନ ହେଲା | ମାଳୀ ଶାଶୁଘରକୁ ଚାଲି 
ଗଲା । ବେଶ୍‌ କିଛି ଦିନ ପର୍ଯ୍ୟନ୍ତ ମାଳୀବୋଉ ଖୁଡ଼ୀର ଏ ଦୁଃସାହସିକ କାର୍ଯ୍ୟ 
ଆଖପାଖ ଦଶଖଣ୍ଡ ମଉଜାରେ ଚର୍ଚ୍ଚାର ବିଷୟ ହୋଇଥିଲା ! 


ଏ ଭିତରେ ଅନେକ ଦିନ ବିତି ଗଲାଣି । ମାଳୀ ତାଂ ପିଲାଛୁଆଙ୍କୁ ନେଇ 
ସୁଖେ ଦୁଃଖେ ତା' ସଂସାର ସମ୍ଭାଳିଛି। ମାଳୀବୋଉ ଖୁଡ଼ୀ ପୁଣି ଏକୁଟିଆ 
ହୋଇଗଲା । ସଂସାର ଜଞ୍ଜାଳ କମିଲା ସିନା ମନର ଜଞ୍ଜାଳ ଆହୁରି ଅସହନ୍ନୀୟ 
ହୋଇ ପଡ଼ିଲା ! ମାଳୀ ଗଲାପରେ ପନ୍ଦରଦିନ ସେ ବିଛଣାରେ ପଡ଼ିଗଲା । ଗାଁରେ 
ସମସ୍ତେ ତାକୁ ପରାମର୍ଶ ଦେଲେ, “ଜମିବାଡ଼ି ଚାଖଣ୍ଡେ ଯାହାଥୁଲା, ବିକି ଭାଇ ଝିଅ 
ବାହା କଲୁ ଏବେ ଖାଲି ଡିହ ଖଣ୍ଡେ ପଡ଼ିଛି, ଭଲ ମନ୍ଦ ଜର ନୁଆଁରକୁ କିଏ ଦେଖୁବ ? 
ସେ ଖଣ୍ଡକ ବିକି ଦେଇ ଝିଅ ଘରେ ଯାଇ ରହିଯା ।” ମାଳୀବୋଉ କିନ୍ତୁ ମଙ୍ଗଲାନି । 
ଝିଅ ଘରେ ଯାଇ ରହିବା କଥା ତାକୁ ଆଦୌ ସୁଖ ଲାଗିଲା ନାହିଁ । କୁଡ଼ିଆ ଖଶ୍ଡେ 
ହେଉ ପଛେ, ତା'ରି ଭିତରେ ଛାତି ଫୁଲେଇ ଗର୍ବ ଦମ୍ଭରେ ସେ ମୁଠେ ଦଫ୍ରଟେଇ 
ପଡ଼ିରହିଛି । ପରଓଳି ତଳେ ମୁଣ୍ଡ ଗୁଞ୍ଜିବାକୁ କାହିକି ଯିବ ? ହେଉ ପଛେ ସେ 
ଝିଅଘର । ଇୟେ ତ ଥୁଲା ବାହାର କଥା । କିନ୍ତୁ ଭିତରେ ଭିତରେ ବନୁଦାଦା ଫେରି 
ଆସିବାର ଆଶା ତା'ର ଆହୁରି ମରି ନଥୁଲା । କାଳେ କେତେବେଳେ ବାଟବଣା 
ହେଇ ଫେରି ଆସିବ ଚଣ୍ଡାଳଟା । ଡିହଖଣ୍ଡକ ଅଛି ବୋଲି ତ ଟାଣପଣ । 

ସତକୁ ସତ ଦିନେ ଫେରି ଆସିଲେ ବନୁଦାଦା । ସେଦିନ ସକାଳୁ ସକାକୁ 
ଗାଲ ଦୁଇଟାକୁ ତୋରାଣିପାଣି ଦେଇ ଗୋଠରେ ଛାଡ଼ି ବାଛୁରୀ ଦୁଇଟାକୁ ଖୁଣ୍ଢ 
ପିଟଣା ଧରି ସେ ଖଟେଇବା ପାଇଁ ବାହାରୁ ଥଲା । ହଠାତ଼ କିଏ ଜଣେ ପାଟି କରି 
କହିଲା, “ବନୁଦାଦା ଆସିଛି ଲୋ ଖୁଡ଼ୀ, ଗାଁ ମୁଣ୍ଡ ବରଗଛ ମୂଳେ ଶୋଇଛି ଯା' 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୭୯ 


ଦେଖ୍ବୁ ।” ହଠାତ ସ୍ତନ୍ତ ଚକିତ ହୋଇଗଲା ସେ । ସତରେ କ'ଣ ସେ ଆସିଛନ୍ତି ? 
ଯଦିବା ଆସିଲେ, ବରଗଛ ମୂଳେ କାହିଁକି ଶୋଇଲେ ? ଏକ ଅନନ୍ୟ ଅନୁଭୂତିରେ 
ମାଳୀବୋଉ ଖୁଡ଼ୀର ସର୍ବାଙ୍ଗ ଥରି ଉଠିଲା । କେଇ ମୁହୁର୍ଇ ପାଇଁ ସେ ନିରବ 
ରହିଗଲା । ବାଛୁରୀ ଦୁଇଟା କେତେବେଳେ ତା' ହାତରୁ ଟାଣି ହେଇ ଚାଲିଗଲେଣି 
ତା'ର ନିଘା ନଥୁଲା । 

ତାପରେ ହଠାତ ସମ୍ଭିତ୍‌ ଫେରିପାଇ ସେ ପାଗଳୀଙ୍କ ଭଳି ବରଗଛ ଆଡ଼େ 
ଧାଇଁଲା | ସେଠି ପହଞ୍ଚ୍‌ ସେ ଯାହା ଦେଖୁଲା, ସେଥୁରେ ତା'ର ଧୈର୍ଯ୍ୟଚ୍ୟୁତି ଘଟିଲା । 
ତମ୍ବା ତାର ଭଳି ପାଞ୍ଚହାତିମର୍ଦ୍ଦଟା ଶୁଖୁ କଳାକାଠ ପଡ଼ି ଯାଇଛି । ମୁହଁରେ ଦାଢ଼ୀ ଭର୍ରି । 
ଆଖୁ କୋରଡ଼ ଭିତରେ ପଶିଯାଇଛି । ମୁଣ୍ଡର ବାବୁରି ବାଳରେ କେଇ ଦଶନ୍ଧି ହେଲା 
ଯେମିତି ତେଲଟିକେ ବାଜିନି । ପେଟ ପିଠି ବାରି ହେଉନାହିଁ । କଙ୍କାଳର ହାତ ଗୋଡ଼ 
ଭଳି ଶିରା ଭର୍ଭି ହାତ ଗୋଡ଼ ଦୁଇଟି ନଡ଼ନଡ଼ ହେଇ ଲମ୍ବିଯାଇଛି । ଉଚ୍ଚକପାଳ ଓ 
କୋରଡ଼ିଆଆଖୁରୁ ଯାହା ଲୋକଟାକୁ ଅନ୍ଦାଜ କରି ଚିହ୍ନି ହେଉଛି । ଭିଡ଼ ଠେଲି 
ମାଳୀବୋଉ ଭିତରକୁ ପଶି ବନୁ ଦାଦାଙ୍କ ମୁଣ୍ଡ ପାଖରେ ବସି ବାହୁନି ଉଠିଲା - 


“ସୁନା ପରି ଦେହ ଚୁନା କରି ତମେ କୋଉଠି ଥୂଲ ଲୋ - ହାଡ଼କଙ୍କାଳକୁ 
ସାଙ୍ଗରେ ଧରିଣ ଫେରି ଆଇଲ ଲୋ” ସେ କାନ୍ଦଣା ମାଳୀ ବାହାଘରର କାନ୍ଦଣାଠାରୁ 
ଆହୁରି ମର୍ମଫଟା ଥୁଲା । ବନୁଦାଦା କିଛି କହିବା ପାଇଁ ପାଟି ଖୋଲୁଥଲେ, କିନ୍ତ 
କଫମିଶା ଲହରା କାଶଟା ଏତିକିବେଳେ ଦାଉ ସାଧିଲା । ଅଣଚାଶ ପବନର ଶକ୍ତି ନେଇ 
ସେ କାଶ ତାଙ୍କୁ ଗ୍ରାସ କଲା । କାଶି କାଶି ସେ ନୟାନ୍ତ ହେଇଗଲେ । ମାଳୀବୋଉ ଖୁଡ଼ୀ 
ହାଉଳି ଖାଇ ତାଙ୍କର ଛାତିପିଠି ପେଟମୁଣ୍ଡ ହାତଗୋଡ଼ ସର୍ବାଙ୍ଗ ଆଉଁଷି ପକାଇଲା । ସେ 
କାଶର ପ୍ରକୋପ ବଢ଼ିଲା ସିନା କମିଲା ନାହିଁ । ବନୁଦାଦାଙ୍କ ଦଶଶିର ଦୁହିଁ ହୋଇ 
ଯାଉଥୁଲା । ମାଳୀ ବୋଉ ଖୁଡ଼ୀ ବିକଳରେ ବାହୁନି ପାଟିକଲା, “ ପାଣି ଟିକେ କିଏ ଆଣି 
ଦିଅଲୋ - ମୋ ସଂସାର ସରିଯାଉଛି ଲୋ ¬ ମୁଁ କଣ କରିବି ଲୋ ?” 

ଯୁବକଟିଏ ଧାଇଁ ଯାଇ ଗାମୁଛାଟା ଅଣ୍ଟାରୁ ଖୋଲିଦେଇ ସେଇ ପାଖ 
ପୋଖରୀରୁ ଭିଜେଇ ଆଣି ମାଳୀବୋଉ ଖୁଡ଼ୀ ଆଗରେ ଚିପୁଡ଼ି ଧରିଲା । ଆଞ୍ଜୁଳା 
ଆଞ୍ଜୁଳା କରି ଦୁଇଆଞ୍ଜଳା ପାଣି ବନୁଦାଦାଙ୍କ ମୁହଁରେ ଭରିଦେଲା ସେ । ବନୁଦାଦା ସେ 
ଦୁଇଆଞ୍ଜଳା ପାଣି ଚଁ ଟଁ କରି ପିଇଦେଲେ | ତୃତୀୟ ଆଞ୍ଜଳା ପାଣି ତାଙ୍କ ମୁହଁ ପାଖକୁ 
ନେଲାବେଳକୁ ସେ ବା ପାଖକୁ ମୁହଁ ମୋଡ଼ିଦେଲେଣି । ସର୍ବଗ୍ରାସୀ କାଶଟା ନିସ୍ତତ୍ଧ 
ହୋଇଗଲା । ତା' ସଙ୍ଗେ ସଙ୍ଗେ ବନୁଦାଦାଙ୍କର ନିଷ୍ପାଣ ଶରୀରଟା ବି । 


୮୦ ଅଧ୍ଧାପିକା ବାସନ୍ତୀ ମହାନ୍ତି 


ମାଳୀବୋଉ ଖୁଡ଼ୀର ଆଶା ଭରସା ପ୍ରତୀକ୍ଷା ସବୁ ସେଇଠି ପରିସମାପ୍ତି 
ଘଟିଲା । ଗାଲୋକ କୁହାକୁହି ହେଲେ, ବନୁଦାଦା ମାଳୀବୋଉ ଖୁଡ଼ୀକୁ କ୍ଷମା 
ମାଗିବାକୁ ଆସିଥୁଲା । ସ୍ତ୍ରୀ ହାତରୁ ଦୁଇଆଞ୍ଜଳା ପାଣି ପାଇ ତା'ର ସବୁ ପାପର 
ପ୍ରାୟଶ୍ଚିତ ହୋଇଗଲା । 


ଗାଁ ଲୋକଙ୍କ ସହାୟତାରେ ବନୁଦାଦାଙ୍କ ଅନ୍ତ୍ୟେଷ୍ଟିକ୍ରିୟା ସଂପନ୍ନ ହେଲା । ତା' 
ପରଠାରୁ ଭିନ୍ନ ମଣିଷଟିଏ ସେ ହେଇଗଲା । ପ୍ରତ୍ୟାଶା ନାହିଁ, ପ୍ରତୀକ୍ଷା ନାହିଁ, 
ଦାୟିତ୍ଵବୋଧ ବି ନାହିଁ, ପେଟ ପାଇଁ ଯାହା କାମଧନ୍ଦା ସେ କରେ । ଅତୀତର ସବୁ 
ତିକ୍ତଅନୁଭୂତିକୁ ଦୁଃସ୍ଵପ୍ନ ଭଳି ସେ ଭୁଲି ଯିବାକୁ ଚାହିଁଲା । ଆଜି ୟା'ଘରେ କାଲି 
ତା' ଘରେ, ଦୁଃଖ ଧନ୍ଦା କରି ଗାଟା ସାରା ଲୋକଙ୍କୁ ଆପଣାର କରି ସେ ଏଇ ଗାର ମାଟି 
କାମୁଡ଼ି ରହିଲା ! ଲୋକଙ୍କ ହାନିଲାଭରେ ସେ ଠିଆ ହେଲା । ଆଜି କାହାର ପୋଖତି 
ହେବ, ଏନ୍ତୁଡ଼ିଶାଳର ଛୁଆଟାକୁ ସେକା ହେବ, ତେଲମାଲିସ୍‌ ହେବ, କାହାଘରର ସ୍ତ୍ରୀ 
ଜର ନୁଆଁରରେ ପଡ଼ିଲା, କାହା ବାହାଘରରେ ଚାଉଳ ପାଛୁଡ଼ା ହେବ, ହଳଦୀ ମସଲା 
ବଟା ହେବ, ସବୁ ଦାୟିତ୍ସ ତା'ର । ଗୀର ଝିଅ ବୋହୂ କୋଉ ଦିଅ ଦେଉଳ ନାଟ ଯାତରା 
ଦେଖ୍‌ ଯିବେ, ସବୁ ଦାୟିତ୍ଵ ସେ ନିଜେ ନିଏ । ଗାରେ ସମସ୍ତଙ୍କର ତା'ଉପରେ ଅଗାଧ 
ବିଶ୍ଵାସ । ଅନ୍ୟମାନଙ୍କ ଅପେକ୍ଷା ଆମଘରେ ତା'ର ଅଦୌତି ଟିକେ ଅଧକ । ଆମେ ଭାଇ 
ଭଉଣୀ ଛଅ ଜଣ । ବୋଉର ଶ୍ଵାସ ବେମାରି । ଆମମାନଙ୍କର ସବୁ ଦାୟିତ୍ଵ ସେ 
ନେଇପାରେ ନାହିଁ । ମାଳୀବୋଉ ଖୁଡ଼ୀ ଦିନର ଅଧବକାଂଶ ସମୟ ଆମ ଘରେ ହିଁ କଟେଇ 
ଥାଏ । ପିଲାଟି ଦିନରୁ ଆମେମାନେ ଆମର ସବୁ ଅଳିଅର୍ଦ୍ଦଳି ତା'ରି ପାଖରେ କରିଛୁ । 
ଆମମାନଙ୍କୁ ସେ କେବେ ପର ବୋଲି ଭାବିବାର ଆମେ ଅନୁଭବ କରିନାହୁଁ । ସେଇ 
ଦାବୀ ଓ ଅଧ୍ଵକାର ନେଇ ସେ ମୋତେ ଶାଲ୍‌ ଖଣ୍ଡେ ପାଇଁ ଅଳି କରିଥଲା । ଅଥଚ ମୁଁ 
ଏଡ଼େ ଅକୃତଜ୍ଞ ଯେ, ମୋ ପାଖରେ ତା'ର ପ୍ରଥମ ଅଥଚ ଶେଷ ଅଳି ଟିକକ ରଖୁପାରିଲି 
ନାହିଁ । ଶୀତଦିନ ଆସି ସରିବାକୁ ବସିଲାଣି, ଯଦି ବୋଉର ଆଶଙ୍କା ସତ ହୋଇଯାଏ, ମୁଁ 
ଜୀବନ ସାରା ନିଜକୁ କ୍ଷମା କରିପାରିବି ନାହିଁ । 

ସୁବ୍ରତ ନାହାଁନ୍ତି । କଣ କରିବି ନ କରିବିର ଭାବ ଭିତରେ ମୁଁ ଉଠି ଆଲମିରା 
ଖୋଲିଲି । ଉପରଥାକରୁ ସୁନ୍ଦର କୋଟିକମ ହୋଇଥୁବା କାଶ୍ମିରୀ ଶାଲଟି ବାହାର 
କଲି । ସୁବ୍ରତ ଗତବର୍ଷ ଏଇଟିକୁ ମୋ ପାଇଁ ଦାର୍ଜିଲିଂରୁ ଆଣିଥୂଲେ । ବହୁତ ସୁନ୍ଦର 
ହେଇଥୁଲା ଶାଲଟି । ସୁବ୍ରତଙ୍କ ଉଦ୍ଦେଶ୍ୟରେ “ମୁଁ ଗାକୁ ଯାଉଛି, ସଂଧ୍ୟା ଭିତରେ 

ଫେରିବି” ବୋଲି ଦୁଇ ଧାଡ଼ି ଲେଖୁଦେଇ ଡ୍ରାଇଭର୍‌କୁ ଗାଡ଼ି ବାହାର କରିବାକୁ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୮୧ 


କହିଲି । ତରବର ହୋଇ ଶାଢ଼ୀଟା ବଦଳେଇ ଦେଇ ଶାଲୁଟି ଧରି ମୁଁ ବାହାରି ପଡ଼ିଲି 
ଗାଁ ଅଭିମୁଖେ । 

ମନରେ ଅନେକ ଆଶା, ଆଶଙ୍କା ଓ ଦୁର୍ଭାବନା ନେଇ ଠିକ୍ଵ ଦିନ ତିନିଟା 
ହେବ, ଗାଡ଼ି ଯାଇ ଗୀ ମୁଣ୍ଡରେ ଲାଗିଲା । ଗାଁକୁ ପଶିବା ପୂର୍ବରୁ ବାଁ ହାତି ମଶାଣିପଦା 
ପଡ଼େ । ମୋର ଅମାନିଆ ଆଖୁ ଦୁଇଟା ସେଇ ଆଡ଼େ ଟାଣି ହେଇଗଲା । ମୋ 
ଛାତିରେ ଛନକା ପଶିଗଲା । 

ଗାଡ଼ିଟା ଗାଁ ଭିତରକୁ ପଶିଲାବେଳକୁ କେତେଟା ଲଙ୍ଗଳାପିଲା ଗାଡ଼ି ପଛେ 
ପଚେ ଧାଇଁଲେ । ସେମାନଙ୍କୁ କିଛି ପଚାରିବା ପାଇଁ ମୋର ସାହସ ହେଲା ନାହିଁ । 
ଡ୍ରାଇଭରକୁ ଗାଡ଼ିଟା ଆମଘରକୁ ନେବା ପରିବର୍ଭଭେ ମାଳୀ ବୋଉ ଖୁଡ଼ୀର ଘର ରାସ୍ତା 
ବତଡେଇଲି । ଗାଡ଼ିଟା ଯାଇ ସେଇଠି ଠିଆ ହେଲା । 

ପ୍ୟାକେଟ୍‌ଟାକୁ ଧରି ତରତରରେ ଓହ୍ଲେଇ ପଡ଼ିଲି । ତା'ଘର ଆଗରେ ଲୋକ 
ଗହଳି । ଭିଡ଼ ଠେଲି ଭିତରକୁ ଗଲି । 

ଆଉ ଦେଖୁବାର କିଛି ନଥୁଲା । ଏଇ ମୁହୂର୍ଭକ ଆଗରୁ ତା'ର ଦୁଃଖଦ ଜୀବନର 
ପରିସମାପ୍ତି ଘଟି ଥଲା । ଏକ ଅନନ୍ତ ପ୍ରଶାନ୍ତି ତା'ମୁହଁରେ ବିରାଜମାନ କରୁଥଲା | ମୁଁ 
ସ୍ତଚ୍ଧ ହୋଇଗଲି । ମୋ ହାତରୁ ପ୍ୟାକେଟ୍‌ ତଳେ ଖସି ପଡ଼ିଲା । 

ଅତିକଷ୍ଟରେ ନଇଁ ପଡ଼ି ପ୍ଯାକେଟ୍‌ରୁ ଶାଲ୍‌ଖଣ୍ଡକ ଖୋଲି ତା'ଉପରେ 
ଘୋଡ଼େଇଦେଇ ମୁଁ ଏକମୁହାଁ ହୋଇ ଫେରି ଆସିଲି । 


Les 


୮୨ ଅଧ୍ଯାପିକା ବାସନ୍ତୀ ମହାନ୍ତି 


ରଣ ପରିଶୋଧ 


ପୁଅମାନେ ଆସିଲା ବେଳକୁ ସ୍ୁୁଷମାଦେବୀଙ୍କ ଶବ ସଜ୍ାର ସରିଥୁଲା । ତାଙ୍କ 

ଭଳି ଜଣେ ଧର୍ମପରାୟଣା, କାଉକୋଇଲିଙ୍କ ପେଟପାଟଣା କଥା ବୁଝୁଥ୍‌ବା ମଣିଷଟିକୁ 
ପୁଅମାନେ ଠିକ୍‌ ସମୟରେ ଆସି ପାରିଲେ ନାହିଁ ବୋଲି କ'ଣ ବାସିମଡ଼ା କରିଥାନ୍ତେ ଗାଁ 
ଲୋକମାନେ ? ମାଗୁଣିର ମନଟା କିନ୍ତୁ ଭାରି ଡହଳ ବିକଳ ହେଉଥୁଲା | ପୁଅମାନେ 
ମାଆ ମୁହଁରେ ନିଆଁ ଦେଇଥୁଲେ ମାଆଙ୍କ ଆମ୍ମା ଶାନ୍ତି ପାଇଥାନ୍ତା । ପୁଅମାନଙ୍କର ବି 
ସାରା ଜୀବନ ଅବଶୋଷ ରହିଗଲା ମାଆଙ୍କର ଶେଷଦର୍ଶନ ଟିକେ ପାଇପାରିଲେ ନାହିଁ । 
ପୁଅମାନଙ୍କର ସତରେ ଅବଶୋଷ ରହିଲା କି କଣ କେଜାଣି 
ସୁଷମାଦେବୀଙ୍କର ଆତ୍ମାଟା ଯେ ପୁଅମାନଙ୍କର ନିଆଁକୁ ଅପେକ୍ଷା କରିଥଲା, ଏକଥା 
ବୋଧହୁଏ ସତ ନୁହେଁ । ପୁଅବୋହୂଙ୍କୁ ଚିହ୍ନିବା ପାଇଁ କ'ଣ ତାଙ୍କର ଆଉ ବାଜି 
ଥଲା ? ସେମିତି ଯଦି ହୋଇଥାନ୍ତା ଏ ଘରକୁ ବୋହୂ ହୋଇ ଆସିବା ଦିନଠୁ ବେକରେ 
ପଡ଼ିଥ୍ବା ପାଞ୍ଚ ଭରି ଓଜନର ମଲ୍ଲୀକଢ଼ି ହାରଟାକୁ ସେ କଦାପି ମାଗୁଣି ହାତକୁ ଟେକି 
ଦେଇ ନଥାନ୍ତେ। ପୁଅବୋହୂଙ୍କ ଅପେକ୍ଷା ମାଗୁଣି ଉପରେ ତାଙ୍କର ଅଧ୍ବକ ଭରସା 
ଥଲା । ଡେଣା ଖଣ୍ଡେ ଖଣ୍ଡେ ଲାଗିଲା ପରେ ପୁଅମାନେ ତ ଦୁର ଫାର୍‌ ଉଡ଼ିଗଲେ । 
ତାଙ୍କ ସଙ୍ଗେ ସଙ୍ଗେ ବୋହୂମାନେ ବି । ସୁବୋଧବାବୁ ବଞ୍ଚୁଥବା ପର୍ଯ୍ୟନ୍ତ ସୁଷମାଦେବୀ 
ପୁଅମାନଙ୍କ ଉପରେ ଭରସା ରଖୁଥଲେ ସିନା କିନ୍ତୁ ସ୍ବାମୀଙ୍କ ଅଭୟ ବାହୁଛାୟା ତଳେ 
ଅନ୍ୟ କାହାର ଆଶ୍ରୟ ଖୋଜୁ ନଥୁୂଲେ । ଦୁଃଖେ ସୁଖେ ପିଲାଙ୍କ ଅନୁପସ୍ଥିତିକୁ ପରସ୍ପର 
ନିବିଡ଼ ଆତ୍ମୀୟତା ଭିତରେ କିଛି ପରିମାଣରେ ହଜେଇ ଦେଇଥ୍‌ଲେ । ସୁବୋଧବାବୁ 
ଭାରି ସ୍ଵାଭିମାନୀ । ପୁଅବୋହୂଙ୍କ ପରିବାରରେ ଅଲୋଡ଼ା ଅଖୋଜା ହେଇ ରହିବାକୁ 
ଚାହିଁଲେ ନାହିଁ । ଅବସର ପରେ ସରକାରୀଘର ଯେତେବେଳେ ଛାଡ଼ିବାକୁ ପଡ଼ିଲା, 
ଅବଶିଷ୍ଟଜୀବନ ପୁଅମାନଙ୍କ ପାଖରେ କଟେଇ ଦେବାର ନିଷ୍ଠରି ନେଲେ ଦୁହେଁ । 


ରାଜଜେମା, ବିଲେଇ ଓ କୁଲି ପ୍ରସଙ୍ଗ ୮୩ 


ଚାକିରୀକାଳ ଭିତରେ ଘର ଖଣ୍ଡେ ତୋଳିବାର ସାମର୍ଥ୍ୟ ଜୁଟେଇ ପାରି ନଥୂଲେ ସେ । 
ଦୁଇପୁଅଙ୍କୁ ପାଠ ପଢ଼େଇ ଜଣକୁ ଡାକ୍ତର ଓ ଆଉ ଜଣଙ୍କୁ ଇଂଜିନିୟର୍‌ କରିବା, 
ଝିଅଟିକୁ ସୁପାତ୍ର ହାତରେ ଟେକି ଦେବା ପାଇଁ ତାଙ୍କର ଜୀବନବ୍ୟାପୀ ସଂଚୟ ତଥାପି 
ନିଅଣ୍ଟ ପଡ଼ିଥୁଲା । ବାକି ଯାହା ଧାର ଉଧାର ହେଇଥଲା ଅବସର ପରେ ମିଳିଥୁ୍‌ବା 
ଅରଅରାଶିରୁ ଶୁଝିବାକୁ ପଡ଼ିଲା । ସୁବୋଧବାବୁ କିମ୍ବା ସୁଷମାଦେବୀ କାହାରି କିନ୍ତୁ 
ସେଥପ୍ରତି ଅବଶୋଷ କିମ୍ବା ଅବସାଦ ନଥୁଲା । ପିଲାମାନେ ମଣିଷ ହେଇଛନ୍ତି, 
ତାଙ୍କର ଆଉ ଚିନ୍ତା କ'ଣ ? ବାର୍ଵକ୍ୟର ସାହାବାଡ଼ି ସେମାନେ ହେବେ । 


ପୁଅମାନେ ରୋଜଗାରକ୍ଷମ ହେଲେ ସତ କିନ୍ତୁ ମଣିଷ ହେଇ ପାରିଲେ ନାହିଁ । 
ବାପାମାଆଙ୍କର ସବୁ ତ୍ୟାଗ ତିତିକ୍ଷାକୁ ସେମାନେ ଅସ୍ଵୀକାର କଲେ । ବାପାମାଆଙ୍କ 
ପ୍ରତି କର୍ରବ୍ୟସଂପାଦନ ପରିବର୍ତେ ସ୍ତ୍ରୀମାନଙ୍କର ସୁଖସ୍ବାଚ୍ଛନ୍ଦ୍ଯ ସେମାନଙ୍କ ପାଇଁ ବଡ଼ 
ହେଲା । ପୁଅବୋହୂଙ୍କ ଛୋଟିଆ ସଂସାରରେ ବାପାମାଆଙ୍କ ଅନୁପ୍ରବେଶ 
ବୋହୂମାନଙ୍କର କାଳ ହେଲା । ସେମାନଙ୍କର ସ୍ଵାଧୀନତା ( ସ୍ବେଚ୍ଛାଚାର ? )ରେ ବାଧା 
ସୃଷ୍ଟି ହେବ ବୋଲି ସେମାନେ ପ୍ରମାଦ ଗଣିଲେ । ସମାଧାନର ପନ୍ଷ୍ଥା ଯେଉଁଠି ନାହିଁ, 


ma — YU xs 


ପରିସ୍ଥିତିକୁ ହାଲ୍‌କା କରିବା ପାଇ କିଛି ଉପାୟ ଖୋଜିବାକୁ ପଡ଼ିବ । 


ଦୁଇପୁଅ ଓ ବୋହୂମାନେ ଏ ବିଷୟରେ ଅନେକ ତର୍କତର୍ଜମା କଲେ, 
ଶେଷରେ ନିଷ୍ପତ୍ତି ନିଆଗଲା । ପିଲାଛୁଆଙ୍କ ଦାୟିତ୍ସ ସମ୍ଭାଳିବା ଆଧୁନିକ ଶିକ୍ଷିତା 
ବୋହୂମାନଙ୍କ ପକ୍ଷରେ ଅସମ୍ଭବ । ତେଣୁ ବାପା ଓ ମାଆ ବାଣ୍ଟି ହେଇ ଦୁଇପୁଅଙ୍କ 
ପାଖରେ ରହିବେ । ବଡ଼ପୁଅର ସାନପୁଅ ଅପେକ୍ଷା ରୋଜଗାର କମ୍‌ । ବାପାଙ୍କ 
ପେନ୍ସନ୍‌ ପଇସାରୁ କିଛି ସେଥ୍‌ରେ ମିଶିଗଲେ ତାକୁ ଆଉ ଅସୁବିଧା ହେବ ନାହିଁ । 
ବଡ଼ବୋହୂ ତ ଚାକିରୀ ବାକିରୀ କରିନାହିଁ ତେଣୁ ପିଲାଛୁଆଙ୍କ ଦାୟିତ୍ସ ସହ ଶ୍ବଶୁରଙ୍କ 
ଦାୟିତ୍ଵ ସୁଚାରୁ ରୂପେ ତୁଲେଇ ପାରିବ । ସାନପୁଅର ଦ୍ରଷ୍ଟିକୋଣ ଭିନ୍ନ ଥୁଲା | ତା'ସ୍ତୀ 
ବାଳିକା ହାଇସ୍ତଲରେ ଶିକ୍ଷୟିତ୍ରୀ କାମ କରେ । ଆର୍ଥକ ଆବଶ୍ଯକତା ତ ସେମାନଙ୍କର 
ନଥୁଲା କିନ୍ତୁ ପିଲାଛୁଆଙ୍କ ଦାୟିତ୍ଵ ଓ ଘରକାମ ସମ୍ଭାଳି ପୁଣି ଶାଶୁଶ୍ଵଶୁର ଉଭୟଙ୍କ 
ସେବା କରିବା ତା ସ୍ତ୍ରୀ ପକ୍ଷେ ଦୁରୂୁହ ବ୍ଯାପାର ଥୁଲା । ଆଜିକାଲି ବିଶ୍ବସ୍ତ 
ଚାକରାଣୀଟିଏ ବି ମିଳିବା କାଠିକରପାଠ । ଯେତେ ଆଦରଯନନ କରି ରଖିଲେ ବି 
ଛଅମାସ ବର୍ଷେରୁ କେହି ବେଶିଦିନ ରହୁନାହାନ୍ତି । ତେଣୁ ଶାଶୁ ଯଦି ତାଙ୍କ ପାଖରେ 
ରହନ୍ତେ ପିଲାମାନଙ୍କ ପାଇଁ ତାଙ୍କୁ ଏତେ ଚିନ୍ତିତ ହେବାକୁ ପଡ଼ନ୍ତା ନାହିଁ । ଶାଶୁଙ୍କର 
ଭାରି କାମିକା ହାତ । ବେଳ ଅବେଳକୁ ଚାକରାଣୀ ନ ଆସିଲେ କିମ୍ବା ଦରକାର 
ପଡ଼ିଲେ କାମ ଛାଡ଼ି ଦେଲେ ସୁଦ୍ଧା ଘର ଚଳିବାକୁ ଅସୁବିଧା ହେବନାହିଁ । 


୮୪ ଅଧ୍ୟାପିକା ବାସନ୍ତୀ ମହାନ୍ତି 


ପୁଅବୋହୂଙ୍କର ଏ ନିଷ୍ପତ୍ତି ପଦ ପଦ କରି ଶୁଣାଇ ଦିଆଗଲା । ମାଆଙ୍କୁ କାଲି ସାନ 
ପୁଅ ରାଉରକେଲା ନେଇଯିବ । ବାପା ବଡ଼ପୁଅ ସାଙ୍ଗରେ ଭୁବନେଶ୍ବର ଯିବେ । ଘର 
ଜିନିଷପତ୍ର ଯାହା କିଛି କିଛି ଅଛି ସାନପୁଅ ନେଇଯିବ ଆଉ କିଛି ବଡ଼ପୁଅ । 


ବାପାମାଆ ସବୁ ଶୁଣିଲେ । ସୁଷମାଦେବୀଙ୍କ ମନଟା ପୁରା ମରିଗଲା । 
ବାପଘର ମୋହ ଛାଡ଼ି ସୁବୋଧବାବୁଙ୍କୁ ନେଇ ଘରସଂସାର ଅରମ୍ଭ କଲା ଦିନଠାରୁ 
ଦିନେ ବି ସୁବୋଧବାବୁ ତାଙ୍କ ବିନା ଚଳି ନାହାନ୍ତି । ଆତମ୍ମଭୋଳା ମଣିଷଟିଏ ସେ । 
ବିଛଣାରୁ ଉଠିବା ପରଠାରୁ ବିଛଣାକୁ ଯିବା ପର୍ଯ୍ୟନ୍ତ ସବୁ କଥାରେ ସେ 
ସୁଷମାଦେବୀଙ୍କ ଉପରେ ନିର୍ଭର କରନ୍ତି । ଅକାଳେ ସକାଳେ ବାପଘରଟିକେ ଗଲେ 
ଦିନେ ଓଳିଏରୁ ବେଶି ରହନ୍ତି ନାହିଁ । ଜୀବନ ସାରା ତାଙ୍କରି ଉପରେ ସଂପୂର୍ଣ୍ଣ ନିର୍ଭର 
କରି ଚଳୁଥୁ୍‌ବା ସ୍ଵାମୀ ସେ ବଞ୍ଚଥାଉ ଥାଉ ତାଙ୍କଠାରୁ ଅଲଗା ହୋଇ ବୋହୂର 
ହାତଟେକାକୁ ଅନେଇ ରହିବେ ଏକଥାକୁ ଆଦୌ ସହଜଭାବରେ ଗ୍ରହଣ କରୁ 
ନଥୁୂଲେ ସୁଷମାଦେବୀ । ସେ ନିଜେ ବି ସୁବୋଧବାବୁଙ୍କ ଠାରୁ ଅଲଗା ରହିବା ଚିନ୍ତା 
ସ୍ବପ୍ନରେ ସୁଦ୍ଧା କରିନାହାନ୍ତି । 

ସୁବୋଧବାବୁ ପିଲାମାନଙ୍କର ନିଷ୍ଠଭି ଶୁଣି ଅନାସକ୍ତ ହସ ଟିକେ ହସି 
ଦେଲେ । ଉଡ଼ନ୍ତାଚଢ଼େଇର ପକ୍ଷୀ ଗଣିବା ଲୋକ ସିଏ । ଜକିରାନୀ ଚାକିରୀ ଖଣ୍ଡେ 
ସିନା ସେ କରିଥଲେ, ଲୋକଚରିତ୍ର ଅଧ୍ୟୟନରେ କଲେକ୍ସର୍‌ଙ୍କର ଅନୁଭୂତି ତାଙ୍କର 
ଥଲା । ପିଲାମାନଙ୍କର ବ୍ଯବସାୟିକ ବୁଦ୍ଧିକୁ ମନେ ମନେ ପ୍ରଶଂସା ନକରି ରହି 
ପାରିଲେ ନାହଁ । ହାୟରେ ମଣିଷ ! ଶେଷକୁ ବାପାମାଆଙ୍କ ପ୍ରତି ଥୁବା 
କର୍ରବ୍ୟବୋଧକୁ ବି ସ୍ଵାର୍ଥର ନିକିତିରେ ତଉଲି ବସିଲୁ ? କିନ୍ତୁ ଅନ୍ତରର ଭାବକୁ ଚାପି 
ରଖି ପୁଅମାନଙ୍କୁ କହିଲେ, “"ତମେମାନେ କାହିଁକି ବ୍ୟସ୍ତ ହେଉଛ ? ଗାରେ ଅଧା 
ଭଙ୍ଗା ହେଇ ଯେଉଁ ଘର ଖଣ୍ଡେ ପଡ଼ିଛି, ସେଇଠି ଆଉ କିଛି ଲଗେଇଦେଲେ ଆମ 
ଦୁଇଜଣଙ୍କ ପାଇଁ କିଛି ଅସୁବିଧା ହେବ ନାହିଁ । ଚାକିରୀକାଳଟା ତ ବାହାରେ ବାହାରେ 
କଟିଲା । ଶେଷ ଜୀବନଟା ଗାଁ ଭୂଇଁରେ କଟେଇଦେବି ବୋଲି ଭାବୁଛି । ତମେମାନେ 
ଆମ ପାଇଁ ଆଦୌ ଚିନ୍ତା କରନାହିଁ ।” ପୁଅମାନେ ସୁଖୀ ହେଲେ ନାହିଁ, ଦୁଃଖ ବି 
କଲେ ନାହିଁ । ଯାହା ହେଉ ସମସ୍ୟାର ଏକ ଚିରସ୍ଥାୟୀ ସମାଧାନ ହୋଇଗଲା । କିଏ 
ଜାଣିଛି ସ୍ତ୍ରୀମାନଙ୍କର କାନିରେ ବନ୍ଧା ପଡ଼ିଥ୍‌ବା ସ୍ଵାମୀମାନଙ୍କୁ ବାପାମାଆ ପାଖରେ 


sa — 


ଥିଲେ କେତେ ନା କେତେ ଅପ୍ରୀତିକର ପରିସ୍ଥିତି ଦେଇ ଗତି କରିବାକୁ ପଡ଼ିଥାନ୍ତା । 


ସୁଵବୋଧବାବୁ ଗାଁରେ କ୍ଷୟ ହେଇଆସୁଥ୍‌ବା ଘରଟିର ସଂପୂର୍ଣ୍ଣ 
ମରାମତିଦାୟିତ୍ଵ ମାଗୁଣି ହାତରେ ଦେଇଥ୍‌ଲେ । କେବଳ ଘର ମରାମତି ନୁହେ, 


ରାଜଜେମା, ବିଲେଇ ଓ କୁଲି ପ୍ରସଙ୍ଗ ୮୫ 


ପତିପନ୍ଧୀ ଦୁହେଁ ଧୀରେ ଧୀରେ ସଂପୂର୍ଣ୍ଣ ଭାବରେ ମାଗୁଣି ଉପରେ ହିଁ ନିର୍ଭର 
କରିଗଲେ । ଘରକାମ, ବାଡ଼ିବଗିଚା, ହାଟବାଟ ସବୁ ବୋଲହାକ ମାଗୁଣି କରେ । 
ସୁବୋଧବାବୁଙ୍କର ଆପେଣ୍ଡିସାଇଟିସ୍‌ ଯନ୍ତ୍ରଣା ହେଲା । ସୁଷମାଦେବୀ ବ୍ଯସ୍ତ ହୋଇ 
ପୁଅମାନଙ୍କ ପାଖକୁ ଟେଲିଗ୍ରାମ୍‌ କଲେ । ଡାକ୍ତର କହିଲେ ଏଠି ଆରୋଗ୍ୟ ସମ୍ଭବ 
ନୁହେଁ କଟକ ବଡ଼ଡାକ୍ତରଖାନା ନେଇଯିବାକୁ ହେବ । ଡେରି ହେଲେ ଅସୁବିଧା 
ହେଇପାରେ । ମାଗୁଣି ସୁଷମାଦେବୀ ସୁବୋଧବାବୁଙ୍କୁ ହସପିଟାଲରେ ଭର୍ଭି କଲେ। 


aa wu 


ତିନିଦିନ ପରେ ପୁଅମାନେ ତିନିଦିନ ଲେଖାଏ ଛୁଟି ଧରି ଆସିଲେ । 
ସୁଷମାଦେବୀ ଭୋ ଭୋ ହୋଇ କାନ୍ଦିଲେ ପୁଅମାନଙ୍କ ପାଖରେ । ଆଶ୍ଧାସନା ଦେଲେ 
ପୁଅମାନେ, "ତୃ ବ୍ୟସ୍ତ ହଅନା ବୋଉ । ଏଇଥର ବାପା ଭଲ ହେଲେ ଆମେ ନେଇଯିବୁ 
ତମମାନଙ୍କୁ । ଏ ଅପନ୍ତରାଭୂଇଁରେ ପଡ଼ି ତମମାନଙ୍କୁ ଏତେ ଦୁର୍ଦଶା ଭୋଗ କରିବାକୁ 
ପଡ଼ିବ ନାହିଁ । ସାନପୁଅ କହିଲା, "ବାପାଙ୍କର ତ ସବୁ ତେଢ଼ା କଥା । ଆମେ 
ସେତେବେଳେ ଏତେ କହିଲୁ, ସିଏ ତ ଗୀରେ ରହିବାକୁ ପସନ୍ଦ କଲେ । ଆମେ କ'ଣ 
କରିବୁ ?” 

ସୁଷମାଦେବୀ ଆହୁରି ଅଧୈର୍ଯ୍ୟ ହେଇ କହିଲେ, ମତେ ଭାରି ଡର ମାଡ଼ୁଛିରେ, 
ବଳବୟସ ଗଲାଣି । କେତେବେଳେ କୋଉ କଥା । ମାଗୁଣିଟା ଥୁଲା ବୋଲି ସିନା ନ 
ହେଲେ ମୁଁ ଏକା କ'ଣ କରିଥାନ୍ତି । ପୁଅମାନେ ସାନ୍ଧନା ଦେଇ ସିଆଡ଼ୁ ସିଆଡ଼ୁ 
ଫେରିଗଲେ । ସୁବୋଧବାବୁ, ସୁଷମାଦେବୀ ଓ ମାଗୁଣି ଗାଁକୁ ଫେରି ଆସିଲେ । 
ପୁଅମାନଙ୍କୁ ଆଉ ସମସ୍ୟା ମୁଣ୍ଡେଇବାକୁ ପଡ଼ିଲା ନାହିଁ । ଡାକ୍ତରଖାନାରୁ ଫେରି 
ହାର୍ଟଷ୍ଟ୍ରୋକୂରେ ବାଟ କାଟିଲେ ସୁବୋଧବାବୁ, ଆହୁରି ନିଃସ୍ଵ ହୋଇପଡ଼ିଲେ 
ସୁଷମାଦେବୀ । ସାତଜନମ ସାଥୀ ହେବା ପାଇଁ କଥା ଦେଇଥ୍‌ବା ମଣିଷଟା ଗୋଟିଏ 
ଜନ୍ମ ସୁଦ୍ଧା ପୂର୍ଣ୍ାଙ୍ ନ କରି ବାଟ କାଟି ଚାଲିଗଲା । ଚତୁର୍ଦିଗ ଅନ୍ଧକାର ଦେଖାଗଲା 
ସୁଷମାଦେବୀଙ୍କୁ । ପୁଅମାନେ ଶୁଦ୍ଧକ୍ରିୟା ସାରି ମାଆକୁ ନେଇ ଯିବାକୁ ଚାହିଁଲେ । 
ଶିକ୍ଷୟିତ୍ରୀ ସାନବୋହୂ ତା'ର ହିସାବୀ ବୁଦ୍ଧିରେ କହିଲା, “ମା ! ଆମେ ଆଉ ଆପଣଙ୍କୁ 
ଏଠି ରଖେଇ ଦେବୁ ନାହିଁ । ଚାଲନ୍ତୁ ଆମ ପାଖରେ ରହିବେ ।” 


ସୁଷମାଦେବୀଙ୍କର ଅମତ ହେବାର କିଛି କାରଣ ନଥଲା ! ସବୁ ସୁଖ ତ 
ସରିଲା । ଅବଶିଷ୍ଟ ଜୀବନ ପୁଅଵୋହୂ ନାତିନାତୁଣୀଙ୍କ ମେଳରେ ହିଁ କଟେଇବାକୁ 
ପଡ଼ିବ ଉପରୁ ଡାକରା ନ ଆସିବା ପର୍ଯ୍ୟନ୍ତ । ବିଧାତାର ବିଚାର କିନ୍ତୁ ଅନ୍ୟପ୍ରକାର 
ଥଲା । ସାନପୁଅ ପାଖରେ ପହଞ୍ଚଲା ପରଠାରୁ ସୁଷମାଦେବୀଙ୍କର କି ପେଟ ବେମାରି 
ବାହାରିଲା କେଜାଣି ମାସରେ ପନ୍ଦରଦିନ ଭଲ ରହିଲେ ଆଉ ପନ୍ଦରଦିନ କତରାଲାଗ 


୮୬ ଅଧ୍ଯାପିକା ବାସନ୍ତୀ ମହାନ୍ତି 


ହୋଇଯାନ୍ତି । ଯେତେ ଓିଷଧପତ୍ର କଲେ ସୁଦ୍ଧା ସିଏ ଆରୋଗ୍ଯ ହେଲେ ନାହିଁ । 
ପୁଅବୋହୂ ଅତିଷ୍ଠ ହୋଇପଡ଼ିଲେ । ବୋହୂ ଦିନେ ସିଧାସଳଖ ପୁଅକୁ କହିଲା, “ତମ 
ମା କଥା ତମେ ବୁଝ । ଆମ ସମସ୍ୟା ସମାଧାନ କରିବା ପାଇଁ ମୁଁ ତାଙ୍କୁ ଆଣିଥ୍‌ଲି । 
ସମସ୍ୟା ବଢ଼ାଇବା ପାଇଁ ନୁହେଁ । ମୁଁ ଯଥେଷ୍ଟ କଲିଣି । ମୋ ଦ୍ଵାରା ଆଉ ନୁହେଁ ।” 
ସାନପୁଅ ସେଇଦିନ ଫୋନ୍ନରେ ବଡ଼ପୁଅକୁ ଡକେଇ ମାଆକୁ ତାଙ୍କପାଖକୁ 
ପଠେଇଦେଲେ । ସ୍ତ୍ରୀ ଚାକିରୀ କରିଛି, ମାଆଙ୍କ ଖବର ବୁଝିବାକୁ ସମୟ ନାହିଁ । 
ବଡ଼ପୁଅ ଛଅ ମାସ ଭିତରେ ଅସ୍ତବ୍ୟସ୍ତ ହୋଇ ପଡ଼ିଲା । ନିତି ମଳୁକୁ ଦରଦ କାହିଁ ? 


ପୁଅବୋହୂଙ୍କ ଭିତରେ ଟଣାଓଟରା ଲାଗିଲା । ପରିବାରର ଶାନ୍ତି ଭଙ୍ଗ 
ହେଲା । କଥା କଟାକଟି ଭିତରେ ପରୋକ୍ଷ ଆକ୍ଷେପ ସୁଷମାଦେବୀଙ୍କ କାନରେ 
ପଡ଼ିଲା । ନିଜକୁ ଅଖୋଜା ଅଲୋଡ଼ା ଅନୁଭବ କଲେ ପୁଅବୋହୂଙ୍କ ସଂସାରରେ । 
ମୁହୁର୍ଭଟା ଯୁଗ ଯୁଗ ଭଳି ମନେ ହେଲା ! ମୁକ୍ତି ଚାହିଁଲେ ଜୀବନରୁ । କିନ୍ତୁ ଜନ୍ମ ମୃତ୍ୟୁ 
ଉପରେ କର୍ଚ୍ଧତ୍ଵ କାହାର ଅଛି ଯେ ଚାହିଁଲେ ସିଏ ଆସିଯିବ ? ମରିବା ପାଇଁ ତାଙ୍କୁ 
ବଞ୍ଚୁବାକୁ ପଡ଼ିବ । ପୁଅବୋହୂଙ୍କ ଆଗରେ ଦିନେ ପ୍ରସ୍ତାବ ଦେଲେ, “ମୋର 
ପୂଜାପାଠ, ମାଣଓଷା, ପୂନେଇଁପର୍ବର ବିଧଵବିଧାନ ଏ ସହର ଜାଗାରେ ଜମା ମନ 
ଶାନ୍ତି ହେଉନାହିଁ । ଗାଁରେ ସବୁପ୍ରକାର ସୁବିଧା ଅଛି । ମୋର ତ ଯୁଗକାଳ ସରି 
ଆସିଲାଣି, ନିରୋଳାରେ ଟିକେ ବସି ହରିନାମ ନେବି । ମାଗୁଣିଟା ତ ଅଛି ସିଏ 
ସବୁକଥା ମୋର ବୁଝିବ । ଦରକାର ହେଲେ ତମମାନଙ୍କ ପାଖକୁ ଖବର ଦେବି ।” 
ପୁଅ ବ୍ଯସ୍ତ ହେଲା, ନାଇଁ ନାଇଁ ଏଇଠି ତ ତୋ ଦେହ ଏତେ ଖରାପ ହେଉଛି ଯେ 
ଆମେ ସମ୍ଭାଳି ପାରୁନୁ, ତୁ ପୁଣି ଗାଁରେ କ'ଣ କେମିତି ଚଳିବୁ ? ମାଗୁଣି 
ପରଲୋକଟା ସିଏ କେତେ ଦେଖୁବ ?” ସୁଷମାଦେବୀଙ୍କ ଆହତମନକୁ ପୁଅର 
ତାଗିଦ ବିଶଲ୍ୟଯକରଣୀତୁଲ୍ୟ ମନେ ହେଲା । ମମତାର ଦୀପଶିଖାଟି ସବୁତକ 
ତିକ୍ରଅନୁଭୂତିର ଘନଅନ୍ଧକାରକୁ ମୁହୁର୍ଭକ ଭିତରେ ନିଶ୍ଚିହ୍ନ କରିଦେଉଥଲା । 
ରୋଷେଇଘରୁ ବଡ଼ବୋହୂ ପାଟିକରି କହିଲା, “ସିଏ ଯଦି ଚାହୁଁଛନ୍ତି, ଗାଁକୁ ଯାଆନ୍ତୁ, 
ତମେ ମଝିରେ ମଝିରେ ଯାଇ ଦେଖ୍‌ଆସିଲେ ହବନି ? ଆମର ଏ ଛୋଟ ଘରକୁ 
ତାଙ୍କ ପୂଜାପାଠକୁ ଜାଗା କାହିଁ ? ଛୁଆଗୁଡ଼ାକ ତ ପାଠଶାଠ ଛାଡ଼ି ତାଙ୍କରି ପାଖରେ 
ସବୁବେଳେ ଘଷରି ହେଉଛନ୍ତି ।” 


ସୁଷମାଦେବୀଙ୍କ ଛାତିରେ ଶକ୍ତଆଘାତ ଲାଗିଲା । ପୁଅବୋହୂଙ୍କ ସଂସାରରେ 
ନିଜକୁ ଅବାଞ୍ଚିତା ବୋଲି ଅନୁଭବ କଲେ । ଅବଶିଷ୍ଟଜୀବନ ଏଠି ଶାନ୍ତିରେ ସୁରକ୍ଷିତ 
ନୁହେଁ ବୋଲି ଅନୁଭବ କଲେ । ମନକଥା ମନରେ ମାରି ରହିଲେ । ମାର୍ଗଶୀର ମାସ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୮୭ 


ଲକ୍ଷ୍ମୀପୂଜାପାଇଁ ତାଙ୍କୁ ଗାଁକୁ ଯିବାକୁ ପଡ଼ିଲା । ପୁଅ ନେଇ ଗାଁରେ ଛାଡ଼ି ଆସିଲା । 
ତାଗିଦ କରି ଆସିଲା, “ଦେହପା'କୁ ଜଗି ଚଳିବୁ । ଭଲମନ୍ଦ ହେଲେ ସାଙ୍ଗେ ସାଙ୍ଗେ 
ମାଗୁଣିକୁ ପଠେଇବୁ ମୋ ପାଖକୁ ।” 


ସୁଷମାଦେବୀଙ୍କ କଣ୍ଠ ରୁନ୍ଧି ହେଇ ଆସୁଥଲା । ଗୀ ମୁଣ୍ଡ ପର୍ଯ୍ୟନ୍ତ ବାଟେଇ 
ଦେବା ପାଇଁ ସେ ଯାଇଥୂଲେ । ସେଇ ପୁଅ ଯାଇଛି ଯେ ଯାଇଛି । ଆଉ କେବେ ତାଙ୍କ 
କଥା ପୁଅ ଦୁହେଁ ମନ ପକେଇ ନାହାନ୍ତି । ସୁଷମାଦେବୀ ବି ପୁଅବୋହୂଙ୍କ ସଂସାରରେ 
ବୋଝ ହୋଇ ତାଙ୍କ ପରିବାରର ଶାନ୍ତି ଭଙ୍ଗ କରିବାକୁ ଚାହିଁ ନାହାଁନ୍ତି । ମାଗୁଣି ତାଙ୍କର 
ଆଶାବାଡ଼ି ହୋଇଛି । ଝିଅଟିକୁ ବାହା ଦେଇ ସାରିବା ପରେ ମାଗୁଣିର ସଂସାରରେ 
ଆଉ କେହି ନଥଲେ । ଜୋଇଁ କଲିକତାରେ ଚାକିରି କରିଛି । ଝିଅର ସୁଖୀସଂସାର । 
ପରଘରେ ମୂଲଲାଗି ମାଗୁଣି ଚଳେ । ସୁଷମାଦେବୀ ଗାଁକୁ ଆସିଲା ଦିନୁ ସେ ଆଉ 
ଅନ୍ଯ କାହା ଘରକୁ ମୂଲପାତି ପାଇଁ ଯାଉନାହିଁ । ସୁବୋଧବାବୁ ଗଲାପରେ 
ସୁଷମାଦେବୀଙ୍କୁ ଯାହା ଅଧା ପେନ୍ସନ୍ଧ ମିଳେ ସେଥରେ ଦୁହେଁ ଚଳିବାକୁ ଅସୁବିଧା 
ହୁଏ ନାହିଁ । ତା'ର ତ କାନ୍ଧ ଅଲୁଗୁଣି, ପେଟ ଅମାର, ପଇସା ବା କଣ ହେବ ? ଏଇ 
ମାଗୁଣି ଶ୍ରେଣୀୟ ଲୋକମାନଙ୍କ ପାଇଁ ଆମ ଦେଶରେ ସଂଚୟର ଆବଶ୍ୟକ ପଡ଼େ 
ନାହିଁ । ଜୀବନ ଯେତେ ସମୟ ପର୍ଯ୍ୟନ୍ତ ଚାଲିଛି ତ ଚାଲିଛି । ହାତ ଗୋଡ଼ ଠିକ୍‌ ଅଛି ତ 
ସେଇ ବର୍ଭମାନ ସେଇ ଭବିଷ୍ଯତ । ଏବେ ସୁଷମାଦେବୀ ଓ ମାଗୁଣି ପରସ୍ପରର 
ସାହାରା ହୋଇଗଲେ । 


ସୁଷମାଦେବୀ ଗାଁକୁ ଆସିବାର ପନ୍ଦରଦିନ ପରେ ପୁଣି ସେଇ ପେଟ ବେମାରି 
ବାହାରିଲା । କତରା ଲଗା ହୋଇଗଲେ । ମାଗୁଣି ଘର ବାହାର ସବୁ କାମ ଦେଖୁଲା ! 
ଡାକ୍ତର ପାଖକୁ ଯାଇ ଓଷଧ ଆଣିଲା । ଇୟେ କୋଉ ଭଲ ହେବା ବେମାର ଯେ ସିଏ 
ଭଲ ହେବ ? ସୁଷମାଦେବୀଙ୍କ ଦୁଶ୍ଚିନ୍ତା ବଢ଼ି ଚାଲିଲା । ଯନ୍ତ୍ରଣା କମିଲା ନାହିଁ । ଡାକ୍ତର 
ଫିସ୍‌ ଓ ଓଷଧ ବାବଦକୁ ଯାହା କିଛି ସଂଚୟ ଥଲା ସବୁ ଗଲା ! ତଥାପି ଉପଶମ 
ହେଲା ନାହିଁ । ଯମଟା ବି ଦାଉ ସାଧ୍ୁଲା ତାଙ୍କ ସାଥୀରେ । ଏ ନିଲଠା ପ୍ରାଣଟାକୁ 
ନେଇ ଯାଉନି କି ଶାନ୍ତିରେ ରଖେଇ ଦେଉନି । ଡାକ୍ତରଙ୍କ ପାଖରୁ ସେଦିନ ଲମ୍ବା 
ପ୍ରେସ୍ଟିସ୍ଵନ ଆଣି ମାଗୁଣି ତାଙ୍କୁ ଦେଖାଇଲା । 


“ମା ! ପଇସା ଯାହା ଦେଇଥ୍‌ଲ ସବୁ ସରିଯାଇଛି । ଏସବୁ ନୂଆଞିଷଧ 
ଆସିବ । ମୁଁ ସହରକୁ ଯାଇ ନେଇ ଆସିବି ମା !” ସୁଷମାଦେବୀ ସବୁ ଶୁଣିଲେ । ଯାହା 
ଯୋଉଠି ଥିଲା ତ ସବୁ ବିକି ଭାଟି ଏଇ ନିଆଁଲଗା ବେମାରିରେ ଗଲା । ଏବେ କଣ 
ଦେବେ ସେ ମାଗୁଣିକୁ ଯେ ସେ ଖିଷଧ ଆଉ ପଥ୍‌ ଆଣିବ ? ବରଂ ଥାଉ । କଣ୍ଠ ରୁନି 


୮୮ ଅଧ୍ାପିକା ବାସନ୍ତୀ ମହାନ୍ତି 


ହୋଇ ଆସିଲା ତାଙ୍କର । ଯନ୍ତ୍ରଣାରେ ଅନ୍ତଃନାଡ଼ୀଗୁଡ଼ାକ ଟଣକେଇ ଯାଉଥବା ପେଟ 
ଉପରେ ବା ହାତଟା ଚାପ ରଖୁ ସେ କଡ଼ ଲେଉଟାଇ କହିଲେ, 


“କି ଖଷଧ ଆଣି ଏ ମଲାହାଡ଼ଟାକୁ ଆଉ ଜିଆଇଁବୁରେ ମାଗୁଣି ? ଶୁଖୁଆ 
କ'ଣ ଆଉ ସମୁଦ୍ର ପହଁରିବ ? ମୋର ତ ବେଳ କାଳ ଆସି ସରିବାକୁ ବସିଲାଣି । କି 
ଓଷଧ ଆଉ ଆଣିବୁ ?” ମାଗୁଣି ସବୁ ବୁଝିଲା । ମାଆଙ୍କ ହାତ ଶୂନ୍ୟ । ଯାହା ଖୁଚୁରା 
ପଇସା ଦି'ଟା ପଡ଼ିଥୁଲା, ସକାଳେ ନେଇ ସେ ବଜାରରୁ ପଇଡ଼ଟାଏ ଆଣି ତାଙ୍କୁ 
ପିଆଇଥିଲା । ଟିକିଏ ଦୋ ଦୋ ପାଞ୍ଚ ହେଇ ସେ ଦୁଇ ମିନିଟ୍‌ ନିରବରେ ଠିଆ 
ହେଲା । ତା'ପରେ ସିଧା ସିଏ ନିଜ ଘର ଆଡ଼କୁ ଧାଇଁଲା । ଘରର ଗୋଟିଏ 
କୋଣରେ ତା'ଝିଅ ମାଟି କୁଞ୍ଚିଟିଏ ପୋତି ଥଲା । ସିଏ ବାହା ହେବା ଦିନ ସେଇଟିକୁ 
ଖୋଳିବାକୁ ଯାଇଥଲା ମାଗୁଣି । ଦୀର୍ଘ ଦଶବର୍ଷ ହେଲା ମାଗୁଣିକୁ ପାଞ୍ଚପଇସା, 
ଦଶପଇସା, ଚାରଣି, ଆଠଣି କେତେବେଳେ ବା ଟଙ୍କାଟିଏ ନେଇ ସେ ସଞ୍ଚୟ କରି 
କରି ଆସୁଥଲା । ସିଏତ ତା' ନୂଆସଂସାର କରିବା ପାଇଁ ଶାଶୁଘରକୁ ଚାଲିଯିବ । 
ଏଇଟା ଆଉ କାହିଁକି ଏଠି ରହିବ ? ବରଂ ପଇସାତକ ବାହାର କରି ତା ସାଙ୍ଗରେ ସେ 
ନେଇ ଯାଉ । ଝିଅ କିନ୍ତୁ ଆକଟ କରି କହିଲା, “ନାଇଁ ବାପା ! ସେଇଟା ଥାଉ ! ଯାହା 
ଯୋଉଠି ଥିଲା ସବୁ ବିକି ଭାରି ତ ମତେ ବିଦା କରୁଛ, କାଣି କଉଡ଼ିଟିଏ ବି ତମ 
ପାଖରେ ନାହିଁ, ତମର କେତେବେଳେ ସୁବିଧା ଅସୁବିଧା, ଦେହ ମୁଣ୍ଡ ହେଲେ ସେ 
ଭିତରୁ ବାହାର କରି ଖର୍ଚ କରିବ ।” ହସିଥୂଲା ମାଗୁଣି, “ମୋର କ'ଣ ହବଲୋ ମା ! 
ସେସବୁ ତୋରି କାମରେ ଲାଗିବ ଥାଉ ।” ମାଗୁଣି ମନେ ମନେ ଗୁଣି ହେଇଥୁଲା, 
ତା'ର ପ୍ରଥମନାତି କି ନାତୁଣୀ ହେଲେ ସେ କୁମ୍ପିଟା ଭାରି ତା'ପାଇଁ ସୁନା ଚେନଟିଏ 
କରିଦେବ । କିନ୍ତୁ ସୁଷମାଦେବୀଙ୍କ ଯନ୍ତ୍ରଣା କାତର ମୁହଁ ତା'ଆଖୁରେ ଗଲାନାହିଁ । 
ପୁଅମାନେ ତ କେହି ଆସିଲେ ନାହିଁ । ତାକୁ ହିଁ ଆଶ୍ରା କରି ସେ ପଡ଼ି ରହିଛନ୍ତି । ନାତିର 
ଗଳାରେ ସୁନାଚେନ୍ଵ ଅପେକ୍ଷା ଏବେ ସୁଷମାଦେବୀଙ୍କ ପାଇଁ ପଥ ଓ ଥିଷଧର 
ଆବାଶ୍ୟକତା ଅଧ୍ଵକ ବୋଲି ସେ ଅନୁଭବ କଲା । ଡାକ୍ତର ଦେଇଥୁବା 
ପ୍ରେସ୍ଟିପ୍ବନ୍‌ଟାକୁ ସେ ଆହୁରି ଥରେ ଓଲଟେଇ ଦେଖୁଲା । ତା'ପରେ ଘରକୋଣରେ 
ଡେରା ହେଇଥୁବା ଶାବଳଟା ଆଣି ଦୁଇ ଭୁସା ଦେଲା କୁମ୍ପି ପାଖରେ ! କୁମ୍ିଟା ଧୀରେ 
ଉପରକୁ ଉଠି ଆସିଲା । ଦୁଇ ହାତରେ କୁମ୍ମିଟାକୁ ତଳେ କଚାଡ଼ି ଦେଲା । ତାପରେ “ 
ବିଛାଡ଼ି ହୋଇଥବା ପଇସାଗୁଡ଼ିକୁ ଏକତ୍ରିତ କରି ଗଣିବାକୁ ଲାଗିଲା । ପୁରା 
ପନ୍ଦରଶହଟଙ୍କା ଅଛି । ଅନ୍ତତଃ କିଛି ଦିନ ପାଇଁ ମାଆଙ୍କର ପଥ ଥିଷଧ ପାଇଁ ଚିନ୍ତା 
କରିବାକୁ ପଡ଼ିବ ନାହିଁ । 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୮୯ 


ମାଗୁଣି ଏସବୁ ସୁଷମାଦେବୀଙ୍କୁ କହିବାକୁ ଚାହୁଁ ନଥୁଲା । ସୁଷମାଦେବୀ 
ଛାଡ଼ିବା ଲୋକ ନୁହନ୍ତି । ଖୋଳି ତାଡ଼ି ତା'ଠାରୁ ସବୁ କଥା ଆଦାୟ କରି ସାରି 
କେବଳ ନିରବରେ ଅଶ୍ରବିସର୍ଜନ କରିବା ଛଡ଼ା ତାଙ୍କର ଆଉ କିଛି କରିବାର ନଥୁଲା । 
ଦେହ ଠିକ ରହୁନି ବୋଲି ପୁଅମାନଙ୍କ ପାଖକୁ ଦୁଇତିନିଖଣ୍ଡ ଚିଠି ଦେଲେଣି । 
ପୁଅମାନେ ଚିଠି ପାଉଛନ୍ତି କି ନାହିଁ କେଜାଣି, କାହାରି ଦେଖାନାହିଁ । ମାଗୁଣି 
କେତେଥର କହିଲାଶି, “ମା ! ଏତେ ଅବସ୍ଥା ହେଉଛ, ମୁଁ ଦେଖ୍‌ ପାରୁନାହିଁ । ଚାଲ, 
ତମକୁ ତମ ପୁଅମାନଙ୍କ ପାଖରେ ଛାଡ଼ି ଦେଇ ଆସିବି ।” 


ସୁଷମାଦେବୀ କହନ୍ତି, “ମାଗୁଣିରେ, ବହୁତ କଷ୍ଠ ତତେ ଦଉଛି, ଆଉ ଦିନ 
କେଇଟା, ପାରିବୁନି ? ଏଇ ଗାଁ ଭୂଇଁଟା ମୋର ସ୍ଵର୍ଗରେ ! ମତେ ଏଇଠି ମରିବାକୁ 
ଦେ!” 

ମାଗୁଣି ଆଉ କିଛି କହିପାରେନି । କୃତଜ୍ଞତାରେ ମନଟା ତା'ର ପୁରି ଉଠେ । 
ସେଦିନ ସୁଷମାଦେବୀ ଆଉ ବିଛଣାରୁ ଉଠି ପାରୁ ନଥୂଲେ । ଥର ଥର ଗଳାରେ 
ମାଗୁଣିକୁ ପାଖକୁ ଡାକି କହିଲେ, “ରଣୀ କରି ଦେଲୁରେ ମାଗୁଣି ମୋତେ । କୋଉ 
ଜନ୍ମରେ ତୁ ମୋର ବାପ ଥୁଲୁ । ଏ ଗରିବ ଝିଅଟା ତତେ କ'ଣ ଦେବ ?” ତକିଆ ତଳୁ 
ଥର ଥର ହାତରେ ଚାବିଟା ବଢ଼େଇ ଦେଉ ଦେଉ କହିଲେ, " ଯା ¦ ସେ ବଡ଼ ଟ୍ରଙ୍କ ଖୋଲି 
ସେ ଭିତରେ ଗୋଟିଏ ନାଲିଡବା ଅଛି, ମତେ ଆଣି ଦେ ।” ମନ୍ତମୁଗ୍ଧ ଭଳି ମାଗୁଣି ସବୁ 
କରୁଥୁୂଲା । ସୁଷମାଦେବୀ ଡବାଟା ଖୋଲି ସେ ଭିତରୁ ବାପଘରୁ ଆଣିଥ୍‌ବା ସେଇ 
ମଲ୍ଲୀକଢ଼ି ହାରଟା ବାହାର କରି କହିଲେ, “ତୋ ରଣ ମୁଁ ଶୁଝି ପାରିବିନି ମାଗୁଣି ! 
ପୁଅଠୁ ଅଧକ ସେବା ଯନ୍ନ କରି ମତେ ବଞ୍ଚେଇ ରଖରଛୁ । ଏଇଟା ମୁଁ ତତେ ଖୁସିରେ 
ଦେଉଛି, ମୋର କ'ଣ ଆଉ ବଳ ବୟସ ଫେରି ଆସୁଛି ଯେ ମୁଁ ୟା'କୁ ପିନ୍ଧିବି ?” 

ମାଗୁଣିର ଆଖରେ ଲୁହ ଭରି ଆସୁଥୁଲା । କୃତଜ୍ଚତାରେ ଏତେ ଟିକିଏ 
ହେଇଯାଇ ସେ କହିଲା, "ନାଇଁ ମା ! ମୋର ଏସବୁ କଣ ହେବ ?” ମାଗୁଣିକୁ 
ଆଉକିଛି କହିବାକୁ ନ ଦେଇ ସୁଷମାଦେବୀ କହିଲେ, "ତୁ ନ ନେଲେ ମୋର ଭାରି 
ମନ କଷ୍ଟ ହେବରେ ମାଗୁଣି । ମୋର ଆମ୍ମା ଶାନ୍ତି ପାଇବନି ।” 

ମାଗୁଣିର କଣ୍ଠ ରୁନ୍ଧି ହେଇଆସୁଥୂଲା । କାନ୍ଦ କାନ୍ଦ ହେଇ ସେ କହିଲା, “ମା 
ଏମିତି କୁହନାହିଁ । ତମେ ଆଗ ଭଲ ହେଇଯାଅ, ତମେ ଯାହା କହିଲେ ମୁଁ ଶୁଣିବି ।” 


ସୁଷମାଦେବୀଙ୍କ ଦୁଇ ଆଖୁରୁ ଦୁଇଥର ଲୁହ ଗଡ଼ି ପଡ଼ିଲା । “ମୋର ଏଇ 
ଶେଷ ଇଚ୍ଛା ଟିକକ କ'ଣ ଅପୂରଣ ରହିଯିବ ମାଗୁଣି ?” 


୯୦ ଅଧ୍ାପିକା ବାସନ୍ତୀ ମହାନ୍ତି 


ମାଗୁଣି କଇଁ କଇଁ ହେଇ କାନ୍ଦି ଉଠିଲା । ନିରୁପାୟ ହୋଇ ମାଂଙ୍କ ହାତରୁ 
ଚାବିଟି ଆଣି ଗାମୁଛା କାନିରେ ବାନ୍ଧିଲା । 


X X X X X X X X 


ସୁଷମାଦେବୀଙ୍କର ଅନ୍ତ୍ୟେଷ୍ଟିକ୍ରିୟା ସରିଲା । କାଲି ସକାଳୁ ପୁଅବୋହୂ 
ନାତିନାତୁଣୀ ଫେରିଯିବେ । ବୋହୂ ଦୁହେଁ ଶୁଵ୍ଧକ୍ରିୟା ଭିତରେ ବି ଖୋଜି ହେଉଥୁଲେ 
ମଲ୍ଲୀକଢ଼ୀ ହାର । ଚାରିପାଞ୍ଚଭରି ଓଜନର ହାରଟା କୁଆଡ଼େ ଗଲା ? ଶାଶୁଙ୍କର ଭାରି 
ସଉକ ଥିଲା ସେଥୁରେ । ବୋହୂ ଦୁହିଁଙ୍କର ଥୁଲା ଲୋଭ । ଏଇ ମାଗୁଣିଟା ନିଶ୍ଚୟ କିଛି 
ହେର୍‌ଫେର୍‌ କରିଥୁବ । କି ବିଶ୍ଵାସ ଏ ଲୋକଗୁଡ଼ାଙ୍କୁ ? ଶାଶୁ ତ ମୁଣ୍ଡ ଉପରେ 
ବସେଇଥ୍‌ଲେ ତାକୁ । ପେଡ଼ିପେଟରା ଚାବି ସବୁ ତା'ରି ହାତରେ । ଅଭାବୀ ଲୋକ, 
କେତେବେଳେ ହାତ ଉଠେଇ ଦେଇଥୁବ । ଶାଶୁ ତ ସରଳ ବିଶ୍ଵାସୀ, ଏତେ ଛନ୍ଦ କପଟ 
ନଥୁଲା ତାଙ୍କର | ପରଲୋକଙ୍କୁ ଅଗାଧ ବିଶ୍ଵାସ କଲେ ଯାହା ହୁଏ । ପୁଅମାନଙ୍କ କାନକୁ 
କଥା ଗଲା । ବ୍ୟସ୍ତ ହୋଇ ସମସ୍ତେ ଖୋଜିଲେ ! ହାର ମିଳିଲା ନାହିଁ । ଶେଷକୁ ସ୍ଥିର 
ହେଲା, ମାଗୁଣିକୁ ଅନ୍ତତଃ ଥରେ ପଚରା ଯାଉ । ବଡ଼ବୋହୂ କହିଲା, "କି ଲାଭ ? ଯିଏ 
ଚୋର ସିଏ କଣ ଫେରେଇଦେବ ବୋଲି ନେଇଥାଏ ?” ସାନ ବୋହୂ ଜୁଆ ଦେଲା, 
“ପାଞ୍ଚ ଭରିର ହାରଟା, କାହାକୁ ଲୋଭ ନାହିଁ ଯେ ସେ ଆସି ତମ ଗୋଡ଼ ପାଖରେ 
ଫେରେଇ ଦେଇଯିବ ! 


ମାଗୁଣି ପାଣିଢାଳଟା ନେଇ ଘର ଭିତରକୁ ଯାଉଥୂଲା । ଏକାବେଳକେ 
ଦୁଇବୋହୂଙ୍କ କଥା ତା' କାନରେ ପଡ଼ିଲା । ଆଉ ଭିତରକୁ ଯିବ କ'ଣ ? ଦୁଇପାଦ ପଛକୁ 
ଫେରି ଆସି ଗୁମ୍‌ ହେଇ ଠିଆ ହେଇଗଲା । ଦେହଟା ସାରା ଗୋଟିଏ ଶ୍ରମଝାଳ 
ବୋହିଗଲା । ଘର ପାଦତଳର ମାଟିଗୁଡ଼ାକ ପାତାଳକୁ ଖସିଯିବା ପରି ସେ ଅନୁଭବ 
କଲା । ପାଖରେ ଥୁବା କାଠ ଚେୟାରର ବାଡ଼ଟାକୁ ନ ଧରି ଥଲେ ସେ ବୋଧହୁଏ ତଳେ 
ପଡ଼ିଯାଇଥାନ୍ତା । ପୁଅମାନେ କ'ଣ ସେମାନଙ୍କର ମତାମତ ଦେଲେ ସେ ଆଉ ଶୁଣି 
ପାରୁ ନଥିଲା । ତା' କାନ ଭା ଭା ହେଇ ଯାଉଥୁଲା । 

ପ୍ରକୃତିସ୍ଥ ହେଲା ପରେ ଆଉ ମୁହୂର୍ରେ ଡେରି ନକରି ସେ ନିଜ ଝୁପୁଡ଼ି କୁଡ଼ିଆ 
ଆଡ଼େ ଧାଇଁଲା । ମାଟି ଠେକିଟିରେ ହାତ ପୁରେଇ କୁଞ୍ପି ପୋତା ହେଇଥୁବା ଜାଗାରେ 
ପୋତା ହେଇଥ୍‌ବା ହାରଟିକୁ ଖୋଳି ବାହାର କରି ଆଣିଲା ସେ । ସୁଷମାଦେବୀଙ୍କ 
ଲୁହ ଢଳ ଢଳ ଆଖୁ ତା'ଆଖ ଆଗରେ ନାଚି ଉଠିଲା ! ଶୁଖୁଲା କଣ୍ଠରେ ସେ 
କହୁଛନ୍ତି, “ମାଗୁଣି ! ତୁ ବି ଶେଷରେ ବେଇମାନୀ ହେଲୁ ? ମୋ ଶେଷ ଇଚ୍ଛା ଟିକକ 
ରଖୁ ପାରିଲୁ ନାହିଁ ? ବହୁତ ଭରସା ତୋ ଉପରେ ଥୂଲାରେ ? ତୁ ବି ମୋ ମନରେ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୯୧ 


କଷ୍ଟ ଦେଲୁ ?” 


ମାଗୁଣିର ଆଖରେ ଲୁହ ଭରପୁର ହେଇଯାଉଥୂଲା । ଭଲ ଭାବରେ ମାଂଙ୍କ 
ହାରଟିକୁ ସେ ଦେଖୁ ପାରୁ ନଥୁଲା । ଧାର ଧାର ଲୁହରେ ହାରଟିକୁ ଭିଜେଇ ଦେଇ 
ଆହତ କଣ୍ଠରେ କହିଲା, "ମା ! ମତେ କ୍ଷମା କର । ତମ ସ୍ଟବେହ ଆଦରର ମୂଲ୍ୟ ମୁଁ 
ଦେଇ ପାରୁନାହିଁ । ତମ ଆତ୍ମାକୁ ମୁଁ କଷ୍ଟଦେଲି । ମୁଁ ପାପୀ ମତେ କ୍ଷମା କର ।” କାନ୍ଧରେ 
ପକାଇଥ୍‌ବା ଛିଣ୍ଡା ମଳିଛିଆ ଗାମୁଛାରେ ଆଖୁ ଲୁହ ପୋଛି ସେ ହାରଟିକୁ କାନିରେ ବାନ୍ଧି 
ପୁଣି ଧାଇଁ ଧାଇଁ ଆସିଲା ବାବୁ ଘରକୁ | 

ସେତେବେଳକୁ ପୁଅବୋହୂମାନଙ୍କର ବୈଠକ ତଥାପି ସରି ନଥିଲା । ବଡ଼ପୁଅ 
କହିଲା, “ଆରେ, ମାଗୁଣି ତୁ ହଠାତ କୁଆଡ଼େ ଚାଲିଗଲୁ ? ତୁ ଯଦି କିଛି ନ ଭାବନ୍ତୁ 
ତତେ ଗୋଟିଏ କଥା ପଚାରନ୍ତି ।” ବଡ଼ପୁଅ କଣ କହିବାକୁ ଚାହୁଁଥିଲା, ମାଗୁଣିକୁ ଅଛପା 
ନଥୁଲା । ବଡ଼ପୁଅ ମାଗୁଣି ଦୃଷ୍ଟିରେ ତଳକୁ ପଡ଼ି ଯା'ନ୍ଥ ଏଇୟା ବୋଧେ ସେ ଚାହୁଁ 
ନଥୁଲା । ତରବର ହେଇ ବଡ଼ପୁଅ ପାଟିରୁ କିଛି ବାହାରିବାପୂର୍ବରୁ ତାଙ୍କୁ କିଛି କହିବାକୁ ନ 
ଦେଇ ମାଗୁଣି କହିଲା, “ ବାବୁ ! ମତେ କ୍ଷମୀ କରିଦେବ | ମୋର ଆପଣମାନଙ୍କୁ ଆହୁରି 
ଆଗରୁ କହିବାର ଥଲା । ମାଂଙ୍କ କାର୍ଯ୍ୟର ବ୍ୟସ୍ତତା ଭିତରେ ମୁଁ ପୁରାପୁରି ଭୁଲି 
ଯାଇଥୁଲି । ମା'ଙ୍କ କାଳ ହେବା ଦୁଇଦିନ ଆଗରୁ ମୋତେ ଏ ହାରଟା ତମ ଜିମା 
ଦେଇଦେବାକୁ କହ୍ିିଥୂଲେ | କାଲି ତ ତମେମାନେ ଚାଲିଯିବ । ଯା' ହେଉ ଯିବା ଆଗରୁ 
ମୋର ମନେ ପଡ଼ିଗଲା । ଏ ପୋଡ଼ା ମନରେ ଆଉ କଣ ସୋର୍‌ ରହୁଛି ?” 

ଏକା ନିଃଶ୍ବାସକେ ଏତକ କହି ବଡ଼ପୁଅ ହାତକୁ ସେ ହାରଟା ବଢ଼େଇ 
ଦେଲା । “ହଉ, ତୁ ବ୍ୟସ୍ତ ହ'ନାଇଁ । ଯା ହଉ ହାରଟା ମିଳିଗଲା । ଆମେ ବଡ଼ ଚିନ୍ତିତ 
ଥଲୁ । ତୁ ଯା ଟିକେ ଗଡ଼ି ପଡ଼ ।! ରାତି ବହୁତ ହେଲାଣି । ଅନ୍ଧାରରୁ ଉଠି ବସ୍‌ 
ଷ୍ଟପେଜ୍‌କୁ ଯିବାକୁ ହେବ ।” 

ତା'ପରଦିନ ସକାଳୁ ପୁଅବୋହୂ ଓ ପିଲାମାନଙ୍କୁ ବସ୍‌ରେ ବସେଇ ଦେଇ 
ମାଗୁଣି ଫେରି ଆସିଲା । ବସ୍‌ରେ ବସି ବଡ଼ବୋହୂୃ ଗଡ଼ଟିଏ ଜିତିଲା ଭଳି କହିଲା, 
“କାଲି ବୋଧହୁଏ ଆମ ଆଲୋଚନା ମାଗୁଣି ଶୁଣି ଦେଲା, ନ ହେଲେ ହାର କିଏ ନା 
ଆମେ କିଏ ? ସିଏ ହାରଟା ମାରିଦେବା ପାଇଁ ବସିଥୁଲା ।” 

ଏ ଆଲୋଚନାକୁ ଆଉ ଆଗକୁ ବଢ଼େଇବା ପାଇଁ ବୋଧହୁଏ ଆଉ କାହାର 
ରୁଚି ଓ ଆଗ୍ରହ ନଥ୍‌ଲା । 


+++ 


୯୨ ଅଧ୍ୟାପିକା ବାସନ୍ତୀ ମହାନ୍ତି 


ପ୍ରତିଧ୍ବନି 

ଆଜି ଏସବୁ ଭାବିଲେ ଖୁବ୍ଧ କଷ୍ଟ ଲାଗୁଛି ଯେ ପିଲାଦିନେ ଜଣେ ଭଲଛାତ୍ରୀ 
ଭାବରେ ମୋର ଯଥେଷ୍ଟ ସୁନାମ ଥୁଲା । ଗୀ ସ୍କୁଲରେ ଶିକ୍ଷକ ଶିକ୍ଷୟିତ୍ରୀଙ୍କ ପାଖରୁ 
ଆରମ୍ଭ କରି ସାଙ୍ଗସାଥୀମାନେ ମତେ ଖୁବ୍ର ଭଲ ପାଉଥୂଲେ ! ସ୍ତ୍ୁଲକୁ ପରିଦର୍ଶନରେ 
ଆସୁଥ୍‌ବା ସରକାରୀ କର୍ମଚାରୀମାନେ ମୋର ମେଧାରେ ଚମଳ୍ୁତ ହେଉଥୁଲେ । ବେଳେ 
ବେଳେ ସ୍ଟଲର ଅଫିସ୍‌ ରୁମ୍‌ରେ ମୋ ବିଷୟରେ ହେଉଥ୍‌ବା ଆଲୋଚନା କାନରେ 
ପଡ଼ୁଥୁଲା । ପରିଦର୍ଶକମାନେ ମୋପ୍ରତି ସ୍ଵତନ୍ତ୍ରଦୂଷ୍ଠି ଦେବାପାଇଁ ଶିକ୍ଷକଙ୍କୁ ନିର୍ଦ୍ଦେଶ 
ଦେଇଯାଉଥୂଲେ । ସମସ୍ତେ କହୁଥିଲେ, ନୀତା ଭଲ ପଢ଼ୁଛି ଓ ଭବିଷ୍ୟତରେ ସେ ବହୁତ 
ବଡ଼ ହେବ । ଏଇ ପାଠ ପଢ଼ିବା ସହ ଯେ ବହୁତ ବଡ଼ ହେବାର ଏକ ପ୍ରଚ୍ଛନ୍ନ ସଂପର୍କ 
ରହିଛି, ସେ ଧାରଣା ମୋର ସେତେବେଳେ ନଥୁଲା । ତଥାପି ମୁଁ ଭଲ ପଢ଼ୁଥ୍ଲି । 
ମେଟ୍ରିକ୍ୟୁଲେସନ୍ନରେ ପ୍ରଥମ ଶ୍ରେଣୀରେ ପାସ୍‌ କରି ସାରିବା ପରେ ଯେତେବେଳେ ମୋ 
ପାଠରେ ଡୋରି ବନ୍ଧା ହେଲେ, ସେତେବେଳେ ପ୍ରଥମ କରି ମୁଁ ଅନୁଭବ କଲି, ମୁଁ ଝିଅ, 
ମୁଁ ନିର୍ଭରଶୀଳା, ମୁଁ ଅନାକାଂକ୍ଷିତା । ମୋର ନିଜର କିଛି ଇଚ୍ଛା ଅନିଚ୍ଛା ନାହିଁ । 


ସେବର୍ଷ ମୋ ସାନଭାଇ ପପୁର ଦଶମଶ୍ରେଣୀ । ପିଲାଦିନୁ ପପୁଟାର ଆଦୌ 
ପାଠ ହୁଏ ନାହିଁ । ଅଥଚ ମୋ ସହ ତା'ର ନିଇତି ବାଦ । ନୂଆ ସ୍ଲେଟଟିଏ ଆସିଲା ତ 
ଆଗ ପପୁର । ସେ ପୁରୁଣା କଲେ ମୁଁ ସ୍କୁଲକୁ ନେବି । କଲମ ପେନୁସିଲ୍‌ ଖେଳନା ଯାହା 
କିଛି ମୋ ପାଇଁ ଆସେ ପପୁର ସବୁଥରେ ଆଗ ଭାଗ । ବାପା ପପୁକୁ ବୁଝେଇବାକୁ 
ଗଲାବେଳେ ତଳଘରୁ ଜେଜୀମାର ଘାଘଡ଼ା କଣ୍ଠ ଶୁଭେ, " ମଲା ! ପୁଅ, ସାତସାରରେ 
ସାର । ସିଏ ସଉକ ହବନିତ କ'ଣ ଏଇ ଟୋକୀ ମୋ କୁଳକୁ ବିହନ ହେବ ? ଏ ନୀତା, 
ଆସିଲୁ ମୋ ପିକଦାନୀଟା ଦେଇଗଲୁ ।” 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୯୩ 


ପାରିବାରିକ ସ୍ନେହ, ମମତା ଅନୁରାଗ ଏସବୁ ପ୍ରତି ଶୈଶବରୁ ମୋର ଅବିଶ୍ଧାସ । ଯେଉଁ 
ମୁହୁରଁରେ ମୁଁ ଦୁନିଆର ଆଲୋକ ଦେଖୁଲି, ମୋର ଅଶାନ୍ତ କୁଆଁ କୁଆଁ ରାବ ଶୁଣି 
ପ୍ରଥମେ ମୋର ଜେଜୀମା ମନ୍ତବ୍ୟ ଦେଇଥଲା, “ରାହାବାଳୀଟା, ଜନମ ନ ହେଉଣୁ 
ଖାଇବି ଖାଇବି ହେଉଛି । ଦୁନିଆ ଖାଇଯିବେ ଏ ପଲ ।” ଏ ପଲ କହିବା ମୂଳରେ ଆଉ 
ଗୋଟିଏ ଆକ୍ଷେପ ଥଲା ମୋ ଜେଜୀମାର । ମୋ ବୋଉର ମୁଁ କ୍ରମାଗତ ପଞ୍ଚମ କନ୍ୟା 
ସନ୍ତାନ । ଚାରିଝିଅ ପରେ ଆହୁରି ଗୋଟିଏ କନ୍ୟା ସନ୍ତାନର କୁଆଁ ରାବ ଶୁଣିବା ପାଇଁ 
ପରିବାରରେ କେହି ପ୍ରସ୍ତୃତ ନଥୂଲେ ସୁଦ୍ଧା ଜେଜୀମା ଭଳି କେହି ଅଧୈର୍ଯ୍ୟ ହୋଇ 
ନଥୁଲେ । ଜେଜୀମାର ଏ ଧୈର୍ଯ୍ୟଚ୍ୟୁତି ଧୀରେ ଧୀରେ ଗୃଣୀା ଓ ନିର୍ଯ୍ୟାତନାରେ ପରିଣତ 
ହେଇ ପଡ଼ିଥୁଲା । ଯାହାର ଶରବ୍ୟ ବୋଉ ଓ ମୁଁ ଉଭୟେ ହୋଇଥ୍‌ଲୁ ! 


କେବଳ ମୋ'ରି ପାଇଁ ହିଁ ମୋ ଏନ୍ତୁଡ଼ିଶାଳରେ ବୋଉକୁ ସୁଷମ ଖାଦ୍ଯ ଓ 
ସୁସଥି ମିଳି ନଥୁଲା । ଜେଜୀମାର ମୋ ପ୍ରତି ଏଭଳି କଟୁମନ୍ତବ୍ୟ ଯଦିଓ ମୋ ପାଇଁ 
ନୂଆ ନଥୁଲା, ତଥାପି ମୁଁ ଅସହାୟ ଦୃଷ୍ଟିରେ ବାପାଙ୍କ ଆଡ଼କୁ ଚାହେଁ । ସେଠି ଯେମିତି 
ମତେ କିଛି ଥଳକୂଳ ମିଳିବ, ବାପା ଜେଜୀମାକୁ କହିବେ, “ହଁ, ଦେଖୁଚୁ ବୋଉ । 
ନୀତା ମୋର କେଡ଼େ ବଡ଼ ମଣିଷ ହେବ, ପରିବାରର ନାଁ ରଖୁବ । ପପୁଟା ତ ଗଧ, 
କିଛି ପାଠ ପଢ଼ୁନି ।” କିନ୍ତୁ ବାପା କିଛି କହନ୍ତି ନାହିଁ । କାରଣ ଜେଜୀମାର ଇଚ୍ଛା 
ବିରୁଦ୍ଧରେ ଆମ ପରିବାରରେ କେହି କେବେ କିଛି ମନ୍ତବ୍ୟ ଦେବାର ମୁଁ ଶୁଣିନାହିଁ । 
ସେ ପଉିବାରର ସର୍ବମୟୀକର୍ତ୍ତୟ ବାପା ମାତ୍ର ଦୁଇବର୍ଷ ବୟସରେ ତାଙ୍କ ବାପାଙ୍କୁ 
ହରେଇ ଏଇ ଜେଜୀମାର କଠୋରତପସ୍ଯାରେ ମଣିଷ ହୋଇଥୁୂଲେ । ତେଣୁ 
ବୁଢ଼ୀମାଆକୁ ବାପା ବହୁତ ସମ୍ମାନ କରନ୍ତି । ତାଙ୍କର ପ୍ରତ୍ଯେକ କାର୍ଯ୍ୟରେ ବାପା 
ନିରବ ରହନ୍ତି । ବାପାଙ୍କର ଅସହାୟତାକୁ ମୁଁ ବୁଝେ । ବାପାଙ୍କ ଉପରୁ ଭରସା ତୁଟେ । 
ଜେଜୀମା ଉପରେ ଆସ୍ଥା ଜନ୍ମେ । ମୁଁ ଧୀରେ ଧୀରେ ଜେଜୀମାର ଆଦେଶ ପାଳନ 
କରି ପିକଦାନୀ ଆଣିବା ପାଇଁ ଉଠିଯାଏ । 


ପ୍ରଥମ ଶ୍ରେଣୀରେ ମେଟ୍ରିକ ପାସ୍‌ କରି ମଧ୍ୟ ମୋର ପାଠ ପଢ଼ାରେ ଇତି 
ହେଲା । ସେଥୁପାଇଁ ମୁଁ ପ୍ରତିବାଦ କରି ନଥିଲି । କାରଣ ବାପାଙ୍କର ସ୍ଵଳ୍ପରୋଜଗାର 
ଭିତରେ ସହରରେ ହଷ୍ଟେଲ୍‌ରେ ରହି ପାଠ ପଢ଼ିବା ଯେ କୌଣସି ପ୍ରକାରେ ସମ୍ଭବ 
ନୁହେଁ । ତା'ଛଡ଼ା ମୁଁ ଯଦି ଅଧକ ପଢ଼େ ସେହି ଅନୁସାରେ ବରପାତ୍ରଟିଏ ଯୋଗାଡ଼ 
କରି ତା'ର ସବୁତକ ଦାବୀ ପୂରଣ କରିବା ମୋ ବାପାଙ୍କ ପକ୍ଷରେ ଆଦୌ ସମ୍ଭବ 
ନୁହେଁ ବୋଲି ଜେଜୀମାର ଏ ଯୁଜ୍ତିକୁ ପ୍ରାଇମେରୀ ସ୍ତୁଲ୍ଲର ଶିକ୍ଷକ ମୋ ବାପା ମାନି 


୯୪ ଅଧ୍ୟାପିକା ବାସନ୍ତୀ ମହାନ୍ତି 


ନେଇଥୂଲେ । ଅଥଚ ତା'ପରବର୍ଷ ମେଟ୍ରିକ ତୃତୀୟ ଶ୍ରେଣୀରେ ପାସ୍‌ କରି ପପୁ 
ଜେଜୀମାର ଆଶୀବାଦ ନେଇ ସହରକୁ ପଢ଼ିବା ପାଇଁ ଚାଲିଗଲା । ସେତେବେଳେ 
ବାପାବୋଉ ଓ ଅପାମାନଙ୍କ ଭଳି ମୁଁ ମଧ୍ଯ ଆନନ୍ଦରେ ବିହ୍ଧଳ ହୋଇ ପଡ଼ିଥଲି । ପପୁ 
କଲେଜରେ ପଢ଼ିବ । ଚାକିରୀ କରିବ, ଆମ ବଂଶର ନାଁ ରଖୁବ । 


ପପୁ ସହରକୁ ଚାଲିଗଲା ପରେ ସେଦିନ ସମସ୍ତଙ୍କ ଅଲକ୍ଷ୍ୟରେ ପପୁର ଘରେ 
ପଶି ଭିତରପଟୁ କବାଟ ବନ୍ଦ କରି ବହୁ ସମୟ ପର୍ଯ୍ୟନ୍ତ ମୁଁ କାନ୍ଦିଥଲି ଓ ଯଦି ପୂର୍ବଜନ୍ନ 
ଓ ପରଜନ୍ମ ବୋଲି କିଛି ଆଏ, ତାହେଲେ ପର ଜନ୍ମରେ ମୋତେ ପୁଅଟିଏ କରି ଜନ୍ମ 
ଦେବା ପାଇଁ ଠାକୁରଙ୍କ ପାଖରେ ଅଳି କରିଥୁଲି । 


ସେସବୁ ଅନେକ ଦିନ ତଳର କଥା । ଜେଜୀମା କୋଉ କାଳରୁ ଆଖୁ 
ବୁଳିଲାଣି । ଅପାମାନେ ସେମାନଙ୍କର ଶାଶୁଶ୍ଵଶୁର ଓ ସ୍ଵାମୀପୁତ୍ରମାନଙ୍କୁ ନେଇ ବ୍ୟସ୍ତ । 
ଅବସର ନେଲା ପରେ ବାପାବୋଉ ଗୀରେ ଅଛନ୍ତି । ବାପାବୋଉ ବହୁତ ଚେଷ୍ଟା 
କରିଥଲେ, ପପୁକୁ ସାଇନ୍ଧ ପଢ଼େଇ ଡାକ୍ତର କିମ୍ବା ଇଞ୍ଜିନିୟର୍‌ଟିଏ କରିବା ପାଇଁ । 
ସିଏ କିନ୍ତ ରହିଗଲା ଗୋଟିଏ ପ୍ରାଇଭେଟ୍‌ କଲେଜରେ ଲାବରେଟୋରୀ ଆସିଷ୍ଠାଣ୍ଡ୍‌ 
ହେଇ । ଛୁଟି ହେଲେ ଆମ ଭଉଣୀମାନଙ୍କ ଭଳି ସିଏ ବି ଗୀକୁ ଆସେ । ଦିନେ 
ଦୁଇଦିନ ରହି ପୁଣି ଫେରିଯାଏ । ତା'ର ଚାକିରୀ ଯାଗାକୁ । ଆଗରୁ ଯାହା ଯେମିତି 
ଥଲା ସବୁ ସେମିତି ଅଛି । କିଛି ବଦଳିନି । 


ଦୀର୍ଘ କୋଡ଼ିଏ ବର୍ଷ ହେଲା ତପନଙ୍କ ପରିବାରକୁ ମୁଁ ବୋହୂ ହେଇ ଆସିବା 
ପରେ ସମାଜର ଅନ୍ୟ ବୋହୂମାନଙ୍କ ଭଳି ଶାଶୁଶ୍ଶୁର, ସ୍ଵାମୀସନ୍ତାନ ଓ ହାଣ୍ଡିଚୁଲ୍ଲୀ 
ଭିତରେ ମୋ ଅସ୍ତିତ୍ଵ ହଜେଇ ଦେଇଛି । ମୋର ଆମ୍ମସନ୍ତୁଷ୍ଠି ନୁହେଁ ପରିବାରର 
ସୁଖସନ୍ତୋଷରେ ହିଁ ମୋର ବୋହୂପଣିଆର ବିଜୟ ବାନା ଉଡ଼ିବ । ମୋର ଆମ୍ମଦହନକୁ 
ବାହାରେ ପ୍ରକାଶ କଲେ ମୁଁ ହେବି ଉଦ୍ଧତ, ଗର୍ବୀ ଓ ମୁଖରା । ସମାଜର ଏଇ କେତୋଟି 
ସୀମାରେଖା ଭିତରେ ରହି ମୁଁ ଭଲବୋହୂର ଅନେକ ପ୍ରଶଂସାପତ୍ର ପାଇ ସାରିଲିଣି । ବଡ଼ 
ହେବାର ସବୁ ଯୋଗ୍ୟତା ଆଇ, ସମାଜରେ ପ୍ରତିଷ୍ଠିତା ହେବାର ସବୁ ସମ୍ଭାବନା ଥାଇ 
ମୋ କିଶୋରୀ ଜୀବନର ସକଳସ୍ବପ୍ନ ହାଣ୍ଡିଚୁଲି ଭିତରେ ମୁଁ ଯେମିତି ଜଳାଞ୍ଜଳି ଦେଇଛି । 
ମୋ ଝିଅ ଜୀବନରେ ତାର ପୁନରାବୃତ୍ତି ନ ଘଟୁ ଏଇୟାତ ମୁଁ ଚାହିଁଥିଲି । ତପନ 
ତେବେ ଅସହିଷ୍ଣୁ ହୋଇ ଉଠି ଚାଲିଗଲେ କାହିଁକି ? ସ୍ମିତା ଓ ସ୍ମା ଦେଢ଼ବର୍ଷର 
ସାନବଡ଼ ହେଲେ ସୁଦ୍ଧା ସ୍ପିତାର ମେଧା ସ୍ମା ପାଖରେ ନାହିଁ । ସ୍ମିତାର ପ୍ରତ୍ୟୁପନ୍ନମତିତା, 
ପ୍ରଖର ସୃକ୍ଷମବୁଦ୍ଧି ଦେଖୁ ବାପା ସେଦିନ କହୁଥଲେ, 


ରାଜଜେମା, ବିଲେଇ ଓ କୁଲି ପ୍ରସଙ୍ଗ ୯୫ 


“ବୁଝିଲୁ ନୀତା ! ପିଲାଦିନେ ତୁ ଯେମିତି ନାନା ପ୍ରଶ୍ନ ପଚାରି ପଚାରି ଅଥୟ 
କରି ଦେଉଥୁଲୁ ତୋ' ଝିଅ ଠିକ୍‌ ସେମିତି ହେଇଛି । ନୂଆ କଥା ଜାଣିବାରେ, ଶିଖୁବାରେ 
ତାର ଭାରି ଆଗ୍ରହ । ଦେଖୁ୍‌ବୁ, ବଡ଼ ହେଲେ ସେ ନିଶ୍ଚୟ କିଛି ଗୋଟାଏ ହେବ ।” 


ସ୍ମାର୍ଗର ଏ ବର୍ଷ ବି.ଏସ୍‌ସି. ଦ୍ଵିତୀୟବର୍ଷ । ସ୍ମିତା ଏବର୍ଷ ବି.ଏସ୍‌ସି.ରେ ନାଁ 
ଲେଖେଇଛି । ଦୁହେଁ ଏନ୍ଟ୍ରାନ୍ସ୍‌ ଦେଇ ବମ୍ବେ ଆଇ.ଆଇ.ଟି.ରେ ସିଟ୍‌ ପାଇଛନ୍ତି । 
ତପନଙ୍କର ଏକା ଜିଦ୍ଧ ବମ୍ବେ ଯାଇ ସ୍ମା ଆଇ.ଆଇ.ଟି.ରେ ଆଡ଼୍‌ମିଶନ୍‌ ନେବ, ସ୍ମିତା 
ବି.ଏସ୍‌ସି. ଶେଷ କରି ଏମ୍‌.ଏସ୍‌ସି. ଏଇଠି ପଢ଼ିବ ! ଘରୁ ଖାଇ କଲେଜ ଯିବ, ଖର୍ଚ୍ଚ 
ଅଧକ ପଡ଼ିବ ନାହିଁ । ମୋର ଧାରଣା ଥଲା କିରାଣୀ ଚାକିରୀର ସୀମିତ ସମ୍ବଳ ଭିତରେ 
ବୋଧହୁଏ ସ୍ମିତା ଓ ସ୍ମାଇଁ ଉଭୟଙ୍କୁ ପଢ଼େଇବାରେ ଅସୁବିଧା ହେବ ବୋଲି ସେ ସ୍ମିତାକୁ 
ପଢ଼େଇବାକୁ ରାଜି ନାହାଁନ୍ତି । ବହୁତ ଭାବିଚିନ୍ତି ଆଜି ସକାଳେ ତାଙ୍କ ପ୍ଲେଟ୍‌କୁ ଗରମ 
ପୁରୀ ଦୁଇଖଣ୍ଡ ପକେଇ ଦେଉ ଦେଉ କହିଲି, “ଗାଆଁର ଜମିଟାରୁ ତ ଭାଗଚାଷୀଙ୍କ 
ଦୟାରୁ ଯାହା କିଛି ମିଳୁଛି, ତାକୁ ଅଯଥା ପକେଇ ରଖୁବା କାହିଁକି ? ସେଥ୍ରୁ କିଛି 
ବିକିଦେଇ ବ୍ୟାଙ୍କରେ ରଖୁ ଦେଲେ ଦୁହିଁଙ୍କର ପଢ଼ାଖର୍ଚ୍ଚ ଉଠିଯିବ । ମୋ ପାଟିରୁ ସଂପୂର୍ଣ୍ଣ 
କଥା ନସରୁଣୁ ତପନ ଧରିଥିବା ପୁରୀଟି ତାଙ୍କ ପାଟିକୁ ନଯାଇ ସଶବ୍ଦେ ଟେବୁଲ୍‌ ଉପରେ 
ପଡ଼ିଲା । ବିରକ୍ତ ହୋଇ ଉଠି ପଡ଼ି ପାଣିଗ୍ଟାସ୍‌ଟି ଉଠେଇ ନେଉ ନେଉ କହିଲେ, 
“ଯେତେସବୁ ବାଜେ ଚିନ୍ତା ତମର । ଝିଅଟାକୁ ଖାଇସାରିଲଣି । କଣ ସେ କରିବ 
ଆଇ.ଆଇ.ଟି. ପଢ଼ି ? ବରଂ ଯେତିକି ଖର୍ଚ୍ଚ ତା' ପଢ଼ାରେ ଖର୍ଚ୍ଚ ହେବ ସେଥୁରେ ଆଉକିଛି 
ମିଶେଇ ଦେଲେ, ତା'ର ବାହାଘରଟି ସୁରୁଖୁରୁରେ ହେଇଯିବ । ମତେ ଆଉ ବିରକ୍ତ 
କରନାହିଁ। ମୁଁ ନିଷ୍ଠରି ନେଇଛି, ସ୍ମାର୍ଉ ବମ୍ବେ ଯିବ, ସ୍ମିତା ଏଇଠି ପଢ଼ିବ, ବାସ୍‌ ! ସରିଲା । 


ତପନଙ୍କର ଏ ନିଷ୍ପତ୍ତିରେ ମୁଁ ଅବାକ୍‌ ହୋଇଗଲି । ତାଙ୍କର ଏ ପ୍ରକାର ଯୁକ୍ତିରେ 
ମୁଁ ଅନୁଭବ କଲି, ବହୁଦିନ ଧରି ଆମେ ଦୁହେଁ ଗୋଟିଏ ଛାତ ତଳେ, ଗୋଟିଏ ମନ 
ଗୋଟିଏ ଆତ୍ମାହୋଇ ଗୋଟିଏ ପରିବାର ଗଢ଼ି ଥୁଲେ ସୁଦ୍ଧା ଆମର ଚିନ୍ତା ଓ 
ଚେତନାରେ, ଦର୍ଶନରେ ଯେମିତି ଯୋଜନ ଯୋଜନ ବ୍ୟାପୀ ଦୂରତ୍ସନ ରହିଛି । ମୋର 
ଧାରଣା ଥୁଲା ଅନ୍ତତଃ ତପନ ମୋ ଅତୃପ୍ତ ଆତ୍ମାର ଆହତ ଚିକ୍ରାର ଅନୁଭବ କରିବେ । 
ପୁଅଝିଅ ଭିତରେ ଫରକ୍ର ୟୂପକାଠ ଭିତରେ ମୋର ପ୍ରତିଭା ବଳି ଦିଆ ସରିଲା ପରେ 
ମୋର ପ୍ରତିଭାମୟୀ ଝିଅର ପ୍ରତିଭାକୁ ଲାଞ୍ଚିତ କରିବେ ନାହିଁ । ପାଠ ପଢ଼ିବାର ସୁଯୋଗ 
ନପାଇ ମୁଁ ବାପାମାଆଙ୍କର ବାଧ୍ଯ ଝିଅ ହେଇ ତାଙ୍କ ପରିବାରରେ ବୋହୂ ପଣିଆ 
କରିଥୁଲି । କିନ୍ତୁ ମୋ ଝିଅ ବିଚକ୍ଷଣା ସ୍ମିତା କଣ ସହଜରେ ମାନିନେବ ତା'ର ବାପାଙ୍କର 


୯୬ ଅଧ୍ଯାପିକା ବାସନ୍ତୀ ମହାନ୍ତି 


ଏ ନିଷ୍ପରିକୁ ? ସୀମିତ ଚିନ୍ତାଧାରାକୁ ଗ୍ରହଣ କରିବା ଝିଅ ସ୍ମିତା ନୁହେଁ । ହେ ଭଗବାନ ! 
ସ୍ମିତାକୁ ଶକ୍ତି ଦିଅ । ତା'ବାପାଙ୍କ ନିଷ୍ଠଭ୍ତିରେ ମୁଁ ପଛେ ନିରବ ରହେ କିନ୍ତୁ ସ୍ମିତା ଯଦି 
ନିରବ ରହିବ ମୋ ଛାତି ଫାଟିଯିବ । ତାକୁ ଶକ୍ତି ଦିଅ ଭଗବାନ, ତା'ର ନାଯ୍ୟଦାବୀ ସେ 
ନିଜେ ହାସଲ କରିନେଉ । ମୋ ଭଳି ସବୁ କଥାରେ ମୁଣ୍ଡ ନୁଆଁଇ ସବୁ ନିର୍ଯ୍ୟାତନା ଓ 
ଲାଞ୍ଚନାକୁ ଆପଣେଇ ଭଲବୋହୂ ହେବାର ଲୋଭ ଯେପରି ତା'ର ନ ହେଉ । ଆଉ 
କେହି ନ ଚିହୁନ୍ତୁ ପଛେ, ତା ' ପ୍ରତିଭାର ତଣ୍ି ସେ ନିଜେ ନ ଚିପି ତାକୁ ବଂଚେଇ ରଖୁବାର 
ସଂଗ୍ରାମ କରୁ । ସମାଜରେ ଦଶଜଣରେ ଜଣେ ହେଇ ବଞ୍ଚୁବାର ଅଧ୍ଵକାର ସେ ହାସଲ 
କରୁ । ତା' ଜୀବନର ବିସ୍ତୃତ ସମ୍ଭାବନାକୁ ବିଫଳ କରିବାକୁ ଦିଅ ନାହିଁ । ତାକୁ ଶକ୍ତି ଦିଅ । 
ସାହସ ଦିଅ । ତ୍ୟାଗ ତିତିକ୍ଷା ଭଳି କେତେକ ଶ୍ରତିମଧୁର ଶବ୍ଦ ଭିତରେ ସେ ଯେପରି 
ପଥହରା ନହେଉ । 


ଏମିତି ଗୁଡ଼ାଏ ଚିନ୍ତା ଚେତନା ଭିତରେ ମୋ ଆଖୁପତା କେତେବେଳେ ଲାଗି 
ଯାଇଥଲା । ହଠାତ କିଛି ଗୋଟେ ହୋ ହଲ୍ଲା ଭିତରେ ମୋ ନିଦଟା ଭାଙ୍ଗିଗଲା । ଶୁଣିଲି 
ସ୍ମାରଇଁ ଚିକ୍ରାର କରି କହୁଛି, 


“କେଡ଼େ ବୋକୀଟାମ ଡୁ ! ତୃ ଭାବିଛୁ ବାପାଙ୍କର ନିଷ୍ପରିକୁ ଶେଷ ସିବ୍ଧାନ୍ତ 
ବୋଲି ମାନିନେବୁ ? ତୋ ଭଳି ଜିନିଅସ୍‌ ଝିଅର ଏତେ ପ୍ରଜ୍ଞା ସବୁ କଣ ବ୍ୟର୍ଥ ହେବ ? 
ବାପା ଆସନ୍ତୁ, ମୁଁ ପ୍ରତିବାଦ କରିବି । ମୁଁ ବରଂ ଏଇଠି ରହି କଞମ୍ପିଟେଟିତ୍ଦ ପରୀକ୍ଷା ପାଇଁ 
ପ୍ରସ୍ତୁତ ହେବି, ତୁ ବମ୍ବେରେ ଆଡ଼ୁମିଶନ୍ନ ନେବୁ ।” 


ମୋ ଆଖୁରେ ଲୁହ ଭର୍ରଭି ହୋଇ ଆସୁଥୁଲା, ସେ ଲୁହ ଦୁଃଖର, ଆନନ୍ଦର, ସ୍ଵପ୍ନଭଙ୍ଗର ନା 
ସମ୍ଭାବନାର ମୁଁ ଭଲ ଭାବେ ଜାଣିପାରୁ ନଥ୍‌ଲି । କିନ୍ତୁ ସ୍ମାର୍ର ଯୁଲ୍ତିର ଦୃଢ଼ତାରେ ମୁଁ 
ଆଶ୍ଵସ୍ତି ଅନୁଭବ କରୁଥଲି । ପଢ଼ିଥିବା କେଉଁ ମହାପୁରୁଷଙ୍କ ବକ୍ତବ୍ୟ ମୋ କାନ ପାଖରେ 
ଝଙ୍କୃତ ହେଉଥଲା ଯେମିତି । ସୂର୍ଯ୍ୟ ଉଦୟ ହେବା ପାଇଁ ଆରମ୍ଭ କଲେ ଅନ୍ଧକାର 
କେତେଦିନ ବା ତା'ର ଅସ୍ତିତ୍ଵ ଜମେଇ ରଖୁବ ? ଏକ ନୂତନ ଚେତନାର ସୂର୍ଯ୍ୟ ମୋ 
ଝରକା କବାଟ କାନ୍ଧ ଛାତ ସବୁଠି ତା'ର ଆସର ଜମାଇ ଥୁଲା । ହାବୁକା ହାବୁକା 
ଆଲୋକ ରଶ୍ମିରେ ମୋ ଆଖୁ ଝଲସି ଉଠୁଥଲା । ମୋ ନିଦ ଭାଙ୍ଗି ଯାଇଥ୍‌ଲେ ସୁଦ୍ଧା, 
ବେଳ ଗଡ଼ି ଯାଉଥଲେ ସୁଦ୍ଧା ମୁଁ ଆଖୁ ବନ୍ଦ କରି ଆଉଥରେ ନିଶ୍ଚିନ୍ତରେ ଶୋଇବାକୁ 
ଚେଷ୍ଟା କଲି । 


Leaked 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୯୭ 


ରାରବାହୁଡ଼ା 


ଦୀର୍ଘ ପନ୍ଦରବର୍ଷ ପରେ ସୁମନ୍ତ ଗାଁକୁ ଫେରୁଥିଲା | ମାଆ କୋଳର ଆକର୍ଷଣ, 
ଗାଁ ମାଟିର ମମତା, ବାପା ଭାଇ ଭଉଣୀଙ୍କ ସ୍ଵେହର ଡୋରି ତାକୁ ଟାଣି ଆଣୁଥଲା | ହାର 
ମାନି ଥୁଲା ତା'ର ରାଗ ଅଭିମାନ । ପନ୍ଦରବର୍ଷ ତଳେ ଏଇ ରାସ୍ତା ଦେଇ ସେ ଏକା ମୁହାଁ 
ହୋଇ ସେ ଚାଲି ଯାଇଥଲା ସୁଦୂର ବମ୍ବେ ସହର । ସେଦିନର ସେ ଦୁଃଖମୟ ତିକ୍ତ 
ଅନୁଭୂତି ରୋମନ୍ଧନ କଲା ବେଳକୁ ତା'ଛାତି ଭିତର କୋରି ହୋଇଯାଉଛି । ଚାରଣି 
ଆଠଣି ଟଙ୍କାଟିଏ କରି ପଇସା ସଞ୍ଚୟ କରି ସିଲେଇ ମେସିନ୍ଟିଏ କିଣିବାର ସ୍ଵପ୍ନ 
ଦେଖୁଥୁବା ତା' କୁନି ଅପାର ମାଟିକୁଷ୍ଚିଟିକୁ ଭାଙ୍ଗି ସେଥୁରୁ ଟଙ୍କା ଶହେଟି ହାସଲ 
କରିଥଲା ସୁମନ୍ତ । 

ଆଜି ସେ ଫେରୁଛି ଲକ୍ଷେ ଟଙ୍କାର ଚେକ୍ଵ ସାଙ୍ଗରେ ଧରି । ସେ ଜାଣିଥୁଲା 
ସେଦିନ ସଜାଳୁ କୁନିଅପା ଯେତେବେଳେ ବାଡ଼ି କୂଅଚାନ୍ଦିନୀ ଉପରେ ତା'ର ପ୍ରିୟ 
କୃଷ୍ିଟିକୁ ଚୂର୍ଣ୍ଣ ବିଚୂର୍ଣ୍ଣ ହେଇ ପଡ଼ିଥ୍‌ବା ଦେଖୁଥିବ କାନ୍ଦି କାନ୍ଦି ଅୟ ହୋଇଯାଇଥ୍‌ୁବ । 
ସୁମନ୍ତ ଉପରେ ଥୁବା ତା'ସକଳ ଆଶା, ଭରସା ଓ ବିଶ୍ମାସ ତୃଟି ଯାଇଥ୍‌ବ । ସେଇ ତ 
ଜଣେ ସେତେବେଳେ ଯିଏ ସୁମନ୍ତ ସପକ୍ଷରେ ସବୁବେଳେ ଓକିଲାତି କରୁଥଲା । 
ସୁକାନ୍ତଭାଇ ଯେତେବେଳେ କ୍ଲାସରେ ଫାଷ୍ଟ ହୋଇ ଓ ସିଏ ଫେଲ୍‌ ହେଇ ଘରକୁ 
ଫେରୁଥଲା, ସେତେବେଳେ ଘରେ ଅଭାବନୀୟ ପରିସ୍ଥିତି ସୃଷ୍ଟି ହେଉଥୁଲା । ଗାଳିମାଡ଼ 
ଖାଇ ସେ ଖଟ ଉପରେ ମୁହଁ ମାଡ଼ି ପଡ଼ି ରହୁଥିଲା । ବୋଉକୁ ବି କଡ଼ା ନିର୍ଦ୍ଦେଶ ଥୁଲା 
ବାପାଙ୍କର, ରାତିର ଖାଇବା ବନ୍ଦ କରିବାକୁ । ସେତେବେଳେ କୁନିଅପା ହିଁ 
ତା' ଶାଢ଼ୀତଳେ ଲୁଚେଇ ଲୁଚେଇ କେତେବେଳେ ରୁଟି ଦୁଇଖଣ୍ଡ କେତେବେଳେ ଚୁଡ଼ା 
ଚକଟା କିମ୍ବା ଚକୁଳି ଦି'ଖଣ୍ଡ ଆଣି ରାଣ ନିୟମ ପକେଇ ତା’ ପାଟିରେ ଗୁଞ୍ଜି 
ଦେଉଥୁଲା । ବିକଳ ହୋଇ କୁନିଅପା କୋଳରେ ମୁହଁ ଗୁଞ୍ଜି ସେ କହୁଥଲା, “ମୁଁ କଣ 


୯୮ ଅଧ୍ଯାପିକା ବାସନ୍ତୀ ମହାନ୍ତି 


କରିବି କୁନିଅପା ! ମତେ କଣ ଫେଲ୍ବ ହେବାକୁ ଭଲ ଲାଗୁଛି ? ମୋ ସାଙ୍ଗମାନଙ୍କ 
ଆଗରେ ତ ଲାଜରେ ମୁଁ ମୁହଁ ଦେଖେଇ ପାରୁନି, ହେଲେ ସେ ପାଠଶାଠ ମୋ ଦେଇ 
ହବନି ବୋଲି ତ ମୁଁ ଜାଣିଛି । ସେ ପାଠ ବହିଗୁଡ଼ା ମତେ ପଥରବୋଝ ଭଳି ଲାଗୁଛି 
ଲୋ, ମୋ ମୁଣ୍ଡରେ ଜମା ପଶୁନି, ପାଠ ନପଢ଼ିଲେ କଣ ମୁଁ ବଞ୍ଚ ପାରିବିନି ? ତୃ ଟିକେ 
କହନ୍ତୁନି ବାପା ବୋଉଙ୍କୁ ? ମୁଁ ଆଉ ପାଠ ପଢ଼ିବାକୁ ଚାହୁଁନି । ବାପା କାହିଁକି ଏତେ ଜିଦ 
କରୁଛନ୍ତି ଯେ !” 

କୁନିଅପା ତାର ମୁଣ୍ଡ ଆଉଁସି ଦେଇ କହେ, ନାଇଁରେ ସୋମୁ ! ତୁ ତ ଆମ ଘର 
ପରିସ୍ଥିତି ଜାଣିଛୁ, ଜମି ବୋଲି ଏକରେ ହେବ ନାହିଁ । ଦିନରାତି ବାପା ଆଣ୍ତଗଣ୍ଠି ଛିଶ୍ତେଇ 
ଖଟି ସୁଦ୍ଧା ଦୁଇବେଳା ପେଟପୁରା ଦୁଇମୁଠା ମିଳୁନାହିଁ । ବାପା କେମିତି ଅକାଳରେ ବୁଢ଼ା 
ହେଇଗଲେଣି ଦେଖୁଛୁ ? ତମେ ଦୁଇଜଣ ଭଲ ପାଠ ପଡ଼ି ଚାକିରୀ କଲେ ତାଙ୍କ ଦୁଃଖ 
ଯିବ । ସିଏ ଯେମିତି ଜୀବନ ସାରା ଗଧ ଘୁଷୁରିଙ୍କ ଭଳି ଖଟି ଖଟି ଜୀବନଟା ମାଟି କରି 
ଦେଲେ ଅନ୍ତତଃ ତମେ ଦୁଇଜଣ ତାଙ୍କ ପରି ଦୁଃଖ ନ ଭୋଗ, ଏଇୟା ସେ ଚାହୁଁଛନ୍ତି । ତୁ 
ଏମିତି ଅବୁଝା କାହିଁକି ହଉଚୂରେ ?” 

“କାହିଁକି ତୁ ତ ପଞ୍ଚମରେ ସ୍କଲାର୍‌ସିପ ପାଉଥୁଲୁ । କ୍ଲାସରେ ଫାଷ୍ଟ୍‌ ହେଉଥ୍‌ଲ୍ୁ । 
ତୋ ପଢ଼ା କାହିଁକି ବାପା ବନ୍ଦ କରିଦେଲେ ? ତୋର କଣ ଭଲରେ ବଞ୍ଚୁବାର ଅଧ୍କାର 
ନାହିଁ ?” ସୁମନ୍ତର ଏ ପ୍ରଶ୍ନବାଣରେ ଉଦାସ ହୋଇଯାଏ କୁନିଅପା । ତା' ଆଖ୍‌ ତଳର 
ଅସହାୟତାକୁ ଠିକ୍‌ ଅନୁଧ୍ୟାନ କରେ ସୁମନ୍ତ । କିନ୍ତୁ କିଛି ନ ହେବାର ଅଭିନୟ କରି ମୁହଁ 
ଛିଞ୍ଚାଡ଼ି କୁନିଅପା କହେ, “ଯା ପାଗଳଟା, ଯେତେ ସବୁ ବାଜେ ଯୁକ୍ତି ତୋର ।” ସୁମନ୍ତ 
ପାଖରେ ସଂପୂର୍ଣ୍ଣ ଧରା ପଡ଼ିବା ଆଗରୁ ସେ ଉଠି ପଳାଏ । 


ଅନ୍ୟ ପକ୍ଷରେ ସୁକାନ୍ତ ପରିବାରର ସମସ୍ତଙ୍କର କଢେନ୍ଦ୍ରବିନ୍ଦ ହେଇ ଆସୁଥୂଲା । 
ଭଲ ପାଠ ପଢୁଥିଲା ବୋଲି ତା'ର ଯେମିତି ସାତଖୁଣ ମାଫ୍ବ । ଘରେ ଭଲ ମନ୍ଦ ଖାଇବା 
ଜିନିଷ ହେଲା ତ ସବୁଥ୍‌ରେ ତା'ର ଆଗ ଭାଗ । ସରସ୍ଵତୀ-ଗଣେଶପୂଜାରେ ସୁମନ୍ତ 
ପଛେ ପୁରୁଣା ସାର୍ଟ ପ୍ୟାଣ୍ଟ ପିି ଯିବ, ଧାର କରଜ କରି ସୁକାନ୍ତ ପାଇଁ ନୂଆ କିଣା 
ହେବ । ଘରକୁ କେହି ଆସିଲେ ବାପାବୋଉ ସୁକାନ୍ତର ଗୁଣଗ୍ରାମ ବର୍ଣ୍ଣନାରେ ଶତଜିହ୍ନ 
ହୋଇପଡ଼ନ୍ତି । ସୁମନ୍ତ କଥା ପଡ଼ିଲେ ମୁହଁ ଶୁଖେଇ ବାପାବୋଉ କହନ୍ତି, " ସେଇଟା ତ 
କୁଳାଙ୍ଗାରଟାଏ, କୁଳକୁ କଳଙ୍କ ! ଗଜମୂର୍ଖ । ଭିତରେ ଭିତରେ ଭାଙ୍ଗିପଡ଼େ ସୁମନ୍ତ 
ଅଭିଶାପ ଦିଏ ନିଜକୁ । କୌଣସି ଉପାୟରେ ସୁକାନ୍ତଠାରୁ ନିଜକୁ ବଡ଼ କରି ସାବ୍ୟସ୍ତ 
କରିପାରେ ନାହିଁ । ସୁକାନ୍ତ ପ୍ରତି ଆନ୍ତରିକ ସ୍ନେହ ଶ୍ରଦ୍ଧା ଥିବା ସନ୍ଗେ ବେଳେବେଳେ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୯୯ 


ଉତ୍ତ୍ୟକ୍ତ ହୋଇ ବାପାବୋଉଙ୍କ ଅନୁପସ୍ଥିତିର ସୁଯୋଗ ନେଇ ତାକୁ ଦୁଇବିଧା କସିଦେବା 
ପାଇଁ କୁଣ୍ଠାବୋଧ କରେ ନାହିଁ । ଖାଦ୍ୟ ପରଷିଲାବେଳେ ବୋଉର ସ୍ବେହର ସ୍ପର୍ଶ ମଧ୍ଯ 
ବେଳେ ବେଳେ ପାଣିଚିଆ ହେଇଯାଉଥ୍‌ଲା ତା'ପାଇଁ । 

ସୁକାନ୍ତ ଗୀ ସ୍ତୁଲରେ ପ୍ରଥମଶ୍ରେଣୀରେ ପାସ୍‌ କଲାପରେ ସହରରେ ରହି 
କଲେଜ ପଢ଼ିବାର ସବୁ ବ୍ୟବସ୍ଥା ହେଲା । ବାପାଙ୍କର ସମ୍ବଳ ନଥୁଲା । ନଇ ପଠା ଜମିରୁ 
କିଛି ବିକ୍ରି ହେଇ ତା'ର ଆଡ଼୍‌ମିଶନ୍‌ ଖର୍ଚ୍ଚ, ସାର୍ଟପ୍ୟାଣ୍ଟ୍‌ ଓ ବୁଟ୍‌ ଜୋତା ସବୁ କିଣା ହେଲା 
ପରେ ବାକିତକ ଟଙ୍କା ବ୍ୟାଙ୍କରେ ଗଳ୍ଛିତ ରହିଲା ତା'ର ମେସ୍‌ ଓ ଅନ୍ୟାନ୍ୟ ଖର୍ଚ୍ଚ ପାଇଁ । 
ବାପା ବୋଉଙ୍କର ଅନେକ ସ୍ଵପ୍ନ ଅନେକ କଳ୍ପନା, ସୁକାନ୍ତ ସହରରେ ପାଠ ପଢୁଛି । ଗାଁ 
ସ୍ତ୍ୁଲ ଶିକ୍ଷକଙ୍କର ଅନେକ ଭରସା । ସୁକାନ୍ତ ସହରରେ ପଢ଼ିବାଦିନୁ ଗାରେ 
ସୁମନ୍ତ ପରିବାରର ଗୋଟିଏ ଭିନ୍ନ ପରିଚୟ । ଗାଁ ପିଲା ବାଳୁଙ୍ଗା ହେଲେ ସୁକାନ୍ତର ନଜିର 
ଦେଇ ବାପା, ଦାଦା, ବଡ଼ଭାଇମାନେ ପିଲାମାନଙ୍କୁ ଆକଟ କରନ୍ତି । ସୁକାନ୍ତ ଗାଁରେ 
ସମସ୍ତଙ୍କର ଆଦର୍ଶ । 

ପୈତୃକ ସମ୍ପଭିରୁ ଖଣ୍ଡେ ବିକିଦେଲା ପରେ ପରିବାରକୁ ଅଭାବର ବନ୍ୟା ଆହୁରି 
ପ୍ଲାବିତ କରିଦେଲା । ପୁଅ ସହରରେ ପାଠ ପଢୁଛି ! ଏହି ଆତ୍ମସନ୍ତୋଷ ସବୁ ଅଭାବ 
ଅନାଟନ ଦୁଃଖ ଓ କଷ୍ଟକୁ ତୃଚ୍ଛ କରି ଦେଲା | କାହାରି କିଛି ଆପରି ଅଭିଯୋଗ ନଥୁଲା । 
ସବୁ ଠିକ୍‌ ` ଚାଲିଥୂଲା । ସେଥର ଖରାଛୁଟିରେ ସୁକାନ୍ତ ଘରକୁ ଆସିଥାଏ । ଆଣିଥାଏ 
ଗୋଟିଏ ସୁନ୍ଦର ଧାତବ ସରସ୍ବତୀ ମୂର୍ରି । ସେଇଟି ତାକୁ ମିଳିଥାଏ କଲେଜରେ ସୁଖୀ 
ପରିବାର ଉପରେ ଗୋଟିଏ ବକ୍ତା ପ୍ରତିଯୋଗିତାରେ ଭାଗ ନେଇ । କାଚ ଫ୍ରେମରେ 
ବନ୍ଧା ସେଇ ମୂର୍ଭିତଳ ପଟୁ ଗୋଟିଏ ସରୁ ତାର ବାହାରି ଆସିଥୁଲା | ବିଦ୍ୟୁତ୍ଵ ଚାର୍ଜ କଲେ 
ସେଥୂରେ ଦୀପଟିଏ ଦପ୍‌ ଦପ୍‌ ହୋଇ ଜଳୁଥଲା । ଏବଂ ଶୁଭୁଥିଲା ଗୋଟିଏ 
ସରସ୍ବତୀଙ୍କର ସ୍ତବ ଆବୃତ୍ତି । ବହୁତ ପସନ୍ଦ ଲାଗୁଥୁଲା ମୂର୍ଭିଟି ସୁମନ୍ତକୁ । ସୁଇଚ 
ବୋର୍ଡ଼ଠାରୁ ଥାକର ଦୂରତ୍ନ ଟିକେ ଅଧୁକ ଥୁବାରୁ ସୁମନ୍ତ ଆଉ ଖଣ୍ଡେ ତାର ଯୋଡ଼ି ତାକୁ 
ଥାକରେ ରଖୁବାର ଯୋଜନା କଲା ବେଳକୁ ଅସାବଧାନବଶତଃ ତଳେ ପଡ଼ି ଗୁଭ୍ଡ 
ହୋଇଗଲା ମୂର୍ଭିଟି । ଶବ୍ଦ ଶୁଣି ମାଆ ଧାଇଁ ଆସି ଗର୍ଜି ଉଠିଲେ, “ସାରିଦେଲୁରେ 
ପୋଡ଼ାମୁହାଁ । ସାରିଦେଲୁ ।” ପାଟି ଶୁଣି ବାପା ଆସି ଖଣ୍ଡବିଖଣ୍ଡିତ ମୂର୍ରି ଦେଖ୍‌ ଆଉ 
ନିଜକୁ ସମ୍ଭାଳି ପାରିଲେ ନାହିଁ । ସୁମନ୍ତର ଦୁଇ ଗାଲରେ ଠାଏ ଠାଏ ଦୁଇ ଚଟକଣା 
ବସେଇ ଦେଇ କହିଲେ, "ନିକଲ ! ନିକଲ୍ଯା' ଏ ଘରୁ । ଅକାଳ କୃଷ୍ଣାଣ୍ଡ । ଗଧ 
କୋଉଠିକାର । ଘରେ ବସି ଅନ୍ନ ଧ୍ବଂସ କରିବା ଛଡ଼ା ତୋ ଦ୍ଵାରା ଆଉ କଣ ହବ ଯେ । 
ପିଲାଟା କେତେ କଷ୍ଟ କରି ଆଣିଥୁଲା ପୁରସ୍କାରଟା ! ଜାଣିଶୁଣି ପକେଇ ଭାଙ୍ଗି ଦେଲୁ ? 


୧୦୦ ଅଧ୍ଯାପିକା ବାସନ୍ତୀ ମହାନ୍ତି 


ସବୁବେଳେ ତା' ସାଙ୍ଗରେ ତୋର ଅହନ୍ତା । କୋଉ ଜନ୍ମରେ କି ଅପରାଧ ଆମେ ତୋର 
କରିଥୂଲୁରେ ! ଦାଉ ସାଧୁଛୁ ଆମ ସମସ୍ତଙ୍କ ସାଙ୍ଗରେ | ତୁ ମରିଗଲେ ଏ ଘରେ ଶାନ୍ତି 
ଫେରି ଆସନ୍ତା ।” ଦୁମ୍‌ ଦୁମ୍‌ ହୋଇ ବାପା ବାହାରିଗଲେ ଘର ଭିତରୁ । 

"କାହିଁକିରେ ଆମକୁ ଏମିତି ଜଳେଇ ପୋଡ଼େଇ ମାରୁଛୁ ? ତୁ ହେଲେ 
କୁଆଡ଼େ ଚାଲି ଯାଆନ୍ତୁ ଘରଛାଡ଼ି । ନହେଲେ ମତେ ଟିକେ ବିଷ ଆଣି ଦିଅନ୍ତୁ ।” 
ଭଙ୍ଗାମୂର୍ଭିଟାକୁ ତଳୁ ସାଉଟୁ ସାଉଁଟୁ ପାଟି କରୁଥଲା ବୋଉ । 

ସବୁ ଅପମାନ ଓ ଗାଳିକୁ ନିରବରେ ପିଇଯାଉଥୁଲା ସୁମନ୍ତ । ପ୍ରକୃତରେ କଣ 
ଜାଣିଶୁଣି ପକେଇଦେଲା ସେ ମୂର୍ଭିଟା ? ତାକୁ ଏମିତି ସମସ୍ତେ ଭୁଲ ବୁଝୁଛନ୍ତି କାହିଁକି ? 
ଅନ୍ୟଦିନ ପରି ସେଦିନ ରାତ୍ରିରେ ସୁମନ୍ତ କୌଣସି ପ୍ରତିକ୍ରିୟା ପ୍ରଦର୍ଶନ କରି ନଥୁଲା । 
ବାଧ୍ଯ ଶିଶୁଟି ଭଳି ରାତ୍ରିଭୋଜନ ସାରି ସେ ବିଛଣାକୁ ଯାଇଥଲା । 

ରାତି ପାହିଁବା ପୂର୍ବରୁ କୁନିଅପାର ମାଟିକୁଞ୍ଚିଟିକୁ ଭାଟି ପଇସାତକ ସଂଗ୍ରହ 
କରି ସେ ସିଧା କଟକ ଆସିଥୁଲା । ଗାଁ ସହ ସେ ଆଉ କିଛି ସଂପର୍କ ରଖୁ ନଥୁଲା । 
ସେଇଠି ଦେଖା ହେଇଥ୍‌ଲା ତା'ର ଜଣେ ମାରଞୱାଡ଼ୀ ଶେଠରଙ୍କ ସହ । ଶେଠଜୀଙ୍କର 
ବମ୍ବେରେ ବିରାଟ କପଡ଼ା ବ୍ୟବସାୟ । ଏକମାତ୍ର ପୁତ୍ର ମାର୍କିନ୍ନ ଯୁବତୀ ବିବାହ କରି 
ଆମେରିକାର ନାଗରିକତ୍ସ ଗ୍ରହଣ କରିଥୁଲା । ଚାରିପାଞ୍ଚ ବର୍ଷରେ ଥରେ ପିତାମାତାଙ୍କୁ 
ଦେଖୁବାକୁ ଆସେ । ସୁମନ୍ତ ଖୁବ୍ଧ କମ୍‌ ଦିନରେ ନିଜର କାର୍ଯ୍ୟଦକ୍ଷତା, 
କର୍ଭବ୍ୟପରାୟଣତା ଓ ବିଶ୍ବସ୍ତପଣରେ ଶେଠୂଜୀଙ୍କର ହୃଦୟ ଜିଣି ଯାଇଥୁଲା । 
ସୁମନ୍ତକୁ ଦରମାଖୁଆ ଚାକର ରୂପରେ ରଖୁ ତା'ର ଭବିଷ୍ଯତ ନଷ୍ଟ କରିବାକୁ 
ଚାହିଁଲେନାହିଁ ଶେଠୂଜୀ । ତାଙ୍କର ପୁରୁଣା କାରୁଟିଏ ଦେଇ କହିଲେ, "ଯା ବେଟା ! ତୁ 
ଉଦ୍ଧଯୋଗୀ ପିଲା । ତୋ ଭବିଷ୍ଯତ ବହୁତ ଉନ୍ମଳ । ଏଇ ଗାଡ଼ିଟିକୁ ମୂଳଧନ କରି 
ତୋ” ଜୀବନ ଆରମ୍ଭ କର ।” 


ସେଇ ସେକେଶ୍ଡହ୍ୟାଣ୍ଡ କାର୍‌ରୁ ସୁମନ୍ତ ଆଜି ବମ୍ବେ ସହରରେ ଦୁଇଟି ଟ୍ରକ୍ଵର 
ମାଲିକ | ତାର କାର୍ଯ୍ୟଦକ୍ଷତା ଓ କର୍ଉବ୍ୟପରାୟଣତା ତା' ଉନ୍ନତି ରଥର ଦୁଇଟି ଚକ । 

ସମାଜରେ ପ୍ରତିଷ୍ଠିତ ହେବାର ନିଶାରେ ସୁମନ୍ତ ଭୁଲି ଯାଇଥୁୂଲା, ତା'ବୟସର 
ତାଡ଼ନା, ପିତାମାତା ଭାଇଭଉଣୀ ଆମ୍ଭୀୟସ୍ଵଜନ ଗା ଭୂଇଁ, ସବୁକିଛି । ଏ ଭିତରେ 
ପନ୍ଦରବର୍ଷ କେମିତି ପନ୍ଦରଦିନ ଭଳି କଟିଯାଇଛି ସେ ତା'ର ହିସାବ ରଖୁପାରିନି । 

ଆଜି କିନ୍ତୁ ପନ୍ଦର ବର୍ଷ ପରେ ସେ ଭାବୁଛି ସତରେ ତା' ଜୀବନର ଗୁଡ଼ାଏ ସମୟ 
. ଚାଲି ଯାଇଛି । ତା' ଭିତରେ ଜମିରହିଥୁବା ପାହାଡ଼ ପ୍ରମାଣ ମାନ ଅଭିମାନ ସବୁ ବରଫ 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୧୦୧ 


ଭଳି ତରଳି ଯାଇଛି । ମା ବାପା ଭାଇ ଭଉଣୀ ସମସ୍ତଙ୍କର ସ୍ମତି ତାକୁ ଅତିଷ୍ଠ କରିଛି । 
ଏ ଭିତରେ ସୁକାନ୍ତ ନିଶ୍ଚୟ ବଡ଼ଚାକିରୀ କରିଥ୍‌ବ । କୁନିଅପା ଶାଶୁଘର ଚାଲି 
ଯାଇଥ୍‌ବ । ହୁଏତ ତାଙ୍କର ମାଟି ଝୁପୁଡ଼ି ଘରଟାକୁ ସୁକାନ୍ତ ପକ୍କା କରି ସାରିଥ୍‌ବ । 
ବାପାଙ୍କୁ ଆଉ ଆଗଭଳି ଖଟିବାକୁ ପଡ଼ୁ ନଥୁବ । ସୁକାନ୍ତର ସ୍ତ୍ରୀ ବୋଉ ହାତରୁ କାମ 
ଛଡ଼େଇଥ୍‌ବ । ବାପାବୋଉଙ୍କର ଦୁଃଖ ଦୂର ହେଇଥୁବ । ଏମିତି ଭାବନା ଭିତରେ 
କେତେବେଳେ ସେ ଗାଁ ମୁଣ୍ଡରେ ପହଞ୍ଚସାରିଛି ଜାଣି ପାରିନାହିଁ । ଗାଁ ଦାଣ୍ଡର ସରୁ 
କଙ୍ଟାରାସ୍ତାଟା ପକ୍କା ହେଇ ଯାଇଛି । ଏକଦା ଚାଳଘରରେ ଭରପୂର ଗାରେ ପ୍ରାୟ 
ଅଧାଅଧୂ ପକ୍କାଘର ମୁଣ୍ଡ ଟେକିଛି । ଗାଦାଶ୍ଡରେ କେତୋଟି ଲଙ୍ଗଳା ପେଟୁଆ ପିଲା 
ଅଚିହ୍ନା ଅଚିହ୍ନା ଆଖରେ ସୁମନ୍ତକୁ ଦେଖୁଥ୍‌ଲେ । ଉଲ୍ଲସିତ ପାଦରେ ସେ ଘର 
ଭିତରକୁ ପଶି ଯାଉ ଯାଉ ସିଲେଇ ମେସିନର ଘର ଘର ନାଦ ଶୁଣି ଟିକେ ଚମକି 
ପଡ଼ିଲା । ଏ, କୁନିଅପା ତେବେ ସିଲେଇମେସିନଟିଏ କିଣିଲା ଶେଷରେ ? ନା ନା 
କୁନିଅପା କଣ ପନ୍ଦର ବର୍ଷ ହେଲାଣି ନ ବାହା ହେଇଥବ ? ଏ ନିଶ୍ଚୟ ସୁକାନ୍ତର ସ୍ତ୍ରୀ 
ହେଇଥୁ୍‌ବ । ଧୀର ପଦକ୍ଷେପରେ ସୁମନ୍ତ କବାଟ ଠେଲି ଘର ଭିତରକୁ ପଶିଲା । 

କୁନିଅପା ଧଳା ଶାଢ଼ୀଟିଏ ପିନି ନିରାବରଣ ହାତ ଓ ଶୂନ୍ୟ ମସ୍ତକରେ ମେସିନ୍‌ 
ଉପରେ ଦୃଷ୍ଟି ନିବଦ୍ଧ କରି ସିଲେଇ କରିବାରେ ବ୍ୟସ୍ତ । ସତେ ଯେମିତି କାଞ୍ଚନଜଙ୍ଘାର 
ଶୀର୍ଷସୀମାରୁ ରସାତଳକୁ ଧସିପଡ଼ିଲା ସୁମନ୍ତ । ମୁଣ୍ଡଟା ବୁଲେଇ ଦେଲା ତା'ର | ୧୦୦ 
' କୋଶ ଦୂରରୁ ସେ ଯେଉଁ ଆଶାଭରସା, ସ୍ଵପ୍ନକନ୍ପନାରେ ମସ୍‌ଗୁଲ ହୋଇ ସେ ଗାୀଭୂଇଁକୁ 
ଧାଇଁ ଆସିଥୁଲା, କୁନିଅପାର ବୈଧବ୍ୟବେଶ ଗୋଟିଏ ମୁହୁର୍ଭରେ ସବୁ ଚୁରମାର୍‌ 
କରିଦେଲା | ପାଦତଳର ମାଟିଗୁଡ଼ାକ ତାକୁ ଘୂରିଲା ଭଳି ମନେ ହେଉଥୂଲେ । ହାତରେ 
ଧରିଥୁବା ସୁଟ୍‌କେଶ୍ଟା ଏକରକମ ଫିଙ୍ଗି ଦେଇ ସିଏ ଧାଇଁ ଯାଇ କୁନିଅପାକୁ କୁଣ୍ଢେଇ 
ପକେଇ ଭୋ ଭୋ ହୋଇ କାନ୍ଦି ପକାଇ କହି ଉଠିଲା, “ଏସବୁ କଣ ହେଲା ଲୋ 
କୃନିଅପା ! ମୁଁ କାହିଁକି ଏ ଘରକୁ ପୁଣି ଫେରି ଆସିଲି ? ଏଇୟା ଦେଖୁବା ପାଇଁ କି ?” 

ବାପା ସେପଟ ଘରେ ଖୁ ଖୁ କାଶୁଥଲେ | ପନ୍ଦରଟା ବର୍ଷରେ ଅସମ୍ଭବ ପ୍ରକାରେ 
ବୁଢ଼ୀ ପାଲଟି ଯାଇଥ୍‌ବା ବୋଉ ପାଟିଶୁଣି ଆସି ସୁମନ୍ତକୁ ଦେଖୁ ବାହୁନି ଉଠିଲା, 
“ଅଭିମାନ କରି ଚାଲିଗଲୁ ଯେ ବାପାମାଆ ମଲେ କି ଗଲେ ଖବରଟିକେ ନେଲୁନି, 
ପନ୍ଦରବର୍ଷ ହେଲା ମୋ ଆଖୁ ଫୁଟି ଯାଇଥୂଲାରେ । ମାଆବାପାଙ୍କର ଏତେ ଟିକେ ଦୋଷ 
ପାଇଁ ଏତେ ବଡ଼ଶାସ୍ତି ଦେଇପାରିଲୁ ?” 


ବୋଉର କାନ୍ଦଣା କମୁ ନଥୁଲା । କୁନି ଅପା ତାକୁ ତୁନି କଲା । ବାପାଙ୍କ 
ଗୋଡ଼ ଛୁଇଁ ସୁମନ୍ତ ମୁଣ୍ଡିଆ ମାରିଲା, ବାପା ଥରିଲା ହାତରେ ସୁମନ୍ତ ଦେହରେ ହାତ 


୧୦୨ ଅଧ୍ଯାପିକା ବାସନ୍ତୀ ମହାନ୍ତି 


ବୁଲେଇ ଦେଲି । ତାଙ୍କ ମୁହଁରୁ ଭାଷା ବାହାରୁ ନଥୁଲା । ଦୁଇ ଓଠ ଥରି ଉଠିଲା, 
ତାଙ୍କର ପେଜୁଆ ଆଖୁରୁ ଦୁଇଧାର ଲୁହ ବହି ଶିଠୁଆ ଗାଲ ଉପରେ ଗଡ଼ିଗଲା । କିଛି 
ଗୋଟିଏ ସେ କହିବା ପାଇଁ ବାହାରୁ ଥୁଲେ, ପୁଣି ଗୋଟିଏ ଲହରିଆ କାଶ ତାଙ୍କୁ 
ଅଥୟ କରିଦେଲା । ସୁମନ୍ତ ନଇଁ ପଡ଼ି ତାଙ୍କ ଛାତିରେ ହାତ ବୁଲେଇଲା । 


ରାତିରେ ଭାତଥାଳି ପାଖରେ ସୁମନ୍ତ ବୋଉ ପାଖରୁ ଶୁଣିଲା, ପନ୍ଦରବର୍ଷ 
ଭିତରେ ପରିବାର ଦେଇ ପ୍ରବାହିତ ହୋଇ ଯାଇଥୁବା ଝଡ଼ ଝଞ୍ଜା ଓ ବିପଦ ଆପଦ । 


“ସୁକାନ୍ତର ପାଠପଢ଼ାରେ ତ ଅଧା ଜମି ବିକା. ସରିଥୂଲା । ବାକି ଅଧକ ଗଲା 
ତା'ର ଚାକିରୀ ପାଇଁ । ଚାଳିଶ ହଜାର ଟଙ୍କା ଡୋନେସନ୍‌ ଦେଇ ଏକ ଘରୋଇଠ 
କଲେଜ୍‌ରେ ସାଇନ୍ସ ଲେକ୍ଵଚର୍‌ ଚାକିରୀଟିଏ ପାଇଛି । ପଇସାପତ୍ର ଏଯାଏ ମିଳିନାହିଁ । 
ଶ୍ଵଶୁରଘର ତା' ଚାକିରୀ ଦେଖୁ ଝିଅଟିକୁ ତା' ବେକରେ ଛନ୍ଦି ଦେଇ ସୂୁକାନ୍ତକୁ ଏକରକମ 
ଘରଜୋଇଁ କରି ଦେଇଛନ୍ତି । ସୁକାନ୍ତକୁ ବେଳ କେଉଁଠି ଅଣ୍ଟେ ମାଆବାପାଙ୍କୁ 
ଦେଖ୍ବାକୁ ? ସେ ଦଳ ଦଳ ପିଲାଙ୍କୁ ଟିଉସନ୍ନ କରେ, ସେଇଥୁରେ ହିଁ ତାର ସଂସାର 
ଚଳେ । ଆମକଥା ବୁଝିବାକୁ ତା'ର ବେଳ କାହିଁ ? ଛୁଟି ସେମାନେ କଙଟାନ୍ତି ଶ୍ଵଶୁର 
ଘରେ । ଜମିବିକା ପଇସାରୁ ଯାହା ବାକି ଥୁଲା କୁନିକୁ ବିଭା ଦେଇଥୁଲୁ । ଜୋଇଁ 
ଅଟୋରିକ୍ସା ଚଳାଉଥୁଲା ମାଲିକ ପାଖରେ । ଟ୍ରକ ଏକ୍ସିଡ଼େଣ୍ଟ୍‌ରେ ସିଏ ବାଟ କାଟିଲା । 
ଶାଶୁ ଚଣ୍ଡାଳୁଣୀ ଘରୁ ବାହାର କରିଦେଲା । ସିଏ ଆସି ଆମ ସାହାରା ହୋଇଛି । ତା' 
ସିଲେଇ ମେସିନନରୁ ଯାହା ମିଳୁଛି, ତିନିପ୍ରାଣୀ ଦୁଃଖେସୁଖେ ଚଳୁଛୁ !” 

ରାତିସାରା ନିଦ ହେଲା ନାହିଁ ସୁମନ୍ତକୁ । ଯେଉଁ ସ୍ଵପ୍ନ କଳ୍ପନା, ଉତ୍ସାହ ଓ 
ଉଦ୍ଦୀପନା ନେଇ ସେ ଗାଁକୁ ଆସିଥୂଲା ଆଖ୍‌ ପିଛୁଳାକେ ସବୁ ଧୂଳିସାତ୍ବ ହୋଇଗଲା । 
କୁନି ଅପାର ଶେଥା ମୁହଁରେ କେମିତି ହସର ଫ୍ରୁଆରା ଖେଳାଯିବ, ସେହି ଚିନ୍ତାରେ ସେ 
ଅସ୍ତ ବ୍ୟସ୍ତ ହେଇଗଲା । ଦୁନିଆଯାକରେ ତାକୁ ଗୋଟିଏ ମୁହଁ ଦିଶିଲା । ସଦ୍ୟ ପନ୍ନୀ 
ହରେଇ ଥବା ଓ ବର୍ଷକର ପୁଅକୁ ତା' ମାମୁଁ ଘରେ ଛାଡ଼ିଥ୍ବା ବ୍ୟବସାୟୀବନ୍ଧୁ ରମେଶ 


ଉପରେ ତା'ର ଭରସା ବଢ଼ିଲା । ମନର କଥା ମନରେ ଚାପି ରଖୁଲା । 

ତା' ପରଦିନ ସକାଳୁ ପ୍ରସ୍ତାବ ଥୋଇଲା ବାପାମାଆଙ୍କ ଆଗରେ, “ଏଠି ଆଉ କି 
ଆକର୍ଷଣ ଅଛି ଯେ, ଆମେ ପଡ଼ି ରହିବା ? ଚାଷଜମି ତ ଯାଇଛି, ଘରେ ତାଲା ପକେଇ 
ସମସ୍ତେ ଚାଲିଯିବା । ମୁଁ ବଡ଼ ଘରଟିଏ ନେଇଛି, ହାତରେ ଫୁଟେଇ ଖାଉଛି । ତମମାନଙ୍କୁ 
ମୋର ଆବଶ୍ୟକତା ଅଛି ।” 

ବାପାମାଆଙ୍କର ଅମତ ହେବାର କିଛି ନଥୁଲା । 


Leh 

ଉପହାର 


ବନ୍ଧୁ ବାନ୍ଧବ କୁଣିଆମୈତ୍ରଙ୍କର ଗହଳ ଚହଳ, ବାହାଘରର କାର୍ଯ୍ୟବ୍ଯସ୍ତତା, 
ବାଣ ରୋଷଣିର ସାହାନାଇ ଭିତରେ ତନିମା କିଛି ସମୟ ପାଇଁ ଭୁଲି ଯାଇଥ୍‌ଲା ଯେ 
ସେ ସରକାରୀ ଅଫିସ୍‌ରେ ଜଣେ କନିଷ୍ଠ ସହାୟିକା ! ବିବାହକାଳୀନ ସୁନେଲି ସ୍ବପ୍ନର 
ମଧୁର ମାଦକତା ତାର ହଠାତ ଫିକା ପଡ଼ିଯାଇଥୁଲା । ଖାକିରଙ୍ଗର ଲଫାଫା ଭିତରେ 
ଜେନେରାଲ ମ୍ୟାନେଜରୁଙ୍କର ଅଫିସିଆଲ୍‌ ଲେଟରୁଟିଏ ପାଇ । ମନେ ମନେ ତାଙ୍କୁ 
ଅଭିଶାପ ଦେବା ପାଇଁ ତାର ଇଚ୍ଛା ହେଉଥୁଲା । ଲୋକଟାର ଜମା କାଣ୍ଡଜ୍ଞାନ ନାହିଁ । 
ଅନ୍ତତଃ ବାହାଘର ନିମନ୍ତେ ଆଣିଥ୍‌ବା ପନ୍ଦର ଦିନ ଛୁଟିକୁ ସଂପୂର୍ଣ୍ଣ ନିଜସ୍ସ ଶୈଳୀରେ 
ଅନୁଭବ କରିବାକୁ ଦେବ ନାହିଁ ଏ ବେଦରଦୀ ଲୋକଟା । 


ଚାକିରୀରେ ଯୋଗଦେବା ପରଠାରୁ ସେ ଏ ମ୍ୟାନେଜରଙ୍କ ସଂପର୍କରେ 
ସହକର୍ମୀମାନଙ୍କ ଠାରୁ ବହୁତ କିଛି ଶୁଣିଥଲା । ବହୁତ କଡ଼ା ଅଫିସର । କାମରେ ଟିକିଏ ବି 
ଖୁଲାପ ବରଦାସ୍ତ କରିପାରନ୍ତି ନାହିଁ । ମୁହଁରେ ସେ ଖୁବ୍ର କମ୍‌ କଥା କହନ୍ତି । ଯାହା କହନ୍ତି 
ସବୁ ସର୍କୁଲାର୍‌ ଓ ଏକ୍ସପ୍ଲାନେସନ୍ନ ଲେଟର୍‌ ମାଧ୍ଯମରେ । ଅଫିସ୍‌ର କର୍ମଚାରୀ ଙ୍କର ଯାହା 
ଆପରି ଅଭିଯୋଗ ଶୁଣନ୍ତି କମ୍‌, ପଢ଼ନ୍ତି ଅଧୁକ । ସବୁକିଛି ଲିଖତ ଆକାରରେ ଦେବାକୁ 
ପଡ଼େ । ଏକଜିଦିଆ ଗମ୍ଭୀର ପ୍ରକୃତିର ଲୋକଟି । ଏଭଳି ଗୋଟିଏ ଯାନ୍ତିକ ମଣିଷର ଯେ 
ହୃଦୟ ବୋଲି ଗୋଟିଏ ବସ୍ତୁ ଅଛି ସେ ସଂପର୍କରେ କର୍ମଚାରୀମାନେ ସନ୍ଦେହରେ 
ପଡ଼ନ୍ତି । ତାଙ୍କ ବ୍ଯକ୍ତିଗତ ଜୀବନ ସଂପର୍କରେ ସିଏ କାହାକୁ କିଛି ନ କହିଲେ ସୁଦ୍ଧା 
ତାଙ୍କର ଏଭଳି ଅଖାଡୁଆ କାର୍ଯ୍ୟକଳାପ ଦେଖୁ କଳ୍ପନାରେ ଅନେକ କଥା ତାଙ୍କ 
କର୍ମଚାରୀ ମହଲରେ ଖେଳିଯାଇଛି । ସେ କୁଆଡ଼େ ତାଙ୍କ ସହିତ କଲେଜରେ 
ପଢ଼ୁଥ୍‌ବା ଗୋଟିଏ ଝିଅର ରୂପ ଗୁଣରେ ବେଶ୍‌ ଆକର୍ଷିତ ହୋଇଥ୍‌ଲେ । ତା 
ପ୍ରେମରେ ପଡ଼ିଯାଇ ତାଙ୍କୁ ଜୀବନ ସଙ୍ଗିନୀ କରିବାର ସ୍ଵପ୍ନ ସୁଦ୍ଧା ଦେଖୁ 


,୧୦୪ ଅଧ୍ୟାପିକା ବାସନ୍ତୀ ମହାନ୍ତି 


ପକାଇଥୁଲେ । ତାଙ୍କର ଗମ୍ଭୀର ସ୍ଵଭାବ, ମାପିଚୁପି କହିବା ଅଭ୍ୟାସ ହେତୁ କଲେଜ 
ଜୀବନ ସରିଗଲା, କିନ୍ତୁ ଝିଅଟି ଆଗରେ ପ୍ରସ୍ତାବଟି ଉପସ୍ଥାପନା କରି ପାରିଲେ ନାହିଁ । 
ଚାକିରୀରେ ଯୋଗ ଦେବା ପରେ ଅନେକ ସାହସ ସଞ୍ଚୟ କରି ଏମିତି ଏକ 
ଅଫିସିଆଲ୍‌ ଲେଟରୁଟିଏ ଡାଫ୍ସ କରି ସେ ଝିଅଟି ପାଖରେ. ପ୍ରେମଭିକ୍ଷାଂ କରିଥଲେ ଓ 
ବିବାହ ପାଇଁ ପ୍ରସ୍ତାବଟିଏ ପଠେଇଥ୍‌ଲେ । ପ୍ରତ୍ୟୁଭ୍ତରରେ , ଝିଅଟି ତାଙ୍କୁ ଗୋଟିଏ: 
କମ୍ପ୍ୟୁଟରକୁ ବିବାହ କରିବାର ପରାମର୍ଶ ନେଇ ଅନ୍ୟତ୍ର ବିବାହ: କରି ଚାଲିଯାଇଥୁଲା । 
ଝିଅଟିର ଯେ ତାଙ୍କ ବ୍ୟକ୍ତିତ୍ଵ ପ୍ରତି ଦୁର୍ବଳତା ନଥୁଲା ସେମିତି, .ଛୁହେଁ, ରୁପ, ଗୁଣ .ଓ 
ସାମର୍ଥ୍ୟରେ ସେ ତାଙ୍କଠାରୁ ଭଲ ପ୍ରାର୍ଥୀ ପାଇ ନଥୁଲା । କାରଣ ଏଭଳି ଯାନ୍ତିକ 
ମଣିଷଟି ପାଖରେ ସାରାଜୀବନ କାଟିବାଟା ତା ପାଇଁ ଦୁର୍ବିସହ ହୋଇ ପଡ଼ିବ, ସେ 
ଏକଥା ଭଲ ଭାବରେ ବୃଝିଥ୍ଲା । ଜୀବନରେ ଯଦି ରସ ନାହିଁ, ମାଦକତା ନାହିଁ, ମୁଗ୍ଧ 
ଅନୁଭବ ନାହିଁ ସେ ଜୀବନଟା ଜୀବନ ନୁହେଁ ତ ଗୋଟିଏ ଜୀବନ୍ତ ଯନ୍ତ୍ରଣା । ଝିଅଟି 
ଅନ୍ୟତ୍ର ବିବାହ କରିଯିବା ପରେ ବାବୁଙ୍କ ହୃଦୟ କମ୍ପୁଟର ଭାଇରସ୍‌ରେ ଆକ୍ରାନ୍ତ 
ହୋଇ ପଡ଼ିଥୂଲା । ବୟସ ଅତିକ୍ରାନ୍ତ ହୋଇଥ୍‌ଲେ ସୁଦ୍ଧା ତାଙ୍କ ହୃଦୟରେ ଆଉ 
ଉଦ୍ଧବେଳନ ସୃଷ୍ଟି ହୋଇ ନଥୁଲା । ସେ ନିଃସଙ୍ଗ ଚିଡ଼୍‌ ଚିଡ଼ା ଓ ଏକବାଗିଆ ଲୋକଟିଏ 
ହୋଇ ରହିଯାଇଥୁଲେ । 


ଏ ଅଫିସ୍‌ରେ କନିଷ୍ଠସହାୟିକା ରୂପେ ଯୋଗଦେବା ପୂର୍ବରୁ ତନିମା 
ମ୍ୟାନେଜରୁଙ୍କ ସଂପର୍କରେ ଯାହା କିଛି ଶୁଣିଥୂଲା ତାଠାରୁ ସେ ଆହୁରି ଅଧକ ନିଷ୍ପାଣ ଓ 
ନିସ୍ତରଙ୍ଗ ମନେ ହେଉଥ୍‌ଲେ । ଅଫିସ୍‌ଠାରୁ ତା'ଘର ପ୍ରାୟ ଅଠର କିଲୋମିଟର ହେବ । 
ରିକ୍ସାରେ ଆସିବା ସବୁଦିନ ସମ୍ଭବ ନୁହେଁ । ବସ୍‌ କମ୍ୟୁନିକେସନ୍ଧ ଠିକ୍‌ ସମୟରେ ନାହିଁ । 
ଯେତେ ଶୀଘ୍ର କାମସାରି ଷ୍ଟପେଜ୍‌କୁ ଆସିଲେ ସୁଦ୍ଧା ଅଧଘଣ୍ଟା ପନ୍ଦର ମିନିଟ୍‌ ଡେରି 
ହେଇଯାଏ । ଏ ସଂପର୍କରେ ଅନେକଥର ବଡ଼ ଅଫିସରଙ୍କ ଦୃଷ୍ଟି ଗୋଚର ହୋଇ 
ସାରିଲାଣି ଏବଂ କୈଫିୟତ ସୁଦ୍ଧା ଏକାଧ୍‌କ ବାର ମଗା ସରିଲାଣି । 

ତଥାପି ତନିମା ଭୁଲଟି ସୁଧାରି ପାରିନାହିଁ । ଅଠର କିଲୋମିଟର ଦୂରତ୍ଵର 
ପୈତୃକ ଘରଟି ଛାଡ଼ି ଅଫିସ୍‌ ପାଖରେ ଭଡ଼ାଘର ଖଣ୍ତେ ନେଇ ରହିବାକୁ ବାପା 
ବୋଉଙ୍କର ଆଦୌ ଇଚ୍ଛା ନାହିଁ । ସାନ ଭାଇ ସୌରଭର କଲେଜ ଦୂର ହେବ। ପ୍ରତିଦିନ 
ବସ୍‌ରେ ଯିବା ଆସିବା କଲେ ତା” ପାଠପଡ଼ା ବିଶୃଙ୍ଖଳିତ ହେବ । ସେଥ୍‌ପାଇଁ ତନିମା 
ସବୁ ସମସ୍ୟା ନିଜ ଉପରକୁ ଆଉଜାଇ ଆଣେ । ବଡ଼ଭାଇ ବାଙ୍ଗାଲୋରରେ ଚାକିରୀ 
କରନ୍ତି। ତାଙ୍କ ସ୍ରୀ ପିଲାଙ୍କୁ ନେଇ ସେ ସେଇଠି । ଅନେକ ଥର ପ୍ରସ୍ତାବ ଦେଲେଣି । ବାପା 

ବୋଉଙ୍କୁ ପାଖକୁ ନେଇଯିବ । ସୌରଭ ସେଇଠି କଲେଜରେ ପଢ଼ିବ, କିନ୍ଧ ବାପା 
ବୋଉ ଅଡ଼ି ବସନ୍ତି, ତନୁର ହାତକୁ ଦି'ହାତ କରି ବିଦା କଲାପରେ ଯାଇ 
ସେମାନଙ୍କର ଯାହା ବ୍ୟବସ୍ଥା କରିବାକୁ ହେବ । ଚାକିରୀ ଖଣ୍ଡେ କରିଛି ବୋଲି ଉଦାସ 
ରହିଗଲେ ଚଳିବ ? ବୟସ ଗଡ଼ିଗଲେ ଉପଯୁକ୍ତ ବରଟିଏ ମିଳିବା ମୁସ୍କିଲ୍‌ 
ହେଇପଡ଼ିବ। ବାପା ବୋଉଙ୍କର ତାଡ଼ନାରେ ତନିମା ବାହାହେବା ପାଇଁ ରାଜି 
ହେଇଗଲା । ପ୍ରସ୍ତାବଟା ମନ୍ଦ ନୁହେଁ । ଭାଉଜଙ୍କର ଦୂର ସଂପର୍କୀୟ ଭାଇ । ବେଶ୍‌ 
ଆକର୍ଷଣୀୟ ଚେହେରା । ଭଦ୍ଧ ନମ୍ର, ପ୍ରତିଷ୍ଠିତ ପରିବାର । ଯୌତୃକ ଦାବୀ ନାହିଁ । 
ଅସୁବିଧା ଭିତରେ ଏତିକି ଯେ ପିଲାଟା ସୁଦୂର ସମ୍ବଲପୁର ସହରରେ ଜେ.ଟି.ଓ. 
ଅଛି । ତନିମା ରହୁଥ୍ବା ସହରଟି ଛୋଟ । ତା'ପାଇଁ ଏଠି ପୋଷ୍ଟ୍‌ ନାହିଁ । ହଁ, ଏଇଟା 
ଗୋଟିଏ ବଡ଼ ସମସ୍ଯା ନୁହେଁ ବୋଲି ସମସ୍ତେ ମତ ଦେଲେ । ଆଜିକାଲି ତ ସ୍ତ୍ରୀ 
ଭାରତରେ ଚାକିରୀ କରୁଥଲେ ସ୍ଵାମୀ ଭାରତ ବାହାରେ ଚାକିରୀ କରୁଛି । ଏବେ 
କମ୍ୟୁନିକେସନ୍‌ ଯାହା ସୁବିଧା ହେଲାଣି ସାରା ପୃଥ୍ବୀଟା ଆମମାନଙ୍କର ଘର 
ହେଇଯାଇଛି । ବିବାହ ପରେ ତନିମାର ବଦଳି ପାଇଁ ଚେଷ୍ଟା କରାଯାଇପାରେ । 
ସେତେଦିନ ପର୍ଯ୍ୟନ୍ତ ନିଜ ଘରେ ବାପାବୋଉଙ୍କ ପାଖରେ ରହିବ । ମଝିରେ ମଝିରେ 
ଛୁଟି ନେଇ ସମ୍ବଲପୁର ଯିବ । 


ତନିମା ଆଖୁ ଆଗରେ ଭାସି ଉଠୁଥଲା ତା' ଅଫିସରୁଙ୍କର ଉଗ୍ରରୂପ । କଥା 
କଥାରେ କର୍ରବ୍ୟ ଓ ଶୃଙ୍ଖଳାର ଦ୍ବାହି ଦେଇ ତଳପାହ୍ୟାର କର୍ମଚାରୀମାନଙ୍କୁ ଜାଣିଶୁଣି 
ହଇରାଣ କରୁଥବା ବ୍ୟକ୍ତିତଟି କ'ଣ ଏଡ଼େ ସହଜରେ ତାକୁ ଛୁଟି ଦେଇଦେବ ବିବାହ 
ପରବର୍ଭୀ ଜୀବନର ମଧୁର ମୁହୂର୍ଭ ଗୁଡ଼ିକୁ ଅନୁଭବ କରିବା ପାଇଁ ? ସହଜେ ଲୋକଟା 
ବିବାହ ଘରସଂସାର ପ୍ରତି ବୀତସ୍ତହ । ତନିମା ନିଜେ ଯେତେବେଳେ ଥରଥର ହାତରେ 
ଡରିଡରି ବାହାଘର ନିମନ୍ତ୍ରଣ ପତ୍ର ସହ ଛୁଟି ଦରଖାସ୍ତଟି ତାଙ୍କ ହାତକୁ ବଢ଼େଇ ଦେଲା, 
ନିମନ୍ତ୍ରଣ ପତ୍ରରୁ ବରର ଘର, ଚାକିରୀ ଏଠାରୁ ଦୂରତ୍ନ କେତେ ସବୁ ବୁଝିଲା ପରେ 
ଗମ୍ଭୀର ହୋଇ ପଚାରିଥିଲେ ଗୋଟିଏ ପ୍ରଶ୍ନ “ତନିମା ! ବିବାହ ପରେ କ'ଣ ତମେ 
କରିବ ବୋଲି ଭାବିଛ ? ” କିଛି ବୁଝି ପାରି ନଥ୍ଲା ତନିମା । ଅବୁଝା ଆଖୁରେ ଡବ ଡବ 
କରି କେବଳ ତାଙ୍କ ମୁହଁକୁ ଚାହିଁ ରହିଥୂଲା ! 

ପ୍ରଶ୍ନଟିକୁ ସେ ପୁଣି ଦୋହରେଇଲେ, "ନାଇଁ, ଏମିତି ଚାକିରୀଟା ବଞ୍ଚେଇ ରଖୁବ 
ନା ବିବାହ ପରେ ଘରସଂସାର ଛୁଆପିଲା ଜଂଜାଳ ଭିତରେ ବୃଡ଼ି ରହିବ ? ” 


ଲାଜେଇ ଯାଇଥଲା ତନିମା ! ଥଙ୍ଗେଇ ଥଙ୍ଗେଇ କହିଲା, 


୧୦୬ ଅଧ୍ୟାପିକା ବାସନ୍ତୀ ମହାନ୍ତି 


“ଚାକିରୀଟା ଯେତେବେଳେ କରିଛି ଛାଡ଼ିବାର ପ୍ରଶ୍ନ ତ ଉଠୁନି ।” 
“ସମ୍ଭାଳି ପାରିବ ଦୁଇଟାଯାକ ଗୁରୁଦାୟିତ୍ସ ?” 


ତନିମା କିଛି କହିବାର ଆବଶ୍ୟକତା ଅନୁଭବ କରି ନଥୁଲା । ଚତୁର୍ଥୀ ଚାନ୍ଦ 
ପରି ଧାରେ ହସ ଓଠରେ ଖେଳେଇ ରୁମ୍‌ ଭିତରୁ ବାହାରି ଆସିଥୁଲା । | 

ଫେରିବା ବାଟରେ ଜେନେରାଲ୍ଲ ମ୍ୟାନେଜରୁଙ୍କର ତା'ର ଏକାନ୍ତ ବ୍ୟକ୍ତିଗତ 
ବ୍ୟାପାର ଉପରେ କରିଥୁବା ପ୍ରଶ୍ନବାଣକୁ ତର୍ଜମା କରୁଥଲା । କଣ ହୋଇପାରେ ଏ 
ପ୍ରଶ୍ନର ପ୍ରଚ୍ଛନ୍ତ ଉଦ୍ଦେଶ୍ୟ ? ତନିମାକୁ ତା'ଚାକିରୀରେ ରେଗୁଲାର୍‌ ହେବାପାଇଁ ସତର୍କ 
ଘଣ୍ଟି ନୁହେଁ ତ ? 

ରେଗୁଲାର୍‌ ନା ଚୋପା ? ମନକୁ ମନ କହିଲା ତନିମା | ତାପରେ ବାହାଘରର 
ଜଂଜାଳ ଭିତରେ କିଛି ଦିନ ହେବ ଅଫିସ ଅଫିସର୍‌, ଫାଇଲ୍‌, ଟାଇପ୍‌ ମେସିନ୍ର, 
ସହକର୍ମୀ ସବୁଗୁଡ଼ିକ ଏକରକମ ବିସ୍କୃତିର ଅତଳ ଗହ୍ଧର ଭିତରକୁ ଠେଲି ଦେଇଥୁଲା 
ତନିମା । ବାହାଘର ପାଇଁ ସେସବୁରୁ ସେ ମୁକ୍ତି ନେଇଥୂଲା ସାମୟିକ ଭାବେ । 

ଆଜି ରାତିରେ ବର ଆସିବ । ନିଜେ ବିବାହ କରୁଥୁଲେ ସୁଦ୍ଧା ବେଦୀକୁ ଯିବା 
ମୁହୂର୍ଭ ପର୍ଯ୍ୟନ୍ତ ସେ ନିଜେ ଅତିଥୂଚର୍ଚ୍ଚା ପାଖରୁ ଆରମ୍ଭ କରି ବେଦୀ ସରଞ୍ଜାମ ସଜାଡ଼ିବା 
ପର୍ଯ୍ୟନ୍ତ ସବୁ ଟିକିନିଷ୍ ତଦାରଖ କରୁଥଲା ! ଭାଇଭାଉଜ ଓଡ଼ିଶା ବାହାରେ ରହୁଛନ୍ତି, 
ଏଠିକାର ରୀତିନୀତି ସଂପର୍କରେ ବେଶୀ ଧାରଣା ନାହିଁ । ତନିମାକୁ ତେଣୁ ନିଃଶ୍ବାସ ନେବା 
ପାଇଁ ବେଳ ମିଳୁ ନଥ୍ଲା ! 

ତନିମାକୁ ଏବେ କନିଆ ସାଜିବାକୁ ପଡ଼ିବ । ସାଙ୍ଗମାନେ ଏକରକମ ଠେଲି 
ପେଲି ନେଇ ତାକୁ ମେହେନ୍ଦି ଲଗେଇବାକୁ ବସେଇ ଦେଲେ । 


ଦୁଇ ହାତରେ ବଟା ମେହେହଦିର ସୃକ୍ଷ୍ମରେ ଡାଳପତ୍ର ଫୁଲ କଢ଼ିର ଡିଜାଇନ୍‌ ! 
ହାତ ପାପୁଲି ମଝିରେ ସୁନ୍ଦର ଅକ୍ଷରରେ ଲେଖା ହେଇଛି ତୁହିନ ଓ ତନିମା । ନାଁ 
ଚାରିପଟେ ସୁନ୍ଦର କୋଟିକମ ହୋଇଛି । ଦୁଇ ପାପୁଲିକୁ ଯୋଡ଼ିଦେଇ ମୁହଁ ପାଖରେ 
ରଖ୍‌ ସେ ଉଡ଼ଫ୍ରଲ୍ଲିତ ହୋଇଉଠୁଥଲା । ହଠାତ୍ଵ ଅଫିସ୍‌ର ବୃଦ୍ଧ ପିଅନ ଭାଗୀରଥି 
ଭିତରକୁ ପଶିଆସିଲା । ହାତରେ ଖାକି ରଙ୍ଗର ଲଫାଫା । 


“ଠନିମା ଦିଦି ! ସାରୁ କାଲି ଗାଁକୁ ଗଲେ । ଆପଣଙ୍କ ବାହାଘରକୁ ଆସି 


ପାରିବେ ନାହିଁ ବୋଲି କହିଲେ । ଆଉ ଏ ଚିଠିଟି କାହାକୁ ନ ଦେଇ କେବଳ ଆପଣଙ୍କୁ 
ଦେବାପାଇଁ କହିବାରୁ ସିଧା ମୁଁ ଆପଣଙ୍କ ପାଖକୁ ନେଇଆସିଛି ।" 


ରାଜଜେମା, ବିଲେଇ ଓ ଜୁଲି ପ୍ରସଙ୍ଗ ୧୦୭ 


ସ୍ତଚ୍ଧ ହେଇଗଲା ତନିମା କିଛି ସମୟ ପାଇଁ । ତା'ପରେ ତା ନିଜ ଅଜାଣତରେ 
ତା'ର ମେହେନ୍ଦି ବୋଳା ହାତ ଲମ୍ବି ଆସିଲା ଧୀରେ ଧୀରେ ଭାଗୀରଥି ଆଡ଼କୁ । 
ଭାଗୀରଥି ସେଇ ବଟା ମେହେନ୍ଦି ବୋଳା ହାତକୁ ଲଫାଫାଟି ବଢ଼େଇବ କି ନାହିଁ, 
ହେଉ ହେଉ ଶେଷକୁ ଲଫାଫାଟି ଧରେଇଦେଇ ଜୁହାରଟିଏ ହୋଇ ଚାଲିଗଲା । 


ସେତିକି ବେଳୁ ତନିମା ମେହେନ୍ଦି ରଙ୍ଗା ହାତରେ ଖାକି ଲଫାପାଟିକୁ ଧରି 
ଭାବୁଛି । କ'ଣ ହୋଇପାରେ ଏ ଚିଠିଟିର ବାଉଁ। ? ଅଜଣା ଆତଙ୍କରେ ସେ ଶିହରି 
ଉଠୁଥଲା । ଆଉ ସପ୍ତାହେ ପରେ କ'ଣ ଲେଟରୁଟି ଦେଇଥୂଲେ ହେଇ ନଥାନ୍ତା ? ଆଜି 
ହଁ ସବୁ ରସଭଙ୍ଗ କରିବାର ପ୍ରତିଜ୍ଞା କରିଥଲା ଅସହିଷ୍ଣୁଟା ! କି ଧାତୁରେ ଗଢ଼ା କେଜାଣି 
ଲୋକଟା ! 

ସବୁ କୌତୂୃହଳର ପରିସମାପ୍ରି କରି ତନିମା ଖୋଲିଲା ଲଫାପା । ଏକ ହଜାର 
ଟଙ୍କାର ଗିଫୁ ଚେକ୍‌ ସହ ଆଲୁପିନ୍ନରେ ଗୁନ୍ଥା ହେଇଛି ଅଫିସ୍‌ ଅଡ଼ର୍‌ଟି । ତନିମା କାଣି 
ଆଙ୍କୁଠିରେ ଚେକ୍ରଟିକୁ ଟେକି ତରତର ହେଇ ଆଖୁ ବୁଲେଇ ନେଲା ଚିଠିଟି ଉପରେ । 

ଆରେ ଏ କଣ ? ଆଶ୍ଚର୍ଯ୍ୟ ! ଏତ ତା'ର ବଦଳି ଅର୍ଡ଼ର୍‌ । ସାତଦିନ ଭିତରେ 
ସମ୍ବଲପୁରର ବ୍ରାଞ୍ଚ ଅଫିସ୍‌ରେ ଜଏନ୍୍‌ ନ କଲେ ଏ ଆଦେଶ ରଦ୍ଦ କରାଯିବ । ସବୁକିଛି 
ତାକୁ ସ୍ଵପ୍ନ ଭଳି ମନେ ହେଉଥଲା । ଚିଠି ଭିତରେ ଦିଶି ଯାଉଥଲା ଜେନେରାଲ 
ମ୍ୟାନେଜରଙ୍କର ରୁକ୍ଷ କଠୋର ଗମ୍ଭୀର ମୁହଁ ଅଥଚ ଓଠରେ ଥିଲା କୋମଳ ସ୍ବିଗ୍ଧ 
ସ୍ଵେହସିକ୍ତ ହସ । 


tosis 


୧୦୮ ଅଧ୍ାପିକା ବାସନ୍ତୀ ମହାନ୍ତି 


